

# دُھند

آمنہ اقبال احمد



کار اُسے لے کر ایئر پورٹ سے میلوں باہر نکل آئی تھی۔

راستے میں کئی بستیاں آئیں اور گزر گئیں۔ وہ پچھلی سیٹ پر بیٹھی محویت سے کھڑکی سے باہر دیکھ رہی تھی۔ اکاؤ کا چیز کے درخت اب تعداد میں بڑھنے لگے تھے، گاڑی بھی اب چڑھائی چڑھنے لگی تھی۔ سیاہ بل کھاتی سڑک کے ایک طرف کھائی اور دوسری طرف پہاڑ پر سدا بہار پائنز کا جنگل۔ اور پھر تو گہری کھائیوں، گھنے جنگلوں کا سلسلہ ہی شروع ہو گیا۔

گاڑی چکاردار سڑک پر اوپر ہی اوپر چلتی گئی۔ نیچے کھائی میں بادل ہی بادل چھا رہے تھے۔ سڑک پر کہرا اس قدر آسمٹا تھا کہ راستہ نظر آنا مشکل ہو گیا تھا۔ اُس پر ٹپ بوندیں پڑنے لگیں۔

ماحول کے حسن سے مسحور ہوتی اُس نے کھڑکی کا شیشہ چڑھالیا۔ مدھری مسکراہٹ اُس کے خوبصورت ہونٹوں پر بکھر گئی۔

اُس کا سنگیتر کتنی حسین جگہ میں ٹھہرا تھا۔

دو ہی دن بعد تو اُس کی شادی ہونے والی تھی اُس سے۔ یہ رشتہ اُس کی می کی دوست نے طے کرایا تھا۔ وہ لوگ برسوں سے، بلکہ اُس کی پیدائش سے بھی پہلے، اُس کے پاپا اور می افریقہ میں مقیم تھے۔ وہ وہیں پیدا اور پلی بڑھی تھی۔ پاپا تو اُس کی پیدائش کے چند سال بعد فوت ہو گئے تھے، بس می ہی تھیں اور وہ دونوں ایک دوسرے کے سہارے جی رہی تھیں۔ مکان تھا، بزنس تھی، کچھ بینک بیلنس بھی تھا، وقت اچھا گزر رہا تھا۔

وہ جوان ہوئی، گریجویشن کر لی، تو می کو اُس کے مستقبل کی فکر لاحق ہو گئی۔ گو اُس سے قبل می کو پاکستان کے بارے میں کبھی خیال نہیں آیا تھا۔ مگر وہ جوان ہوئی تو اُس کا رشتہ بہر حال اپنے ملک میں کرنے کا ہی سوچ لیا تھا۔ وہیں می کی ایک پاکستانی دوست تھیں۔ اُن کے رشتے کی بہن کویت میں رہتی تھیں، اُن ہی کا بیٹا تھا۔ اچھا تعلیم یافتہ اور برسرِ روزگار تھا۔ می کی دوست کے ذریعے ہی سب طے ہوا مگر۔

می کو شاید اتنی ہی مہلت ملی تھی خدا سے۔ اُس کی مزید خوشیاں اُن کی قسمت میں نہ لکھی تھیں، مہینہ بھر قبل اُس کی انیسویں سالگرہ کے دن ہی ان کا اچانک برہین ہمیرج ہوا اور وہ اللہ کو پیاری ہو گئیں۔

اُس کا اب دنیا میں کوئی نہیں تھا۔ وہ اکیلی رہ گئی تھی۔ می کی دوست نے اُسے سہارا دیا۔ اپنے گھر لے آئیں۔ کویت اپنے رشتے کی بہن کو تمام حالات بتا کر شادی کی تاریخ مقرر کر دوائی۔ وہ لوگ پروگرام کے مطابق شادی کی تقریب اپنے عزیزوں میں آ کر کرنے پہلے ہی پاکستان پہنچ چکے تھے۔ اور خود اُسے آئی نے کل وہاں سے روانہ کر دیا تھا۔

وہ بالکل اجنبی تھی یہاں۔ مگر۔ اُسے کوئی تکلیف نہیں اٹھانا پڑی۔ ایئر پورٹ سے جوں ہی باہر نکل اُس کے سسرال والوں کی گاڑی اُسے لینے وہاں موجود تھی۔

بھیکے سبزہ زاروں، سربفلک چیزوں صندوقوں، بوجھل گھٹاؤں اور برمِ جہم پڑتی پھوار میں گاڑی گھوم کر آگے بڑھتے ہوئے قدرے اونچائی پر واقع پتھروں کی بنی ایک خوبصورت کونٹھی کے آگے رُک گئی۔

بوڑھا چوکیدار قریب آگیا۔ ڈرائیور بھی باہر نکل آیا۔ گاڑی کی ڈگی سے اُس کا سوٹ کیس اور بیگ نکال کر اُس نے چوکیدار کے حوالے کئے۔

”آئیے۔“ اُس نے پچھلا دروازہ کھولتے ہوئے اُسے مخاطب کیا۔

وہ باہر نکل آئی۔ ارد گرد نگاہ کی۔ جنت نگاہ نظاروں میں یہ کونٹھی خاصی سنسان جگہ پر واقع تھی۔ دُور پار کا دُکامکان نظر آرہے تھے۔ ہر طرف سکوت چھایا ہوا تھا۔

بارش سے بچنے کے لئے وہ برآمدے کی طرف بڑھی۔

”چلئے۔“ ڈرائیور نے مزید کہا۔

جانے کیا بات تھی؟ اُسے سب — کچھ چپ چپ سا، خاموش خاموش سا زکا سا لگ رہا تھا۔

وہ بھی خاموشی سے اُس کے پیچھے ہوئی۔

کھڑکی کی چند میزھیاں چڑھتے ہوئے اُسے اپنے قدموں کی آہٹ ماحول کے سناٹے کو چیرتی ہوئی محسوس ہوئی۔

”اندر چلئے۔“ اوپر پہنچ کر ایک کمرے کے دروازے پر رُکے ہوئے ڈرائیور نے پھر کہا۔ وہی چپ چپ سا، خاموش خاموش سا انداز!

وہ کمرے میں داخل ہو گئی۔

”یہ لیجئے۔“ باہر سے ہی اُس نے اُسے ایک بند لفافہ تھمایا۔

وہیں کھڑے کھڑے اُس نے کھولا۔

”بس! یہاں سے بھاگنے کی کوشش مت کیجئے گا۔ میرے آدمی آپ کو ایسا کرنے نہیں دیں گے۔ زار۔“

انگریزی میں لکھے دو جملے تھے مگر۔ چند ٹاپے جیسے وہ کچھ سمجھ ہی نہ سکی۔ اُبھی اُبھی سی ڈرائیور کو دیکھنے لگی۔

لیکن۔ اُس کی گھورتی نظروں میں جیسے کچھ تھا۔ کوئی بات، کوئی راز، کوئی پردہ۔

اُس کی چمٹی جس نے کہا۔ خطرہ ہے یہاں۔

اور۔ گھبرا کر وہ دروازے کی طرف لپکی۔

”آپ باہر نہیں جاسکتیں۔“ ڈرائیور کا لہجہ بہت پُر اسرار تھا۔

اور قبل اس کے کہ وہ دروازے تک پہنچ پاتی اُس نے دروازہ بند کر دیا۔

اُس نے دروازہ پیٹا۔

مگر۔ وہ باہر سے تالا لگا چکا تھا۔

وہ پریشان سی پچھلے دروازے کی طرف بڑھی۔ وہ بھی باہر ہی سے بند تھا۔

کھڑکیاں دیکھیں، لوہے کی مضبوط سلاخیں لگی تھیں۔ نڈھال ہو کر وہ ایک طرف رکھے

صوفے پر ڈھیر ہو گئی۔

وہ کہاں آ گئی تھی؟ یہ کون لوگ تھے؟

کہیں اُس کے منگیتریاں سراسر والوں نے اُس کے ساتھ دھوکہ تو نہیں کیا تھا؟ آج

کل تو طرح طرح کے فراڈ ہو رہے تھے شادیوں کے سلسلے میں۔ مگر۔ نہیں۔ وہ

شریف لوگ تھے۔ آنٹی کا خاندان اچھا تھا۔ اُن لوگوں کے متعلق ایسا سوچنا اُسے اچھا

نہیں لگا۔

پھر؟ کون ہو سکتے ہیں یہ لوگ؟

کون جانتا تھا اُسے اُس شہر میں؟

کیا مقصد تھا ان لوگوں کا؟

سوالوں کی بھرمار سے وہ پاگل ہوئی جا رہی تھی۔

معا اُسے نیچے گاڑی سٹارٹ ہونے کی آواز آئی۔

اُٹھ کر اُس نے کھڑکی میں سے دیکھا۔ وہی ڈرائیور واپس جا رہا تھا۔ بوڑھا

چوکیدار بھی نیچے کھڑا جاتی گاڑی کی سمت دیکھ رہا تھا۔ ایک اور بھی آدمی تھا، کندھے پہ

کار تو سوں کی بیٹی اور ہاتھ میں بندوق تھی۔

خوفزدہ ہو کر وہ کھڑکی سے ہٹ آئی۔

اب کیا ہوگا؟ کہاں پھنس گئی تھی وہ؟ کیا کرے وہ؟

اور۔ کوئی حل نہ پاتے ہوئے وہ زور زور سے دروازہ پیٹنے لگی۔ کبھی ایک کبھی

دوسرا۔

پھر وہ چونکی۔ کوئی سامنے کے دروازے کا تالا کھول رہا تھا۔ پُر امید سی وہ اُس

طرف دیکھنے لگی۔

”کیا ہے؟“ باہر ہی سے اسی بندوق والے آدمی نے کرخت آواز میں پوچھا۔

وہ سہم کر رہ گئی۔ بول ہی نہ سکی۔

”کیا بات ہے؟“ اُس نے اُسی لہجے میں اپنا سوال دہرایا۔

”تم۔ آپ لوگ کون ہیں؟“ اُس نے بمشکل حواس مجتمع کئے۔

”کیا بیکار سوال ہے۔“ آدمی جھنجھلایا سا بولا۔

اور پھر سے۔ دعوام سے دروازہ بند کرتے ہوئے دوبارہ تالا لگا دیا۔

سردوئوں ہاتھوں میں تمام کر وہ بے سدھ سی سامنے کے بستر پر پڑ رہی۔

اُسے کچھ سمجھ نہیں آ رہی تھی، کچھ سوچائی نہ دے رہا تھا۔ اس معہ کا، ان بھول

بھلیوں کا۔

اور۔ نیچے میں منہ دے کر وہ بے اختیار رو دی۔

شام ہونے کو تھی۔ پہاڑ پر شام بہت جلدی بھی تو ہو جاتی ہے!

اُس نے تھکا تھکا بوچھل سر اٹھایا۔ آنسو بھی جیسے بہہ بہہ کر خشک ہو چلے تھے۔

نڈھال سے قدم اٹھاتی وہ ملحقہ غسل خانے میں آ گئی۔ منہ ہاتھ دھوئے واپس کمرے

میں آئی، ٹین کی چھتوں پر اب بھی بارش کی بوچھاڑ ہو رہی تھی۔ وہ کھڑکی میں آ کھڑی

ہوئی۔

نیچے سڑک پر بارش کا پانی سیلاب کی مانند بہہ رہا تھا، سامنے کی کھائی میں پانی ندی

کی صورت میں اتر رہا تھا۔ قریب کے چڑو صنوبر کے اونچے دخت چپ چاپ کھڑے

تھے۔ بجلی چمک رہی تھی، آسمان گرج رہا تھا، ہوا چل رہی تھی مگر۔ پائیز کے درختوں

میں جنبش تک نہ تھی، پائیز کے درختوں میں بھی بادل تیر رہے تھے، آس پاس کی ہر چیز کو

لیٹ میں لے رہے تھے۔ آسمان جھک آیا تھا جیسے زمین پر ا  
بادل اب اس سمت آرہے تھے، پائین کے درخت، سڑک، کوٹھی کی عمارت، غرض  
ہر شے نظروں سے اوجھل ہو رہی تھی۔ اُس نے کھڑکی بند نہیں کی کہ بادل اب اس کھڑکی  
سے بھی اندر آرہے تھے۔

دفعتاً وہ چوکی۔ پچھلے دروازے کا تالا کھلنے کی آواز آئی تھی۔ ساتھ ہی دستک بھی  
ہوئی۔

اُسے کچھ حیرت بھی ہوئی۔ خود ہی تالا کھولنا، خود ہی دستک بھی دینا۔  
اُس نے دیکھا۔ بوڑھا چوکیدار تھا، ہاتھوں میں چائے کی ٹرے لئے تھا۔  
اُس کے جھریوں بھرے چہرے کا تاثر باقی دواشخاص کے برعکس تھا۔ کرنٹنگی کی جگہ  
زری تھی، بے حسی کی بجائے ہمدردی سی تھی۔

خاموشی سے اندر آ کر اُس نے صوفے کے سامنے رکھی میز پر ٹرے رکھ دی۔

اُسے کچھ حوصلہ سا ہوا۔ کچھ کہنے کو لب واکے مگر۔

وہ واپس مُو گیا۔ وہ اُس کی پیٹھ ہی تکتی رہ گئی۔

چوکیدار نے پھر سے باہر سے تالا لگا دیا۔

اور۔۔۔ تھکی تھکی سی وہ صوفے پر آ کر بیٹھ گئی۔

اُس کے سر میں شدید درد ہو رہا تھا، عجیب سی بے چینی تھی۔ پورے جسم میں۔ نہ  
چاہتے ہوئے بھی اُس نے پیالی میں چائے نکال لی۔ گھونٹ گھونٹ کر کے پینے لگی۔

ذہن اب بھی وہی سوال کئے جا رہا تھا۔ اُسے یہاں کون لایا تھا؟ کیوں لایا تھا؟

اور مزید کہ۔

اُسے یہاں کب تک رکھا جائے گا؟ کوئی کچھ بتا بھی تو نہیں رہا تھا!

چوکیدار سے کچھ آس بندھی تھی مگر وہ بھی اتنی جلدی مڑ کر واپس ہوا کہ بات

ہونٹوں تک آتے آتے رہ گئی۔ کیا کرے وہ؟

اپنی بے بسی پر دو آنسو لڑھک کر اُس کے خوبصورت گالوں پر آ رہے۔

Czar، زار۔ اچانک اُسے خیال آیا۔

کون تھا یہ؟ کیا چاہتا تھا اُس سے؟

سوچ سوچ کر اُس کا ذہن جواب دینے لگا۔

خالی کپ ٹرے میں رکھ کر وہ اُٹھ کھڑی ہوئی۔ کمرے سے ملحقہ دوسرے کمرے  
میں چلی گئی۔ اس کے دروازے دیکھے وہ بھی باہر سے بند تھے۔ کھڑکیاں، اُن میں بھی  
لوہے کی طاقتور سلاخیں لگی تھیں۔ کمرے سے نکل کر وہ کوریڈور میں آ گئی، پھر باقی  
کمروں میں ہر طرف گھومی پھری۔ کوٹھی اندر سے کھلی مگر باہر سے ہر طرف سے مقفل  
تھی۔ وہ پوری طرح قید تھی۔

اس نے کھڑکی میں سے دیکھا۔ کچن قدرے فاصلے پر اور الگ تھلگ تھا۔ چوکیدار  
وہیں اندر باہر ہو رہا تھا، شاید کھانا وغیرہ وہ ہی بناتا تھا۔  
تھکے تھکے قدموں سے وہ واپس اُسی کمرے میں آ گئی۔

باہر شام کے سائے پھیل رہے تھے۔ جل تھل برستی بارش تھم گئی تھی مگر۔ سردی خاصی  
بڑھ گئی تھی۔

اُس کے پاس گرم کپڑے نہیں تھے۔ اُس نے تو جس جگہ پہنچا تھا اس کے اندازے  
کے مطابق ابھی وہاں سردی شروع نہیں ہوئی تھی۔ پہاڑ پر آتے آتے اُسے خیال آیا  
بھی تھا کہ سسرال والوں نے تو کسی میدانی علاقے میں شادی کی تقریب کے لئے کوٹھی  
کرائے پر لی تھی۔ مگر زیادہ دھیان اس لئے نہیں دیا کہ ہزاروں میل دور واقع ایک  
ملک سے دوسرے ملک کے علاقوں اور موسموں کی تفصیل میں شاید اُسے ہی غلطی ہو گئی  
تھی۔ کاش وہ اُدھر ہی شور مچا دیتی! شاید وہیں کوئی مدد کے لئے آ جاتا!

مگر وہ تو بھروسے میں ماری گئی۔ اُس کے تو وہم و گمان میں بھی نہ تھا کہ اُس کے  
ساتھ ایسا واقعہ بھی ہو سکتا تھا۔

کیا تھا یہ سب؟ کیا مقصد تھا ان لوگوں کا؟

پھر سے وہی سوالات اُسے گھیرنے لگے۔

کوئی تو اُسے بتائے، کوئی تو بات کرے؟ کچھ تو پتہ چلے، کچھ تو معلوم ہو؟

بستر میں گھس کر وہ بے اختیار رو دی۔ پھوٹ پھوٹ کر، بلک بلک کر روتے روتے

وہ بے سدھ ہو گئی۔ غنودگی سی طاری ہونے لگی۔  
 تبھی ایک بار پھر تالا کھلنے کی آواز پر وہ چونکی۔ وہی دستک پھر ہوئی۔ ایک بار پھر  
 وہی چوکیدار ٹرے ہاتھوں میں لئے نظریں جھکائے چلا آ رہا تھا۔  
 وہ اٹھ کر بیٹھ گئی۔

”کھانا کھا لو بیٹی“۔ اُس کی آواز میں ہمدردی تھی۔  
 ”بابا۔ یہ لوگ کون ہیں؟“ حوصلہ پاتے ہی اُس نے سوال کیا۔  
 ایک لمحہ کو بوڑھے چوکیدار کی نظریں اوپر اُنھیں۔ اُس کی نظروں میں اس کے لئے  
 افسوس تھا، ہمدردی تھی، دکھ تھا۔  
 مگر۔ دوسرے ہی لمحے وہ۔ چائے کے خالی برتن اٹھا کر دروازے کی طرف  
 بڑھا۔ کوئی بھی جواب دیئے بنا۔ کچھ بھی بولے بغیر!

کیسا اسرار تھا؟ کیسا راز تھا؟  
 اُس نے کھانا نہیں کھایا۔ دل ہی نہیں کر رہا تھا۔ اٹھ کر وہ غسل خانے گئی۔ وضو کیا،  
 واپس آ کر ایک طرف قالین پر کھڑی ہوئی اور خالق حقیقی کے آگے اپنی راہ نجات کے  
 لئے سربسجود ہو گئی۔ کانپتے ہاتھ دُعا کے لئے اٹھے تو آنسوؤں کی جھڑی لگ گئی، روتے  
 روتے ہنسی بندھ گئی۔

جانے کب؟ وہ بستر پر آئی۔ سخت سردی سے بچنے کے لئے رضائی اپنے گرد لپیٹتے  
 لپیٹتے اُسے پہلی بار خیال آیا۔ اُس نے اب تک اندر سے ایک بار بھی کنڈی نہیں لگائی  
 تھی۔ اس کا دل بے اختیار دھڑکا۔ اُسے حیرت ہوئی، مارے سراپمبکی کے اب تک  
 اُسے ایک بار بھی خیال نہیں آیا تھا کہ یہی لوگ اُسے قید رکھنے کے علاوہ اور بھی نقصان  
 دے سکتے تھے، اُس کی عزت کی سلامتی کو بھی خطرہ ہو سکتا تھا۔

پہلی پھیلی آنکھیں لئے وہ اٹھی اور جلدی جلدی پوری کونٹھی میں گھوم پھر کر ساری  
 کنڈیاں اندر سے چڑھالیں۔ اب اُسے نیا خطرہ لاحق ہو گیا تھا۔  
 باقی کی تمام رات اُس نے آنکھوں میں کانٹا۔ ذرا سا بھی کلکا ہوتا تو وہ اٹھ کر بیٹھ  
 جاتی، دل اس قدر زور سے دھڑکنے لگتا کہ خود اُسے اپنی دھڑکنیں سنائی دینے لگتیں۔

وودن اور گزر گئے۔ وہ اب بھی قید تھائی کاٹ رہی تھی۔ اب بھی طرح طرح کے  
 دوسرے لائق تھے اُسے مگر۔ جس بات کی اُسے اپنی جان سے زیادہ فکر تھی، اپنی عزت  
 کی۔ تو۔ اُس کے کمرے کے اندر سوائے بوڑھے چوکیدار کے آج تک کسی اور  
 آدمی نے قدم نہیں رکھا تھا۔ اور وہ نہایت نیک اور خدا ترس انسان لگتا تھا۔  
 آج پہرہ پچھلے دنوں کی نسبت زیادہ سخت تھا۔ دوسلح آدمی مزید آگئے تھے اُس کی  
 چوکیداری کرنے۔

آج اُس کی شادی کا بھی تو دن تھا۔ کیا کیا اپنے نہ دیکھے تھے اُس نے اس دن  
 کے۔ محبت کرنے والا شوہر، اپنا گھر۔ ایک سہارا، ایک آسرا!  
 خاص طور سے جب سے ممی فوت ہوئی تھیں، خدا کے بعد اُسے اپنے منگیتر کا ہی تو

سہارا تھا، آسرا تھا مگر۔

کیسا شادی کا دن تھا۔ جو بغیر کسی انجام کو پہنچے ہی گزر گیا!  
کیا ہوا ہوگا؟ کیا سوچا ہوگا اُس کے سرال والوں نے؟ اُس کے منگیتے نے؟ کیا  
کیا کہا ہوگا لوگوں نے؟ کیا بیٹی ہوگی سب پر؟  
سوچ سوچ کر وہ پاگل ہوئی جا رہی تھی۔  
اور کسی سے تو اُس نے کوشش بھی نہیں کی تھی بات کرنے کی مگر چوکیدار جو جسم  
مہربانی تھا وہ بھی سوائے بیٹی کھانا کھاؤ، بیٹی ناشتہ کرلو، کے مزید کچھ کہنے سننے سے  
گریزاں تھا۔  
رات بھی گزر گئی۔ پھر دن ہوا۔ ایسا دن جس کا طلوع اُس کے لئے کوئی معنی نہ رکھتا  
تھا۔

کہ نہ وہ کوئی پیغام ساتھ لاتا تھا، نہ کوئی خوشی، نہ کوئی خبر!  
منہ دھونے لگی تو اُس کی نظر اپنے تلخے میلے کپڑوں پر گئی۔ عام حالات میں وہ اب  
تک دو تین بار نہا چکی ہوتی، کپڑے بدلے ہوتے مگر۔ وہ تو ایسی مشکل میں آ پھنسی تھی  
کہ جس کی نہ ابتدا پہ چل رہی تھی نہ انتہا۔  
چوکیدار شاید کمرے میں ناشتہ لگا رہا تھا۔ وہ تو لیے سے چہرہ خشک کرتے ہوئے  
کمرے میں آ گئی۔

”سلام بابا۔“ پتہ نہیں کیوں اُسے یہ چوکیدار اپنا ہمدرد، خیر خواہ لگتا تھا۔

”سلام بیٹی۔“ وہ خلوص سے بولے۔

وہ میز کے پاس آ کر صوفے پر بیٹھ گئی۔

”بابا۔ آپ کی کوئی بیٹی ہے؟“ جانے کیسے اُس نے اچانک سوال کر دیا۔

بابا اُس کا سوال سمجھ گئے۔ بوڑھی آنکھوں میں تڑپ سی بھر گئی۔ کمزور ہاتھوں میں

لرزش سی پیدا ہو گئی۔

”ہاں بیٹی۔“

”میری حالت دیکھ کر آپ کو خیال نہیں آتا کہ اگر ایسا آپ کی بیٹی کے ساتھ

ہوتا تو...؟“ وہ جیسے جلے دل کے پھپھو لے کھولنے لگی۔

”ہر وقت آتا ہے۔“ بابا کی آنکھوں میں نمی تھی۔

”کریم چاچا اور کریم چاچا...“ لکڑی کی سیڑھیوں پر قدموں کی آہٹ کے ساتھ  
ہی پہرہ داروں میں سے ایک کی آواز آئی۔

اور کریم بابا جلدی سے وہاں سے چل دیئے۔ انہیں شاید اُس سے بات چیت  
کرنے کی اجازت نہیں تھی۔ یا پھر وہ نہیں چاہتے تھے کہ پہرہ دار اُن کی فائزہ سے  
ہمدردی کو جان پائیں۔

چتے ریگزاروں میں فائزہ کے لئے دو بوندیں بھی بہت تھیں۔ کم از کم اُسے کریم بابا  
کی تو ہمدردی حاصل ہوئی۔

خواہ مخواہ ہی اُس کے بدن میں توانائی سی آ گئی۔ ناشتے سے فارغ ہو کر اُس نے  
میلے کپڑے تبدیل کئے۔ اور سامنے کی طرف کھلتی کھڑکی میں آنکھڑی ہوئی۔

گو گرمیوں میں لوگ دور دراز سے اس پہاڑ پر آتے ہوں گے مگر اب سیزن  
اختتام کو پہنچ چکا تھا۔ سردی بھی خاصی ہو گئی تھی، جیسی شاید کوئی نورسٹ نظر نہیں آ رہا تھا۔  
پھر یہ کبھی بھی ایسی سنسان جگہ واقع تھی کہ اُس پاس سے بھی کسی کا گزر نہیں ہوتا تھا۔ وہ  
یوں ہی کبھی ایک اور کبھی دوسری کھڑکی تک ہی منڈلاتی رہتی تھی۔ فطرت جہاں۔  
پُر امن و پرسکون حسن کے لازوال خزانے لٹا رہا تھا وہ آزادی کے ایک جھونکے کے لئے  
ترس رہی تھی۔

وہ رات بھی گزر گئی۔ دو دن دوراتیں اور گزر گئیں۔ قید و بند کے شب و روز،  
درد و کرب میں ڈوبے، جیسے صدیوں پر محیط ہوں۔

صبح اٹھ کر اُس نے منہ ہاتھ دھوئے تیار ہوئی۔ بابا ابھی تک ناشتہ لے کر نہیں  
آئے تھے۔ شاید کسی وجہ سے دیر ہو گئی تھی۔ آہستہ قدم چلتی وہ پچھلی کھڑکی میں آنکھڑی  
ہوئی۔

نیچے کھائی میں اس قدر بادل چھائے تھے کہ اُس پار کچھ نظر آ رہا تھا۔ بس دُھند تھی،

لا تمنا ہی۔ اُسے یہ سب اپنے جیسا لگا۔ جو دُھند میں کھو گئی تھی۔ جس کا کچھ پتہ نہیں چل رہا

پھر۔ آہستہ آہستہ اپنے حواسوں میں آنے لگے۔ اپنے فرض کا احساس ہوا جیسے عزم جھٹکنے لگا بوڑھی آنکھوں میں۔

”بیٹی اُن لوگوں کا کوئی اتہ پتہ ہے تمہارے پاس؟“ آواز میں بھی دبدبہ سا آگیا۔

”ہاں بابا۔“ اُس نے آنسو پونچھے۔

”اب چلتا ہوں۔ تم نکال کر رکھنا۔ میں کچھ نہ کچھ کروں گا۔“ وہ چل دیئے۔

اور بے یقینی کے سے عالم میں وہ ناشتہ کرنے لگی۔

کیا بابا کچھ مدد کر سکیں گے؟ کیا واقعی ایسا ممکن تھا؟ کیا وہ رہا ہو پائے گی یہاں سے؟

وہ ایک ایک پل گنتے لگی۔ یہ معلوم ہوتے ہوئے بھی کہ بابا دوپہر کے کھانے کے وقت سے پہلے نہیں آ سکتے تھے۔

وہی ہوا۔ قریباً بارہ بجے وہ کھانے کی ٹرے کے ساتھ اندر آ گئے۔

”جلدی دو۔ میں نے اپنے بھانجے کو روکا ہوا ہے۔“ وہ رازداری سے بولے۔

”یہ پتہ ہے اور ٹیلیفون کا نمبر بھی اسی میں ہے۔“ اُس نے انہیں کاغذ کا پرزہ چھپایا۔

”ٹیلیفون سب سے اچھا ہے۔ قریبی قصبے میں ٹیلیفون ایجنسی ہے بات کر کے شام

تک جواب لے آئے گا۔ بس دعا کرو لائین مل جائے۔ ان علاقوں میں لائین ملنا ذرا

مشکل ہوتا ہے۔“ پتہ لے کر وہ چلتے بنے۔

یہ چند گھنٹے اُس نے کیسے گزارے؟ وہ اور اُس کا خدا ہی بہتر جانتے تھے۔ وہ

پاگوں کی طرح کبھی ہنستی اور کبھی رونے لگتی۔ کبھی مارے خوشی کے ہواؤں کے دوش پر

اُڑنے لگتی، تو کبھی مایوس ہو کر آنسوؤں کی لڑیاں پر رونے لگتی۔

رات کھانے کے لئے بابا کمرے کا تالا کھولنے لگے تو اُس کا دل جیسے اچھل کر حلق

میں آ گیا۔

”کچھ پتہ چلا بابا۔“ اُس نے بے تابانی سے پوچھا۔

تھا۔ مگر۔

آج اُس نے سوچا تھا بابا سے مزید بات کرے گی۔ کچھ نہ کچھ پوچھ کر رہے گی۔ اتنا کہ۔ اُس کی اپنی ذات کا تو پتہ چل سکے، دھند میں لپٹی ذات کا۔

معا اُسے بابا ناشتہ کی ٹرے لئے کچن میں سے نکلنے دکھائی دیئے۔ وہ خوش خوش کھڑکی سے ہٹ آئی۔ اُسے بابا کا انتظار بھی تو رہتا تھا۔ بولے نہیں بھی تھے ہمدرد تو تھے۔ اُسے جو طرح طرح کے اندیشے اپنی ذات، اپنی عزت، اپنی جان کے بارے میں لاحق تھے، انہی کی وجہ سے تو ڈھارس بندھ گئی تھی تن تنہائی کی اس قید میں۔

”کیسی ہو بیٹی؟“ ناشتے کے برتن میز پر رکھتے ہوئے انہوں نے اپنائیت سے پوچھا، اب وہ اُس سے ایک آدھ بات کر ہی لیتے تھے۔

”ٹھیک ہوں۔“ وہ صوفے پر آ بیٹھی۔ ”بابا آج دیر کر دی کیا بات ہے۔“

”بیٹی آج ایک پہرہ دار رخصت ہو رہا تھا۔ اُسے ناشتہ دینا تھا۔ پھر رات سے میرا بھانجا بھی آیا ہوا ہے اُسے بھی چائے کی ایک پیالی دے کر آ رہا ہوں...“ خالی ٹرے اٹھاتے ہوئے انہوں نے معذرت کے انداز میں کہا۔

”اچھا۔ وہ... بابا...“ اُس نے احتیاطاً ادھر ادھر دیکھا۔ ”آپ بتائیں گے نہیں یہ لوگ مجھے یہاں کیوں لائے ہیں؟“ وہ نیچی آواز میں جلدی جلدی بولی۔

”بیٹی مجھے کچھ نہیں معلوم۔ مگر یہ اچھا نہیں ہوا۔“ وہ دکھ سے بولے۔

”بابا آپ کو معلوم ہے تین روز پہلے میری شادی تھی۔“ اُس نے بتا ہی دیا کہ وقت ہی بہت کم تھا۔

”کیا؟“ بابا کے ہاتھوں میں خالی ٹرے لڑکھڑا گئی۔

”ہاں بابا۔ میں افریقہ سے پہنچی تھی یہاں۔ میری شادی ہونے والی تھی۔ اُن

لوگوں کے علاوہ میرا یہاں کوئی نہیں۔ شادی کا دن گزر گیا۔ پتہ نہیں اُن لوگوں پر کیا

گزری ہوگی، کیا سوچتے ہوں گے میرے بارے میں...“ وہ رو پڑی۔

بابا دم بخود کھڑے تھے۔ جان ہی نہ رہی تھی جیسے جسم میں۔ قوت گویائی جیسے سلب

ہوئی تھی۔



بابا کچھ چپ چپ سے لگ رہے تھے۔  
 ”نہیں بیٹی ابھی واپس نہیں آیا زمان“۔ انہوں نے اپنے بھانجے کا نام لیا۔ ”لائن  
 نہیں مل رہی ہوگی شاید“۔ پھر اُس کے سر پر شفقت سے ہاتھ رکھا۔ ”مگر تم فکر مت کرو  
 ، آرام سے سو جاؤ۔ وہ دیر سے آئے گا۔ کل بتاؤں گا پھر“۔ وہ مزید کچھ کہے سے بنا  
 واپس مڑ گئے۔

وہ مایوسی انہیں جاتے دیکھتی رہی۔

بابا چپ چپ سے تھے۔ کیا بات تھی؟

کوئی مناسب پیغام نہ لاسکے تھے شاید اس لئے!

وہ کھانے میں مصروف ہو گئی۔ کبھی آنکھیں کسی خوش آئند تصور کے تحت چمک  
 اٹھتیں۔ تو کبھی مارے مایوسی کے ماند پڑ جاتیں۔

کبھی خیال آتا فون ریسو کرتے ہی اُس کا منگیتر دوڑا آئے گا اُسے لینے کبھی  
 سوچتی پتہ نہیں زمان کو لائین ملتی بھی ہے آج یا نہیں؟

امید و نیم، آس و یاس میں کروٹیں بدلتے وہ رات بھی گزر گئی۔

آج معمول سے کچھ پہلے ہی اُس کی آنکھ کھل گئی۔ جلدی سے اٹھی، وضو کر کے نماز  
 پڑھی، کپڑے تبدیل کئے اور بابا کے انتظار میں بلا متعدد ایک سے دوسرے اور دوسرے  
 سے تیسرے کمرے میں پھرنے لگی۔

جبھی اپنے کمرے میں قدموں کی آہٹ پر وہ لپک کر اُس طرف آ گئی۔

”بابا کیا ہوا؟“ وہ جلدی سے اُن کے قریب آ گئی۔

بابا میز پر ناشتے کے برتن لگا کر خالی ٹرے ہاتھ میں لے کر سیدھے کھڑے ہوئے۔

”بیٹھو بیٹی“۔ وہ بہت قہقہے سے بولے۔

اُن کا لب و لہجہ کچھ امید افزا نہ تھا۔ مایوسی سے انہیں ہنستی وہ صوفے پر بیٹھ گئی۔

”دیکھو بیٹی تمہیں حوصلہ کرنا ہوگا۔ میں جو بات تمہیں بتانے جا رہا ہوں وہ کوئی  
 خاص اچھی نہیں۔ مگر۔ دنیا میں دکھ سکھ آتے رہتے ہیں تمہیں مقابلہ کرنا ہوگا...“  
 وہ پریشان سی الجھی سی ایک بک انہیں دیکھے جا رہی تھی۔

”زمان کل شام ہی واپس آ گیا تھا۔ مگر رات کو میں تمہیں ایسی خبر سنا کر پریشان  
 کرنا نہیں چاہتا تھا۔ وہ لوگ اب تمہیں قبول کرنے کو تیار نہیں۔ کسی اور کے ہاتھوں میں  
 پڑنے کے بعد اُن کے خیال میں تم اب اُن کے بیٹے کے لائق نہیں رہیں۔ اور پھر دو  
 روز قبل انہوں نے اپنے بیٹے کا نکاح اپنے عزیزوں میں کر دیا ہے اور آج وہ لوگ  
 کویت واپس جا رہے ہیں...“

وہ سکتے کے سے عالم میں بابا کو دیکھ رہی تھی۔ اتنا بھیانک الزام وہ تو خواب میں  
 بھی نہیں سوچ سکتی تھی... پھر... جیسے اُس کا سکتہ ٹوٹا۔

”مگر بابا آپ تو جانے ہیں میں یہاں... میرا مطلب ہے سوائے آپ کے اس  
 کمرے میں کوئی اور نہیں آیا...“ غیر ارادی طور پر وہ اپنی صفائی دینے لگی۔

”بس کرو بیٹی... بابا کی آنکھیں نم اور آواز میں تڑپ تھی۔ ”دنیا سے  
 خوف خدا اٹھ گیا ہے شاید۔ ایسی باتیں وہی لوگ کرتے ہیں جنہیں خدا کا خوف  
 نہیں ہوتا...“

اور... گھٹنوں پر سر رکھ کر وہ بے اختیار رو دی۔ اب کیا ہوگا؟

اُس کا تو آخری سہارا بھی جاتا رہا تھا۔

”روؤ نہیں بیٹی... جن کا کوئی نہیں ہوتا اُن کا خدا ہوتا ہے...“ بابا نے شفقت  
 سے اُس کے سر پر ہاتھ رکھا۔ ”میری چاہے جان جائے تمہیں یہاں سے رہائی دلاؤں  
 گا۔ بس موقعہ کا انتظار ہے...“

فانزہ نے روتے روتے سر اٹھا کر انہیں دیکھا۔

”ہاں بیٹی... مجھ پر بھروسہ کرو... میری بھی تم جتنی بیٹی ہے گھر میں۔ میں نے بھی  
 روز قیامت خدا کو منہ دکھانا ہے۔“

بابا چل دیئے اور وہ نئی سوچوں، نئی فکروں اور نئے اندیشوں میں گھر گئی۔

تین روز اور گزر گئے۔ اُس کے دن بوڑھے بابا کے قدموں کی آٹھیں گنتے گزر  
 رہے تھے۔ ہر بار وہ اُس کا حوصلہ بڑھاتے، امید دلاتے، قہقہے دیتے۔

اس دوران اُسے یہ بھی معلوم ہو گیا تھا کہ اُسے یہاں قید کرنے والا زار بابا کے

مالک اور علاقے کے نامی گرامی رئیس رضا احمد کا اکلوتا پوتا تھا۔ وہ لوگ یہاں سے دور نیچے شہر میں رہتے تھے اور ملک کے بیشتر حصوں میں اُن کا کاروبار پھیلا ہوا تھا۔۔۔ مگر۔۔۔

باوجود کوشش کے نہ وہ معلوم کر پائی نہ ہی بابا کچھ بتا سکے کہ زار نے ایسا کیوں کیا تھا؟ اُس سے ایسا کیا بیر تھا کہ اُس کی ساری زندگی تباہ کر کے رکھ دی تھی۔

اگر تو اُس کا منگیترو چار روز کی اُس کی غیر موجودگی سے اُس سے شادی سے انکار کر سکتا تھا تو آگے کوئی اُسے کیا پوچھتا؟

سوائے اندھیروں، سیاہیوں اور تاریکیوں کے اُسے کچھ نہیں نظر آتا تھا۔ اندھیرے جولا تھا ہی تھے، سیاہیاں جولا متحد تھیں، اور تاریکیاں جولا تھا تھیں!

بس ایک کرن تھی جو ان گھور اندھیاروں میں بھولے بھٹکے سے روشنی کرتے نکل جاتی۔ اور۔۔۔

وہ تھی یہاں سے فرار!

”بیٹی آج شام تیار رہنا۔“ دوپہر کا کھانا اُس کے آگے میز پر رکھتے ہوئے بابا بے حد رازداری سے بولے۔

”کیا مطلب؟“ وہ بھی نیچی آواز میں پوچھنے لگی۔

”آج شام نیچے گاؤں میں اشتہار والے فلم دکھانے آرہے ہیں۔ یہاں سے بھی سب اکٹھے ہو جاتے ہیں۔ اور پھر کوئی اور دیکھنے جائے نہ جائے شیر خان کا تو کوئی گلہ بھی دبائے تو بھی نہیں رکنا۔ رہ گیا سوار خان، تو وہ سر شام ہی سر منہ لپیٹ چرس کا دم لینے پڑ جاتا ہے بستر پر۔“ انہوں نے باقی دوپہرہ داروں کے متعلق بتایا۔ ”زمان اوپر چار پانچ میل پر ایک صاحب کے یہاں ڈرائیور ہے، اُسے بلا کر میں نے سمجھا دیا ہے۔ وہ اپنے مالک کی گاڑی لا کر پچھلی طرف کھائی کے اُس پار والی سڑک کے موڑ پر درختوں کی اوٹ میں تمہارا انتظار کرے گا۔ سید حالے جا کر شہر میں میرے جاننے والوں کے یہاں پہنچا دے گا۔ بہت نیک لوگ ہیں۔ شوہر کسی محل میں ملازم ہے اور بیوی اُس کی بیسیں ہمارے گاؤں کی ہے۔ آگے وہ لوگ سنبھال لیں گے سب۔۔۔“

بابا واپس چل دیئے۔

اور وہ۔۔۔ دھڑکتے دل سے اس پلان کے متعلق سوچنے لگی۔

اگر وہ یہاں سے نکلنے میں واقعی کامیاب ہو گئی تو؟ اور مارے خوشی کے اُس کی خوبصورت شرتی آنکھیں بھونک گئیں۔

کھانے سے فارغ ہو کر وہ چپکے چپکے تیاری کرنے لگی۔

تیاری کیا تھی؟ دو جوڑے کپڑے ہی تو لینے تھے۔ کچھ زیور تھامی کا اُس کے لئے سنبھال کر رکھا ہوا، اور کچھ نقدی۔ اس سے زیادہ وہ لے جا بھی نہیں سکتی تھی۔

”ادھر آؤ بیٹی۔“ شام کی چائے میز پر رکھتے ہوئے بابا نے اُسے پیچھے کھائی کی طرف کھلنے والی کھڑکی کی جانب بلایا۔

وہ کھڑکی میں آکھڑی ہوئی۔

”اس کھائی میں سے گزر کر وہ سامنے اوپر سڑک پر جہاں گھنے درخت نظر آرہے ہیں، یہاں موٹر پر گاڑی کھڑی ہوگی۔ شام ہوتے ہی میں کھانا لے آؤں گا، خالی برتن لے کر جاؤں گا تو دروازہ کھلا چھوڑ جاؤں گا، تم خود نکل کر یہ پچھلی سیڑھیاں اتر جانا، میں تمہیں باورچی خانے کی پچھلی کھڑکی سے دیکھوں گا، اللہ کا نام لے کر کھائی میں اتر جانا، بے خوف ہو کر جانا، اندھیرا ہوگا میں بیڑی دوں گا راستہ دیکھنا، شارٹ کٹ ہے کبھی کبھار لوگ گزرتے ہی ہیں کسی کو شک نہیں ہوگا۔ گاڑی چلنے لگے گی تو زمان مجھے گاڑی کی بیٹوں سے اشارہ دے دے گا۔ سمجھ گئیں نا۔۔۔“

”ہاں بابا۔“ اُس نے آہستہ سے کہا کو کا مشکل لگ رہا تھا۔

”اپنی چیزیں سمیٹ لی ہیں؟“ پلٹتے ہوئے وہ جیسے اپنی تسلی کے لئے بولے۔

”ہاں بابا وہ رکھی ہیں۔“ اُس نے مسہری کے نیچے بیک کی طرف اشارہ کیا۔

”ہاں یہ ٹھیک ہے زیادہ تم اٹھا بھی نہیں سکو گی۔ باقی چیزیں پھر میں ہی کبھی پہنچا دوں گا۔ اچھا اب چلتا ہوں۔“ انہوں نے جانے کے لئے قدم بڑھائے۔

”بابا۔ آپ کیا جواب دیں گے ان لوگوں کو؟“ اُسے فکر بہر حال تھی۔

”وہ تم مجھ پر چھوڑ دو۔ کہہ دوں گا خالی برتن باورچی خانے لے گیا تھا، واپس آ کر

تالا لگایا مگر صبح دیکھا تو تم غائب تھیں، شاید اتنی ہی دیر میں نکل گئی تھیں۔“ وہ مسکرائے۔  
 ”کیا کروں بیٹی تمہاری اگر جان بچتی ہے تو مجھے جھوٹ تو بولنا ہی پڑے گا۔۔۔“

”لیکن وہ آپ کو کچھ۔۔۔“

”پھانسی لٹکانیں گے نہیں، آگے اللہ مالک ہے۔“ وہ دروازے کی طرف بڑھے۔  
 اور فائزہ احسان مندی سے اس مشفق و مہربان انسان کو جاتے دیکھتی رہی۔

ایک انسان نے اُسے اونچائیوں سے اٹھا کر ذلتوں کی عمیق گہرائیوں میں گرا دیا تھا۔

اور دوسرا اُسے اُن گہرائیوں سے نکال کر دوبارہ اونچائیوں کی راہ پر گامزن کرنے جا رہا تھا۔

کیسے کیسے لوگ بستے تھے خدا کی اس بستی میں!

آج سر شام ہی بابا رات کا کھانا لے آئے۔ اُس نے کھڑے کھڑے دو نوالے لئے، بابا کی دی ہوئی گرم مٹکی چادر اپنے گرد لپیٹی، کھانے کی ٹرے سے ٹورچ اٹھا کر بیک میں ڈالا اور جانے کے لئے تیار ہو گئی۔

تبھی بابا نے آکر برتنوں کی ٹرے اٹھالی۔

”خدا حافظ بیٹا۔“ وہ دروازے سے باہر نکل گئے۔

”خدا حافظ بابا۔“ اُس نے کہا اور۔

بیک کندھے سے لٹکاتے ہوئے احتیاطاً ادھ کھلے دروازے میں سے ادھر ادھر دیکھتے ہوئے وہ بھی باہر نکل آئی۔ قدم بھر پر سیڑھیاں تھیں، وہ دبے قدموں نیچے اتر گئی۔

اُس کا دل دھک دھک کر رہا تھا۔ یہاں جگہ بالکل سنان اور شام کے سائے گہر آئے تھے۔

ایک بھی ہل ضائع کئے بنا وہ آگے بڑھنے لگی۔ چند ہی قدم پر کھائی تھی۔ اترنے سے پہلے اُس نے غیر ارادی طور پر مڑ کر دیکھا۔

وہاں کوئی نہیں تھا۔ کوئی اُس کا پیچھا نہیں کر رہا تھا۔ اندازے سے اُس نے ایک نظر اُسی سمت کھلتی کچن کی کھڑکی پر ڈالی۔ کچن کی بتی کی روشنی میں بابا کھڑکی میں کھڑے اُسی سمت دیکھتے صاف نظر آ رہے تھے۔

اُسے بہت ڈھارس ہوئی، آگے بڑھی اور کھائی میں اتر گئی۔

اونچے اونچے چڑ کے درخت، جھاڑیاں، خود رو پودے۔ اونچی نیچی ناہموار زمین، کنکر، پتھر اور۔۔۔ پہاڑی جمیگروں کی سماعت کو چرنے والی ناخوشگوار آوازیں، اوپر سے گھپ اندھیرا۔

نہ چاہتے ہوئے بھی اُس نے بیک میں سے ٹورچ نکال لیا۔ روشنی کرتے ہوئے وہ ڈر رہی تھی مگر۔۔۔ اس کے سوا چارہ بھی نہ تھا، راستہ کسی طرح نظر ہی نہیں آ رہا تھا۔

خدا کا نام لے کر اُس نے ٹورچ روشن کیا، راستے کا تعین کیا اور تیزی سے چل پڑی۔ اُس کی طرح کی چادر پہرہ دار بھی لپیٹے رکھتے تھے۔ عام تھی شاید یہاں اور سڑک اور کھائیوں میں اندھیرے کی وجہ سے اکاؤ کارا ہی ٹورچ بھی ضرور لئے ہوتا تھا۔ اُس کا بھی تاریکی میں یہ پتہ نہیں چل رہا تھا کہ وہ مرد تھی یا عورت اور۔۔۔ شاید یہ بھی کہ۔۔۔ وہ فرار ہو رہی تھی!

پھر بھی اُس کا دل دھڑک رہا تھا، زور زور سے۔۔۔ سانسیں چل رہی تھیں تیز روی سے

اُس نے ایک خوفزدہ نظر اوپر، ارد گرد ڈالی۔ کہیں بھی کوئی بھی نظر نہیں آ رہا تھا۔ وہ قدرے مطمئن ہوئی۔ قدم اور بھی تیز کر لئے۔

عام حالات میں کوئی اُسے خزانے بھی دیتا تو وہ نہ اترتی اس کھائی میں مگر۔۔۔ آج اس وقت۔۔۔ آزادی کی خواہش نے اُس کے نازک دھان پان جسم میں بجلی کی طاقت بھر دی تھی۔

اُس کا بس چلتا تو وہ بھاگ کر دوسرے کنارے پر پہنچ جاتی مگر ناہموار راستے، نوکیلے پتھروں اور اندھیرے کی وجہ سے ایسا ممکن نہ تھا۔

بہر حال وہ چلتی جا رہی تھی۔ آگے ہی آگے!

دیو قامت درخت اندھیرے میں بہت بھیاںک دکھائی دے رہے تھے، کپڑے  
مکوڑوں کی آوازیں دہشت ناک لگ رہی تھیں اور۔۔۔ خود اُس کے قدموں کی آہٹیں  
بے حد پر اسرار معلوم ہو رہی تھیں مگر۔۔۔

”رات ڈانکھانے والوں پر خوب گزری۔ دروازے اندر سے بند کر کے گھبرائے  
بیٹھے رہے چیتا آس پاس منڈلاتا رہا۔۔۔“

ایک دو ہی روز قبل بابا کی مسکراتے ہوئے بتائی بات یاد آتے ہی اُس کے رونکھنے  
کھڑے ہو گئے۔ قدم لرز گئے، سانس پھول گئی۔  
”بہن جلدی کرو۔“ دفعتاً اوپر سے آواز آئی۔

اُس نے سر اٹھا کر دیکھا۔ کھائی کے دہانے پر کوئی کھڑا اُسے مخاطب کر رہا تھا، یقیناً  
زمان تھا۔ تو وہ پہنچ چکی تھی اپنی منزل پر۔ خوشی سے وہ بے قابو ہونے لگی۔  
سارا خوف جاتا رہا۔ قدم مضکم ہو گئے، سانس ہموار ہونے لگی۔  
اور باقی کے چند قدم تیزی سے طے کرتی وہ اوپر مخصوص جھنڈ میں کھڑی گاڑی تک  
آ گئی۔

”بیٹھو بہن۔“ زمان نے اُس کے لئے پچھلا دروازہ کھولا۔

خود ڈرائیونگ سیٹ پر آ گیا۔

اور۔۔۔ بابا کی ہدایت کے مطابق انہیں تینوں کا اشارہ دیتے ہی چل پڑا۔

فائزہ نے ارد گرد آس پاس دیکھا۔ کوئی بھی اُن کا پیچھا نہیں کر رہا تھا۔ گاڑی چکر دار  
سڑک پر آگے بڑھنے لگی۔ ہر سو اندھیرا تھا، اکاڈ کا مکان میں لوگ سردی کے مارے اندر گھسے  
بیٹھے تھے، کوئی بھی تو نظر نہیں آ رہا تھا۔

اب گاڑی قصبے سے باہر نکل آئی تھی۔ فائزہ نے ایک نظر اور باہر ڈالی۔ گہرا گہرا اچھایا  
ہوا تھا، اُن کے علاوہ کوئی اور گاڑی نہ تھی سڑک پر۔ کوئی ذی روح نہیں تھا آس پاس۔

مطمئن ہو کر اُس نے سریٹ کی پشت سے نکا دیا۔ تھکی مضمل آنکھیں موند لیں۔ آج وہ  
جیسے صدیوں کی اذیت ناک قید سے رہا ہوئی تھی۔

قید۔۔۔ جس میں اُسے پل پل اپنی عزت کا خطرہ لاحق رہا تھا۔ قید۔۔۔ جس میں وہ لمحہ

اپنے کہیں بک جانے سے خوفزدہ رہی تھی۔ قید۔۔۔ جس میں اُسے کھڑی کھڑی اپنی موت کا ڈر  
رہا تھا!

قید۔۔۔ جس میں وہ لمحہ لمحہ اپنے کہیں بک جانے سے خوفزدہ ہو رہی تھی۔  
قید۔۔۔ جس میں اُسے کھڑی کھڑی اپنی موت کا ڈر رہا تھا۔

اُسے یہاں آئے تین چار روز ہو گئے تھے۔ وہ یہاں بہت خوش تھی، بہت مطمئن ہو کر میٹھی لے گئی۔“ صادق چاچا نے کہا۔

وہیں منتقل ہو کر ان لوگوں کا بوجھ ہلکا کرے گی۔  
 ”اب اور نہیں سوچو۔“ زہرہ چاچی بولیں۔  
 ”ٹھیک ہے جیسا آپ لوگ کہیں گے۔“ اُس نے سوچا محنت سے کما کر، لا کر اُن  
 کے ساتھ مل بانٹ کر بھی تو اُن کے احسان کا بدلہ چکایا جاسکتا تھا۔

اُس نے اخبار لگوا لیا تھا۔ روزانہ صبح ہی صبح اشتہارات کے کالم پر نظریں  
 دوڑاتی۔ اور ایک دن اُسے اپنی کوالیفیکیشن کے حساب سے جگہ نظر آ ہی گئی، کسی دفتر میں  
 سیکرٹری کی جگہ خالی تھی اور انٹرویو کے لئے تاریخ اور وقت دیا گیا تھا۔  
 مقررہ دن پر وہ صبح ہی صبح تیار ہوئی۔ دس بجے انٹرویو تھا۔ گھنٹہ بھر تو چاچا کے  
 صاب سے وہاں پہنچنے میں لگتا تھا۔ نو بجے سے پہلے ہی وہ اُسے بس شاپ پر لے  
 آئے۔

کسی پرائیویٹ کمپنی کے منیجر کو اپنے آفس کے لئے سیکرٹری کی ضرورت تھی۔ مقررہ  
 وقت پر پہنچ کر وہ امیدوار لڑکیوں کی لائین میں بیٹھ گئی۔ جلد ہی اُس کی باری آ گئی۔  
 وہ اندر گئی۔ اعتماد سے انٹرویو دیا، بوس مطمئن ہوئے اور اُس کی سلیکشن ہو گئی۔

اسی منیجر نے اُس کی سلیکشن کی تھی، اسی نے کینسل کر دی۔ پھر وہ اُسے بتاتے ہوئے جھجک سا بھی رہا تھا۔ معذرت خواہ سا بھی تھا۔ آخر میں سرفاگل پر جھکا لیا تھا، جیسے اُس کی جگہ کسی اور کو دے دینے پر اُس کا سامنا نہ کر پار ہا تھا۔ ابھی ابھی سی وہ گھر آ گئی۔ سارا دن بے کیفی سے گزرا۔

اور پھر۔۔۔ وہ نئے سرے سے اخبارات میں خالی اسامیوں کے اشتہارات پر نظریں دوڑانے لگی۔

آج اُس کی ایک انگلش میڈیم سکول میں ٹیچر کی ضرورت کے اشتہار پر نظر پڑ گئی۔ وہ فوراً تیار ہوئی۔ اور اخبار سے پتہ لے کر وہاں پہنچ گئی۔ پرنسپل سے ملی۔ اُن کے معیار پر پوری اتری۔ اور اُن کی ہدایت کے مطابق اگلے ہی دن پڑھانے پہنچ گئی۔ کلاس شروع ہوئے ابھی چند ہی منٹ گزرے تھے کہ چہرہ اسی آ گیا۔

”میڈم پرنسپل صاحبہ بلا رہے ہیں۔“

بچے تلے قدم اٹھاتی وہ پرنسپل کے آفس پہنچ گئی۔

”آئیے۔“ وہ فون ریسیو کرتے ہوئے سر کے اشارے سے بولے۔ وہ اندر چلی گئی۔

”... ٹھیک ہے، ٹھیک ہے۔ اچھا...“ فون پر کہتے کہتے پرنسپل نے متاسف سی سانس لی۔ ”جیسا وہ کہتے ہیں ہوگا۔ ٹھیک ہے۔ اوکے۔“ انہوں نے ریسیو کر یڈل پر رکھ دیا۔

پھر ایک گہری سانس لی۔

”مس انوار ہمیں افسوس ہے کہ۔“ اپنے سامنے کھلے رجسٹر پر نظریں جماتے ہوئے وہ کہنے لگے۔ ”آپ یہاں نہیں پڑھا سکتیں۔“

کیا سبب دلچیز تھا؟ انکار بھی اور تاسف بھی!

کیسا رویہ تھا؟ کل اختیار سے بھرپور۔۔۔ آج نظریں ملاتے ہوئے بھی ہچکچاہٹ تھی جیسے۔

کیا اسرار تھا؟

اُسے پرسوں کام پر آنے کو کہہ دیا گیا۔ اور وہ بے حد خوش گھر لوٹ آئی۔ سبھی خوش تھے کہ پہلی ہی کوشش میں وہ بہت خوبی سے کامیاب ہوئی تھی، اُس نے مٹھائی منگوا کر سب کو کھلائی اور۔۔۔ خوش آئندہ تصورات میں وہ مستقبل کے تانے بانے بننے لگی۔

آج اُس کی تقرری کا پہلا دن تھا۔ صبح ہی صبح اُٹھ کر وہ نہائی، نماز پڑھی، ناشتہ کیا اور آفس جانے کے لئے تیار ہونے لگی۔

صاف کپڑے پہن کر اُس نے لمبے کھنکھے بالوں کی چوٹی بتائی، لیڈر کے شوز پہنے، دوپٹہ اچھی طرح کھول کر لیا اور بیک میں اپوائنٹمنٹ کے کاغذات رکھتی بیک کاندھے سے لٹکاتی چاچی کو خدا حافظ، کہتی اُن کی دعاؤں میں رخصت ہو گئی۔

جلدی جلدی سیڑھیاں چڑھتی وہ اوپر پہنچ گئی۔

”مس انوار۔ آپ کو منیجر صاحب نے بلایا ہے۔“ آفس میں بیٹھے ایک کلرک نے اُسے دیکھتے ہی کہا۔

”May I come in sir.“ وہ منیجر کے دروازے پر بولی۔

”آئیے مس انوار۔“ ایک فائل پر دستخط کرتے ہوئے وہ سر اٹھا کر اُسے دیکھنے لگا۔

”سر آپ نے مجھے بلایا تھا۔“ وہ قریب چلی آئی۔

”ہاں۔۔۔“ ”پتہ نہیں کیوں اُس سے جیسے بات ہی نہ بن رہی تھی۔“ ”دراصل“

آپ کی اپوائنٹمنٹ کینسل ہو گئی ہے۔“ اُس کا لہجہ معذرت لئے تھا۔

”کیوں؟“ ”مایوسی کے عالم میں اُس کے منہ سے نکلا۔

”مجھے افسوس ہے آپ کی جگہ کسی اور کو دے دی گئی ہے۔“ اُس نے سرفاگل پر جھکا

لیا۔

اور وہ۔۔۔ چپ چاپ، واپس پلٹ آئی۔

بس میں بیٹھ کر اُس نے سوچا۔ ایسا کیوں ہوا تھا؟

وہ الجھسی گئی۔

مگر۔ پچھلے آفس کی طرح پوچھا نہیں کہ کیوں؟  
پتہ نہیں کیوں اُسے خود ہی اچھا نہیں لگا کہ وہ آج بھی وجہ پوچھے۔  
تھکے تھکے قدموں سے وہ باہر نکل آئی۔

اداس اداس سی گھر میں داخل ہوئی۔ چاچی اور نسرین شاید کہیں گئی ہوئی تھیں،  
پروین غسل خانے میں تھی، چاچا مل پر تھے۔ وہ نڈھال سی بستر پر پڑ رہی۔  
”ہمیں خوشی ہے کہ آپ کی فارن کوالیفیکیشن سے ہمارے بچے فائدہ اٹھا سکیں  
میں۔ کل یہی پرنسپل اُس کے دستاویزات دیکھتے دیکھتے خاصا متاثر سا کہہ رہا تھا۔“

اور آج۔

”ہمیں افسوس ہے کہ آپ یہاں نہیں پڑھا سکتیں۔“

کیوں ہوا تھا ایسا؟ وہ بار بار سوچتی رہی۔

ماہوی اور ناامیدی میں کچھ دن اور گزر گئے۔

موسم بھی سرد ہو چلا تھا۔ دن چھوٹے ہو گئے تھے اور شامیں بے بخت!

اُس نے ایئر لائن میں بھی اپلائی کیا تھا۔ کسی ہوٹل میں گیسٹ ریلیشنز آفیسر کی  
پوسٹ کے لئے بھی درخواست دی تھی۔ یوں ہی بے کیفی اور بے کلی میں دن کاٹ رہی  
تھی۔ شاید کہیں سے بلاوا آ جائے، یہی انتظار لگا رہتا تھا۔

چھوٹے سے باورچی خانے میں بیٹھی وہ آلو چھیل رہی تھی۔ چاچی پاس ہی بیٹھیں  
آٹا گوندھ رہی تھیں۔ گاہے گاہے ایک نظر اُس پر ڈال لیتیں۔ اچھے کھاتے پیتے  
گھرانے کی لڑکی تھی۔ حالات نے کیسے آلیا تھا۔ کہاں سے کہاں پہنچ کر بھٹک رہی تھی۔  
انہوں نے ایک ٹھنڈی سانس لی۔

”بیٹی تم نے کہا تھا جہاز کی نوکری کے لئے درخواست دی ہے۔“ وہ آٹے میں  
تھوڑا اور نمک ملا تے ہوئے بولیں۔

”ہاں چاچی دی تو ہے۔“

”جواب پتہ نہیں کیوں نہیں آیا اب تک؟“

”یہی میں بھی سوچ رہی ہوں۔“

اور۔۔۔ بیرونی دروازے پر چاچا ک دستک ہوئی۔

فائزہ فوراً اٹھی۔ اس وقت اکثر ڈاک یہی آیا کرتا تھا۔

اور اُس کی عین توقع کے مطابق ڈاک یہی تھا، خط بھی اُسی کے نام تھا۔ ہوٹل  
والوں کی طرف سے آیا تھا۔

خط لئے لئے وہ باورچی خانے میں آ گئی۔

”چاچی میں نے ایک درخواست ہوٹل میں بھی دی تھی۔“ وہ لفافہ کھول کر خط پر  
نظریں دوڑاتے ہوئے خوش خوش بولی۔ ”وہیں سے بلاوا آیا ہے۔“

”چلو مبارک ہو۔“ وہ بھی خوش ہو گئیں۔

”چاچی مبارک تو تب دیجئے گا جب سلیکشن ہو جائے گی۔“ اُس نے خط تہہ کر کے

دوبارہ لفافے میں ڈال دیا۔

دو دن اور آس دیاس میں گزر گئے۔

اور آج وہ مقررہ وقت پر شہر کے ایک معروف ہوٹل میں انٹرویو دینے پہنچ گئی۔

چند لڑکیاں اور بھی آئی بیٹھی تھیں۔

اُس کی باری آخر میں آئی۔

”آئیے مس انوار۔“ اپنے سامنے کھولے اُس کے فائل اور پھر اُس کی شخصیت

سے متاثر سے مینیجر نے خوش اخلاقی سے کہا۔

وہ آگے بڑھ آئی۔

”تشریف رکھیے۔“ مینیجر نے اُسی لہجے میں اپنے مقابل کی کرسی کی طرف اشارہ

کیا۔

”تھینک یو۔“ وہ بیٹھ گئی۔

ایک بار پھر اُس کی فائل پر، اُس کی کوالیفیکیشن وغیرہ پر نظریں ڈالتے ہوئے مینیجر

نے اُس سے چند ایک سرسری سوالات کئے۔ اپنی تسلی کی۔

جس پوسٹ جس ڈیوٹی کے لئے انہیں جس وضع قلع کی لڑکی کی ضرورت تھی فائزہ



اُن کی سوچ سے کہیں بڑھ کر موزوں تھی۔

اُس کے طور طریقے بہت ڈینٹ تھے، لب و لہجہ بے انتہا ملائم۔ انداز گفتگو چونکا دینے والی حد تک دلکش اور دیکھنے میں بہت خوبصورت تھی۔

اُردو کے علاوہ انگریزی اور فرنچ پر بھی عبور تھا۔ اُن کے ہوٹل میں باہر ممالک کے بھی مہمان آتے رہتے تھے۔ مہمانوں کو کس طرح ڈیل کیا جاتا ہے اُس سے بہتر شاید کوئی اور لڑکی نہ کر پاتی۔

”لگتا ہے آپ ہی کو ہمارا ہوٹل سنبالنا پڑے گا مس الوار“۔ مینیجر نے خوشگوار انداز میں کہا۔

”تھینک یوسر“۔

دفعتاً فون کی گھنٹی بج اٹھی۔

”یس...“ مینیجر نے ماؤتھ پیس میں کہا۔ تھوڑی دیر اُس طرف کی بات سنتا رہا۔

”اوہ نوسر۔ She is ideal for the Job... کیا؟ مسٹرز ار نے کہلایا ہے؟ مگر کیوں سر؟... لیکن وہ انٹرویو کے لئے آئی سب لڑکیوں سے اچھی ہے... اوہ...“ اُس کی آواز میں مایوسی تھی۔ ”ٹھیک ہے،... بہتر ہے... اوکے“۔ اُس نے جیسے خفگی سے ریسپور کر پڈل پر رکھ دیا۔

”ایم سوری میڈم... کہ...“

”کہ یہ جاب مجھے نہیں مل سکتی۔“ وہ اٹھ کھڑی ہوئی۔ تھینک یو ویری میچ۔“ وہ باہر

نکل آئی۔

تو یہ۔ مسٹرز ار تھا۔ جو ہر جگہ اُس کی بنی بنائی بات بگاڑ دیتا تھا۔

مگر۔ کیوں؟

ایک بار پھر یہی سوال ذہن میں لئے وہ بس میں بیٹھی گھر کی طرف جا رہی تھی۔

یہ زار کون تھا؟ کیا چاہتا تھا اُس سے؟

پہلے اُس کی شادی بگاڑی۔ پھر وہ جس جگہ بھی نوکری کی تلاش میں گئی، پالینے کے

بعد بھی وہ نوکری چھڑوائی۔ آخر کیوں؟ کیا بیر تھا اُسے اُس سے؟

اور۔ اُس کا مطلب تھا وہ اب تک برابر اُس کا پیچھا کر رہا تھا!

لیکن۔ اُسے دوبارہ پکڑا نہیں اغوا نہیں کیا۔ شاید صرف شادی رکوانا چاہتا تھا، ختم کروانا چاہتا تھا جو ختم ہو گئی تھی اور اب شاید اُس سے مزید سروکار نہ رہا تھا۔ مگر پیچھا کیوں کر رہا تھا؟ جگہ جگہ نوکری کیوں چھڑوا رہا تھا؟ وہ اسی شہر میں رہتا تھا، اپنا اثر و رسوخ استعمال کر رہا تھا، کیا وہ آگے بھی کسی جاب کی وصولی میں کامیابی حاصل کر سکے گی؟

اُسے دوبارہ اُٹھالے جانے کا تو یقیناً اُس کا ارادہ نہیں تھا ورنہ جیسے کہ لگتا تھا وہ اُس کی پل پل کی خبر رکھتا تھا اب تک اُسے کبھی کا اُٹھوا چکا ہوتا۔ یہ بات یقیناً نہیں تھی۔

بس وہ اُس کی کوئی نہیں چلنے دے رہا تھا اور بس!

پہلے شادی۔ اب نوکری۔ کچھ بھی تو کرنے نہیں دے رہا تھا۔

اُس کے ساتھ ایک ہی شہر میں رہتے ہوئے کیا وہ سکون کی زندگی گزار سکتی تھی؟

پریشان سوچوں میں کھوئی تھی کہ بس رک گئی۔ اُتر کر وہ فٹ پاتھ پر ہوئی۔ غیر ارادی طور پر مڑ کر دیکھا کوئی اُس کا پیچھا تو نہیں کر رہا تھا؟ وہ دنوں بعد اس وقت کچھ خوفزدہ کچھ گھبرائی سی تھی۔ مگر ایسا نہیں تھا۔ سب اپنی اپنی راہ چل رہے تھے۔ پھر دن کا وقت تھا، خاصی رونق تھی اور وہ محتاط۔ دل مضبوط کر کے وہ گھر کے اندر داخل ہو گئی۔

سوچتی کیا اپنے ساتھ سب کو پریشان کرنا!

آج نہ چاہتے ہوئے بھی نسرین اور پروین کے اصرار پر وہ انہیں شوپنگ کرنے لے گئی۔ اُسے خود بھی سویٹر اور کوٹ خریدنے تھے۔ سردی خاصی تھی اور اُس کے پاس گرم کپڑے ناکافی تھے۔ وہ نسرین اور پروین کی طرح کی چادر بھی خریدنا چاہتی تھی۔ وہ باہر نکلتی تھی تو اکثر مرد گھورتے تھے۔ چادر لے کر وہ زیادہ محفوظ محسوس کرتی۔

اُس کے کہنے پر سب نے جلدی جلدی خریداری کی۔ اپنے ساتھ ساتھ اُس نے نسرین اور پروین کے لئے بھی سویٹر خریدے، چاچی کے لئے شال لی اور چاچا کے لئے گرم جرابیں۔ اسی بہانے وہ ان لوگوں کی تھوڑی بہت مدد کر سکتی تھی۔

آج بھی وہ ادھر ادھر دیکھتی جاتی۔ کوئی اُس کے پیچھے تو نہیں لگا تھا۔

آج بھی سب نارمل تھا کسی قسم کی مشکوک بات نہ تھی۔ قدرے مطمئن انہیں لئے وہ لوٹ آئی۔

نسرین اور پروین سیدھی باورچی خانے میں چلی گئیں۔ وہ کپڑے بدلنے کمرے میں آ گئی۔

”میل کا مینیجر کہہ رہا تھا کہ مالک کہتا تھا اگر میں فائزہ کو اور گھر میں رکھوں گا تو وہ مجھے نوکری سے نکال دیں گے۔“ دوسرے کمرے میں سے اُس کے کانوں میں چچا کی آواز پڑی۔

”ہائے ہائے یہ کیسے ہو سکتا ہے ہم اُس بیچاری کو گھر سے نکال دیں۔ اُس کا اور ہے ہی کون یہاں۔“ چاچی نے کہا۔

”یہی تو میں سوچ رہا ہوں۔ پتہ نہیں مالک کو اس بیچاری سے کیا دشمنی ہے...“ اور فائزہ کو چکر سا آ گیا۔

میل مالک یا تو زار تھا اور یا پھر اُس کا کوئی دوست!

تو اُس کی وجہ سے اب وہ چاچا کے بھی درپے ہو گیا تھا!

اب کیا ہوگا؟ کیا وہ چاچا کو نوکری سے ہاتھ دھوتے دیکھتی رہے گی؟ اُن کے کہنے کا پالن کون کرے گا؟ جوان جہاں نسرین اور پروین کا کیا ہوگا؟

اخبار وہ اب بھی بلا ناغہ دیکھتی تھی۔ مگر کوئی دیکھنی نظر نہ آئی تھی۔ کچھ دل بھی بچھ سا گیا تھا۔ ایئر لائن کی طرف سے بھی ابھی تک کوئی جواب نہیں آیا تھا۔ اگرچہ اُسے یقین تھا وہاں بھی وہ اُس کی دال گلے نہیں دے گا۔

نوکری تو ایک طرف وہ بسا اوقات ڈر بھی جاتی کہیں وہ اسے کوئی نقصان نہ پہنچائے۔ گو اُس نے نوٹ کیا تھا وہ اُسے کسی قسم کا جسمانی گریز پہنچانے کے درپے بالکل نہیں تھا۔ بس۔ اُس کا کیریئر بننے نہیں دے رہا تھا جیسے۔ زندگی اجیرن بنا رکھی تھی۔

مگر پھر بھی۔ اُسے ایک دھڑکا سا لگا رہتا تھا، خوفزدہ سی رہنے لگی تھی وہ محتاط ہو گئی تھی بہت۔ گھر سے نکلتا ہی چھوڑ دیا تھا۔ کبھی سوچتی گھر والوں کو بھی بتا دے مگر پھر

کے سامنے اندھیرا سا چھا گیا۔ توازن ڈگمگا کر رہ گیا۔

دوسرے ہی لمحے اُس نے خود کو سنبھالا، چابی لی اور — بیرے کی ہمراہی میں آہستہ آہستہ میز میاں چڑھتی اوپر کمرے کی طرف چل دی۔

اُس کا سامان لگا کر بیرا واپس لوٹا۔ تو وہ بے دم سی کرسی پر ڈھیر ہو گئی۔

اُس کا پیچھا کرتے کرتے وہ یہاں آ پہنچا تھا!

اس کا مطلب تھا اب وہ اس شہر میں بھی اُسے نکلنے نہیں دے گا۔

یہاں بھی اُسے کوئی ہاتھ پیر ہلانے کی ضرورت نہ رہی تھی۔ کہ اُس نے اُس کی ہر کوشش کا کام بنا دیتی تھی!

تھکا وجود، تھکا ذہن، تھکی روح — نڈھال ہو گئی۔

سارا دکھ، سارا درد، سارا کرب — تڑپ اٹھا۔

اور وہ — رو دی، بلک بلک کر، پھوٹ پھوٹ کر!

کہاں جائے؟ کون ہے اُس کا یہاں؟ کس کو پہچانتی ہے وہ؟

پاپا تو جب وہ چھوٹی سی تھی گزر گئے تھے۔ مئی نے کبھی اُس کے سامنے اپنے علاقے کا ذکر ہی نہیں کیا تھا۔ بقول اُن کے اُن لوگوں کا اب وہی ملک تھا وہی وطن تھا۔ یہ تو — وہ جوان ہوئی بلکہ پڑھائی پوری کی تو انہیں اچانک اپنے وطن کا خیال آیا تھا جیسے۔

اور پھر بعد میں وہ اُس کے منگیترا اور اُس کے خاندان ہی کا ذکر کیا کرتیں۔ وہی سب کچھ تھے جیسے اب۔ اُس نے بھی زیادہ پوچھنے کی ضرورت نہیں سمجھی تھی کہ — اُسے یہ کیا معلوم تھا کہ اپنے وطن آ کر اُس پر یہ افق آد پڑے گی۔

اور یہ کہ اُسے مئی سے کئی پتے کئی ٹھکانے معلوم کر لینے چاہئے تھے تاکہ اس وقت کام آسکتے۔

رورو کر اُس کا برا حال ہو رہا تھا۔ وہ دروازہ بند کر کے بستر پر پڑ رہی تھی۔ پھر شاید غنودگی نے آ لیا تھا۔

آنکھ کھلی تو دیکھا۔ شام اُتر آئی تھی، کمرے میں منگیا سا اندھیرا پھیل رہا تھا، سرونی

رات اُس نے آنکھوں میں کاٹی۔

صبح اذان کے ساتھ ہی وہ بستر سے اُٹھی۔ وضو کیا، نماز پڑھی، اپنے رب سے اپنے سکون اور عزت کی دعا مانگی اور — رات ہی چا چا چاچی کے نام لکھا خط کمرے میں میز پر رکھتے ہوئے اپنا سوٹ کیس اٹھایا۔ بیک کندھے سے لٹکایا۔ دبے پاؤں برآمدے میں آئی۔ چا چا غسل خانے میں تھے چاچی شاید ابھی بھی کمرے میں تھیں۔ وہ آہستہ سے دروازے کی طرف بڑھی دھیرے سے کنڈی کھولی۔

اور ایک بار پھر وہ — ٹرین میں سوار ایک اور انجانے شہر کی جانب رواں دواں تھی۔

کہ اب وہ اور اس شہر میں رہنا نہیں چاہتی تھی۔ نہ زار اُسے نکلنے دے رہا تھا۔ نہ وہ اپنے محسنوں کو اپنی ہی وجہ سے روزی کا محتاج ہوتے دیکھ سکتی تھی۔

کئی گھنٹوں کے طویل سفر کے بعد وہ ریل سے اُتری، ٹیکسی لی اور — ایک درمیانے درجے کے ہوٹل کی طرف روانہ ہو گئی۔

کہ اب اُس کے پاس نقد رقم محدود اور آئندہ کا کوئی حال معلوم نہ تھا۔ پتہ نہیں اُس کی قسمت میں کہیں سیٹل ہونا تھا بھی یا نہیں کہ وہ سیٹل ہوتی اور اپنا پیسہ یہاں ٹرانسفر کرواتی!

ٹیکسی سے اُتر کر وہ ہوٹل کے ریسپشن کی طرف چل دی۔

ضروری کارروائی سے فارغ ہو کر وہ ”کی بورڈ“ سے اپنے کمرے کی چابی اُتارنے لگی، رخ لابی کی طرف اور پھر باہر سڑک کی طرف ہوا۔ تو اُس کا دل دھک سے رہ گیا۔

ایک جانا پہچانا سا چہرہ گاڑی میں سے اُسے گھورتا آہستہ آہستہ وہاں سے چل دیا۔ اور — معا اُسے یاد آیا۔ یہ وہی ڈرائیور تھا جو اُسے ایئر پورٹ سے مل ٹیشن لے کر گیا تھا اور اُسے وہاں کوٹھی میں تالا لگا کر محبوس رکھا تھا۔ چوکیدار بابا نے اُسے بتایا تھا یہ زار کے کسی دوست کا ڈرائیور تھا۔

خوف کی ایک لہر اُس کے پورے سراپے میں سرایت کر گئی۔ ایک پل کو آنکھوں

بھی گھبرا آئی تھی۔

وہ اٹھ بیٹھی، ہاتھ روم گئی، منہ ہاتھ دھوئے۔

کمرے میں آ کر بتی روشن کی، بیٹر جلایا۔ کچھ ڈھارس سی ہوئی، چائے منگوائی۔

اور۔۔۔ گھونٹ گھونٹ کر کے پیتے ہوئے اُس نے فیصلہ کر لیا۔

وہ واپس افریقہ جائے گی۔ کہ اس ملک میں وہ کسی کو نہیں جانتی تھی، کہ اس ملک

میں زار نے اُسے نکلنے نہیں دینا تھا، کہ اس ملک میں وہ ڈر ڈر کر خوفزدہ ہو ہو کر نہیں جی سکتی تھی!

اور۔۔۔ کسی نتیجے پر پہنچ کر وہ ہلکا محسوس کرنے لگی۔

یکدم ہی اُسے افریقہ اپنا اپنا سا لگا۔ جہاں وہ پیدا ہوئی تھی، جہاں اُس نے

والدین کی شفقت دیکھی تھی، جہاں کی وہ شہری بھی تھی۔

اُسے اچانک بھوک لگی۔ صبح سے اب تک سوائے ایک کوئی اور ایک چوکلیٹ کے

اُس نے کچھ نہیں لیا تھا۔ بھوک ہی مٹ گئی تھی جیسے۔

اٹھ کر اُس نے رات کے کھانے کا آؤر دیا اور کھڑکی میں آ کھڑی ہوئی۔

نیچے شام کی رونق تھی، روشنیاں تھیں، ہما ہی تھی۔

دنوں بعد وہ ہلکی پھلکی سی ایک نئے زاویے سے اس ملک کو دیکھ رہی تھی۔ آج پہلی

بار اُسے خیال آیا یہاں کی عمارتیں، یہاں کی ٹریفک، یہاں کے لوگ وہاں سے مختلف

تھے!

اچھا اچھا سا لگ رہا تھا اُسے سب۔ نیا نیا سا، جیسے وہ ابھی ابھی جہاز سے اُتری یہ

سب دیکھ رہی تھی!

وہ ضرور واپس جائے گی۔ اپنا سکون واپس لوٹنے دیکھ کر اُس نے ایک بار اور

اپنے فیصلے پر تصدیق کی مہر ثبت کر دی۔

واپسی کا ٹکٹ خرید کر وہ پلٹی تو دیکھا۔

وہی ڈرائیور وہیں ایئر لائن کے آفس میں اُس سے دو قدم پر کھڑا کسی سے بات

کر رہا تھا!

وہ تو سائے کی طرح لگا تھا اُس کے پیچھے۔ مگر۔۔۔ وہ تلخی سے شکرادی۔

اب اُسے کوئی خوف نہیں تھا۔ اب وہ اُس کی حدود سے باہر جا رہی تھی۔ اور یہی

یقین کرنے وہ آفس کے اندر تک آ پہنچا تھا!

اُس کے بعد وہ دو چار دن اور وہاں رہی۔ ایک دو ضروری کاموں سے باہر بھی

گئی۔ مگر ڈرائیور کی شکل دوبارہ نظر نہیں آئی۔ اُس کی واپسی کی اپنی پوری تسلی کر لینے

کے بعد وہ چلتا بنا تھا شاید۔

زار کون تھا؟ اُس سے کیا پیر تھا؟ اُسے ملک سے نکال کر ہی کیوں دم لیا تھا؟  
یہ سب ایک سربستہ راز تھا، معمہ تھا، پھیل تھی جو۔ نہ چاہتے ہوئے بھی سارا وقت  
اُس کے ذہن میں منڈلاتی رہتی۔

گوکل اُس نے پرواز کر جانا تھا، بھول جانا چاہتی تھی وہ یہ سب، جھٹک دینا چاہتی  
تھی ذہن سے مگر۔

جتنا وہ بھول جانے کی، جھٹک دینے کی کوشش کرتی، اتنا ہی یہ سوال ہتھوڑے بن  
کر ذہن پر برسنے لگتا۔

منہ ہاتھ دھو کر وہ ہاتھ روم سے باہر نکلی، دیکھا کمرے کا دروازہ ادھ کھلا تھا، بند  
کرنے لگی تو سامنے کوریڈور میں گئے رسالوں، اخباروں پر نظر پڑی۔ باہر نکل کر اُس  
نے آج کا اخبار اٹھا لیا۔

بیراشام کی چائے لایا تو۔ وہ گھونٹ گھونٹ کر کے پیتی اخبار الٹ پلٹ کرنے  
لگی۔

’اسی سالہ دادا جان کو اپنی دیکھ بھال کے لئے ایک پڑھی لکھی اور نیک سیرت لڑکی  
کی ضرورت ہے۔ جو انہیں روزانہ اخبار پڑھ کر سنائے اور اُن کی دیگر ضروریات کا  
خیال رکھے...‘

سرسری نظریں دوڑاتے دوڑاتے اُس کی اس دلچسپ سے اشتہار پر نظر پڑی۔  
وہ خوبصورتی سے مسکرا دی۔

اسی سالہ دادا جان۔ ایک بزرگ و مشفق صورت اُس کی نظروں میں گھوم گئی۔  
جو خبریں سننے سے دلچسپی رکھتے تھے، اور جنہیں اپنی دیکھ بھال کے لئے ایک نیک سیرت  
لڑکی چاہئے تھی۔ جنہیں نیک سیرت کی تلاش تھی وہ یقیناً نیک دل انسان ہوں گے۔  
اُسے یہ سب بہت اچھا سا لگا۔ نظریں نیچے ڈالیں۔ اور پھر وہ زور سے چوکی۔ یہ تو۔

رضا احمد تھے، زار کے دادا!!

پیالی واپس رکھتے ہوئے اُس نے ایک بار اور اشتہار پڑھا۔

اب کے اُس کی سوچ بالکل مختلف تھی۔ اُسے بوڑھے دادا سے کوئی اختلاف نہ

ہات تو اُن کے پوتے زار کی تھی!

وہ دیکھ بھال کرنے والی لڑکی خود فائزہ بن جائے تو؟

لیکن وہ تو کل جا رہی تھی نکٹ خرید چکی تھی۔

وہ اُس گھر میں دیکھ بھال کرنے والی لڑکی بن جائے۔ قریب رہ کر وہ معلوم کر سکے  
وہ راز، وہ معمہ۔ جو اُس کے دل و دماغ میں کھلبلی مچائے تھے، ہلچل پکائے تھے۔

ایسی کھلبلی، ایسی ہلچل۔ اُسے باہر کی دنیا کے ہنگاموں کا ہوش نہیں رہا تھا، اپنے  
آپ سے بیگانہ ہو رہی تھی۔

لیکن کل وہ جا جو رہی تھی۔ سیٹ بک کر اچکی تھی۔

پھر۔ اُس کی خوبصورت آنکھوں میں چمک سی آگئی۔ بدلے کی، انتقام  
کی۔ اپنے ساتھ ہونے والی زیادتیوں کا راز معلوم کرنے کے ساتھ ساتھ وہ بدلہ لے!

جگہ جگہ جاب مل جانے کے بعد بھی وہاں سے جواب دیئے جانے کا بدلہ! کسی بھی  
شہر میں نہ نکدینے کا بدلہ!! ملک تک سے چلتا کر: دینے کا بدلہ!!!

کیا نکٹ کینسل نہیں کرایا جاسکتا تھا؟ واپسی کا فیصلہ بدلہ نہیں جاسکتا تھا؟

وہ اُس گھر میں دیکھ بھال کرنے والی لڑکی بن کر جائے، اپنے ساتھ ہونے والی  
زیادتی کا راز معلوم کرے اور۔ اور۔ زار ہی کے گھر میں جاب کر کے اُس سے اپنی

ہر جگہ سے نوکری سے جواب دلوانے کا بدلہ لے!

وہ واپس نہیں جائے گی اُس نے فیصلہ کر لیا۔

زار کے مخبر ڈرائیور کی نظر میں وہ کل کی فلائٹ سے یہ ملک چھوڑ جانے والی تھی۔

اُس نے اب اُس کا مزید پیچھا کرنا چھوڑ دیا تھا۔

میں۔ وہ آنے والے کسی بھی خطرے کا سامنا کرنے کو تیار تھی!

وہ افریقہ چلی بھی جاتی تو بھی اس کیوں کی اذیت اپنے ساتھ لے کر جاتی۔ یہ ہر وقت کا خوف، پل پل کا دھڑکا، لمحے لمحے کی دہشت ذہن پر سوار رہتی۔

اعصاب پر ہر آن لامتناہی بوجھ تو وہ پہلے ہی محسوس کر رہی تھی، دماغ پر ہر دم گراں بار تو پہلے ہی سوار رہتا تھا۔ ذہنی مریضہ بن کر باقی کی زندگی کا ٹٹا اُس کے بس کا روگ نہیں تھا۔

اس سے بہتر تھا وہ سامنا کر لیتی — نتیجہ خواہ کچھ بھی ہو مقابلہ کر لیتی۔ آریا پار کوئی فیصلہ کر لیتی!

اپنے اندر اچانک اتنی بڑی تبدیلی پر وہ خود بھی حیران تھی۔  
اس قدر حوصلے اور ہمت پر اُسے خود بھی حیرت ہو رہی تھی۔

سفر بے خبر و خوبی کٹ گیا۔ ٹرین سے اتر کر وہ باہر آئی۔ ٹیکسی ڈرائیور کو ایڈریس بتایا اور بیٹھ گئی۔

شام سیندوری ہو رہی تھی، خنکی بڑھ گئی تھی اور ہوا سرد ہو چلی تھی۔

آبادی سے پرے، پرسکون ہریالیوں اور کھنے درختوں میں گھری، وسیع و عریض رقبے پر پھیلی سفید شاندار محل نما سرمریں کوٹھی میں ٹیکسی داخل ہوئی تو وہ چونکی۔

ایک پل کو دل۔ بے ترتیبی سے دھڑکا مگر۔ اگلے ہی لمحے وہ پر عزم نظر آنے لگی۔  
معملیں لانز، نادر نگاہوں کے تختوں، جا بجا اونچے درختوں کو ڈھانپنے نایاب بیلوں کے پاس سے گزرتی ٹیکسی بڑے سے کارپورٹ میں آ کر رُک گئی۔

اُس نے اپنا سوٹ کیس اُتر دیا، ٹیکسی کا کرایہ ادا کیا اور اپنا ہینڈ بیگ کندھے سے لٹکاتی باہر نکل آئی۔

تبھی ڈارک گرے سوٹ میں ملبوس ایک لگ بھگ چونتیس پینتیس سالہ آدمی آگے بڑھا۔

”میں آپ کی کوئی خدمت کر سکتا ہوں؟“ وہ مؤدب طریق سے بولا۔

اگلی صبح فلائیٹ ہی کے وقت پر وہ ہوٹل سے ٹیکسی میں بیٹھی اور بجائے ایئرپورٹ کے سیدھی ریلوے اسٹیشن پہنچ گئی۔

ٹکٹ خرید اور ٹرین میں سوار ہو گئی۔

احتیاطاً اس نے چادر اچھی طرح اوڑھ لی تھی اور حتی الوسع اپنے آپ کو اپنے ط طریقوں کو بدل لیا تھا۔ کسی طرح وہ اُس گھر تک پہنچ جانا چاہتی تھی اور بس! وہاں اُسے کسی نے نہیں دیکھا تھا۔ پیچھا کرتا تھا تو صرف یہی ڈرائیور۔

اور۔۔۔ بفرض محال۔ حالات اُس کے حق میں نہ بھی ہوئے تو اب کے اُس روبرو سب طے کرنے کا فیصلہ کر لیا تھا۔

آج سے پہلے وہ کمزور تھی مگر آج جانے کہاں سے فولاد کی سی طاقت آ گئی تھی!

اور۔ فائزہ کو اندازہ ہو گیا۔ یہ خاص عہدے پر فائزہ ملازم تھا۔  
 اُس نے اخبار کی کنگ بیک سے نکالتے ہوئے اُس کی طرف بڑھائی۔  
 ملازم نے عبارت پر نظریں دوڑائیں۔  
 ”تشریف لائیے پلیز“  
 مین دروازہ کھول کر وہ اُس کے لئے تھامے کھڑا رہا۔  
 وہ اندر داخل ہوئی۔  
 ”آئیے۔“ وہ اُس کی رہنمائی کرنے لگا۔

وہ پیش قیمت سامان اور نوادرات سے آراستہ بہت بڑے ہال میں سے گزر رہی تھی۔

ایرانی قالین بہت گداز تھے، پکا سوا اور لیونارڈو ڈی ویشی کی نایاب پینٹنگز مینوں کے ذوق کا پتہ دے رہی تھیں، مائیکل اینجلو کے لاکھوں کی مالیت کے نادر مجسمے ذوق کے ساتھ شوق اور بے پناہ امارت کی نشاندہی کر رہے تھے۔ اور سفید منقش چھت سے جا بجا لٹکتے فانوسوں کا ساز اور ساخت بتا رہے تھے خاص آرڈر پر کسی خاص ملک سے بنوائے گئے تھے۔

”آپ تشریف رکھئے۔“ اُس نے خوبصورت کارپنڈ میٹریوں کے قریب والے آرام دہ صوفے کی طرف اشارہ کیا۔ ”میں بڑے صاحب کو اطلاع کرتا ہوں۔“  
 ملازم ہال کے اختتامی دروازے سے پیچھے کی جانب نکل گیا۔  
 اور وہ لیدر کے نرم صوفے میں بیٹھ کر ادھر ادھر نظریں دوڑانے لگی۔  
 اس کوشی کا مالک یقیناً کروڑ پتی تھا مگر۔ اُس کے پوتے کے لچھن! اُسے افسوس ہونے لگا۔

”آئیے۔“ ملازم جلد ہی واپس آ گیا۔

وہ اُس کے ساتھ ساتھ ہال سے نکل کر پیچھے ایک کوریڈور میں آگئی وہاں سے ایک چوڑے سے لاؤنج میں۔ اور پھر اسی ملازم کی رہنمائی میں ایک مخصوص کمرے پر!

”اندر تشریف لے جائیے پلیز“ اُس نے ایک بار پھر اُس کے لئے دروازہ کھولا۔

اور وہ۔ آہستہ سے آگے بڑھ گئی۔

یہ بیڈروم بھی اعلیٰ اور جدید سامان سے آراستہ تھا۔ سامنے کے بڑے سے آتش دان میں لکڑیاں جل رہی تھیں، قیمتی بھاری پردے گرا لئے گئے تھے اور بتیوں کی دودھیا روشنی آنکھوں کو بھلی لگ رہی تھی۔

”آؤ بیٹی آؤ۔“ شفقت سے بھرپور ایک آواز آئی۔

اور اُس کی نظر آتش دان ہی کے قریب نرم و گداز صوفے میں دھنسنے بیٹھے ایک بیٹھ ستر سالہ سرخ و سفید صحت مند رنگت سفید واڑھی سفید مونچھوں مشفق مسکراتے چہرے والے شخص پر پڑی۔ وہ اُسے کیوٹ سے کرسس فادر لگے!

بہی شاید رضا احمد تھے مگر۔

اُس کے خیال میں تو وہ بہت بوڑھے، ضعیف اور کمزور تھے۔ جن کو دیکھ بھال کی ضرورت تھی۔

بہر حال وہ آگے بڑھ آئی۔

”سلام کیا۔“ وہ کچھ اُن کی عمر اور کچھ آس پاس کے ماحول سے مرعوب سی تھی۔  
 ”وعلیکم السلام۔ بیٹھو بچے۔“ بہت اپنائیت سے انہوں نے اپنے مقابل کے صوفے کی طرف اشارہ کیا۔

آہستگی سے بیٹھتے ہوئے اُس نے سر پر چادر درست کر لی۔ اُن کی عمر کا ادب ملحوظ رکھا۔ جیسے!

رضا صاحب نے ایک نظر اُسے سر سے لے کر پاؤں تک دیکھا۔ دیر سے لکرائے۔

”کیا نام ہے تمہارا بیٹی؟“ انہوں نے شفقت سے دریافت کیا۔

”نی شے۔“ وہ دیر سے بولی۔ اُس نے پہچانے جانے کے خیال سے ’فائزہ‘ لکھنا بتایا اور پھر می اے ہمیشہ اسی نام سے تو پکارتی تھیں۔

کہ اس سے کم لکھیں گے تو شاید کوئی لڑکی آنا پسند نہ کرے ... اور ہمیں تھی ضرورت ...

اُن کے لب و لہجے پر وہ دھیرے سے مسکرا دی۔

کتنی معصومیت تھی اُن کی باتوں میں۔ کتنا خلوص تھا اُن کے انداز میں!

”جی ... میں آپ کو روزانہ اخبار پڑھ کر سناؤں گی۔ آپ کی ضروریات کا خیال رکھوں گی ...“

”ہاں یہ سب تو ہوتا رہے گا۔“ وہ جلدی سے بولے۔ ”دراصل گھر میں لڑکی نہیں ہے نا تو یہ سونا سونا لگتا ہے۔ ہم چاہتے ہیں یہاں کوئی لڑکی ہو، اور اچھی لڑکی ہو۔ نیک میرت، حیا دار، جس کی موجودگی میں گھر جنت بن جائے ...“

ایک بار پھر وہ دھیرے دھیرے مسکراتے اُس کے بے داغ حسن اور ایک بزرگ کی موجودگی کو ملحوظ خاطر رکھتے ہوئے اُس کے ادب و حیا سے سٹے سٹائے وجود کو دیکھ رہے تھے۔

اور وہ سادگی سے مسکرا دی۔

گھر میں شاید واقعی کوئی عورت نہیں تھی۔ اُن کی باتوں سے حسرت اور آرزوئیں جھلک رہی تھیں۔

”تم اب یہاں آگئی ہو۔ اسے اپنا گھر سمجھو۔ اور ہاں ہمارا پوتا زار ہمیں دادا جان کہتا ہے، تم بھی دادا جان کہو۔“

”جی اچھا۔“

تبھی بھرا چائے لے آیا۔ ساتھ ہی ہنر بیف اور بادام کا کیک بھی۔

”تم جاؤ۔ ہماری بیٹی خود چائے بنائے گی۔“ وہ جیسے فخریہ سے انداز میں بولے۔

گزرتے لمحوں کے ساتھ وہ نی شے کو اچھے سے اچھا لگنے لگے تھے۔

”شکر؟“ اُس نے ادب سے پوچھا۔

”تین۔“

”جی؟“ اُسے لگا اُسے سننے میں غلطی ہوئی تھی۔

”اچھا اچھا۔“ وہ اب بھی اُس کے جھکے سر، جھکی نظروں کو دیکھ رہے تھے۔ ”کہاں سے آئی ہو بچے؟“ اُن کا لب و لہجہ مجسم شفقت تھا۔

”یہیں سے۔“ کہ اور وہ کیا کہتی۔ وہ تو نہ اس شہر سے واقف تھی نہ اُس سے جہاں سے وہ آج یہاں پہنچی تھی۔ اور پھر دوسرے شہر کا ذکر کر کے وہ اپنے پیچھے جانے کا برسک بھی لینا نہیں چاہتی تھی۔

”See!“ چشمہ اُتار کر قریب کی چھوٹی میز سے رومال اٹھا کر انہوں نے اُس کے شیشے صاف کئے، دوبارہ عینک پہنی۔

ایک نظر پھر نی شے کو دیکھا۔ پھر۔ چشمہ قدرے نیچا کر کے۔ بغور اُس کا ایک بار اور جائزہ لیا۔ اُن کی بڑی بڑی گرے اش آنکھوں میں ایک فاتحانہ سی چمک تھی ہونٹوں پر فخریہ سی مسکراہٹ!

نی شے کچھ ان ایزی سامحوس کرنے لگی۔

چشمہ اُتار کر انہوں نے میز پر رکھ لیا۔

”بیٹی تم ہمیں پسند آگئی ہو۔ اب بتاؤ تمہیں ہم اچھے لگے یا نہیں؟“

پتہ نہیں کیوں؟ انہیں دیکھتے ہی وہ اُسے اچھے لگنے لگے تھے۔ پھر اُن کی صاف گو تو اُسے اور اچھی لگی تھی مگر وہ کہہ نہیں پا رہی تھی۔ دھیرے سے مسکرا دی۔

”دیکھو نا۔ دل کو دل سے راہ ہوتی ہے۔ ہم اپنے پوتے کو بھی یہی کہتے ہیں جان چھڑکتا ہے ہم پر۔ مگر تمہیں بتائیں۔“ وہ قدرے رازداری سے کہنے لگے۔

”دراصل ہم جان دیتے ہیں اُس پر۔ جان دادا کہتے ہیں ہم اُس کو۔“

کتنی محبت تھی اُن کے دل میں اپنے پوتے کے لئے۔ کیا اُس کے کروت و جانتے تھے؟ اُس نے دل ہی دل میں سوچا۔

”اور ہاں سب سے پہلے تو ہم اس بات کی وضاحت کر دیں ...“

وہ سوالیہ نظروں سے انہیں دیکھنے لگی۔

”ہم سچ سچ اسی سال کے نہیں ہیں۔“ اُن کی مسکراہٹ میں معصومیت تھی۔

سال کم ہیں۔ بخدا ہمارا تمہیں دھوکہ دینے کا کوئی ارادہ نہیں تھا۔ مگر بیٹی۔ یہ سو



”تین۔“ انہوں نے انگلیوں سے بتایا ”مکرزار سے ذکر نہ کرنا۔ کہتا ہے ڈاکٹر نے منع کیا ہے۔“ وہ رازداری سے بولے۔

اور۔۔ وہ اپنی ہنسی بمشکل روک پائی۔

”اس بار دونوں بعد شکار پر گیا ہے۔“ چائے کا گھونٹ بھرتے ہوئے وہ پھر کہنے لگے۔ ”پریشان تھا کچھ عرصے سے۔ خاصاً الجھا ہوا لگ رہا تھا۔ کچھ بتاتا بھی نہیں تھا۔ مگر پھر اچانک دو چار روز قبل جیسے پریشانی ختم ہو گئی ہو، بڑے خوشگوار موڈ میں تھا۔ شکار کا پروگرام بنایا تو ہم سمجھ گئے۔ خوش بھی ہے اور فارغ بھی۔“

فی شے چپ سی ہو گئی۔ پھر ایک تلخ مسکراہٹ ہونٹوں پر ابھر آئی۔

اپنے تین اُسے ملک سے نکال باہر کرنے پر وہ خوش تھا!

وہ خاموشی سے چائے پینے لگی۔

دادا جان اب بھی محبت بھری باتیں پر خلوص انداز میں کر رہے تھے۔

اُس نے زار کا خیال ذہن سے جھٹکا۔ وہ جیسا بھی تھا دادا جان کا تو اس میں کوئی

دوش نہیں تھا۔

”اور چائے دادا جان؟“ اُس نے اپنے آپ کو سنبھالا، خوشگوار لہجے میں پوچھا۔

”نوتھینک یو۔“

پھر انہوں نے اپنے قریب رکھے انٹرکوم پر کسی اعجاز کو بلایا۔

وہی کچھ دیر قبل والا سوٹ میں ملبوس شاید دادا جان کا خاص ملازم دروازے میں

نمودار ہوا۔

”بی بی کو ان کا سوٹ دکھا دو۔ اسلم کو کہو ان کا سامان لگائے اور ان کا خیال

رکھے۔“

”اوکے سر۔“ وہ مؤدب طور سے بولا۔

”اچھا بیٹا۔ اب تم جاؤ آرام کرو۔ رات ڈرتہ رات ہمارے ساتھ ہو گا۔“

”جی۔“ قریب رکھا اپنا ہینڈ بیگ اٹھاتے ہوئے وہ اُٹھ کھڑی ہوئی۔

اعجاز کی رہنمائی میں وہ ایک بار پھر لاؤنج کراس کر کے لمبے سے کوریڈور کو طے

کرتی آخری سرے والے دروازے سے باہر نکل آئی۔

اندھیرا چھا چکا تھا، سردی بھی خاصی ہو گئی تھی۔

یہ کوشی کا پچھلا حصہ تھا۔ یہاں عمدہ لان اور خوبصورت کیاریاں تھیں قدرے فاصلے پر دائیں جانب کچن اور سنٹور وغیرہ تھے۔

لان کو عبور کرتی وہ سفید خوشبودار پھولوں والی خوبصورت بیل سے لدی جافری کے دروازے میں سے باہر نکل آئی۔

یہاں پاس ہی وہ سویٹ تھا جو اُس کے لئے مخصوص کیا گیا تھا۔

یہاں بھی بتیاں جل رہی تھیں۔ ہر چیز روشن تھی۔

اعجاز اُسے پہنچا کر واپس لوٹ گیا۔

وہ اندر داخل ہوئی۔ ڈرائینگ، ڈائمن ساتھ ہی چھوٹا سا کچن اور سنٹور تھا۔ ایک

خوبصورت بیڈروم اور اسٹینڈ باٹھ تھا۔ بیڈروم کا پچھلا دروازہ پیچھے ایک چھوٹے سے

یٹریس میں کھلتا تھا اور یہیں کچن کا بھی پچھلا دروازہ کھلتا تھا۔

ٹیریس کی دو میٹرھیاں چھوٹے سے لان میں اُترتی تھیں اور پھر۔۔ اور تاحہ نظر

اونچے گھنے درخت ہی درخت تھے۔ سویٹ کی کوئی حد براری نہیں تھی۔ دن کو تو شاید

بہت اچھا لگتا مگر اس وقت اندھیرے میں بھی ایک جنگل سا لگ رہا تھا۔ وہ جلدی سے

اندر آ گئی۔

کچھ عرصہ سے وہ گردش میں ہی تھی۔ ہر قسم کی جگہوں میں رہتی آ رہی تھی۔ ہل

نشیں پر قید میں، صادق چاچا کے گھر، ہوٹل میں۔ گو ہر جگہ اُسے خطرہ لگتا

مگر۔۔ کوئی نہ کوئی پاس یا نزدیک ضرور ہوتا۔ بالکل اکیلی وہ اب تک نہ رہی

تھی۔

سویٹ کا ریڈ اور آرام دہ فرنیچر سے آراستہ تھا۔ اُس نے ضروری چیزیں الماری

میں لگا کیں۔ پھر تویہ لے کر باتھ روم گئی۔ گرم پانی سے نہائی تو طبیعت بشاش ہو گئی۔

سی گرین گرم کپڑوں پر گرے سویٹر پہنا، گرے ہی لیدر کے شوز پہنے بمشکل اپنے

لمبے گھنے بال سلجھائے، کپڑوں کے ہمرنگ دوپٹہ لیتے ہوئے اُس نے اپنی پسندیدہ نکلون

ہوتی، اور خود اُن کو انوکھی سی خوشی۔

وہ کچھ سمجھ نہ پائی مگر۔ اُن کے اس انداز میں معصومیت اپنے انتہا پر ہوتی جو اُسے بھی بہت اچھی لگتی۔

اب کے وہ اُن کے پہلو میں آتش دان کے بالکل قریب ایک نیچی سی نرم سیٹی پر بیٹھ گئی۔

”زار گھر پر نہیں ہوتا تو ہم رات کا کھانا جلدی کھا لیتے ہیں۔ اُس کی کوئی خبر نہیں کب آتا ہے۔ مگر اس کا یہ مطلب نہیں کہ وہ ہمیں اپنے پروگرام سے باخبر نہیں رکھتا۔ بلکہ ہم نے خود اُس کو کہا ہے کہ جس دن واپس آنا ہو بس آ جایا کرو۔ کب پہنچتے ہو کتنی دیر میں پہنچتے ہو یہ مت بتایا کرو کہ وہ دو سینڈ آگے پیچھے ہوتا ہے تو ہمارا دم آنکھوں میں آ جاتا ہے۔“

کس قدر بے اندازہ پیار تھا انہیں اپنے پوتے سے۔ اُسے بھی کیا اتنی ہی پروا ہوگی ان کی۔ اُسے یقین نہیں تھا! معائنہ کو مہج اٹھا۔

ہاتھ بڑھا کر دادا جان نے ریسور اٹھالیا۔

”اچھا پہنچ گیا۔“ اُن کے چہرے پر لازوال خوشیوں کا عکس ابھر آیا۔ اور۔۔۔ جانے کیوں؟ اُس کا دل بے اختیار دھڑکا۔ کہیں وہ اُسے پہچانتا تو نہیں تھا۔

پھر۔۔۔ اعجاز اندر آیا۔

”مسٹر زار تشریف لے آئے ہیں۔“ اُس نے بھی اطلاع دی۔

”اچھا اچھا۔ شکر ہے پروردگار تیرا۔“ وہ جیسے اُسے دیکھنے کو بے کل سے نظر آنے لگے۔

اعجاز ایک طرف مودب طریق سے کھڑا ہو گیا۔

پھر دروازے پر دستک ہوئی، دروازہ کھلا۔ اور زار اندر داخل ہو گیا۔

دھول میں آنا، برتیز، لوگ شوز اور اوڑو رکوت پہنے، انتیس تیس کے لگ بھگ، چھ

کی سپرے کی۔ اور ایک طرف رکھے صوفے پر بیٹھتے ہوئے اُس نے سر صوفے کی پشت سے نکالیا۔

یہ جاب بھی عجیب سی جاب تھی۔ وہ کچھ اور سوچ کر آئی تھی۔ یہ لوگ کچھ اور سمجھ رہے تھے۔ دادا جان تھے کتنے سویٹ کتنے کیوٹ! اُسے اُن کی دیکھ بھال کرنے میں یقیناً خوشی ہوگی۔

رہ گئی زار کی بات! تو۔۔۔

وہ تو اپنی جگہ تھی!

معاذروا زے پر دستک ہوئی۔

”لیس۔“ وہ سیدھی ہو بیٹھی۔

”بی بی آپ کو بڑے صاحب نے یاد فرمایا ہے۔“ یہ اسلم تھا جسے دادا جان نے اُس کے کام پر مامور کیا تھا۔

”اچھا۔۔۔ آتی ہوں۔“

نم بالوں کے نیچے سے تولیہ نکال کر اُس نے ایک طرف پھیلا دیا۔ گھڑی دیکھی ساڑھے سات بج چکے تھے۔ آج کے ڈنر پر وہ دادا جان کے پاس انوائیٹڈ تھی۔

بھیکے بال جھٹکتے ہوئے اُس نے ایک بار پھر اُن پر جلدی جلدی برش پھیرا اور۔۔۔ بچے تلے قدم اٹھاتی وہ اُن کی طرف چلی آئی۔

دروازے پر دستک دی۔

”لیس۔ کم ان۔“

اور وہ آہستہ قدم چلتی وہیں آتش دان کے پاس اُن کے قریب آ گئی۔

دادا جان کسی کتاب کے مطالعے میں مصروف تھے۔ اُسے دیکھ کر کتاب بند کرتے

ہوئے اپنے سامنے کی میز پر رکھ دی۔

”بیٹھو بیٹی۔“ چشمہ نیچے کر کے حسب سابق اُسے ایک لمحے کو غور سے دیکھتے ہوئے

وہ شفقت سے بولے۔

وہ کبھی کبھی اُسے عجیب سی نظروں سے دیکھتے۔ جن میں پسندیدگی ہوتی تو صیف

فٹ سے نکلنے قد کے ساتھ وہ ایک ڈشنگ پرسٹی کا مالک تھا۔

ارد گرد سے بے نیاز وہ سیدھا دادا جان کی طرف بڑھا۔

وہ وہیں صوفے پر دونوں بازو داکے اُسے سینے سے لگانے کو بے قرار بیٹھے تھے۔

زارا اُن کے سامنے گھٹنوں کے بل جھک گیا۔

انہوں نے اُس کا سر سینے سے لگایا۔ پھر اُس کے ماتھے پر بوسہ دیا۔

پھر وہ وہیں دو زانو بیٹھ گیا۔ باری باری دادا جان کے دونوں ہاتھ چومے

عقیدت سے آنکھوں سے لگائے۔ اور سروہیں اُن کی گود میں رکھ لیا۔

”جان دادا خیریت سے تو رہے نا“۔ وہ اُس کے سر پر شفقت سے ہاتھ پھیرا

ہوئے بولے۔

”فرسٹ کلاس۔ میں ایک گھنٹہ پہلا آتا۔ لیکن ایک فرینڈ کو اُس کا گھر چھوڑنا پڑا

اس لئے دیر ہو گیا۔“

واہ! ناز برداریاں تو جو تھیں سو تھیں، اُردو سے بھی ناواقف تھے خیر سے۔

مگر ایک بات تھی۔ اگر دادا کی وہ جان تھا تو اُس کا بھی دادا جان میں دم تھا

یہ اُسے ماننا پڑ رہا تھا۔

”جاؤ بچے۔ نہادھو لو پھر آنا“۔ دادا جان بولے۔

اور نی شے کو اب احساس ہوا۔ دادا جان اُردو ٹھیک بولتے تھے۔ مگر لب و لہجہ اُن

بھی پنجتو نیت لئے تھا۔

”جی“۔ وہ سیدھا ہو کھڑا ہوا۔

”May ... I...?“ اعجاز تھا۔ زار کے پیچھے اُس کا اوڈر کوٹ اُتارنے آکر

ہوا تھا۔

”آپ کیسا ہے مسٹر اعجاز؟“ آستین اُس کی طرف بڑھاتے ہوئے وہ خوش

اخلاقی سے بولا۔

”ٹھیک ہوں سر۔ ٹھیک یو“۔

”مسٹر اعجاز۔ آپ پلیز جا کر معلوم کرے کہ ہمارا ہاتھ روم میں سب

ٹھیک ہے“۔

”اوکے سر“۔ اُس کا کوٹ لئے وہ چل دیا۔

”تم۔ نی شے سے نہیں ملے“۔ دادا جان نے اپنے دائیں نیچی سیٹی پر بیٹھی

نی شے کی طرف اُس کی توجہ دلائی۔

نی شے؟ عجیب میوزیکل سانسوانی نام!

چونک کر وہ دادا جان کے صوفے کے پہلو میں دیکھنے لگا۔

غیر متوقع گھر میں ایک جوان لڑکی کو دیکھ کر۔ وہ ایک پل کو حیران سا ہوا۔

اور۔ نی شے نے دل میں شکر کیا وہ اُسے نہیں پہچانتا تھا!

”گڈ ایوننگ“۔ وہ تعظیماً سر قدرے خم کرتے ہوئے شائستگی سے بولا۔

”ہیلو“۔ اُس نے دھیرے سے کہا۔

اور زار نے جانے کے لئے قدم بڑھائے۔

”یہ ہماری دیکھ بھال کے لئے آئی ہے“۔ دادا جان گویا ہوئے۔

”آپ کا دیکھ بھال؟“ اُس کے بڑھتے قدم رُک گئے۔

کیا ملازموں کی پوری فوج کے باوجود بھی انہیں کسی کی دیکھ بھال کی ضرورت تھی؟

”ہم نے اخبار میں اشتہار دلوایا تھا۔“

”جی؟“ وہ اور بھی زور سے چونکا۔

”ہاں“۔ یہاں بھی دادا جان چشمہ قدرے نیچے کر کے زار کو گھورتے ہوئے زیر

لب مسکراتے ہوئے اُس سے گویا داد طلب کر رہے تھے۔

وہ کچھ نہ کچھ کرتے ہی رہتے تھے مگر۔ یہ معرکہ ذرا زیادہ ہی دھماکہ خیز تھا۔

پرکشش لیوں پر آئی مبہمی مسکراہٹ پر وہ بڑی مشکل سے قابو پار ہا تھا۔

”اور دیکھا۔ کیسی بیٹی آئی ہے۔ ہماری چوائس کا تمہیں قائل ہونا پڑے گا“۔

اور۔ دادا جان کی اس غیر متوقع بات پر۔

ایک موہوم سی مسکراہٹ پر۔ ایک بار پھر اُس نے قابو پا لیا۔

”دادا جان ہم نہائے جاکر“۔

مذرت خواہ لہجہ میں بولا۔  
نی شے کی نظریں اٹھیں۔

اُس کا سرخ و سفید دھوپ میں تپاتا بنے کی طرح رنگ بتا رہا تھا اُسے آؤٹ ڈور سپدرٹس سے دلچسپی تھی، اُس کے پرکشش نقوش سے دانائی مترشح تھی، اُس کی گرے بلو آنکھوں کی چمک سے ذہانت نکلتی تھی، اُس کے مضبوط جڑے اُس کی استقامت کا پتہ دیتے تھے۔ اُس کے انداز میں اختیار کی جھلک تھی اور شخصیت کی سحر کاری آس پاس کی فضا کو سحر انگیز بنا رہی تھی۔

نظریں نیچی کرتے ہوئے وہ اپنی خالی پلیٹ کو تکتے لگی۔  
”شروع کرو بیٹی“۔ دادا جان گویا ہوئے۔  
اور۔۔۔ وہ آہستہ آہستہ چمچ سے سوپ پینے لگی۔

اپنے بالکل سامنے بیٹھے اُس آدمی نے کچھ عرصہ قبل اُسے ایئر پورٹ سے اغواء کرایا تھا، قید میں رکھا تھا، پھر جگہ جگہ اُس کی بنی بنائی نوکری۔۔۔ اُسے جواب دلویا تھا، کسی بھی شہر میں اُسے تکتے نہیں دیا تھا۔ یہاں تک کہ وہ اُس کے خیال میں۔۔۔ واپس بیرون ملک چلی گئی تھی۔

کون یقین کر سکتا تھا اُس پر؟

اُس کی سمشینگ پر سیٹھٹی، بردباری، انداز گفتگو۔ کہیں بھی تو بحرمانہ رفق نہیں پائی جاتی تھی۔ چہرہ شخصیت کا ہی تو آئینہ دار ہوتا ہے، اور چہرہ اور شخصیت انسانی کردار کی ہی تو ترجمانی کرتے ہیں۔

وہ ابھی ابھی اُسے اپنے سامنے رکھے سوپ پر نظریں جمائے تھی۔

”بیٹی یہ ہرن کا گوشت لو۔ زار شکار کر کے لایا ہے“۔ دادا جان نے بھنے ہوئے ہرن کے گوشت کے ڈش کی طرف اشارہ کیا۔

وہ چونک کر اُس طرف دیکھنے لگی۔

مہارت سے بھنا ہوا اشتہا انگیز گوشت بڑی سی ڈش میں دعوتِ نظارہ دے رہا تھا۔ اس کے علاوہ چکن روٹ تھا۔ مرغ میں پکے چاول تھے، نکلے تھے، سیخ کباب، تھے، تلی

”ہاں۔ اور ڈنر پر جلدی آنا۔ آج فی شے بیٹی کا ڈنر ہمارے ساتھ ہے اور وہ تمہی ہوئی معلوم ہوتی ہے اُسے آرام کی ضرورت ہے۔“

”جی“۔ وہ ادب سے بولا۔

اور۔۔۔ باوقار انداز میں چٹا کرے سے باہر نکل گیا۔

کھانا لگ جانے کی اطلاع ملی تو دادا جان اٹھ کھڑے ہوئے۔  
”آؤ بیٹی“۔

وہ بھی اٹھ کھڑی ہوئی۔

اُس کے گھٹنوں سے نکلنے غم اور گھنے بال آندھی سے زیادہ سیاہ تھے، ڈارک رنگ کے کپڑوں میں اُس کا حسن جیسے حوروں کا خواب تھا، حیا سے بوجھل جھالیں پلکیں جیسے فرشتوں کا تحفہ تھیں اور اُس کے لباس میں مہکتی مدھر خوشبو ماحول کو خواب آور بنا رہی تھی۔

دادا جان کی عمر اور تقدس کے تقاضے سے اُن سے ایک قدم پیچھے آہستہ آہستہ اُن کے ساتھ چلتی ڈائننگ ہال میں داخل ہوئی۔

کشادہ ڈائننگ ہال میں اُسی تناسب سے بڑی سی میز اور کرسیاں لگی تھیں۔ میز ایک سرے سے دوسرے تک انواع و اقسام کے کھانوں سے لدا پڑا تھا۔ جیسے وہ تو نہیں بیسیوں مہمان مدعو ہوں۔۔۔ یہاں بھی گداز قالین تھے، آتش دان میں جلتی بڑی بڑی لکڑیاں تھیں اور آنکھوں کو چکا چوند کرنے والی روشنیاں!

باوردی پیر دادا جان کے لئے سامنے کی کرسی پیچھے کھسکائے مودب کھڑا تھا۔ د بیٹھ چکے تو اُس نے فی شے کے لئے اُن کے دائیں طرف کی کرسی پیچھے کھسکائی۔

”شکریہ“۔ وہ بھی بیٹھ گئی۔

اور اُسی لمحے زار اندر داخل ہوا۔

سیاہ قیمتی ڈنر سوٹ میں ملبوس وہ پُر وقار انداز میں میز کی طرف آ رہا تھا۔  
”سوری دادا جان، مجھ کو دیر ہو گیا“۔ وہ دادا جان کے بائیں کرسی پر بیٹھتے ہو۔

ہوئی پھٹی تھی اور کئی قسم کی سلاخی۔

وہ چھری سے گوشت کے موٹے سے ٹکڑے میں سے پیس کاٹنے لگی مگر۔ کام جیسے ذرا مشکل تھا۔

”کھانے کے وقت بھی کوئی آس پاس منڈلاتا رہے ہمیں اچھا نہیں لگتا۔ یہی تو وقت ہوتا ہے ہم اور زار اپنی باتیں کرتے ہیں۔ اس لئے ہم نے بیرے کو کھانا سر کرنے سے منع کیا ہے۔“ دادا جان اُس کی تیک و دو دیکھ کر کہنے لگے۔

زار کی بھی نظریں اٹھ گئیں۔ وہ اس کام کے لئے خاصی نازک تھی اُس کے انداز سے ہی لگ رہا تھا۔

ایک مبہم مسکراہٹ ہونٹوں پر آنے سے پہلے ہی اُس نے دہالی۔

”تم پورا پیس لے لو بیٹی۔“ دادا جان شفقت سے بولے۔

”میں... پورا نہیں کھا سکوں گی۔“ وہ کچھ بے بسی سے بولی، اور چھری آہستہ سے واپس رکھ دی۔

زار چونکا۔ اپنے سراپے کی نزاکت کی طرح اُس کا لب و لہجہ بھی بہت نرم بہت ملائم تھا۔

دہلی ہوئی مبہم مسکراہٹ نمودار ہوئی گئی۔

ہاتھ آگے بڑھا کر اُس نے اُسی چھری سے لمحوں میں پیس کے ٹکڑے کر لئے۔

”تھینک یو۔“ نی شے نے ایک چھوٹا سا پیس اپنی پلیٹ میں لیتے ہوئے کہا۔

تھوڑے سے چاول لے کر۔ وہ آہستہ آہستہ کھانے لگی۔

دادا جان زار سے باتیں کر رہے تھے۔ شکار سے متعلق، اُس کے چند روز اسی سلسلے میں باہر رہنے کے متعلق، اُس کے وہاں رہنے کے بندوبست اور آرام کے متعلق، اُس کی صحت کے متعلق۔

زار بہت مؤدب طریق سے۔ گو بہت دوستانہ انداز میں۔ کبھی خالص پشتو، کبھی انگریزی، اور کبھی اردو میں۔ اُن کے سوالوں کے جواب دے رہا تھا۔ اُس کی باتوں کا انداز بہت دھیما، بہت شائستہ، بہت دلکش تھا۔

اردو کے لفظ بمشکل جوڑتا، معصومیت سے ادا کرتا اُس کا انداز بہت۔ یونیک تھا!

مختلف سوچوں کے درمیان اُس نے کھانا ختم کر لیا۔ چھری اور کاٹنا پلیٹ میں سیدھے رکھ دیئے۔

”بس۔“ دادا جان چونک کر اُس کی خالی پلیٹ کو دیکھنے لگے۔ اُن کے خیال میں اُسے بہت کم کھایا تھا۔

ایک لمحے کو زار نے بھی اُس طرف دیکھا۔

”وہ... میں نے چائے بھی پی تھی۔“ وہ دونوں کی توجہ سے کچھ شٹاسی گئی تھی۔

”تب بھی تم نے صرف چائے پی تھی۔“ دادا جان بولے۔ ”کچھ کھایا نہیں تھا۔“

بہانہ پکڑے جانے پر لمبی خنیدہ سیاہ پلکیں جھپکاتی وہ خاموش رہی۔

ایک بار پھر۔ ایک غیر محسوس مسکراہٹ زار کے لبوں کو چھو گئی۔

”خوب کھایا پیا کرو بیٹی۔“ دادا جان اپنائیت سے اُسے دیکھتے ہوئے کہنے لگے۔ ”اسی لئے تو دھان پان سی ہو۔“

وہی غیر محسوس مسکراہٹ اب بھی زار کے لبوں پر چھائی تھی۔

پھر۔ بیرا آیا۔ اور انہیں سویٹ ڈش سر د کرنے لگا۔

تین مختلف قسم کے سویٹ ڈش تھے۔ ایک کے بعد ایک اور۔ دادا جان کی اُس پر

نظر بھی!

وہ پریشان سی ہو گئی۔ اتنا تو وہ واقعی نہیں کھا سکتی تھی۔

ایک میں سے تھوڑا سا لے کر اُس نے دوسرے میں سے بھی لیا اور پھر تھوڑی دیر

بعد پیرا تیسری ڈش اُس کے سامنے لا کھڑا ہوا تو۔ دادا جان کی نظر بچا کر اُس نے چپکے سے سرانکار میں ہلا دیا۔

نگاہ زار پر پڑی۔ اُس کی نظریں اُسی سمت اٹھی تھیں۔ پھر اُس نے توجہ اپنے

پالے پر مبذول کر لی تھی مگر۔

پرکشش لب اب بھی دھیسے سے متبسم تھے، دلنشین آنکھوں میں روشن سی دہکتی تھی۔

حقیقت سی ہو کر اُس نے نظریں جھکا لیں۔

بیراداد جان کی پیالی میں سبز چائے ڈال رہا تھا۔  
 ”قبوہ میڈم؟“ وہ اُس کے قریب آ گیا۔  
 ”نو تھینک یو“۔ یہاں اُس نے صاف انکار کر دیا۔  
 بیرازار کی طرف بڑھا۔

”مارک اور سسٹنکرنے کھانا کھا لیا؟“ اُسے حسبِ عادت اپنے شکاری کتوں کو  
 فکرتھی۔  
 ”سر“۔

”ظفر کو کہو اُن لوگوں کا خیال رکھے، تھک گیا ہے دونوں“۔

”اپنے سے زیادہ اِس کو اپنے کتوں کا خیال رہتا ہے“۔ دادا جان بولے۔

وہ مسکرا دیا۔ اُس کی مسکراہٹ بہت دلاویز تھی۔

”ٹائیگر تھانا پیچھے۔ جب میں جارہا تھا اُس کا آنکھ بہت سرخ تھا۔ ظفر کو بولا بھی  
 کہ دوائی ڈالے مگر اب دیکھا تو آنکھ اُسی طرح سرخ تھا۔ سستی کرتا ہے ظفر“۔  
 تشویش سے کہہ رہا تھا۔

اور نی شے نے آئی مسکراہٹ روک لی کہ اُسے تو بس یہی لگی تھی کہ کب یہ لوگ تم  
 ختم کریں اور کب وہ جائے اپنے کمرے میں۔

”بیٹی۔ رات کو اکیلے میں ڈرتو نہیں لگے گا“۔ دادا جان قبوے کا گھونٹ بھر۔  
 ہوئے اچانک بولے۔

سوٹ کے بچھلی طرف سائیں سائیں کرتا گھنے درختوں کا جنگل سا اُس کے ذہن  
 میں تو تھا مگر۔

”ن... نہیں“۔ اُس نے فوراً کہا کہ۔

اُسے یقین تھا اُس نے ”ہاں“ کہا تو زارا اپنی مخصوص مبہم مسکراہٹ میں اُس  
 لڑکی ہونے پر اُس کا مذاق اُڑائے گا۔

مگر۔ اِس کے باوجود۔ اپنی مدھر مکان چھپانے اُس نے قبوے کی  
 ہونٹوں سے لگالی۔

اُس کے ’نہیں‘ کہنے کے باوجود وہ اُس کی اندر کی کیفیت سمجھ گیا تھا۔ وہ شیشا  
 کر پلکیں جھپکاتی رہ گئی۔  
 ”اعظم“۔ دادا جان نے بیرے کو اور مخاطب کیا۔  
 ”جی صاحب“۔

”بی بی کو اپنے سوٹ تک چھوڑ آؤ۔ اسلم سے کہو وہیں سویا کرے تاکہ بی بی اکیلی  
 نہ ہو“۔ وہ بھی شاید اُس کا ردِ عمل بھانپ گئے تھے۔  
 ”بہتر صاحب“۔

کرسی سے اُٹھتے ہوئے جانے کیسے؟ نیچے قالین تک لٹکے اُس کے بال کرسی کی  
 ٹانگوں میں الجھ گئے اور۔ اُسے کھج کر واپس آنا پڑا۔

جیسے گھبرا کر اُس نے سب سے پہلے زار کی طرف دیکھا۔  
 سنبھال سنبھال کر رکھی مسکراہٹ کھل کر ہونٹوں پر آ رہی تھی۔ گونظریں اب بھی اپنی  
 پیالی پر جمائے وہ بے نیازی سے قبوہ پی رہا تھا۔

وہ جلدی سے بھٹکتے ہوئے اپنے بال کرسی کی ٹانگوں میں سے چھڑانے لگی۔ شوئی  
 قسمت جتنی وہ جلدی کر رہی تھی اتنی ہی سلجھنے میں دیر ہو رہی تھی۔

بہر حال۔ کچھ دیر کی تک و دو کے بعد اُس نے بال چھڑا ہی لئے۔

”گڈ ٹائمٹ“ بالوں کو دونوں ہاتھوں سے سمیٹ کر پیچھے کرتے ہوئے اُس نے  
 ادھر ادھر دیکھے بغیر ہی کہا اور۔ اعظم کے ساتھ چلتی ڈائننگ ہال سے باہر آ گئی۔

اور نی شے سامنے دیکھنے لگی۔

صبح کی سپیدی نمودار ہو رہی تھی۔ سامنے کا جنگل، اس میں پھیلی تاحید نظر ہریالی، سب روشن ہو رہے تھے اور نہ وہیں سے آتی آن گت چڑیوں کی چکار کا نوں کو بہت بھلی لگ رہی تھی۔

اُسے یہ سب بہت اچھا لگا۔ منجھ کر دینے والی سردی میں وہ اُسی طرف بڑھنے لگی۔ جبکہ جبکہ خشک گھاس تھی، درختوں سے گرے سوکھے پتے تھے خود رو جھاڑیاں تھیں اور۔ درختوں کے پتوں اور جھاڑیوں میں سرسراتی منجھ بستہ ہوا تھی۔ سوچوں میں گم وہ چلتی گئی۔

معا۔ کسی زبردست کتے کے غرانے پر وہ چونگی۔ گھبرا کر اُس سمت دیکھا۔ تھوڑے فاصلے پر، مخالف سمت سے، اوڈر کوٹ کے کالر چڑھائے ایک جیسے ایشین کتے کی زنجیر پکڑے زار شاید صبح کی واک سے واپس آ رہا تھا۔ بھاری بھر کم کتا نی شے کو اجنبی سمجھ کر رک گیا تھا، غرانے لگا تھا۔ سہم کر وہ قریبی درخت کا تنا پکڑ کر کھڑی ہو گئی۔ ”ٹوٹا نیگر“۔ زار اُسی کی طرف بڑھنے لگا۔ تو یہ ٹائیگر تھا!

اُس کے غرانے کی آواز قدرے مدہم ہوئی۔ نی شے کو گھورتے ہوئے وہ اپنے مالک کے ساتھ اُس کی طرف بڑھ رہا تھا۔ خوفزدہ سی ہو کر وہ درخت کی آڑ میں ہونے لگی۔ اور وہی۔ رات ڈنروالی مخصوص موہوم سی مسکراہٹ اُس کے پرکشش ہونٹوں پر ابھرا آئی۔

”گڈ مورنگ“۔ وہ دھیرے سے بولا۔

”ہیلو“۔ ٹائیگر کو دیکھتے دیکھتے وہ ہشکل بولی۔

اُس کی شرجی آنکھیں پھیل سی گئی تھیں، گلابی رنگ اڑسا گیا تھا۔ ٹائیگر اب بھی غرا رہا تھا۔ گواہتہ آہستہ، وقفہ وقفہ سے۔

آج اُس کی آنکھ جلدی کھل گئی تھی۔ اُٹھ کر اُس نے منہ ہاتھ دھوئے، رات کے کپڑے بدلے۔ گرے اور مسٹر ڈچیک کی کف کالر والی قمیض شلوار پہنی، گرے لید کے شوز پہنے اور گرے ہی سارٹ سی جیکٹ پہن کر سر پر خوبصورت کیپ لیتی وہ بچہ دروازہ کھول کر باہر نیریس میں آ گئی۔

کچن میں برتنوں کی کھنک اور کلتری کے شور سے اندازہ ہو رہا تھا اسلم جاگ کر اُس میں لگ چکا تھا۔ اُسے دیکھتے ہی کچن کے دروازے میں سے نمودار ہوا۔ ”بی بی آپ کے لئے بیڈ ٹی؟“ اُس نے مؤدب طریق سے پوچھا۔ ”نہیں شکریہ، صرف ناشتہ بنا دو“۔ ”جی بہتر“۔ وہ واپس مڑا۔

”سٹاپ اٹ ٹائیگر۔“ اُس کی آواز میں اپنے چہیتے کتے کے لئے تنبیہ تھی۔

ٹائیگر چپ ہو گیا۔ محبت سے زار کو دیکھتے ہوئے دم ہلانے لگا۔

”رات آپ ٹھیک سے تو سویانا۔“ جھک کر اپنے کتے کی پیٹھ پر محبت سے ہاتھ پھیرتے ہوئے اُس نے نی شے سے پوچھا۔

”جی۔“ وہ ہولے سے بولی۔

”آپ شاید واک کرنے نکلا ہے۔“ وہ سیدھا ہو کھڑا ہوا۔

”جی۔“

ہوا کا سرد ریلہ آیا اور اُسے کپکپا کر گزر گیا۔

”یہاں بہت سردی ہے۔ ہوا بھی چل رہا ہے۔“

زار نے دیکھا سردی کی شدت سے اُس کے چہرے کا رنگ سرخ اور درخت تھامے اُس کے ہاتھوں کے ناخن نیلے ہو رہے تھے۔

وہ حد سے زیادہ ہی نازک تھی۔ مخصوص مبہم تبسم اس وقت پھر اُس کے لبوں کو چوم گیا۔

”You better go back“ کمرے میں بیٹھ تو جل رہا ہے نا۔“

”ابھی نہیں۔ میں سیدھی باہر آ گئی تھی۔“

اُس کی آواز کتنی نازک، لہجہ کتنا ملائم اور انداز کتنی آہستگی لیے تھا۔

اتنی سی بات کرتے ہوئے اُسے لمبے گزر گئے۔ وہ تو جیسے اپنی باتوں کا بوجھ نہیں اٹھا سکتی تھی۔ اس سے قبل اُس نے کسی کو اس انداز میں بات کرتے نہیں دیکھا۔ اُس کا شامل بڑا انوکھا تھا۔

جیسے دور کہیں پریوں کے دیس میں گھنٹیاں بج اٹھی ہوں، جیسے پروں کے ونازک پنکھے جھلنے لگے ہوں، جیسے ٹھنڈا میٹھا جھرنابہہ نکلا ہوا

اُسے دیکھتے دیکھتے وہ آہستگی سے مسکرا دیا۔

”چلے۔“ واپس چلتا ہے۔“ وہ نرمی سے بولا۔

اور۔۔۔ وہ بھی واپس مڑ گئی۔ کہ وہ واقعی ہوا کے بخ بستہ جھونکوں کا تاب

لا سکتی تھی۔

پس پردہ وہ جو کچھ کرتا آیا تھا اُسے سامنے پا کر۔ اُس کی خوش اخلاقی، اُس کی ہمدردی دیکھ کر۔۔۔ وہ جیسے بے یقینی میں مبتلا ہونے لگی تھی، خشک سا ہونے لگا تھا اُسے۔

کیا وہ واقعی اتنی گری ہوئی حرکت کر سکتا تھا؟ اتنی کینگی؟ اُس کا یقین ڈانواں ڈول ہونے لگا۔ لیکن۔ کیا تو تھا! پر کیوں؟

تجسس اور بھی بڑھ گیا۔ کیوں؟

اُس نے ایسا کیوں کیا تھا؟ اور۔ اُس نے گہری سانس لی۔

اس کیوں کے لئے شاید ابھی وقت درکار تھا۔ خیال جھٹکتے ہوئے وہ ناشتے میں مصروف ہو گئی۔

دس بج چکے تھے۔ اُسے ابھی تک دادا جان کی طرف سے کوئی بلاوا نہیں آیا تھا۔ ابھی تک اُسے صحیح معلوم نہیں ہو سکا تھا کہ اُس کی جاب میں کیا کیا کام شامل تھا۔ کیا وہ خود جا کر معلوم کرے؟

یہ سوچتے ہی اُس نے ہاتھ میں پکڑا ناول بند کیا۔ اور بیڈروم سے نکلتے ہوئے کوٹھی کی طرف چل دی۔

سفید پھولوں سے لدے دروازے میں سے گزرتی وہ اندر کی طرف بڑھی۔ دیکھا وہیں پچھلے لان میں رکھی کرسیوں میں سے ایک پر بیٹھے دادا جان اخبار پڑھ رہے تھے۔ ساتھ ہی وہیں کھڑے ایک معر ملازم سے گاہے گاہے باتیں بھی کئے جا رہے تھے۔

”آؤ بیٹی آؤ۔“ انہوں نے اخبار تہہ کرتے ہوئے درمیان کی میز پر رکھ دیا۔ ”بیٹھو۔“ انہوں نے کرسی کی طرف اشارہ کیا۔ ”پہر رات کیسی گزری؟ ٹھیک سے نیند تو آئی نا۔“ وہ شفقت سے بولے۔

”جی دادا جان۔ شکریہ۔“ وہ ان کے قریب کرسی پر بیٹھ گئی۔

”ناشتہ کر لیا؟“



”جی صبح ہی کر لیا تھا۔“

”جلدی جاگ جاتی ہو ہمارا خیال ہے۔“

”جی۔ نماز کے لئے اٹھ جاتی ہوں۔“

”بہت خوب۔“ اُس کی نماز کی عادت انہیں اچھی لگی۔ ”ہم بھی بہت سویرے اُٹھتے ہیں۔ خوب رہے گی پھر تو۔ زار کو بھی سویرے اُٹھنے کی عادت ہے۔ پھر کام پر بھی جاتا ہے۔“ اپنی عینک اتار کر وہ کپڑے سے اُس کے شیشے صاف کرنے لگے۔

”کرامت نی شے بیٹی کو ہم نے بلوایا ہے۔ یہیں رہے گی اب۔“ اب کے دو بوڑھے ملازم سے مخاطب ہوئے۔ خاص ملازموں میں سے تھا شاید، دادا جان نے اُسے بالکل دوستوں کی طرح بتایا۔ ”اور بیٹی یہ کرامت ہے۔ بچپن میں ہم دونوں ساتھ کھیلے ہیں۔ تب سے یہ ہمارے ساتھ ہے، ایک بار البتہ۔“ وہ خوبصورتی سے ہنسے۔ ”ہم سے مجز کر بھگوڑا ہو گیا تھا بیچ میں کچھ عرصے کے لئے مگر۔ واپس آ گیا۔ تب سے ہم نے اس کی بھائیں مضبوط پکڑ لیں ہیں۔ اب کہیں نہیں جاتا۔“

اور۔ نی شے کو ان تقریباً ہم عمر بزرگوں کی آپس میں گپ شپ بہت اچھی لگی۔ ”کیوں شرمندہ کرتے ہیں صاحب نی شے بیٹی کے سامنے۔“

”یہ اپنی بیٹی ہے اس سے کیا شرمندہ ہوتا۔“ دادا جان بہت اپنائیت سے بولے۔ ”وہ... دادا جان۔“ اُسے لگا اُسے خود ہی پوچھنا پڑے گا۔ انہیں بات ختم کرتے دیکھ کر اُس نے خود ہی بات شروع کی۔ ”میں پوچھنے آئی تھی کہ... مجھے کیا کرنا ہوگا؟“ تبھی۔ کرامت بابا وہاں سے چل دیئے۔

”کیا مطلب؟“

”میرا کام کیا ہوگا؟“

”اوہ۔ کام کیا ہوگا۔ کام کے لئے تو بہترے لوگ موجود ہیں۔“ وہ شفقت سے

مسکرائے۔

پھر اُسے کیوں بلایا تھا؟ وہ سوالیہ نظروں سے انہیں دیکھنے لگی۔

”تم۔ ایسا کرو کہ...“ وہ کچھ سوچتے ہوئے بولے۔ ”زار کا کمرہ دیکھ لیا کرو۔ اُس کی ہر چیز جگہ پر ہے یا نہیں۔“

”بس؟“ وہ حیرت سے انہیں دیکھ رہی تھی۔

”چلو میرا بھی دیکھ لیا کرو۔“ وہ اُس کی حیرت دور کرنے کو آرام سے بولے۔ ”اور؟“

”بس یہی بہت ہے۔ اور ہاں تمہیں ماہوار جتنی رقم چاہئے ہم سے چیک لے لیا کرو۔ اس کے علاوہ تمہارے ڈراموں وغیرہ اور باقی جو بھی ضروریات ہوں، بل اعجاز کو دے دیا کرو وہ بندوبست کر دیا کرے گا۔“

وہ اور بھی الجھ گئی۔ اتنے سے کام کے لئے اُس کی جو مرضی چاہے اُن سے وصول کر لیا کرے؟

”اس گھر کو اپنا سمجھو بیٹی۔ حساب کتاب غیروں میں ہوتے ہیں۔“ اُس کی الجھن بھانپ کر وہ مزید بولے۔

اور۔ اُسے سمجھ نہیں آ رہی تھی اس عظیم انسان کا کن الفاظ میں شکریہ ادا کرے۔ جس نے اس اجنبی جگہ اُس کی اپنے بچوں جیسی پذیرائی کی تھی اچانک ہی اُسے زبردست تحفظ کا احساس ہوا۔ اپنی قسمت پر خود آپ رشک آنے لگا۔

”زار کے کمرے کی دیکھ بھال بذات خود ایک بڑا کام ہے۔“ وہ دیر سے دیر سے بتانے لگے۔ ”وہ کبھی نوکروں سے مطمئن نہیں ہوا۔ بڑا نفاست پسند ہے۔ بچپن سے لے کر اب تک وہ سختی سے اپنے اصولوں پر کاربند ہے۔ دن کے کپڑے الگ، شام کے الگ اور رات کے الگ ہونے چاہئیں۔ اسی طرح کھانے کے اوقات کا بھی وہ سختی سے پابند ہے۔ اور۔ یہ بھی کہ اُس کا کوئی کام اُس کی مرضی کے خلاف نہیں ہونا چاہئے۔ کاروبار کے معاملے میں وہ بڑی جانفشانی سے کام کرتا ہے مگر شام اُس کی اپنی ہوتی ہے۔ کلب جاتا ہے، ٹینس کھیلتا ہے، سونگنگ وغیرہ ہاں...“ وہ مسکرائے۔ ”سارا مہینہ باقاعدگی سے آفس جائے گا مگر آخری چار دن اُس نے ہم سے مانگ رکھے ہیں۔ ان میں وہ گھر سے باہر رہتا ہے۔ شکار پر جاتا ہے، فشنگ، رائیڈنگ،

سوئنگ وغیرہ جو مرضی چاہے کرتا ہے۔ تب ہم بھی پوچھ کچھ نہیں کرتے۔ چھوٹا سا تھا کہ باپ ختم ہو گیا، پھر ماں۔ تب سے ہی کسی آیا کسی نوکر کو خاطر میں نہ لاتا تھا۔ ہم ہی تھے اُس کے سب کچھ۔ اتنے بھاری کاروبار کے ساتھ ہم نے اُسے کلیجے سے لگا کر پالا ہے۔ پھر دل پر پتھر رکھ کر بہتر مستقبل کی خاطر پڑھائی کے لئے باہر بھجوا دیا۔ بزنس منجھٹ کا کورس کر کے چند سال قبل لوٹا تو۔ خاصا سنجیدہ اور مدبر ہو گیا تھا۔ کچھ عادتوں میں سختی ہے کچھ میں بہت ہی نرمی ہے۔ دل کا بہت اچھا ہے۔ جان دادا ہے۔۔۔“

دادا جان اُسے اپنے آپ سے بھی زیادہ عزیز رکھتے تھے اِس کا اُسے اِن چند گھنٹوں میں بخوبی اندازہ ہو گیا تھا اور۔

وہ چاہتے تھے کہ فی شے بھی اُس کا، اُس کی آسائشوں کا خیال رکھے یہ بھی اُن کا اِس وقت کی باتوں سے ظاہر ہو رہا تھا۔

اُسے کوشش کرنی ہو گی کہ۔۔۔ لگتا تھا دادا جان کی عین خواہش ہی یہی تھی بہر حال۔

”دادا جان آپ کو اخبار پڑھ کر سناؤں؟“ اُسے اُن کے اخبار میں ایڈ کی بات یاد آ گئی۔

”نہیں بیٹی۔ ہم خود پڑھنے کے عادی ہیں۔“ وہ جیسے اپنے اشتہار کی بات بھول بھال گئے تھے۔ ہاتھ بڑھا کر اخبار دوبارہ اٹھا لیا۔

”مگر آپ نے اپنے اشتہار میں تو یہی...“

”اوہ۔“ انہیں یاد آ گیا۔ ”چھوڑو اُسے۔ تم بس زار کا خیال رکھو۔“

ایک بار پھر وہ اخبار پر نظریں جمائے تھے۔

اور۔۔۔ فی شے کا خیال درست نکلا۔ وہ یہاں اسی لئے بلائی گئی تھی۔ کسی بھی بھانے دادا جان کو اپنے پوتے کی دیکھ بھال کے لئے کسی نسوانی ہاتھ کی ضرورت تھی کہ اُن کے خیال میں شاید ایک عورت زیادہ صحیح دیکھ بھال کر سکتی تھی بہ نسبت گھر میں موجود بے شمار مردوں کے۔

وہ کچھ کنفیوزڈ سی بھی تھی کہ وہ یہ سب کبھی پائے گی؟

وہ اپنے گھر میں بہت ناز و نعم میں پلی تھی۔ خدا کا دیا سب کچھ تھا اور وہ ایک ہی ایک اولاد تھی اپنے والدین کی۔ گرچہ کچھ عرصہ سے حالات نے پلٹا کھالیا تھا۔ گھر سے بے گھر ہو کر یکے بعد دیگرے کئی تکلیف دہ واقعات سے دوچار ہوئی تھی مگر۔۔۔

تھی تو وہی۔۔۔ دھان پان سی، جلدی سے تھک جانے والی، کسی کی غیر ضروری پرواہ نہ کرنے والی، دھونس میں نہ آنے والی!

زار لگتا تو اچھی عادتوں کا تھا۔ وہ کوشش کرے گی اپنی ڈیوٹی نبھانے کی لیکن۔ اگر اُس نے رعب بھانے کی کوشش کی جیسا کہ وہ یوس قسم کا لگتا تھا تو۔۔۔ خیر وہ رعب میں تو نہیں آنے والی تھی کسی کی۔ بہر حال۔

یہ جاب اب اُس نے کرنی تھی۔ کہ وہ جس مقصد سے یہاں آئی تھی، جو راز جاننے آئی تھی، وہ جان کر رہنا تھا اور۔

اُسے یہ بھی تو دکھانا تھا کہ اِس ملک میں نہ سہی وہ اُس کے گھر میں تو جاب کر سکتی تھی۔ خود اُسی کی دیکھ بھال!

ایک ہل کو اُس کے خوبصورت ہونٹوں پر مسکراہٹ ابھر آئی۔

ٹریٹ تو اُسے یوں کر رہا تھا۔ جیسے وہ ہی اُس کی دیکھ بھال پر متعین ہو۔ بڑا سا، ذمہ دار سا، اکیلیٹ سا!

اُسے شاید معلوم نہیں تھا کہ دادا جان نے اخبار میں اشتہار اُسی کی دیکھ بھال کے لئے دلویا تھا۔ خیر۔۔۔

وہ اٹھ کھڑی ہوئی۔

”اعجاز صاحب۔ پلیز مجھے زار صاحب کا کمرہ دکھادیں۔“ اُس نے قریب آتے اعجاز سے کہا۔

”یس میڈم۔“

اور وہ اُسے ساتھ لئے چل دیا۔

کو ریڈور طے کرتی وہ ہال میں داخل ہوئی اور پھر۔۔۔ کئی نیچی چوڑی خوبصورت ٹل کھاتی کارپنٹریں چڑھتی اور پرگنی۔

بہت بڑے لاؤنج میں اعجاز اُسے زار کے بیڈ روم کے پاس لے آیا۔  
پھر دروازہ کھول کر ہٹتے ہوئے وہیں کھڑا ہو گیا۔  
جانے کیوں نی شے اُس کی موجودگی میں ان ایزی سامحوس کرنے لگی۔ وہ اُسے  
کچھ عجیب سی نظروں سے دیکھ رہا تھا۔ اُس کے خوبصورت ماتھے پر چمن اُبھرائی۔ اُسے  
اُس کی نظریں اچھی نہیں لگیں۔

”آپ جانیے میں دیکھ لوں گی“۔ اُس نے کہا اور اندر داخل ہو گئی۔

زار کا وسیع و عریض بیڈ روم حیران کن حد تک خوبصورت تھا۔

ڈارک بلو قیتی قالین جس کے کناروں پر سفید تیل اور درمیان میں گولائی میں سفید  
پھول تھے، یہاں سے وہاں تک بچھی ہوئی تھی۔ نیلے ہی بھاری ویلوٹ کے پردے ایک  
طرف ہٹا دیئے گئے تھے۔ بائیں جانب کمرے کا ایک تہائی حصہ دوپٹی سی میٹریوں کی  
اونچائی پر تھا جسے ایک خوبصورت محراب باقی کمرے سے الگ کرتی تھی۔ اس تمام  
پورشن میں گولائی میں چھت سے لے کر نیچے تک محرابی کھڑکیاں تھیں، تمام کھڑکیوں کی  
درمیانی جگہ کٹ گلاس سے مزین تھی، اور یہ تمام بالکونی نما حصہ باہر کھلتا ایک خوبصورت  
ریلنگ پر ختم ہوتا تھا۔

اسی ایک تہائی حصے میں درمیان میں ایک چھوٹی سی خوبصورت کوئی ٹیبل اور دو  
کرسیاں رکھی تھیں۔ اور ایک کونے میں بہت بڑا سادیدہ زیب سنہری پتھروں والا منتقل  
گلدان رکھا تھا۔

اُس نے دائیں طرف دیکھا۔ سامنے ہی اُس کا بے حد خوبصورت کشادہ بیڈ تھا۔  
اُس پر بچھا بلو قیتی ویلوٹین بیڈ کوڑھا، بڑے بڑے بیڈ سائیڈ ٹیبلو تھے اور۔ اُسی کونے  
میں خوبصورت پیڈ سٹل پر رکھا عورت کا ایک بیش قیمت، بہت حسین، مگر نیم عریاں مجسمہ  
تھا۔ اکیلی ہوتے ہوئے بھی شپٹا تے ہوئے اُس نے نظریں دوسری طرف کر لیں۔

کھڑکی کے پاس ایک چوڑی رائیٹنگ ٹیبل اور کرسی لگی تھی، بیڈ کے بالکل سامنے  
ٹیلی ویژن اور وی سی آر تھا۔ دیوار پر نایاب پینٹنگ آویزاں تھی۔ تمام فرنیچر فیک وڈ کا  
تھا، ایک سرے سے لے کر دوسرے تک باقی تمام کھنٹی کی طرح یہاں بھی چھت سفید

اور منتقل تھی، قیمتی کرشل کا بھاری دلفریب فانوس یہاں بھی لٹک رہا تھا۔

آگے بڑھ کر وہ بالکونی کی طرف گئی۔ کھڑکیاں صاف اور روشن تھیں۔ کوئی ٹیبل پر  
تازہ اخبار نفاست سے تہہ کیا رکھا تھا۔ دو میز حیاں اُتر کر چلتی ہوئی وہ بیڈ کے پاس  
آگئی۔ بیڈ کوڑکا کونہ پلٹا، بکیوں کے کور تازہ بدلے سفید بے داغ تھے۔ نرم و گرم کبل  
احتیاط سے تہہ کئے رکھے تھے۔ بیڈ سائیڈ ٹیبل پر رکھا ٹیلی فون سیٹ صاف تھا۔ نیچے  
فیلٹ میں ریڈرز ڈائجسٹ اور ٹائم کانیا شمارہ ترتیب سے رکھا تھا۔ وہ رائیٹنگ ٹیبل پر  
آگئی۔ کئی کاغذات، فائل، خطوط کاروباری قسم کے غیر کاروباری اور۔

اُس نے اُسے کیوں اغواء کروایا تھا؟ کیوں متعید رکھا تھا؟ خیال کو نمے کی  
طرح ذہن میں لپکا۔

وہ جلدی جلدی کاغذات الٹ پلٹ کرنے لگی مگر۔ کچھ بھی تو نہیں تھا اُن  
میں۔ ایسی بات جو اُس سے متعلق ہو، ایسا اشارہ جو اُس کی ذات کی طرف ہو!  
ایک، پل کو تجسس نے جو اُسے اس گھر تک کھینچ لایا تھا، راز جان لینے کی خواہش نے  
جس کی وجہ سے اُس نے خطرے مول لئے تھے اُس کا ہاتھ اُس کے پرائیویٹ خطوط تک  
بڑھا مگر۔

اگلے ہی لمحے اس غیر اخلاقی حرکت پر زور زور سے دھڑکتے دل نے اُسے ملامت  
کیا ضمیر جھپٹے لگا۔ اُس نے ہاتھ واپس کھینچ لیا۔ اُس کے ذاتی خطوط دیکھنا اُس کے بس کا  
روگ نہیں تھا۔ وہ انتظار کرے گی۔ ابھی وقت چاہئے تھا شاید۔

وہاں سے نظریں ہٹا کر وہ صفائی دیکھنے لگی۔ ہر چیز شفاف تھی۔ میز پر کاغذات،  
فائلیں، پیڈ لفافے سبھی چیزیں قرینے سے رکھی تھیں۔

وہ آگے بڑھی۔ دروازہ کھولا۔ ڈرائنگ روم تھا۔ یہاں قد آدم آئینہ لگا قیمتی  
ڈرائنگ ٹیبل تھا۔ ایک الماری کھولی۔ یہاں سے وہاں تک میگزین میں نفاست سے لٹکے  
اُس کے سوٹ تھے۔ دوسری الماری کھولی۔ اعلیٰ کوالٹی کے شوز کی جیسے دکان پنک اٹھی  
تھی۔

وہ اور آگے بڑھی۔ دروازہ کھولا۔

”تم بس زار کا خیال رکھو“۔ اچانک اُسے دادا جان کی بات یاد آگئی۔  
 سمر۔ کیا خیال؟

وہ الجھ اُلجھ گئی۔ دادا جان بھی بس۔ پھر اُس کے لب دھیرے سے متبسم ہوئے۔  
 وہ اُسے اپنے بھی بس۔ دادا جان ہی لگے۔  
 پھر اُس نے سوچا۔ وہ روز اس طرف آئے گی۔ ہر کمرے میں جھانکے گی۔ سب  
 ٹھیک ٹھاک ہوگا اور وہ واپس چلے یا کرے گی۔

اول تو دادا جان نے پوچھا نہیں تھا اُسے یقین تھا۔ اور اگر ایسا ہوا بھی تو وہ کہہ  
 دے گی کہ سب ٹھیک ہے۔ وہ اُس سے پوچھ کچھ کبھی نہیں کریں گے۔  
 ہاں۔ کل زار آفس کے لئے تیار ہوگا تو اُس وقت دیکھ لے گی۔ شاید کوئی ہو  
 بات دیکھ بھال کی۔ ورنہ تو۔

بس وہ تھی۔ اُس کے دادا جان، اُس کا خوبصورت سویٹ اور اُس کے آس پاس  
 ہریالیوں سے لدا سحر زدہ ماحول!  
 شام کی چائے پی کر وہ اپنے سویٹ کے سامنے والی طرف تاحد نظر پھیلے سرسوں  
 کے کھیتوں میں نکل گئی۔

سردیوں کا چھوٹا سادہ ڈھل رہا تھا، بجستہ شام کی لرزتی کانپتی دھوپ کی آخری  
 کرنیں سرسوں کے پھولوں کو مزید سنہری بنا رہی تھیں، نیچے خشک نالے میں گڈر یا اپنے  
 بیڑ بکریوں کے ریوڑ کو ہانکا گھر کی طرف چل پڑا تھا، اُس پار کچے کچے چھوٹے چھوٹے  
 مکالوں سے شام کی پکوان کا دھواں اُٹھ رہا تھا اور۔۔۔ پرندوں کے تھکے ہارے غول  
 اپنے آشیانوں کی اور رواں دواں تھے۔

سرشاری وہ گھنڈ ٹی پر آہستہ آہستہ واپس آنے لگی۔

وسیع و عریض باتھ روم تھا۔ اس طرف کا ریڈ حصے میں ٹوائیملٹ تھا اور دو سیڑھیاں  
 اتر کر سویٹنگ پول۔ جبکہ فل سائیز آئینے لگے تھے، پول کے کنارے پرکٹی بڑے  
 بڑے صاف تولیے تہہ کئے رکھے تھے، قیمتی مہکتے صابن خوبصورت طشتریوں میں سجے تھے  
 ، اعلیٰ شیمپوز تھے، بیش قیمت باتھ پرفیومز تھے، ٹیلی فون سیٹ یہاں بھی رکھا تھا۔ ہر چیز  
 صاف، چمکتی اور مہکتی ہوئی تھی۔

دروازہ بند کر کے وہ واپس بیڈ روم میں آگئی۔  
 ہر چیز اپنی جگہ پر تھی بلکہ جیسے بہت سوچ بچار کے بعد رکھی گئی تھی۔ صفائی اتنی تھی کہ  
 عکس نظر آتا تھا اپنا ہر شے میں۔

اس میں اور کیا اضافہ کرنا تھا؟ وہ الجھ ہی گئی۔  
 پھر باہر نکل آئی۔ آس پاس اور بھی کئی کمرے تھے۔ لاؤنج میں وہی قیمتی قالین  
 عمدہ فرنیچر نایاب پینٹنگز۔ یہاں بھی ہر چیز صاف چمکتی ہوئی۔  
 وہیں اُسے کچھ دیر قبل دادا جان کے پاس کمرے کرامت بابا نظر آ گئے۔  
 ”کیا بات ہے بیٹی؟“ وہ اُسے متردس دیکھ کر پاس چلے آئے۔

”بابا... یہاں... زار صاحب کے کمرے میں کون صفائی کرتا ہے؟“ وہ اب بھ  
 ابھی ابھی ہی تھی۔

”بیٹی کون سے کمرے میں؟ یہ تو سارے ہی اُن کے کمرے ہیں۔ یہ اگلی کوشی  
 پوری اُن کے پاس ہے۔“

اوہ۔۔۔ توہ ایک دو کمروں میں نہیں پوری کوشی پر محیط تھا۔ اور۔۔۔ دادا جان بچہ  
 کوشی میں رہائش پذیر تھے۔ جبکہ دونوں کوشیاں ایک کوریڈور کے ذریعے آپس میں  
 دی گئی تھیں۔

”تو پھر کون صفائی کرتا ہے؟“ اُسے یہ سب اپنے بس سے باہر معلوم ہونے لگا۔  
 ”ملازم کرتے ہیں۔“

”ٹھیک ہے بابا۔“ کچھ نہ سمجھتے ہوئے۔ وہ واپس محلانہ شان کی سیڑھ  
 اترنے لگی۔

ایک خاموش ساہنگامہ برپا تھا اندر۔ ایک ملازم زار کو پیچھے سے کوٹ پہنا رہا تھا۔  
دراجکا اُس کے بوٹ کے تھے باندھ رہا تھا۔ ایک بھاگ دوڑی مچی ہوئی تھی۔  
زار کی نظر اُس پر پڑی تو کچھ حیران سا ہوا۔ سب جھوڑ چھاڑ اُس کی طرف بڑھا۔  
”کیا بات ہے مس فی شے“۔ وہ بہت شائستگی سے بولا۔

”وہ... وہ...“ دودو ملازموں کی دوڑ دھوپ کے باوجود اُس کا یہ کہنا کہ وہ بھی  
س کی دیکھ بھال کرنے آئی تھی اُسے کچھ مضحکہ خیز سا لگا۔  
”بتائیں۔ پلیز!“ وہ حوصلہ افزا انداز میں نرمی سے بولا۔  
”وہ... دادا جان کہتے تھے۔ میں... آپ کی... دیکھ بھال... کیا کروں۔“  
”کیا؟“ ایک پل کو تو وہ زور سے چونکا اور پھر۔

اُس کا جی چاہا اتنے زور سے قہقہہ لگائے کہ درو دیوار گونج اٹھیں، بھونچال  
جائے۔

اول تو وہ عام سا جملہ پہروں میں ادا کرتی تھی، اوپر سے ایسی بات جس پر وہ  
جھجک بھی رہی تھی۔ کئی مدت لگ گئے تھے جیسے۔  
دادا جان کو اُس کا دادا جان کہنا اُسے اچھا لگا مگر۔ جوڈیوٹی دادا جان نے اُس  
ذمے لگائی تھی اُسے سراسر زیادتی لگی۔

اتنی نازک چیز! اور اتنے بھاری کام!! سوچ کر بھی اُسے ہنسی آرہی تھی۔  
چند لمحے وہ اُسے یوں ہی دیکھتا رہا۔ اوپر سے نیچے تک۔  
پھر ہولے سے مسکرا دیا۔

”اس وقت ہم کو دیر ہو رہا ہے۔ واپس آئے گا تو بات ہوگا ہاں۔“  
اور وہ۔ آہستہ سے وہاں سے چلی آئی۔

وہ ہر بار۔ ایک مبہم سی مسکراہٹ سے ہی۔ اُسے احساس دلا دیتا تھا کہ  
سروسٹ نہیں کاٹ سکتی تھی، سردی نہیں برداشت کر سکتی تھی اور۔ اُس کے ذاتی  
اتو شاید مشکل ترین ہی تھے۔ اُس کا اُسے سر سے لے کر پاؤں تک گھورتے ہوئے  
راویا ہی کہتا تھا۔

ناشتے کے فوراً بعد وہ اپنے بیڈروم میں آئی اور تیار ہونے لگی۔  
سکارلٹ ریڈ گرم سوٹ پہن کر اُس نے دھاری دار گرے رنگ کی سمارٹ  
جیکٹ پہنی، گرے شوز پہنے، جلدی جلدی برش کر کے بڑے بڑے بل دیتی چوٹی بنا  
حسب عادت اپنی پسندیدہ پرفیوم لگائی اور۔

تیزی سے دادا جان کا سائیڈ ملے کرتی وہ زار کی طرف آگئی۔  
”ٹھک ٹھک...“ اوپر پہنچ کر اُس نے ہولے سے اُس کے دروازے پر دنا

دی۔

”یس کم ان“۔ اُسی کی آواز تھی۔

اور وہ۔ جھجکتی ہوئی اندر داخل ہوگئی۔

وہ بھی اُداس نظر آنے لگے۔

”والدہ تو حیات ہیں نا تمہاری؟“

”جی نہیں۔ تین چار مہینے پہلے وہ بھی فوت ہو گئیں۔“ دو موٹی لڑھک کر اُس کے زبورت گالوں پر آرہے۔

”اوہ۔“ دادا جان دکھ سے اُسے دیکھ رہے تھے۔

تین چار مہینے۔ ماں کی موت کا صدمہ کیسے مندل کر سکتے تھے؟

اُس کا درد انہیں اپنے دل پر محسوس ہوا۔ اُٹھ کر اُس کے قریب آ گئے۔ اُس کے سر پر ہاتھ رکھا۔

”روؤ نہیں بیٹی۔ ہمیں اپنا سمجھو۔ کل تک تم بھلے یہاں جاب کے سلسلے میں آئی تھیں۔ مگر آج سے ہمیں اپنا ماں باپ سمجھو۔ زار کے ساتھ اب ہم تمہارے بھی دادا ہیں۔ اور.... کبھی قدم پر بھی تم ہمیں پیچھے نہیں پاؤ گی، یہ ہمارا وعدہ رہا۔ انشاء اللہ۔“

اور۔۔۔ اُن کا ہاتھ آنکھوں سے لگا کر وہ۔۔۔ بے اختیار رو دی۔

”ممبر کرو بیٹی۔ خدا ممبر کرنے والوں کے ساتھ ہے۔“ اُس کے سر پر شفقت سے ہاتھ پھیرتے ہوئے انہوں نے اُسے تسلی دی۔

تبھی دروازے پر دستک ہوئی۔ زار اندر داخل ہوا۔

نی شے نے چپکے سے آنسو پونچھ لئے۔ رخ آتش دان کی طرف کر لیا۔

”دادا جان ہم چلتا ہے۔“ وہ معمول کے مطابق دادا جان کو سلام کرنے آیا تھا۔

پھر۔۔۔ اُس کی نظر رخ پر لی طرف کئے نی شے پر پڑی۔

جانے کیوں؟ کچھ دیر قبل کی نی شے کی اُس کی دیکھ بھال کرنے کی بات پر اس وقت پھر ایک مختصر سی مسکراہٹ اُس کے لبوں کو چھو گئی۔

”اچھا بیٹا۔۔۔ بہ امان خدا۔“ دادا جان نے آگے بڑھتے ہوئے اُس کا کندھا ہتھپایا۔

”خدا حافظ۔“ اُس نے کہا اور۔۔۔ بڑے بڑے قدم اٹھاتا ہر چل دیا۔

دادا جان حسب معمول باہر دھوپ میں رکھی کرسیوں پر بیٹھنے گئے تو نی شے نے اُن

ہال سے نکل کر وہ دادا جان کی کونجی کو ملانے والے کوریڈور میں آ گئی۔ اس وقت دادا جان اپنے کمرے میں ہوں گے، بے اختیار اُس کا جی چاہا اُن سے بھی مل لے اُن کے مشفق رویے اور اپنی تعلق کار و عمل تھا شاید۔

آگے بڑھتے ہوئے اُس نے اُن کے دروازے پر دستک دی۔

”آ جاؤ۔“

اور وہ آہستہ سے اُن کے کمرے میں داخل ہوئی۔

دادا جان حسب معمول لکڑیوں کی جلتی آگ کے قریب صوفے پر بیٹھے تھے۔

”صبح بخیر دادا جان۔“

”صبح بخیر بیٹی۔ آؤ آؤ۔“ خوش ہوتے ہوئے وہ بے حد شفقت

بولے۔ ”بیٹھو۔“

وہ اُن کے مقابل صوفے پر بیٹھ گئی۔

”تمہیں کسی قسم کی تکلیف تو نہیں ہے نا بیٹی۔“ وہ اپنائیت سے بولے۔

”بالکل نہیں دادا جان۔“ وہ یوں بولی جیسے وہ واقعی اُس کے بھی دادا جان تھے

”یہاں کا ماحول تمہیں کیسا لگا؟“ انہوں نے مزید پوچھا۔

”بہت اچھا۔ میں بہت خوش ہوں یہاں۔“ اُس کا مطمئن چہرہ اُس کے جذبات

آئینہ دار تھا۔

”اور ہم تمہیں کیسے لگے؟“ چشمہ نیچے کر کے دھیرے سے مسکراتے ہوئے وہ

بنور دیکھتے ہوئے بولے۔

”بہت.... بہت اچھے۔“ پتہ نہیں کیوں؟ اُس کی بڑی بڑی شریقی آنکھوں

کی تیر گئی۔

دادا جان کچھ چپ سے ہو گئے۔ کچھ سوچنے لگے۔

”تمہارے۔۔۔ والد کیا کرتے ہیں بیٹی؟“ وہ جیسے کچھ جاننا چاہتے تھے۔

”اُن کی ڈ۔۔۔ جھ ہو گئی ہے۔“ آنکھوں کی نمی سوا ہو گئی۔

اور۔۔۔ دادا جان کو اُس کی اُداسی کا جواب مل گیا۔

کا بھی کمرہ دیکھ لیا۔ یہاں ضرور تھوڑی بہت گنجائش تھی ہاتھ پاؤں ہلانے کی۔

ایک تو یہ، کچھ دوائیں، ایک کتاب، گرم موزے۔ ان میں سے کچھ صوفے پر کچھ بیڈ سائڈ ٹیبل پر بے ترتیب پڑے تھے۔ یہ بھی شاید ابھی ملازم آیا نہیں تھا ورنہ ہوتا یہ بھی سب کچھ۔

اُس نے سب جلدی جلدی ٹھیک کیا۔ ڈریسنگ روم گئی، باتھ روم گئی، یہاں کچھ ایسا ہی حال تھا۔ تھوڑی دیر میں فارغ ہو کر وہ اپنی طرف آگئی۔

آج دنوں بعد اُسے خیال آیا افریقہ میں آنٹی کو یقیناً اُس واقعہ کا علم ہو گیا ہو گا رنک اور وہ اُس کیلئے پریشان ہوں گی کہ وہ اُس کی می کی واحد مخلص دوست تھیں، وہ اپنا بینک اکاؤنٹ جو اُس نے یہاں ٹرانسفر کرانا تھا، وہاں کرائے پر دیا ہوا اپنا مکان مگر۔ فی الحال نہ وہ آنٹی کو خط لکھ سکتی تھی، نہ اپنا اکاؤنٹ یہاں ٹرانسفر کر سکتی تھی نہ ہی اپنے کرایہ داروں سے کوئی خط و کتابت کر سکتی تھی کہ۔ افریقہ خط و کتابت کر کے اُس کا راز کھل جانے کا خطرہ بقیہ تھا۔

یوں ہی سوچوں میں گم اُس نے اپنی الماری کھولی۔ خیال آیا اُسے کئی چیزوں کی ضرورت تھی۔

گو اُسے کبھی کبھی زار کے مخبر ڈرائیور کا خیال آتا مگر۔ جانے کیا تھا۔ کچھ تو یہاں آ کر وہ بہت محفوظ محسوس کر رہی تھی۔ اور کچھ حالات کا مقابلہ کرنے کی بھی ٹھان لی تھی اور پھر آج نہیں تو کل۔ کبھی نہ کبھی تو کلنا ہی تھا باہر۔ اُس نے اپنا بیڈ بینک اٹھا چھوٹی سی چادر اچھی طرح لی اور کمرہ لاک کرتی دادا جان کی طرف آگئی۔

”دادا جان مجھے کچھ ضروری شوپنگ کرنی ہے۔“ وہ آہستہ سے بولی۔  
”ہاں ہاں ضرور۔“ اعجاز سے کہو تمہیں جتنی رقم چاہئے دے اور ڈرائیور لے جائے گا۔“

”نہیں شکریہ۔ پیسے میرے پاس ہیں۔“ ابھی کچھ رقم اُس کے پاس باقی تھی  
”بس ڈرائیور لے جائے۔“

”بٹی کسی قسم کا کلف مت کرو، ہم نے کہا ہے اب ہم تمہارے بھی دادا ہیں۔“

جاؤ۔ اور ہاں۔ اپنا خیال رکھنا۔“

اپنائیت کے ساتھ ساتھ جیسے اُن کے لہجے میں ذمہ داری کا بھی احساس تھا۔ اُسے اپنے نصیب پر ناز ہوا۔ والدین کے بعد کسی نے اُس کی ذمہ داری اٹھانے کا سوچا تھا۔

خوشی خوشی شوپنگ کر کے وہ گھر لوٹی۔ اسلم نے اُس کی فرمائش پر مٹر چاول اور بھنا گوشت بنایا تھا۔ مزے سے کھا کر وہ سو رہی۔

آنکھ کھلی تو۔ شام کے ساڑھے چار بج رہے تھے۔

اٹھ کر وہ باتھ روم میں نہانے چلی۔ گرم پانی سے نہائی دھوئی تو طبیعت خوش ہو گئی۔ اُس نے ڈرنی گرین کلر کی قمیض شلوار پہنی، آج ہی خریدی مسٹر ڈرنگ کا خوبصورت نرم سویٹر پہنا، مسٹر ڈرنگ کے ہی شوز پہنے پھر۔ اپنے بے اندازہ لمبے اور لمبے بالوں کو سلجھاتے سلجھاتے اُس کے ہاتھ تھک گئے۔ بال برش ہو چکے تو اُس نے کپڑوں کے ہر رنگ دوپٹے لیا اور کمرے کے پیچھے سے نکل کر ٹیریس سے ہوتی کچن کی طرف آگئی۔

اسلم شاید دوسری طرف گیا تھا۔ وہ سامنے سے نکل کر برآمدے میں آگئی۔

دھوپ ڈھل چکی تھی۔ سامنے کی دور تک پھیلی سرسوں بہت خوبصورت لگ رہی تھی۔ بل کھاتی پگڈنڈی اور بھی بھلی لگ رہی تھی۔

اُس کے قدم خود بخود اُس طرف اٹھنے لگے۔

ادھر گرد کے سحر سے مسحور وہ چلتی رہی۔ پھر اُسے احساس ہوا۔

شام کے سائے تلکے ہونا شروع ہو گئے تھے۔ نیچے نالے میں وہی کل شام والا لڑکھارہ بیٹھ کر یوں کارپوٹ ہانکتا واپس آ رہا تھا اور پرندے پھر اپنے اپنے گھونسلوں کی طرف چل پڑے تھے۔

وہ بھی واپس مڑی۔ کہ نہائی بھی تھی، بال بھی اب تک نم تھے، کوٹ بھی نہیں لیا تھا

”سر دی بہت گھر آئی تھی۔“

”گڈ ایوننگ میم۔“

جھک کر اٹھا کر اُس نے دیکھا۔ زارتھا۔ جیکٹ کی جیبوں میں ہاتھ دیئے قدم بڑھانے کے فاصلے پر آکھڑا ہوا تھا۔

وہ بھی رک گئی۔

”ایونک“۔ وہ دھیرے سے بولی۔

”میں آپ کا طرف گیا تھا۔ اسلم نے بولا آپ ادھر آیا ہے۔ سو ادھر آ گیا۔“

وہ سوالیہ نظروں سے اُسے دیکھنے لگی۔

”صبح آپ آیا تھا۔ اُس وقت ہم کو آفس جانے کا دیر ہو رہا تھا۔“

اوہ۔۔۔ تو اُسی بات کے سلسلے میں آیا تھا۔ کہا تھا واپس آئے گا تو ہا

ہوگی۔ خاصا پابند تھا اپنی بات کا!

”تو کیا کہا تھا دادا جان نے؟“ واپس مڑ کر اُس کے ساتھ ساتھ چلتے ہو

سائے دیکھتا وہ بولا۔

اُس کی دلنشین آنکھوں میں چمک تھی، ہونٹوں پر دلاؤ ویز مسکراہٹ۔

”وہ... کہ... میں آپ کی دیکھ بھال کیا کروں۔“

وہی مدھم آواز، دھیمالہجہ، مدھر رفتار!

وہی ادائیگی کا آہستہ آہستہ، منفرد انداز!

اُس کی آنکھوں کی چمک بڑھ گئی۔ دلاؤ ویز مسکراہٹ گہری ہو گئی۔

”دادا جان کو چاہئے تھا۔ پہلا آپ کا وزن کرتا۔ پھر آپ کا آواز اور رفت

بات ناپتا پھر...“

اور۔۔۔ نہ چاہتے ہوئے بھی وہ خوبصورتی سے ہنس دی۔

اُس کے دانت کتنے خوبصورت تھے، موتیوں کی لڑیوں جیسے۔ ہنسی کی کھنکھ

نازک تھی موسیقی کی مدھرتانوں جیسی۔ کیا چیز تھی! کیا دنیا کی تمام تر نواکتوں نے ا

ہستی میں آ کر ختم ہونے کی ٹھان لی تھی!

”آپ کو معلوم ہے۔ میرا دیکھ بھال یعنی میرا کام کرنا کتنا مشکل ہے۔ اول ا

میرا کام بہت زیادہ ہے، آپ جیسا نازک لڑکی کا بس کا نہیں۔ دوسرا یہ کہ...

کام ٹھیک صحیح وقت پر چاہتا ہے، یہ بھی آپ جیسا Fragile لڑکی نہیں کر سکتا۔ تیسرا یہ کہ مجھ کو بعض وقت کام صحیح نہ ہونے پر غصہ آ جاتا ہے۔ آپ تو میرا ایک ہی گرج سے غائب ہو جائے گا۔“ خوشدلی سے کہتا وہ ہنس دیا۔

غصہ اور گرج وہ برداشت کرنے کے حق میں بھی نہ تھی۔

”غصہ مجھے بھی آ جاتا ہے۔“ اُس کے منہ سے نکل ہی گیا۔

مگر۔ ایک فلک شکاف قہقہہ بلند ہوا۔

اور وہ۔۔۔ چونک کر زار کو دیکھنے لگی۔

”آپ اپنا بات کا بوجھ تو اٹھا سکتا نہیں۔ غصہ کیا کرے گا۔“ اُس کے ہاتھوں کے

دلچسپ انداز پر لطیف چوٹ کرتا وہ اب بھی ہنس رہا تھا۔

وہ بھی مسکرا دی۔ کہ اُسے معلوم تھا کوشش کے باوجود وہ جلد جلد نہ بول پاتی تھی۔

”بس...“ جانے کیا کہنے والا تھا وہ۔

وہ اُس کی طرف دیکھنے لگی۔

”ہائے داؤے۔ آپ کا نام کا مطلب کیا ہے۔“ - "It sounds strange"

اُس نے خوشگوار سی پوچھا۔

اوہ۔۔۔ وہ چند لمبے خاموش رہی۔ جھجکی رہی تھی جیسے۔

”Soft.“ اس نے ہولے سے کہا۔ ”فرکش ہے۔“

اور وہ۔۔۔ مبہوت سا رہ گیا۔

کیا سراپے، لب و لہجہ، ناز و انداز کی مناسبت سے اتنا موزوں نام بھی ہو سکتا تھا؟

وہ مسکرا دیا۔ دھیرے سے۔

معا ہوا کا ایک نچ بستہ ریلیا آیا اور نی شے کے رگ و پے میں سرایت کر گیا۔

زار نے دیکھا۔ اُس کے پورے وجود پر کچھ سی طاری ہو گئی تھی۔

وہ شاید نہ ہائی تھی۔ اُس کے گھٹنوں سے نکلتے سیاہ گٹنے ہال اب بھی بھیکے ہوئے تھے

کچھ خاص گرم بھی نہیں پہنتی تھی اور سردی خاصی گھبراہٹ کی تھی۔

”جلدی جلدی چلو تم کو زکام ہو جائے گا۔“ اُس کے لہجہ میں تشویش تھی۔ اُسے



آپ کے وزنی مخاطب سے بھی مخاطب نہیں کیا تھا۔  
نی شے نے واقعی قدم تیز کر لئے۔ ساتھ ہی جانے کیسے اُس کا ننھا سا رومال اُس کے ہاتھ سے چھوٹ کر پگڈنڈی کے قریب جھاڑی میں جا گرا۔  
وہ رک گئی۔ ایک قدم احتیاط سے جھاڑی کے اندر رکھا اور رومال اٹھانے کو جھکی۔  
رومال تو ہاتھ آ گیا مگر۔ پورے بال جمول کر جھاڑی میں جا اُلجھے۔  
وہ بے بس سی کبھی ایک طرف سے تو کبھی دوسری طرف سے انہیں چھڑانے میں لگ گئی۔

”تم۔ جھکوڑا پلیز!“ وہیں بیٹھے بیٹھے زار نے کہا۔  
وہ چمکی۔ اُس کے کندھے پر تو پہلے ہی جھکی کھڑی تھی اور کتنا جھکتی۔  
”جھکوڑا پلیز!“ اُس نے جھکا سر اٹھایا۔

اور۔ نی شے تو ازان برقرار نہ رکھ سکی، سیدھی جا گری اُس کے زانو پر۔  
زار نے اُسے سنبالا دیا۔ کھڑا کیا مگر۔  
اُس کی شپٹا ہٹ، گھبراہٹ اور سفید پڑتے رنگ پر۔ اپنی بے طرح آنی ہنسی نہ روک سکا۔

وہ جھلی سی کھڑی رہی۔ کہ اس کے سوا چارہ نہ تھا۔  
بال اُس کے اب بھی اُلجھے ہوئے تھے۔ زار اب بھی انہیں نکال رہا تھا۔  
بہر حال کافی تنگ دود کے بعد بال جھاڑی سے الگ ہو ہی گئے۔  
”بہہ۔“ کھڑے ہو کر ہاتھ جھاڑتے ہوئے زار نے جیسے نجات کی سانس لی۔  
”آؤ۔“

وہ اُس کے ساتھ ساتھ چل پڑی۔  
”یہ بال تم کو اسی طرح ہر جگہ پریشان کرتا ہے۔“ اُس کا اشارہ جھاڑی کے علاوہ ذرا والی رات کرسی کی ٹانگوں میں اُلجھنے کی طرف بھی تھا۔  
”ہر جگہ تو نہیں پر کبھی کبھی ضرور ہوتا ہے ایسا۔“

”اس کو تو۔ وہ۔۔۔“ نی شے نے نوٹ کیا تھا اردو بولتے وقت وہ کبھی کبھی انگ جاتا تھا۔ لفظ تلاش کرنے لگتا تھا۔ اس وقت بھی اشاروں سے جیسے کنگھی کی بات کر رہا تھا۔ ”وہ۔۔۔ سیدھا کرتے وقت بھی بہت مشکل ہوگا۔“ اُس نے مشکل بات پوری کی۔  
اور۔ نی شے کے لیوں پر اُس کے لفظ ”کنگھی“ کی بجائے ”سیدھا کرنے“ پر ہی اکتفا

زار بھی رک گیا تھا۔ پریشان سا اُسے دیکھ رہا تھا۔  
پھر۔ اُس سے اُس کی بے بسی نہ دیکھی گئی۔ پاس چلا آیا۔ وہیں جھاڑی کے پاس دو زانو بیٹھ کر۔ اُس کے بال خاردار جھاڑی سے الگ کرنے کی کوشش کرنے لگا۔

عجیب تجربہ تھا۔ وہ ہولے سے ہنس دیا۔  
”اتنا بہت سارا بال کے ساتھ تم کو جھاڑی کے پاس نہیں جھٹکانا چاہئے تھا۔“  
”مگر میرا رومال۔۔۔“  
”تم ہم کو کہہ دیتا۔“  
وہ چونک کر اُسے دیکھنے لگی۔ اپنے تئیں تک ملازموں سے بندھوانے والا کہہ رہا تھا

یہ!  
”اپنا نہ سہی۔ دوسرے کا تو کام آتا ہے ہم۔“ وہ جیسے اُس کی نظریں پڑھ گیا۔  
خوبصورتی سے ہنس دیا۔

اُس کے تو وہ پچھلے دنوں بڑا کام آیا تھا! اُس نے تختی سے سوچا۔  
کتنے متضاد دور وپ تھے اُس کے۔ ایک کتنا بھیاںک، خالم، بے رحم۔ دوسرا کتنا خوبصورت نیکدل، ہمدرد!

بہر حال۔ اُس نے خیال جھٹکا۔ کہ اُس کے بال بجائے سلجھ کر جھاڑی سے نکلنے کے اور بھی اُلجھ کر پھنسے جا رہے تھے اُس میں۔

زار اب بھی برابر انہیں نکالنے سلجھانے کی کوشش میں لگا تھا۔ پتہ نہیں کیوں؟ اُسے وہ مہر پہلے اپنی تلخ سوچ پر افسوس سا ہوا۔ شاید وہ ویسا نہیں تھا۔ ایک بار پھر وہ بے یقینی میں جھلا ہو گئی۔ پر۔ کیوں کیا تھا اُس نے ایسا؟ ذہن میں ایک بار پھر سوال اٹھا اور ایک بار پھر وہ اُلجھنے لگی۔

”تم۔ جھکوڑا پلیز!“ وہیں بیٹھے بیٹھے زار نے کہا۔  
وہ چمکی۔ اُس کے کندھے پر تو پہلے ہی جھکی کھڑی تھی اور کتنا جھکتی۔  
”جھکوڑا پلیز!“ اُس نے جھکا سر اٹھایا۔

اور۔ نی شے تو ازان برقرار نہ رکھ سکی، سیدھی جا گری اُس کے زانو پر۔  
زار نے اُسے سنبالا دیا۔ کھڑا کیا مگر۔  
اُس کی شپٹا ہٹ، گھبراہٹ اور سفید پڑتے رنگ پر۔ اپنی بے طرح آنی ہنسی نہ روک سکا۔

وہ جھلی سی کھڑی رہی۔ کہ اس کے سوا چارہ نہ تھا۔  
بال اُس کے اب بھی اُلجھے ہوئے تھے۔ زار اب بھی انہیں نکال رہا تھا۔  
بہر حال کافی تنگ دود کے بعد بال جھاڑی سے الگ ہو ہی گئے۔  
”بہہ۔“ کھڑے ہو کر ہاتھ جھاڑتے ہوئے زار نے جیسے نجات کی سانس لی۔  
”آؤ۔“

وہ اُس کے ساتھ ساتھ چل پڑی۔  
”یہ بال تم کو اسی طرح ہر جگہ پریشان کرتا ہے۔“ اُس کا اشارہ جھاڑی کے علاوہ ذرا والی رات کرسی کی ٹانگوں میں اُلجھنے کی طرف بھی تھا۔  
”ہر جگہ تو نہیں پر کبھی کبھی ضرور ہوتا ہے ایسا۔“

”اس کو تو۔ وہ۔۔۔“ نی شے نے نوٹ کیا تھا اردو بولتے وقت وہ کبھی کبھی انگ جاتا تھا۔ لفظ تلاش کرنے لگتا تھا۔ اس وقت بھی اشاروں سے جیسے کنگھی کی بات کر رہا تھا۔ ”وہ۔۔۔ سیدھا کرتے وقت بھی بہت مشکل ہوگا۔“ اُس نے مشکل بات پوری کی۔  
اور۔ نی شے کے لیوں پر اُس کے لفظ ”کنگھی“ کی بجائے ”سیدھا کرنے“ پر ہی اکتفا

کر لینے پر دھیمی سی مسکراہٹ بکھر گئی۔

گرے پینٹ پر بلوئش گرے ہاف لیٹھ اوڈر کوٹ پہنے، بے انتہا شاندار لگنے کے باوجود۔

زبان پر عبور نہ ہونے کے باعث اُس کے دھیمے لہجے کی انگن سی اُس کی گرے بلو آنکھوں کی الجھن سی، اُسے بے حد معصوم بناتا ہے تھے۔

”جی۔ مشکل تو ہوتی ہے۔“ اُس نے دیر سے کہا۔

”اصل میں۔ بہت زیادہ ہے نا، تنگ تو کرے گا۔“ وہ اب بھی ایک متحیر سی نظر اُس کے ڈھیر سارے بالوں پر ڈالتے ہوئے بولا۔

اور۔ اُس کی معصومانہ بات اُس کے تحیر پر ایک بار پھر نی شے کے ہونٹ مجسم ہو گئے۔

پھر اُسے خیال آیا۔ زیادہ تنگ تو وہ ہوا تھا، جھاڑی سے الجھے ہوئے بال تو اُس نے نکالے تھے۔

”آئے ایم سوری۔ آپ بھی پریشان ہوئے۔“ وہ نادام سی بولی۔

”نہیں۔ ایسا بات نہیں ہے۔“ وہ خوشدلی سے بولا۔

اُسے تو۔ پتہ نہیں کیوں؟ اچھا سا لگ رہا تھا یہ سب۔ اور پھر۔ وہ اُس کے زانو پر آکر گر گئی تھی، شیشائی تھی گھبراہٹی تھی رنگ سفید پڑا تھا، تو وہ اور بھی محفوظ ہوا تھا۔

وہ اب بھی ہنس دیا۔ آہستہ سے۔

اُس کی باتوں میں، اُس کی اداؤں میں، بے پناہ نزاکت تھی۔

نزاکت بھی ایسی کہ۔ خود نزاکت بھی دیکھ کر شرمایا جائے!

اُس کا رنگ بہت شفاف تھا، گال بہت سرخ۔ جیسے دودھ میں چیری نچوڑ دی

جائے، جہاں تحلیل ہو جائے رنگ ہلکا گلابی اور جہاں قطرے گاڑھے ہوں رنگ تیز

آتش گلابی۔ ہونٹ جیسے ہر دم عنابی رنگ لگایا ہو۔ بڑی بڑی آنکھیں جیسے سرخ

سنہری زعفرانی رنگ بھیگ کر مکمل مل گئے ہوں۔ سیاہ جھالیں پلکیں، سیاہ بھونٹیں

اور سیاہ بال۔ مناسب قد اور بے حد متناسب جسم۔

اُس پر اُس کا بے پناہ دلکش انداز گفتگو!

وہ جیسے اس قدر بے شمار خوبصورتیوں کا بڑے غور سے جائزہ لے رہا تھا۔

معانی شے چھینکی، سردی اپنا اثر دکھائی تھی جیسے۔

وہ چونک اٹھا۔ گھبرا سا گیا۔

”میں نے کہا تھا نا تم کو زکام ہو جائے گا۔“

دونوں نے قدم تیز کر لئے۔

”اوکے۔ اب چلا ہے۔“ اُسے اُس کے برآمدے تک لاکر اُس نے کہا۔

اور۔ بڑے بڑے قدم اٹھاتا دادا جان کی طرف کے باڑ کے دروازے کی رف بڑھا۔

میل پر رکھ دی۔

ہمت کر کے خود کو تقریباً کھینٹ کر اُس نے مسہری کی پشت سے ٹیک لگالی۔  
 ”بی بی آپ کی طبیعت تو ٹھیک ہے نا؟“ اسلم اُس کی خلاف معمول صرف چائے  
 اور اُس کی حالت بھانپ کر تشویش سے بولا۔  
 ”پتہ نہیں کیا ہے سانس لینا مشکل ہو رہا ہے۔“

”بڑے صاحب کو بتاؤں جا کر؟“  
 ”نہیں نہیں۔ ٹھیک ہو جائے گا۔“ وہ جلدی سے بولی۔ اُنہیں پریشان کرنا نہیں  
 چاہتی تھی۔

مگر نو دس بجے تک بھی حالت یہی رہی تو اسلم خود سے ہی دادا جان کے پاس پہنچ  
 گیا۔

منٹوں میں دادا جان اُس کے کمرے میں تھے۔  
 ”کیا ہوا بیٹی؟“ اُس کی نبض ٹٹولتے ہوئے وہ فکر مند سے بولے۔  
 ”پتہ نہیں۔“

”ٹھنڈ تو نہیں لگ گئی؟“ اُس کی بے ترتیب سانسوں اور تیز بخار سے انہوں نے  
 اندازہ لگایا۔ ”اعجاز سے کہو ڈاکٹر کو فوراً آنے کو کہئے۔“ اب انہوں نے اسلم سے کہا۔  
 دادا جان وہیں اُس کے قریب کرسی پر بیٹھ گئے۔ کبھی اُس کا ماتھا چھوتے کبھی  
 نبض۔

بن ماں باپ کے بے سہارا بچی تھی۔ اُن کے امان میں آئی تھی اُسے کچھ نہیں ہونا  
 چاہئے تھا۔

پھر ڈاکٹر آ گیا۔ نمونیہ بتایا۔ دوائیں لکھ کر دیں۔ مکمل آرام کرنے کو کہا اور کمرہ  
 گرم رکھنے کی تاکید کرتا ہوا چلا گیا۔

دادا جان خاصے پریشان تھے۔ فوراً دوائیاں منگوائیں۔ نرس کا بندوبست کیا۔  
 دوائیاں شروع ہوئیں اور سسٹر فلورنس نے اُسے اپنی تحویل میں لیا تو تب جا کر  
 ندرے مطمئن ہوئے۔

وہ ساری رات بے کل رہی۔ صبح ہوتے ہی اُس کا جوڑ جوڑ دکھ رہا تھا۔ سینہ میں  
 درد اور سانس لینے میں دشواری ہو رہی تھی۔ شاید بخار بھی تھا۔ بستر سے اٹھائی نہیں  
 رہا تھا۔

بمشکل خود کو کھینٹتی وہ ہاتھ روم تک گئی۔ منہ ہاتھ دھو کر کمرے میں آئی۔ اسلم کو کھانا  
 کر کے نڈھال سی دوبارہ بستر میں گھس گئی۔  
 ”جی بی بی جی۔“

”اسلم ایک پیالی چائے لا دو۔“  
 اور۔ جب اسلم چائے لایا وہ بے سدھ پڑی ہوئی تھی۔  
 ”بی بی چائے۔“ اُس نے چھوٹی سی ٹرے میں رکھی پیالی اُس کے بیڈ سائڈ

نی شے کی نظریں اوپر اٹھیں۔

اُس کی آنکھوں میں چمک سی تھی، لبوں پر مبہمی مسکراہٹ۔

نی شے کی پلکیں لرزی گئیں۔ نظریں سامنے جمادیں۔

”تم کل نہایا تھا شاید۔“ کوٹ کی جیبوں میں ہاتھ دیئے

وہ دھیرے سے بولا۔

”ہاں۔“ اُسے حیرت سی بھی ہوئی اُسے کیسے پتہ چلا؟

”اصل میں تمہارا بال۔“ کافی دیر تک گیلیا تھا تا۔ تم کو چاہئے اس کو ڈرائیر سے

نکل کر دو۔۔۔“

”اوہ۔“ تو اُسے اُس کے کیلے بالوں سے اندازہ ہوا تھا۔ ”مگر ڈرائیر سے بھی

بہت سا وقت لگ جاتا ہے۔ پھر بھی پورے خشک نہیں ہو پاتے۔۔۔“

اور وہ دھیرے سے مسکرا دیا۔

”خوبصورت۔۔۔ پر اہل۔“

ایک بار پھر۔ نی شے کی نظریں اوپر اٹھیں۔

ایک بار پھر۔ اُس کی دلنشین آنکھیں اُس پر جمی تھیں، پرکشش لب متبسم تھے۔

اور۔ ایک بار اور۔ نی شے سامنے دیکھنے لگی۔

”دادا جان تمہارا واسطے بہت پریشان ہیں۔ آفس سے آتے ہی مجھ کو آرڈر دیا

کہ میں تم کو دیکھنے آ جائے۔“ He likes you very much۔ اُسے دیکھتے

دیکھتے وہ کہہ رہا تھا۔

نی شے کی آنکھوں میں دادا جان کے لئے ممنونیت ابھر آئی، عقیدت جھلک آئی۔

”اچھا۔ میں چلتا ہوں۔ اپنے کو گرم رکھنا۔ ہوں۔“

اور باوقار انداز میں چلتا وہ کمرے سے باہر نکل گیا۔

شام کے سائے تلکچے ہو رہے تھے۔ سسٹرنے کمرے کی بتیاں جلا لیں، پردے ہار

کر دیئے، اور بیٹر کے پاس صوفے پر دواہیں بیٹھ کر قریب رکھا رسالہ دوبارہ اٹھا لیا۔

نی شے نے آنکھیں کھولیں۔ ارد گرد دیکھا۔ وہ شاید سو گئی تھی۔

”کیسی طبیعت ہے اب؟“ سسٹر اٹھ کر پاس چلی آئی۔ ”آپ کافی دیر تک سوئی

رہی ہیں اس کا مطلب ہے آپ ٹھیک ہو رہی ہیں۔“ مسکراتے ہوئے سسٹرنے قہر مایہ

جھکتے ہوئے اُس کے منہ میں رکھ دیا۔

اُس کا ٹمپرینچر کم ہو رہا تھا۔ سسٹرنے اُسے دوائیں دیں اور کبل درست کر دیئے۔

تجبی بھاری قدموں کی آہٹ کے ساتھ دروازے پر دستک ہوئی۔

آگے بڑھ کر سسٹرنے دروازہ کھول دیا۔

”گڈ ایوننگ سر۔“ سسٹر فلورنس نے کہا۔

”ایوننگ۔“ زار تھا۔ مترود سا تھا۔ آگے بڑھ آیا۔

”اب کیسا طبیعت ہے ان کا۔“ اُس نے سسٹر سے پوچھا۔

”بہتر ہیں سر۔“ سسٹر بولی۔ ”ٹمپرینچر صبح سے کم ہے اور بہتر بھی محسوس کر

ہیں۔“

”I see۔“ وہ نی شے کے بستر کے پاس آ گیا۔

”آپ کی چائے لگا دی ہے۔“ اسلم نے آکر سسٹر فلورنس سے کہا۔

”شکریہ۔ آتی ہوں۔“ سسٹرنے کہا۔ ”سر میں ذرا چائے پی لوں۔“

”Sure۔“

اور وہ ڈائننگ روم میں چل دی۔

”تو نیم صاحب۔ آپ بیمار پڑ ہی گیا۔“ خوشگوار سی کہتے ہوئے وہ

کے بستر سے نکل کر کھڑا ہو گیا۔

”آپ نے زکام کہا تھا۔“ پتہ نہیں کیسے؟ وہ آہستگی سے بولی۔

”اوہ۔“ اُس کی بات سے وہ محفوظ ہوا۔ ”ہم تمہارے نزاکت کا صحیح اندازہ

لگا سکتا تھا۔“

”گڈ ایونگ“۔ وہ آگے بڑھ آیا۔  
 ”ہیلو“۔ فی شے دھیرے سے بولی۔  
 ”کیسا طبیعت ہے اب؟“ اُس نے فی شے کی آنکھوں کے نیچے سیاہ حلقوں اور دو  
 نیا دن میں زرد پڑے چہرے کو دیکھتے ہوئے اپنائیت سے پوچھا۔  
 ”ٹھیک ہوں“۔

”نرس کہاں ہے؟“ اُس نے ارد گرد دیکھتے ہوئے پوچھا۔  
 ”میرا نمبر پچر چارٹ لے کر گئی ہیں دادا جان کے پاس“۔  
 ”I see.“

”آپ... بیٹھیے نا“۔ فی شے آہستہ سے بولی۔  
 ”تھینک یو“۔ وہ قریبی کرسی اُس کے بستر کے نزدیک کر کے بیٹھ گیا۔  
 ”تم۔ سوپ وغیرہ تو لیتی ہے نا“۔ اُس کے چہرے کو دیکھتے ہوئے وہ کچھ  
 تشریحات سے بولا۔  
 ”ہہ... ہاں“۔

”گڈ“۔ اُس نے ٹانگیں اُس کے بستر کے نیچے سیدھی پھیلا لیں۔ سر جھکے جھکے  
 انداز میں کرسی کی پشت سے نکا دیا۔  
 ”نرس ٹھیک سے دیکھ بھال تو کر رہا ہے نا؟“

”ہاں“۔

”اور اسلم؟“

”سب ٹھیک ہے“۔ وہ ہولے سے مسکرائی۔ ”آج پھر آپ کو دادا جان نے آفس  
 آتے ہی ادھر بھیج دیا۔ اُس کی تھکی تھکی حالت دیکھ کر وہ سادگی سے بولی۔

”اوہ“۔ اُسے جیسے یاد آیا۔ سیدھا ہوا، پھر مسکرایا۔ ”نہیں۔ آج میں خود آیا  
 نا۔ پھر اُس کی آنکھوں میں جھانکا۔ ”کیا میں خود نہیں آ سکتا؟“

اُس کی پلکیں کا پٹنے لگیں۔ نظریں سامنے کر لیں۔  
 اور ایک۔ مبہمی مسکراہٹ زار کے لبوں کو چھو گئی۔

شام کے سائے لمبے ہونا شروع ہو گئے تھے۔ سسٹر فلورنس نے پردے گرا لئے  
 ، بتیاں روشن کر لی تھیں۔  
 آج فی شے کی طبیعت کل کی نسبت بہت اچھی تھی۔ نرم گرم بستر میں لیٹی وہ  
 محسوس کر رہی تھی۔

”فی شے رضا صاحب نے آپ کا نمبر پچر چارٹ منگوایا ہے۔ میں لے کر جا  
 ہوں“۔ سسٹر اُس کا نمبر پچر چارٹ اٹھاتے ہوئے کمرے سے باہر نکل گئی۔  
 اور فی شے یوں ہی ہاتھ میں پکڑے اپنے رومال کے نئے سے پھول کو تھکنے لگی  
 تبھی دروازے پر دستک ہوئی۔ زار تھا، اندر آ گیا۔  
 ڈارک بلو قیتی سوٹ میں ملبوس وہ ہمیشہ کی طرح شاندار لگ رہا تھا۔ اُس کا  
 مدھر پرفیوم اُس کی آمد کا پتہ دے رہا تھا۔

در۔ جمبکتی سمٹی نی شے کو موقعہ دیئے بغیر آرام سے کھینچتے ہوئے نکلیں سے اُس کی  
لنگالی۔

وہ جھکاسر لیے لمبی پلکیں جھپکاتی اپنے خوبصورت ناخنوں کو تکی رہ گئی۔  
چند تاجے زار اُسے دیکھتا رہا۔ پھر ایک مدھری مسکراہٹ اُس کے لبوں پر بکھر گئی۔  
”اب یہ سوپ پی لو“۔ اُس نے قریب رکھے سوپ کے پیالے کی طرف اشارہ  
کیا۔

اور خود دوبارہ کرسی پر بیٹھتے ہوئے اپنی کوئی کانگ ہونٹوں سے لگا لیا۔  
”گرم ہے“۔ سوپ کی طرف دیکھے بغیر ہی نی شے نے دھیرے سے کہا۔ بہانہ بتایا  
س نے کہ سوپ اُسے کبھی اچھا نہیں لگا تھا۔ سسر فلورس اور اسلم کو بھی وق کر رکھا تھا کل  
ہ۔

”تھوڑا ٹھنڈا ہونے دو“۔ گرم گرم کوئی سے اُٹھتے بھاپ کو مگھورتے ہوئے وہ  
لمونٹ گھونٹ کر کے پی رہا تھا۔  
پھر وہ چونکا۔ نی شے چپکے سے دوبارہ بستر میں سلب ہو رہی تھی۔ سوپ اُسی طرح  
لگا تھا۔

وہ سمجھ گیا وہ جان پڑا رہی تھی سوپ سے۔  
اُس نے کوئی ختم کی گگ واہیں رکھا۔  
”یہ سوپ تو پینا ہوگا“۔ وہ اُس کے بستر کے پاس آکھڑا ہوا۔  
”نہیں“۔ کبلوں کے اندر سے آواز آئی۔  
اور وہ۔ اپنی ہنسی نہ روک سکا۔

پھر۔ آگے بڑھا۔ کبل ہٹائے، کسی احتجاج کا موقعہ دیئے بغیر اُسے بٹھایا اور  
سوپ کا پیالہ اُس کے منہ سے لگا دیا۔  
اُس نے ایک گھونٹ لے لیا۔ مگر پھر۔ اُس کا ارادہ پکا دیکھ کر اُس نے ہونٹ سختی  
سے بند کر لئے۔

”اول ہوں“۔ اُس نے سرنفی میں ہلایا۔ کہ سوپ پینا واقعی اُس کے بس کی بات

”چو کلیٹ کھاؤ گی؟“ کوٹ کی جیب سے قیمتی براؤز کا چو کلیٹ نکال کر وہ  
اُتارنے لگا۔

وہ مسکرا دی۔ اُسے چو کلیٹ اچھے لگتے تھے۔  
”لو“۔ وہ اُس کے منہ کے پاس لے گیا۔

ایک ہل کو وہ جھپکی مگر۔ دوسرے ہی لمحے ایک بائٹ لے لیا۔  
باقی کا زار نے اُس کے ہیکے کے قریب رکھ لیا۔

”ڈرائے فروٹ کھا سکو گے؟“ اُسے ڈر تھا نمونیہ میں شاید پرہیز ہو۔ ”نرس  
پوچھتے ہیں پھر میں بھجواتا ہے۔“

”ٹھیکس۔ لیکن میرا خیال نہیں کہ ڈرائے فروٹ میرے لئے ٹھیک ہے۔“  
”پھر ٹھیک کیسا ہوگا تم۔“ وہ مسکرا رہا تھا۔ ”ایک تو ویسے ہی۔ ہوا چلا تھا تو  
تم کو اڑا کر لے جائے گا۔ کیا پتہ تھا اُٹھا کر بستر پر ہی ڈال دے گا۔“

اُس پر جی اُس کی دلشیں آنکھوں میں شوخ سی چمک تھی۔ لبوں پر چھائی مسکرا  
میں لطیف سی شرارت تھی۔

وہ پھر نظریں چرانے لگی۔ پلکیں جھپکانے لگی۔  
”ٹھک ٹھک...“ دروازے پر دستک ہوئی اور۔ اسلم ٹرے میں زار کے

کوئی اور نی شے کے لئے سوپ لے کر آ گیا۔  
نی شے کے بیڈ سائیڈ ٹیبل پر اُس کا سوپ رکھ کر اُس نے ٹرے میں رکھا کر

کوئی کانگ زار کو پیش کیا۔  
”ٹھیک ہو۔ اس وقت واقعی ضرورت تھا ہم کو کوئی کا۔“ اُس ٹھک اُٹھا ہوا

اور اسلم مودب طریقے سے پیچھے ہٹ کر کمرے سے باہر نکل گیا۔  
زار نے ایک نظریں نی شے کے سوپ پر پھرنی شے پر ڈالی۔ وہ اب بھی کبل

تک لئے لیٹی ہوئی تھی۔ اُس نے اپنا گ رکھا۔ نی شے کے پاس آیا۔  
ایک ہل کو کچھ رک سا گیا اور پھر۔ آگے بڑھتے ہوئے ایک ہاتھ

دے کر اُس کا سر اُٹھایا دوسرے سے اُس کے ہیکے مسہری کی پشت سے

نہ تھی۔

زاراب بھی سوپ کا پیالہ لئے وہیں کھڑا تھا۔ چند لمحے انتظار کیا اور پھر۔  
دوسرے ہاتھ سے اُس کی ناک جو بند کی تو منہ خود بخود کھل گیا اور لمحوں میں  
اُسے بڑے بڑے گھونٹ پلا کر اُس نے خالی پیالہ میز پر رکھ دیا۔  
مڑ کر دیکھا۔ چونکا۔ اُس کی خوبصورت آنکھوں میں یہ موٹے موٹے آنسو تھے۔  
بے اختیار اُس کا قبضہ لگانے کو جی چاہا۔ کیا موم کی بنی چیز تھی!  
وہ پھر سے بستر میں گھس گئی۔ کبل سر تک لے لیا۔  
وہ یوں ہی کھڑا اُسے دیکھتا رہا۔ پھر اسلم آگیا۔ ٹرے اٹھا کر جانے لگا۔  
”صاحب۔ اعجاز صاحب کہتے ہیں جہاز آنے کا وقت ہو رہا ہے، آپ نے اُس  
لینے جانا تھا۔“ اطلاع دے کر اسلم کمرے سے باہر نکل گیا۔  
”اچھا نسیم۔ میں جاتا ہے اب۔“ وہ فی شے سے بولا۔  
مگر۔ اُس کی طرف سے کوئی رسپانس نہیں تھا۔  
وہ ہنس دیا۔ وہ تو بالکل بچوں جیسی تھی۔

اور پھر۔ بڑے بڑے قدم اٹھاتا وہ دروازے کی طرف بڑھا۔  
دروازے سے نکلتے نکلتے اُس کی نظر اُس کے بستر پر پڑی۔ کبل تھوڑے سے  
کر وہ اُسی طرف دیکھ رہی تھی۔ منہ پھولا پھولا سا تھا، نظریں خفا خفا سی!  
وہ ہولے سے مسکرا دیا۔ اور فی شے نے کبل پھر سے اُدھر کھینچ لئے۔

آج وہ تقریباً ٹھیک تھی، ٹیپر پچ نارمل تھا اور طبیعت بشاش۔  
شام کی چائے اُس نے اور سسٹر فلورنس نے اکٹھی پی۔ پھر سسٹر نے اُس کے ہتھکے  
کی پشت سے ٹکا کر اُسے بٹھا دیا۔ اُس کے اوپر کبل درست کئے اور اُسے تازہ  
پن تھما دیا۔

”فی شے۔ میں ذرا باہر ہواؤں۔“ ان چند دنوں میں ہی وہ فی شے کی ملنساری  
نڈل اخلاقی کی وجہ سے اُس سے خاصی بے تکلف ہو گئی تھی۔ ”شام بہت خوبصورت  
ہے۔“

”ضرور جائیں۔ میں اب بالکل ٹھیک ہوں۔“

اور وہ باہر چل دی۔ وہ یوں ہی میگزین کے اوراق پلٹی رہی، رنگین تصویریں

”میں چلتا ہوں۔ کلب جاتا ہے۔“  
 ”ہم بھی چلتے ہیں۔“ دادا جان بھی اُٹھے۔ ”نماز کی تیاری کرنی ہے  
 چابی...“  
 اور وہ دونوں چلے گئے۔

ون گزرتے رہے۔ دوائیوں کے مسلسل استعمال، آرام اور مناسب نگہداشت  
 سے وہ بتدریج اچھی ہوتی گئی۔ طبیعت بہتر اور کمزوری بحال ہوتی گئی۔

اس دوران دادا جان اُسے روزانہ دیکھنے آتے۔ اُس کی خوراک کا طاقت کی  
 دوائیوں کا آرام کا زیادہ سے زیادہ خیال رکھتے۔ اب تو وہ بھی مارے عقیدت کے جیسے  
 نظریں بچھائے رکھتی تھی اُن کی راہ میں۔ اُس کی رہی سہی جھجک اور اجنبیت بھی جاتی  
 رہی تھی ان چند دنوں میں۔ وہ واقعی جیسے اُس کے بھی دادا جان ہی تھے۔

زار البتہ اُس کے بعد پھر نہیں آیا تھا۔ شاید ضروری کاموں میں مصروف تھا۔ یا پھر  
 کہیں باہر گیا تھا بہر حال۔

آج سسٹر فلورنس واپس جا رہی تھی۔ رات ہی دادا جان سے اجازت لے چکی  
 تھی۔ کیونکہ اب ڈاکٹر کے خیال میں اُس کی مزید ضرورت نہ رہی تھی۔ نی شے اب  
 بالکل تندرست تھی، غسل بھی لے چکی تھی۔

گلابی شام بہت حسین تھی، پیارا سا کمرہ بہت کوزی تھا۔ اور نرم و گداز صوفے میں  
 دفنی بیٹھی وہ جوٹیلی ویژن پر دو گرام دیکھ رہی تھی بہت دلچسپ تھا۔

دفعتاً دروازے پر دستک ہوئی۔ قدموں کی بھاری چھاپ اور مخصوص دستک۔ یہ  
 یقیناً زار تھا۔ پتہ نہیں کیوں؟ اُس کا دل کچھ بے ترتیبی سے دھڑکا۔  
 ”لیں۔“

اور وہ۔ اندر داخل ہوا۔ ڈارک گرے سٹرائپڈ سوٹ اُس کی پرکشش شخصیت کا  
 آثار بڑھا رہا تھا، آنکھوں کی گرے بلو چمک اور لبوں پر کی دھیمی مسکراہٹ اُس کے  
 لڑانہ وجاہت میں اضافہ کر رہے تھے۔

دیکھتی رہی۔

معاذ دروازے پر دستک ہوئی۔ دادا جان تھے ساتھ ہی زار بھی۔  
 سناؤ بیٹی کیا حال چال ہیں؟“ وہ پاس آ کر قریبی کرسی پر بیٹھ گئے۔  
 زار سامنے کے صوفے پر بیٹھ گیا۔

”بالکل ٹھیک ہوں دادا جان۔“  
 ”کچھ کھاپی بھی رہی ہو؟“ انہوں نے شفقت سے پوچھا۔  
 ”جی۔“

”سوپ نہیں پیتا۔“ یہ زار تھا۔ مسکرا رہا تھا۔  
 ”تمہیں کیسے معلوم؟“ دادا جان نے غور سے اُسے دیکھا۔  
 ”وہ... وہ کل شام میں آیا تھا نا۔“ وہ وہیں صوفے کے بازو پر انگلی سے لکیر  
 بنانے لگا۔ ”تو یہ سوپ نہیں پی رہا تھا۔“

”پھر؟“ دادا جان نے چشمہ قدرے نیچے کیا۔  
 ”میں نے اس کا ناک بند کر کے زبردستی پلا دیا۔“ وہ دادا جان کو دیکھتے د  
 ہنس دیا۔

”بہت خوب۔“ وہ گویا خوش ہو گئے۔ اور پھر کچھ دیر یوں ہی زیر لب دم  
 دہیرے مسکراتے رہے۔

”یہ فلورنس کہاں گئی؟“ انہیں جیسے اچانک خیال آیا۔  
 ”باہر گھومنے نکلے ہیں ذرا۔“  
 ”اچھا اچھا۔“

وہ دونوں کچھ دیر بیٹھے رہے۔ زار نے نوٹ کیا وہ جیسے اُس سے کل ز  
 سوپ پلا دینے پر اب بھی خفا خفا سی تھی۔ دادا جان سے بڑی اپنائیت سے  
 رہی تھی مگر۔۔۔ جوں ہی زار کی نظروں سے نظریں ملتیں، چپ سی ہو جاتی، نظریں  
 سی نظر آنے لگتیں۔ کیا ادا تھی! وہ محفوظ ہوئے بنانہ رہ سکا۔  
 پھر۔ اُس نے گھڑی پر نگاہ کی، اٹھ کھڑا ہوا۔



”کیسے حال چال ہیں میم“۔ وہ پاس چلا آیا۔

نی شے نے کوئی جواب نہیں دیا بس۔

وہیں بیٹھے بیٹھے خاموشی سے ریموٹ کنٹرول سے ٹی وی بند کر دیا۔

وہ مسکرا دیا۔ وہ تو اب تک خفا تھی، بات نہیں کر رہی تھی اُس سے۔

”خفا ہوا اب تک“۔

وہ اب بھی نہیں بولی۔ نظریں جھکائے اپنے ناخنوں سے کھیلتی رہی۔

آج اُس کے چہرے پر صحتندی کی جھلک تھی، تازگی کی دمک۔ پستی رنگ کے

کپڑوں پر سفید نرم و گرم سویٹر پہنے بہت اچھی لگ رہی تھی۔

”بیٹھے کو نہیں کہے گا“۔ وہ اپنے مخصوص مدھم لہجے میں بولا۔

مگر اُس نے جیسے واقعی نہ بولنے کا تہیہ کر رکھا تھا۔ خاموش رہی اب بھی۔

”میں سوپ نہیں پلائے گا“۔ اُس نے قریب کی الماری سے کندھا لگایا۔ اُس کے

ادھ کھلے پٹ کو ہاتھ سے بند کیا۔ ”پلا بھی نہیں سکتا۔ میرا ہاتھ پر زخم آیا ہے۔ ایک سیڈنٹ

ہو گیا تھا راستے میں“۔

نی شے کا جھکا سر یکبارگی اٹھا۔ نظریں بے چین سی ادھر ادھر اُس پر بھٹکنے لگیں۔

”یہ دیکھو“۔ زار نے پٹی بندھا اپنا ہاتھ دکھایا۔ ”تمہارا بددعا لگا ہے“۔

”اوہ“۔ وہ بے کل سی نظر آنے لگی۔ ”مگر... میں نے... یہ تو نہیں چاہا تھا“۔

”تم نے چاہا تھا یا نہیں میم۔ ہم تم کو ضرور چاہتا ہے...“

بے اختیار نی شے کی نظریں اٹھیں۔

”ہاں“۔ وہ آرام سے کہنے لگا۔ ”بہت سوچا۔ بہت غور کیا۔ کہیں ہم کو غلطی تو نہیں

لگا مگر“۔ وہ بے بسی سے ہنس دیا، خوبصورتی سے کندھے اچکائے۔ ”ایسا نہیں ہے

میں واقعی تم کو چاہتا ہے“۔

نی شے کی پلکیں تیز اور گر پڑیں۔ اتنا براہ راست اتنی بڑی بات!

”اچھا چھوڑو۔ بتاؤ کیسے رہے اتنے دن؟“ وہ اب بھی وہیں کھڑا تھا۔ صو۔

کے پاس الماری سے نکا۔

”ٹھیک“۔ وہ اتنا ہی کہہ سکی کہ قوت گویائی سلب ہو رہی تھی۔

”اے“۔ وہ اُس کے صوفے کے بازو پر ٹکتے ہوئے اُس پر قدرے جھک آیا۔

اُس کے چہرے پر سے بالوں کی بے ترتیب لٹ پیچھے ہٹائی۔ ”باتیں کرو نا مجھ سے۔

تمام راستہ میں یہ ہی سوچتا تھا۔ ہم دونوں بات کرے گا کہ میں نے یہ چند دن کیسا

گزارا۔ بار بار تمہارا خیال آیا...“ وہ اُس کے جھکے سر کو اپنائیت سے دیکھتے ہوئے کہہ

رہا تھا۔

نی شے کچھ دنوں سے اُس کی آنکھوں کی چمک سے اُس کی مسکراہٹوں کی

دھرتا سے۔ کچھ کچھ سمجھ تو رہی تھی مگر۔ اتنا بہت سا اور اتنا یکدم وہ سب کہہ دے

گا۔ اِس کی توقع بالکل نہ تھی۔ اور۔

پہلے نہ سہی۔ اِس وقت اُسے بھی احساس ہو رہا تھا اُس کے بھی دل

میں زار کے لئے نرم گوشہ پیدا ہو چلا تھا۔ کب؟ کس وقت؟ یہ اندازہ مشکل تھا۔ مگر تھا

موجود کہیں۔ پہلے ہی سے!

اور۔ اب زار نے پہل کی تو معلوم ہوا۔ وہ بھی۔ وہ بھی اُسے پسند کرنے لگی

تھی۔ نادانستگی میں، غیر شعوری طور پر۔ دھیرے دھیرے آہستہ آہستہ۔

انجام سے بے خبر، نتائج سے بے نیاز۔ وہ انجانے میں اُسی شخص کو من مندر کا

دیوتا سمجھ بیٹھی تھی۔ جو اُس کے ساتھ کی گئی زیادتیوں کا مقروض تھا، جس کے وہ راز

جاننے یہاں آئی تھی۔ اور جس سے وہ ہر جگہ اپنی نوکری چھڑوانے کا بدلہ لینے اُس کے

گم رنگ آنکھیں تھیں۔

”کیا سوچ رہے ہو“۔ وہ اب بھی اُس کے بالکل پاس بیٹھا تھا۔ اُس کی جھکی جھکی

ہکوں کو دیکھ رہا تھا۔

اُس کی نظروں میں اپنائیت تھی، پیار تھا، محبت تھی۔ اور نظروں کے

ماننے۔ اتنا نازک، اتنا حسین، اتنا دلربا محبوب تھا۔

وہ جھکا۔ اور دھیرے سے اپنے ہونٹ اُس کے ماتھے پر رکھ دیئے۔

نی شے سُن سی رہ گئی۔ جھکتے ہوئے سر گھٹنوں پر رکھ لیا۔

محفوظ ہوتا۔ زار ہولے سے ہنس دیا۔  
 ”تم دیسے بھی بات آہستہ آہستہ کرتا تھا۔ تھوڑا تھوڑا کرتا تھا۔ اب تو پیسہ نہیں کریگا  
 بھی یا نہیں۔“ صوفے کے بازو سے ہٹ کر وہ پھر سے الماری کے پاس کھڑا ہو گیا۔  
 الماری کا وہی کچھ دیر پہلے والا پٹ پھر سے کھل گیا۔  
 اور وہ یوں ہی کھلے پٹ میں سے دیکھنے لگا۔  
 ”چارلی، ایسٹی، ٹی روز، انٹیٹیٹ، شینل... پورا پورا فیو مری ہے یہ تو...“  
 پھر اُس کی نظر نچلے خانے پر گئی۔  
 ”یہ گلوں بہت خوبصورت ہے۔“  
 اور نی شے۔ سب بھول بھال اُٹھتے ہوئے لپک کر اُس کے سامنے آ گئی۔  
 ”نہیں۔“ اُس نے احتجاج کیا۔ ہاتھ پیچھے کرتے ہوئے الماری بند کر دی۔ اُکر  
 کی سب چیزیں اسی الماری میں رکھی تھیں۔ آخر ایک لڑکی کی کچھ تو پرائیویسی ہوتی ہے۔  
 ”آپ نہیں دیکھیں گے میری الماری۔“  
 ”گلوں ہیں، سکارف ہیں اور... اور...“ وہ پھر سے چبا چبا کر کہنے لگا۔ پٹ اب  
 بھی پوری طرح بند نہیں ہوا تھا۔  
 ”بس۔“ اُس نے بے اختیار اپنا ہاتھ اُس کے منہ پر رکھ دیا۔  
 چند لمحوں میں وہ اُس کی آنکھوں میں دیکھتا رہا۔ پھر۔ آہستہ سے اُسے دونوں  
 بازوؤں میں بھر لیا۔  
 اپنے منہ سے اُس کا ہاتھ ہٹایا اور۔ ایک بار پھر۔ ہولے سے اپنے ہونٹ اُس  
 کے ماتھے پر رکھ دیئے۔  
 نی شے چپ سی کھڑی رہ گئی۔ وہ یوں ہی اُسے شوخ نظروں سے دیکھتا رہا۔  
 پھر۔ اچانک اُس کی نظر نیچے فرش پر گئی۔  
 ”یہ تصویر کس کا ہے؟“ جھکتے ہوئے اُس نے تصویر نیچے سے اُٹھالی۔  
 ”م... میرے... مگیٹر کی۔“ اُس نے بتا دیا۔ کہ وہ کچھ اور ہی سمجھ لیتا تو؟  
 نی شے نے دیکھا۔

اُس کے ہشاش بشاش پرکشش چہرے پر اچانک سیاہیاں چھا گئی تھیں۔ ہنسی بستی  
 ویشیں آنکھوں میں یکدم چنگاریاں بھرمی تھیں۔ سحر انگیز شخصیت ہمہ تن چنگھاڑ بن گئی  
 تھی۔  
 وہ سہمی گئی۔ ایک قدم پیچھے ہٹ گئی۔  
 شعلے اگلتی نظروں سے نی شے کو دیکھتے دیکھتے زار نے تصویر پرے اچھال دی  
 اور۔ ایک بھی لفظ کہے بغیر۔ بڑے بڑے قدم اُٹھاتا کمرے سے باہر نکل گیا۔  
 خوب۔ کیا تضاد تھا!  
 ابھی چند لمحوں پہلے۔ وہ نرمی، پیار، محبت کا دیوتا تھا اور اب۔ گرمی، غصہ، مجسم  
 آگ تھا۔  
 وہ شاید صرف Extremes جانتا تھا۔ شروع کا سرایا پھر آخر کا!  
 کوئی اعتدال نہ جانتا تھا، کسی میان روی سے واقف نہ تھا۔  
 پیار کی وہ حد۔ جسے پانٹے شاید مدتیں لگتی ہیں اُس نے لمحوں میں پار کر لی تھی  
 اور۔ غصہ کی وہ سیما۔ جسے پھلانگتے بھی کچھ وقت درکار ہوتا ہے اُس نے پل میں  
 عبور کر لی تھی۔ سب جلا کر خاکستر کر دیا تھا۔  
 وہ۔ حیران سی، پریشان سی کھڑکی میں آ کھڑی ہوئی۔  
 پردہ ہٹا کر دیکھا۔  
 شام کے سائے گھر آئے تھے۔ تاجہ نظر پھیلی سرسوں اُداس تھی، دور افتادہ درخت  
 چپ چاپ تھے اور۔ اُس پار سرسئی پہاڑ کے پیچھے سے اُبھرتے بگلہ سے سفید بادل خفا  
 خفا سے!

نہی اور۔ اُس کی پرواہ بھی کرتی تھی!

شاید اس لئے کہ۔ اُس کا غصہ زیادہ بے وجہ بھی نہیں تھا اور۔ وہ اُس سے پیار بھی کرنے لگی تھی مگر۔

وہ تو یوں پاس سے گزر جاتا جیسے کبھی دیکھا تک نہ ہو اُسے۔ پہچانتا ہی نہ ہو۔ وہ اُس کی بکولہ شاید اس لئے ہوا تھا کہ اُس کے خیال میں نی شے نے اُسے اندھیرے میں رکھا تھا۔ دھوکہ دیا تھا مگر۔ چند ہل چند لمحے وہ مہلت تو دیتا، وہ بتا تو سکتی اب اُس کا اپنے منگیتر سے کوئی تعلق نہیں رہا تھا۔ ذرا بھی گنجائش چھوڑتا تو وہ اُسے بتاتی کہ اُس نے تو اپنے منگیتر کو دیکھا تک نہیں تھا۔ بلکہ۔ کاش اُسے بتا سکتی خود اس نے ہی اُس کی صورت اُسے دیکھنے نہیں دی تھی۔

اُس کی چٹان جیسی سنگینی اور پتھر جیسی بے حسی دیکھ کر اُسے اندازہ ہوا۔ وہ واقعی ظالم، بے درد اور بے رحم تھا۔ بھلے درمیان میں چند ہل اُس نے اُس کی رحم دلی، خلوص اور ہمدردی کے دیکھے تھے۔

زار کا ایک شادی شدہ دوست جوڑا یہاں سے بیرون ملک شفٹ ہو رہا تھا۔ دادا بان نے آج انہیں ڈنر پر بلایا تھا۔ ساتھ ہی اور بھی کئی لوگ مدعو تھے۔ نی شے کو دادا بان نے خود آ کر انوائٹ کیا تھا۔ نہ چاہتے ہوئے بھی اُسے شرکت کرنا پڑی۔

مردن ریشم کی ساڑھی، نفاست سے بنا ہوا سا جوڑا اور خوبصورت صراحی دار گردن پر یاقوت جڑا زیور پہنے وہ ہال میں داخل ہوئی تو۔ ایک ہل کو تو۔ چٹان کو بھی جیسے اپنی جگہ سے جنبش ہوئی، پتھر بھی ہل گیا اپنی جگہ سے مگر۔

دوسرے ہی لمحے سنگینی سوا ہو گئی، بے حسی میں اضافہ ہو گیا۔ چوڑے ماتھے پر شکنیں ابھر آئیں، نظروں میں حقارت اُتر آئی۔ رخ دوبارہ سیڑھیوں کے نزدیک اپنے سامنے کھڑی دولہائیوں کی طرف کر لیا۔

وہ آگے بڑھ آئی۔ ارد گرد دیکھا۔ نزدیک کوئی سیٹ خالی نظر نہیں آ رہی تھی۔ ”آپ۔ ادھر آ جائیے پلیز!“ پاس ہی سے ایک نوجوان نے اپنے ساتھ آ دی

اُس دن کے بعد سے وہ پھر کبھی اُس کی طرف نہیں آیا۔ ایک آدھ بار دادا جان کی طرف کوریڈور میں آتے جاتے سامنا ہوا بھی مگر۔ وہ یوں کترا کر نکل گیا جیسے اُسے جانتا تک نہیں تھا۔

وہ ٹوٹ سی گئی۔ کاش! وہ چند لمحے، وہ چند ہل، وہ اپنے پیار کا اظہار نہ ہی کرتا۔ وہ جی تو لیتی!

اُس کے اظہار سے قبل وہ تو اپنے جذبوں سے واقف بھی نہ تھی۔ وہ نہ کہتا کچھ تو وہ شاید جان بھی نہ پاتی اپنے جذبے۔ زندہ تو رہ لیتی!

اُس کا دعویٰ کہ وہ کسی کے رعب میں آنے والی نہیں تھی، کسی کی غیر ضروری پرواہ نہ کرتی تھی۔ آج اُسے بے معنی سا لگا۔ اُس کا غیظ و غضب دیکھ کر وہ اُس سے سہم بھی گئی

کو اٹھاتے ہوئے اُسے پیش کی۔

وہ چلی آئی۔ کیونکہ کئی لوگوں کی نظریں اُسی پر پڑ رہی تھیں اور وہ کنفیوزڈ سی ہوا  
جاری تھی۔

”شکریہ۔“ وہ بیٹھ گئی۔ غیر ارادی طور پر اُس کی نظریں دو چار قدم پر کھڑے زار  
کی طرف اُنھیں وہ اُن دونوں کو ہی دیکھ رہا تھا۔

اُس کی محسوسات کیا تھیں؟ یہ وہ نہ دیکھ سکی کیونکہ بہت جلدی اُس نے وہاں سے  
نظریں ہٹا لی تھیں۔

”ہائے ہنڈسم۔“ ایک ستائیس اٹھائیس سالہ ایڈوائس، بے باک سی لڑکی زار کی  
طرف بڑھی۔ یہ شاز یہ تھی، دادا جان کے بزنس پارٹنر کی بیٹی۔

”ہیلو۔“ زار نے سنجیدگی سے کہا۔

”کیا میں نزدیک سے سوگٹھ سکتی ہوں اس جادوگر پر فیوم کو؟“ شاز یہ نے ہی آئے  
بڑھ کر اُس کے کوٹ کے کالر پر اپنا چہرہ رکھا۔

کچھ۔ بیزاری سے وہ قدرے پیچھے ہٹ گیا۔

اور فی شے کا ذہن میں پچھلے دنوں اچانک سر اُبھارنے والا خیال جھوٹ پڑ گیا۔  
زار کا اُس سے بلا تمہید بھر پور اظہار محبت اور پھر بعد میں بھول کر بھی اُس کی خبر

لینے پر۔ اُسے خیال گزرا تھا، بے تحاشا امارت نے اُسے فلرٹ بنادیا تھا اور۔ اُس  
کے علاوہ بھی لڑکیاں اُس کی منظور نظر تھیں۔ پتہ نہیں کیوں؟ اُسے ایک گونہ اطمینان

ہوا۔

”کتنی خوبصورت ہیں آپ۔“ وہ چوکی۔ اُس کے قریبی سیٹ پر بیٹھا وہی نوجوان  
کہہ رہا تھا ”میں قسم اٹھاتا ہوں اتنی نزاکت اور اتنا حسن میں نے اکٹھا اس سے پہلے

نہیں دیکھا۔“

”آپ تمیز سے بات کریں۔ میں اس قسم کی باتیں سننے کی عادی نہیں۔“ اُس  
رنگ سرخ ہو گیا۔

ایک نظر زار نے پھر اس طرف دیکھا۔ کان جیسے ادھر ہی لگے تھے

مگر پھر۔ جلدی سامنے دیکھنے لگا۔

”سنا ہے آپ کے دادا جان جلد ہی آپ کی شادی کر دینے والے ہیں۔“ ایک  
اور لڑکی آ کر شاز یہ کو معنی خیز نظروں سے دیکھتے ہوئے زار سے پوچھنے لگی۔

”آپ کو کس نے بتایا؟“ وہ قدرے مسکرایا۔

”میرے پاپا آپ کے دادا جان کے جاننے والے ہیں مائے ڈیئر۔“

”اوہ۔“ وہ خوبصورتی سے کہنے لگا۔ ”ہمارا دادا جان نے کہا آپ کا پاپا ہے۔“

”لیس ڈیئر۔ اور۔ وہ لڑکی بھی شاید یہیں کہیں موجود ہے۔“ ایک بار پھر وہ

شاز یہ کو دیکھنے لگی۔ دوست تھی شاید اُس کی اور کوئی دل کاراز بھی جانتی تھی جیسے اُس کا!

”آپ کچھ نہیں بولتا مس جہانگیر؟“ خوبصورتی سے بات بدلتے ہوئے زار پہلے  
سے موجود دو لڑکیوں میں سے ایک سے مخاطب ہوا۔

”کب ہو رہی ہے شادی آپ کی؟“ وہ مسکرا کر بولی۔

”اوہ۔“ وہ جیسے تھک سا گیا۔ ”آپ بھی وہی بات کریگا۔“

”نہیں ڈارلنگ۔“ مس جہانگیر نے اُس کے انداز کی تھکن اور لب و لہجے کی

اجنبیت سے محظوظ سا ہوتے ہوئے اُس کا ہاتھ اپنے ہاتھ میں لے لیا۔ ”میں وہی بات  
نہیں کروں گی۔“

”دیکھیں۔“ اُس نے آہستہ سے اپنا ہاتھ اُس کے ہاتھ میں سے نکال لیا۔ ”آپ

لوگ مجھ کو چھونے کا کوشش مت کریں۔“ وہ خوشگوار سی بولا۔

”کیوں؟“

”دادا جان میرا شادی کر دینے والا ہے اور میں نہیں چاہتا کہ اُس لڑکی سے پہلے  
مجھ کو کوئی اور چھوئے۔“

”اور اگر میں نے چھو لیا تو؟“ شاز یہ بڑے اعتماد سے بولی۔

”اوں ہوں۔“ اُس نے خوبصورتی سے سرنفی میں ہلایا۔ ”آپ ایسا نہیں کرے  
گا۔“

”اوہ۔“ شاز یہ کو اپنی توہین سی لگی، وہ شاید باقی لڑکیوں سے اپنے آپ کو زیادہ

اہم سمجھ رہی تھی۔ ”مگر مجھے اُس لڑکی کی کوئی پروا نہیں۔“ یہ کہتے ہوئے اُس نے ہاتھ بڑھا کر زار کے ماتھے پر گھر آئی گھنے ڈارک براؤن بالوں کی لٹ مزید الجھا دی۔

”But she does care.“ اب کے زار نے کچھ ناگواری سے اُس ہاتھ پرے ہٹایا۔ سب کے سامنے ایسی حرکتیں کر کے وہ اُسے Embarrass رہی تھی۔

”کیا وہ یہاں موجود ہے؟“ شازیہ کی دوست کی آواز میں وہ گرجوٹی نہ رہی تھی زار کے پرکشش نقوش سایوں کی زد میں آ گئے۔ دلنشین آنکھیں تاریک سی گئیں۔

”نہیں۔“ دوسرے ہی لمحے اُس نے سختی سے کہا۔

”آپ اپنے کام سے کام رکھیں پلیز۔“ اچانک زار کے کانوں میں نی ٹے آواز پڑی۔

مرکز دیکھا۔

”وہ۔ آپ کی ساڑھی کا پلوسینڈل میں اٹکا تھا نا۔“ وہی نوجوان کھسیانا کہ سا کہہ رہا تھا اور۔

نی ٹے غصے غصے میں سامنے دیکھ رہی تھی۔

زار کے چہرے پر کئی رنگ آئے اور گزر گئے۔ چہرہ تپ اٹھا، کنپٹیاں اٹھیں۔

”تم۔ یہاں سے اٹھ نہیں سکتا۔“ وہ برق رفتاری سے وہاں جا پہنچا۔ ”پورا میں تم کو یہی جگہ نظر آیا۔“ وہ نی ٹے پر برس پڑا۔

”اینڈ یو۔“ دانت کچکچاتے ہوئے وہ نوجوان کی طرف پلٹا۔ ”یہاں مہمان نام سے آیا ہے ورنہ... میں کبھی کا کہہ چکا ہوتا۔ You get out

here.

’مجھ کو بعض وقت غصہ آ جاتا ہے۔ آپ تو میرا ایک ہی گرج سے غائب ہو گا۔‘ اُسے اُس کی کئی دن پہلے کی بات یاد آ گئی۔

وہ دہل سی گئی۔ اٹھ کر وہاں سے دوسری طرف چل دی اور پھر۔ وہاں سے بھی اٹھ کر اپنے سویٹ میں چلی آئی۔ کہ کھانے کو اُس کا ویسے بھی دل نہیں کر رہا تھا۔ کپڑے بدل کر وہ بستر میں کھس گئی۔

آج چند نئی باتیں اُس کے مشاہدے میں آئیں تھیں۔ زار ٹیبل پر ابیر زادوں کی طرح قلمٹ نہیں تھا۔ باقی لڑکیوں سے بھی لئے دیئے رہتا تھا اور۔ شاید اب بھی اُس کا خیال تھا اُسے! یوں ہی خیالوں میں کھوئی وہ۔ سو گئی۔

اعجاز اُس کے ساتھ چل دیا۔ گو اُس دن کے بعد سے جس دن وہ یہاں پہلی بار اُسے زار کے کمرے تک لے گیا تھا اور پھر دروازے کا پٹ تھا ہے اُسے گھور رہا تھا، نیشے کو وہ بالکل اچھا نہیں لگتا تھا۔ ایک آدھ بار اُس نے پھر بھی اُسے آتے جاتے اپنی طرف گھورتے نوٹ کیا تھا۔ مگر چونکہ اُس کا اُس سے کوئی خاص واسطہ نہ پڑتا تھا اس لئے اُنور کر لیا تھا۔

آج پھر وہ اُس کے پیچھے پیچھے آ رہا تھا۔ مگر وہ محتاط تھی۔ کمرے کے اندر بھی وہ اُس کے ساتھ تھا مگر فاصلے پر کھڑا تھا۔ شاید اُس کی نظریں سمجھ گیا تھا۔

وہ ایک کے بعد ایک چابی آزماتی گئی مگر بے سود۔ معاً اُسے خیال آیا۔ دادا جان کے بیڈروم میں چوٹ پر بھی کچھ چابیاں رکھی تھیں، یہ والی تو شاید تھیں ہی نہیں اس کمرے کی الماری کی۔

”اعجاز صاحب۔ پلیز ذرا دادا جان کے بیڈروم میں چوٹ پر دیکھئے گا چابیاں کہاں ہیں۔“

وہ چل دیا۔ پھر تھوڑی ہی دیر میں کی چین میں لگی چابیاں لے آیا۔ نیشے نے لینے کے لئے احتیاط سے ہتھیلی آگے بڑھائی مگر۔ اُس کی ہتھیلی پر یاں رکھتے رکھتے جیسے دانستہ اعجاز کی انگلیاں اُسے چھو گئیں۔

”مسٹر اعجاز! You come out of the room!“ زار تھا، جانے کس سے بے وقت آفس سے گھر چلا آیا تھا۔ دروازے میں کھڑا مجسم تہر تھا۔ اعجاز باہر نکل گیا۔

اور۔۔۔ نیشے لرز کر رہ گئی۔ رات ڈنر پر بھی اُس نوجوان کی باتوں پر اُس کی جیسے لمحوں میں خون اُتر آیا تھا۔ آج۔۔۔ جانے کیا طوفان آنے والا تھا؟

”تم اپنا سامان چیک کرو۔ and leave this house at once لاؤنچ میں سے اُس کی گرجتی ہوئی آواز آ رہی تھی۔

نیشے نے کانپتے ہاتھوں سے الماری کے تالے میں چابی کھمائی۔ حواس گر چہ بجا نئے پھر بھی ہکا لگ ہی گیا۔ الماری کھل گئی اور وہ۔۔۔

چھوٹے موٹے کاموں سے فارغ ہو کر وہ دادا جان کی طرف آگئی۔ معمول وہ لان میں دھوپ میں کرسی پر بیٹھے تھے۔ پاس ہی اعجاز کھڑا تھا۔ دادا جان ہاتھ میں چابیوں کا کچھا تھا اور خود وہ اُلجھے اُلجھے سے تھے۔ کیا بات ہے دادا جان؟“ وہ پاس چلی آئی۔

”بیٹی ہمارے بیڈروم کے پاس والے کمرے میں الماری لاک ہو گئی۔“ کہتا ہے کہ ان چابیوں میں سے اُس پر کوئی نہیں لگتی۔ چلو تم دیکھ آؤ۔“ انہوں نے اُسے تھمایا۔ ”ہمیں کچھ کام ہے اُس الماری میں۔“

”جی اچھا“

”اعجاز تم بھی جاؤ مدد کرو بی بی کی۔“

”چھوٹے صاحب نے اُس کو مہلت ہی نہیں دی، باہر سے ہی چلتا کر دیا۔“  
 ”ہوں...“ دادا جان قدرے سوچ میں پڑ گئے۔ ”ہم پتہ کر لیں گے۔ ملازموں  
 نے اُس نے کبھی برا برتاؤ نہیں کیا...“  
 اگر دادا جان کو پتہ چل جائے کہ کچھ عرصہ قبل اُس نے فی شے کے ساتھ کیا برتاؤ کیا  
 تو؟ فی شے کو اچانک خیال آیا۔

گو۔ اس واقعہ میں زار حق بجانب تھا، اعجاز کی حرکت غلط تھی۔ یہ الگ  
 بات ہے کہ سزا دینے کا ہر آدمی کا الگ انداز ہوتا ہے۔ کسی کا کم کسی کا زیادہ اور  
 زار تو غصہ میں کچھ بھی کر سکتا تھا۔ مگر۔

اُس نے ایسا کون سا قصور کیا تھا جس کی اُس نے اس قدر کڑی سزا دی تھی؟  
 بلا لڑکی کی شادی تک نہ ہونے دینا کیا کم ظلم تھا؟ کیا وہ۔ ظالم تھا؟  
 ”نہیں۔“ دل نے کہا۔ غصہ کا تیز تھا، جلدی آتش پاہو جاتا تھا مگر غصہ کا اندھا  
 میں تھا۔ وہ چاہتا تو اُسے بھی برا بھلا کہہ سکتا تھا، ڈانٹ سکتا تھا مگر۔ اُس نے ایسا  
 کیا، جانتا تھا کہ اس میں اُس کی کوئی غلطی نہیں تھی۔ بغیر کسی وجہ کے وہ کبھی غصہ نہیں  
 داتا تھا۔ کوئی نہ کوئی وجہ ہوتی ضرور تھی۔ پھر۔

اُس کے ساتھ ایسا کیوں کیا تھا؟ اس کے پیچھے کیا وجہ تھی؟ سوال نے پھر سر اُبھارا۔

اُسے پتہ چل گیا کہ فی شے وہی لڑکی ہے تو؟ تو؟  
 پھر غصے کا کیا عالم ہوگا؟ باوجود دل میں سامنا کرنے کا عزم لئے اس وقت اُسے  
 ہر جہری سی آگئی۔

وہ چونگی۔ دادا جان پاس رکھے کورڈیس پر اُس سے بات کر رہے تھے۔ کرامت  
 آہستہ آہستہ واپس جا رہے تھے۔

”ہوں... ہوں... اوہ... اچھا... اچھا... ٹھیک کیا تم نے... اچھا کیا...“  
 ”پتہ نہیں کیوں دادا جان کے چہرے پر مسکراہٹ دوڑ گئی۔“ جان دادا ٹھیک کیا تم  
 نے؟ میں معلوم ہے تم کوئی غلط کام نہیں کرو گے۔ ہوں... بھول جاؤ بچے۔ اوکے...

چابیاں ساتھ لئے چپکے سے دوسرے دروازے سے نکل کر دادا جان کے پاس  
 آگئی۔

”الماری کھل گئی دادا جان۔“ دھیرے سے کہتے ہوئے اُس نے چابیاں دادا  
 جان کے آگے میز پر رکھ دیں۔

”یہ ہوئی نابات۔“ وہ اخبار ایک طرف رکھتے ہوئے خوشگوار سی کہنے لگے۔  
 ہم پہلے ہی کہتے تھے اس گھر کو تمہاری ضرورت ہے۔ بیٹھو۔“ انہوں نے پاس والی کڑ  
 کی طرف اشارہ کیا۔

وہ آہستہ سے بیٹھ گئی۔ دل اب بھی دھک دھک کر رہا تھا۔  
 دادا جان نے اخبار دوبارہ اٹھا لیا اور۔ ایک سیاسی خبر پر اپنی رائے کا اظہ  
 کرنے لگے۔ وہ ہاں، ہوں، کرتی رہی۔ سمجھ اُسے ایک لفظ کی نہ آ رہی تھی۔  
 تبھی۔ کرامت بابا آ گئے، کچھ پریشان سے دادا جان کے قریب کھڑے  
 گئے۔

”کیا بات ہے کرامت۔“ دادا جان نے رخ اُن کی طرف کر لیا۔  
 ”وہ... چھوٹے صاحب آئے تھے...“  
 ”اچھا۔ کچھ بھول گیا ہوگا۔ یا پھر کوئی فائل وغیرہ لینے آیا ہوگا...“  
 ”وہ... انہوں نے اعجاز کو برطرف کر دیا۔“

”کیا مطلب؟“ ایک ملازم خاص کے فرائض اعجاز جس خوبی سے نبھاتا تھا  
 خود بھی اُس کا معترف تھا۔

”پتہ نہیں صاحب مگر ہال میں اُس کی پٹائی بھی کر رہے تھے۔ پھر اعظم اور میں  
 میں آ گئے...“

”کیا کہہ رہے ہو؟“ دادا جان پریشان نظر آنے لگے۔ ”تم نے پوچھا کیا ہوا؟“  
 ”صاحب۔ آپ کو معلوم ہے چھوٹے صاحب غصہ میں ہوں تو اُن سے  
 جواب نہیں کیا جاسکتا۔“

”اوہ۔“ دادا جان خاصے پریشان تھے۔ ”اعجاز نے بھی کچھ نہیں بتایا؟“

قطع تعلق کر بیٹھا تھا۔

”پتہ نہیں سے کام نہیں بنے گا۔ تمہیں پتہ لگالینا چاہئے۔ وہ کیسا ہے؟ کیا پسند کرتا ہے، کیا ناپسند کرتا ہے۔ وغیرہ وغیرہ“۔ چلنوزے کھاتے کھاتے وہ بہت پیارے انداز میں کہہ رہے تھے۔  
وہ چپ رہی، کہتی بھی کیا؟

”وہ برا نہیں ہے، دل کا بہت اچھا ہے، بہت سٹریٹ فارورڈ ہے...“ کہتے کہتے اُس کے جھکے سر اور چپ سے چہرے کو دیکھنے لگے۔ ”ویسے — تم کچھ چپ چپ سی جاتی ہو آج کل۔ اور زار بھی کچھ الجھا الجھاسا۔ کوئی — اُن بن تو نہیں۔“

کچھ دنوں سے واقعی انہوں نے محسوس کیا تھا۔ نی شے کے چہرے پر وہ والی لمایت نہیں رہی تھی۔ اور زار بھی کچھ بجھا بجھاسا رہتا تھا۔  
”ن... نہیں تو۔“ اُس نے جلدی سے کہا۔

مگر۔ دادا جان کو شبہ گزرا وہ حقیقت چھپا رہی تھی۔ پھر — کچھ سوچتے سوچتے دیرے سے مسکرائے۔

”ہوتا ہے ایسا۔ اُن دنوں میں ایسا ہی ہوتا ہے۔ یہ عمر ہی کچھ ایسی ہوتی ہے...“ وہ جیسے خود سے کہہ رہے تھے۔

وہ تو — شاید سب جان رہے تھے۔

وہ... دادا جان۔ میں اپنی تنگ لے آؤں۔ وہ ہاں سے کھٹکے کا سوچنے لگی۔

اور دادا جان اُس کا ارادہ بھانپ گئے۔ آہستہ سے مسکرا دیئے۔

”ہاں ہاں“۔ وہ شفقت سے بولے۔

اور نی شے۔ وہاں سے اٹھ کر اپنی طرف چلی آئی۔

کھلی کھڑی سے دور اُس پار دیکھنے لگی۔ تو آج کے واقعات نظروں میں گھومنے

لگے۔

صبح اعجاز والا واقعہ۔ زار کا اعجاز کا نی شے کو چابیاں پکڑاتے دیکھ کر آتش پا ہو جانا، اعجاز کی پٹائی پھر نوکری سے برطرف کر دینا۔۔۔ پتہ نہیں کیوں دور دل کے کسی گوشے نے

خدا حافظ۔ اور انہوں نے بات ختم کر لی۔

تھوڑی دیر جیسے کچھ سوچتے رہے۔ پھر —

”کسی اور لڑکی کا ساتھ وہ ایسا کرتا تو ہم مار کر سیدھا کر دیتا مگر — بات نی شے کا تھا ہم نے نکال دیا اُس کو...“ زار کی بات پر اس وقت پھر اُن کے لب دھیرے سے متبسم ہوئے۔

اپنی رو میں یہ بات کہہ کر اُس نے اُن کے شے کو تقویت بخشی تھی۔ وہ نی شے کو پناہ کرنے لگا تھا!

یہ اُن کی بھی تو عین خواہش تھی۔ اتنی نیک سیرت، خوبصورت اور حیا دار تم وہ۔ پاس بیٹھی نی شے اس وقت انہیں اور بھی اچھی لگی۔ تھوڑی دیر چشمہ قدرے اُڑ کر کے اُس کے جھکے سر کو اپنائیت سے دیکھتے وہ دھیرے دھیرے مسکراتے رہے۔

”جاؤ بیٹی۔ اندر سے ڈرائے فروٹ لے آؤ مل کر کھائیں گے دونوں دارا پوتی۔“ انہوں نے انتہائی شفقت سے کہا۔

کتنے سویت تھے دادا جان۔ اُس سوا قہ کو یوں بھلا کر بات کی تھی جیسے کچھ ہوا ہی نہیں تھا۔

وہ ڈرائے فروٹ لے آئی۔ چلنوزے چھیل چھیل کر دادا جان کو بھی دیتی رہی نہ بھی گا ہے گا ہے کھاتی رہی۔

”یہ — زار — کیسا لڑکا ہے۔“ باتیں کرتے کرتے دادا جان اچانک بیت داری سے بولے۔

”ج۔ جی؟“ دو چلنوزے چھوٹ کر اُس کے ہاتھ سے نیچے جا گرے۔  
”ویسے ہی — ذرا رعب رعب غصے غصے میں رہتا ہے۔ تمہیں اُس سے ڈرو؟“

نہیں لگتا۔

”جی... جی پتہ نہیں۔“ اُس سے بات ہی نہ بن پڑ رہی تھی۔  
اُن کی نظریں جیسے بتا رہی تھیں وہ کچھ کچھ جان رہے تھے اُن دونوں بارے میں مگر — انہیں شاید یہ معلوم نہیں تھا کہ زار تو بغیر کچھ کہے سنے



سرکوشی کی اُسے اب بھی اُس کی فکر تھی، اُسے اب بھی اُس کا خیال تھا! اعجاز نے غلط حرکت کی تھی۔ مگر اُسے سمجھہ بھی کی جاسکتی تھی، ڈانٹا ڈپٹا بھی جاسکتا تھا۔ اُسے پشیمان اور نوکری سے نکال دینا۔ اُس کا فیصلہ کسی تعلق کا ہی تو اظہار کرنا تھا!

دو قدم چل کر وہ دوسری کھڑکی میں آکھڑی ہوئی۔  
”یہ۔۔۔ زار کیسا لڑکا ہے۔“ اُسے دادا جان کی بڑی رازداری سے کبھی گئی بات یاد آگئی۔

وہ مسکرا دی۔ وہ تو تھے ہی بہت کیوٹ بہت سویٹ۔ دادا جان ہی کی مالا جیڑے اُس نے دور نگاہ کی۔

سرمنی پہاڑ بادلوں میں چھپا جا رہا تھا، دور افتادہ درخت ہوا میں جھوم رہے تھے افق میں پھیلتی گھٹائیں یوں ہر شے کو لپیٹ میں لے رہی تھیں۔ جیسے، آسمان جھک آ ہو!

دن گزرتے رہے آہستہ آہستہ ہولے ہولے۔ منجھد کر دینے والی سردی کی شدت ندرے کم پڑنے لگی تھی۔ چھوٹے مختصر دن ذرا پھیلنے لگے تھے اور۔۔۔ درختوں کی تنگی لگیلی شاخوں میں کونپلیں آنے لگی تھیں۔

زار اب بھی اُس سے بات نہیں کرتا تھا۔ گوانداز میں وہ سیکینی نہ رہی تھی، نظروں میں وہ بے حسی نہ رہی تھی۔ بلکہ کبھی کبھار۔۔۔ کوریڈور میں سے اُس کے پاس سے گزرتا تو ’گڈ مورننگ‘، ’گڈ ایوننگ‘ بھی کہہ جاتا۔ مگر۔۔۔ نظریں ملائے بغیر، بالکل مشینی انداز میں۔ چہرہ اس قدر سپاٹ ہوتا کہ وہ ہر بار کچھ پڑھنے سے قاصر رہ جاتی۔

اس وقت بھی وہ کوریڈور میں اُس کے پاس سے گزرتا تھا، حسب عادت اُسے صبح کا

سلام کیا تھا اور۔ اب بھی وہی مشینی انداز تھا، چہرہ بالکل ساٹ تھا۔

بڑے بڑے قدم اٹھاتا وہ ہال میں داخل ہوا۔ آفس جانے والا تھا شاید، دارا جان کو حسب معمول سلام کرنے آیا تھا غالباً۔

وہ بھی دستک دے کر دادا جان کے کمرے میں آگئی۔

”آؤ بچے۔“ ہمیشہ کی طرح سفید کپڑے پہنے وہ اپنے مخصوص صوفے پر بیٹھ

تھے۔

آگے بڑھ کر اُس نے بھی اپنی سیٹ لے لی۔

”اچھا ہوا تم خود آگئیں، تم سے کچھ کام بھی تھا۔“ اپنی عینک کا شیشہ صاف کرتے

ہوئے انہوں نے ابتدا کی۔

”جی دادا جان۔“

”آج شام زار ایک دو روز کے لئے جا رہا ہے ایک میٹنگ کے سلسلے میں۔ ساتھ

میں اُس کا بی اے بھی ہے۔ ہم چاہتے ہیں تم بھی چلی جاؤ۔“

”میں؟“ وہ حیرت سے بولی، وہ کیا کرتی وہاں؟

”ہاں۔ تم وہاں جاؤ گی اور وہاں کی مقامی دستکاری کے چند نایاب ڈریسز خرید کر

لاؤ گی۔ دراصل اگلے ہفتے ہمارا آدمی جرمنی جا رہا ہے۔ یہ ڈریسز ہم اُس کے ہاتھ

اپنے وہاں کے چند دوستوں کی فیملیز کو بھجوانا چاہتے ہیں۔ زار تم جانتی ہو اس قسم کے کا

نہیں جانتا۔ تم نے ہی کرنا ہے یہ کام۔“

وجہ اتنی معقول تھی کہ انکار کی گنجائش نہ تھی اور پھر وہ انکار کرنے کی مجاز بھی نہ تھی

مانا کہ اُسے ان لوگوں نے گھر کے ایک فرد کی حیثیت دے رکھی تھی مگر۔ رہتی تو اُن

کے رحم و کرم پر تھی یہاں۔

”جی اچھا۔“ وہ آہستہ سے بولی۔

”ہم نکٹس کا بندوبست کرتے ہیں۔ کرامت بھی جائے گا، تمہارا خیال رکھے گا۔“

واہ۔ زار کی میٹنگ نہ ہوئی پوری پلٹن کی پریڈ ہوئی۔

”جی۔“ اُس نے اپنی مسکراہٹ بمشکل روکی۔

دادا جان اٹھ کھڑے ہوئے۔ ڈرینگ روم میں جانے لگے۔

”اور وہاں۔ زار سے ڈرنے ورنے کی کوئی ضرورت نہیں۔“ بیچ راستے میں رک

کردہ اُس کی طرف پلٹے۔

وہ۔ چپکے سے مسکرا دی۔ نظریں اٹھا کر دیکھا۔ دادا جان اُسے بغور دیکھتے

دیرے دیرے مسکرا رہے تھے۔

”اگر وہ میٹنگ پر جا رہا ہے تو تم بھی ہمارے کام سے جا رہی ہو۔ رعب و عب میں

مت آنا۔“

کہیں۔ ڈریسز منگوانے کی آڑ میں دادا جان اُسکو اور زار کو۔۔۔

پتہ نہیں۔ اُس نے خیال جھٹکا مگر۔

مسکرا دی۔ کہ دادا جان کچھ بھی کر سکتے تھے۔ کوئی بھی توقع کی جاسکتی تھی اُن سے۔

وہ ڈرینگ روم میں گئے۔ اور فی شے اپنے سوٹ میں آگئی۔

شام چار بجے وہ جلدی جلدی سوٹ کیس میں کپڑے رکھنے لگی۔ گرم کپڑے،

سوئٹرز، کوٹ، جرابیں، دستانے۔ کہ وہاں آج کل بھی برف جی ہوئی تھی۔

نیلی زمین پر رنگ برنگے پھولوں والے خوبصورت کپڑے پہن کر اُس نے نیلا ہی

ہلکا سا سوئٹر پہنا، ہمرنگ جوتے اور ہمرنگ دوپٹہ لیا۔ بالوں کی ڈھیلی سی چوٹی بنائی، اپنی

پسندیدہ پرفیوم لگاتے لگاتے اُسے خیال آیا۔

زار کیا اُس کا ساتھ گوارا کرے گا؟ اگر نہیں تو کیا وہ ایک لمحہ بھی اُس کی ہمرابی

میں گزار پائے گی؟

مقررہ وقت پر پہلی گاڑی میں زار کا بی اے اور کرامت بابا اور دوسری میں فی شے

اور زار ایئر پورٹ کی طرف چل دیئے۔

زار خاموش تھا کہ اُسے بھی دادا جان کا حکم ماننا پڑ رہا تھا۔ جواز اتنا معقول تھا کہ وہ

کوئی بہانہ نہیں بنا سکا تھا۔ اور پھر مانا کہ وہ جان دادا تھا مگر اُن کی حکم عدولی کی اُس میں

تاب نہ تھی۔

دونوں پلین کے اندر داخل ہوئے۔

وہ چپکے سے مسکرا دی۔ اچانک ہی جیسے اُسے کھوئے خزانے مل گئے ہوں۔  
اُس کی سوچ کے بالکل برعکس اس وقت اُس کا انداز مشینی نہیں تھا، چہرہ سپاٹ نہیں  
تھا۔ انداز گوشت پوست کے انسانوں کا تھا، چہرہ روشے پن کے لطیف جذبات لئے  
تھا۔ وہ باخبر تھا یا نہیں یہ الگ بات تھی!

بچپلے دنوں وہ شاید اُس پر غصہ تھا کہ کیوں اُس نے اُسے اپنی منگنی کے متعلق نہیں  
بتایا تھا؟ یا پھر۔ شاید اس لئے کہ اُس کی منگنی ہی کیوں ہوئی تھی تب وہ سنگین تھا، بے  
نس تھا۔

بعد میں شاید سلاج لیا تھا کہ دونوں صورتوں میں اُس کا کوئی قصور نہیں تھا۔ اُس نے  
سے منگنی کا نہیں بتایا تھا اس لئے کہ اُس سے قبل زار نے اپنی محبت کا اظہار بھی نہیں کیا  
نہ اور۔ اُس کی منگنی ہی کیوں ہوئی تھی؟ اس میں بھی اُس کا کوئی دوش نہیں تھا کہ  
ب وہ زار سے ملی بھی نہیں تھی۔ تب اُس کی سنگینی معدوم ہو گئی تھی، بے حس جاتی رہی  
فی اور۔ اب شاید۔ یہ سوچ لیا تھا کہ ایک ایسی بات پر جس میں دونوں کا کوئی بس  
نہ تھا تھا ایک دوسرے کے ساتھ سفر کے دوران بات نہ کرنا کچھ اچھا نہیں لگتا تھا، زیادہ  
لگن بھی نہیں تھا۔

اس وقت چپ چپ سا، جھنجھلایا جھنجھلایا سا تھا۔ چپ چپ اس لئے کہ اُس کی  
البت میں وہ کسی اور کی ملکیت تھی اور۔ جھنجھلایا جھنجھلایا سا اس لئے کہ۔ منگنی کی  
ات اپنی جگہ ہونے کے باوجود وہ۔ اُس سے منسلک تھا۔ ایسے کہ اُسے پا بھی نہیں  
لگا تھا اور ایسے کہ۔ اُسے چھوڑا بھی نہیں جا رہا تھا۔

دفعتاً جہاز ڈول سا گیا۔ گھبرا کر نی شے نے اگلی سین کی پشت تمام لی۔  
زار نے ایک نظر اُسے دیکھا۔ پھر سامنے دیکھنے لگا۔  
جہاز بار بار ہچکولے کھانے لگا۔ نی شے سخت گھبرائی اپنے سے اگلی نشست کی پشت  
پوٹی سے پکڑے تھی۔

تجبی ایئر ہوسٹس نے مائیک پر اعلان کیا۔

موسم کی خرابی کی وجہ سے جہاز اپنی منزل مقصود پر لینڈ نہیں کر سکتا تھا۔ بلکہ اب وہ

نشستوں کے پاس پہنچ کر زار رک گیا۔ اُسے آگے جانے دیا کھڑکی والی سیٹ پر۔

دوسری پردہ خود بیٹھ گیا۔ چپ چپ سا۔  
جہاز اوپر اٹھا اور پھر فضا میں لیول ہو گیا۔  
ایئر ہوسٹس چائے اور کوئی لے کر آ گئی۔  
”کوئی پلیز!“ زار نے کہا۔ اور اپنے آگے کی ٹرے کھول لی۔

ایئر ہوسٹس نے اُس کے سامنے چھوٹی سی ٹرے میں کپ اور سنیک رکھا اور کپ  
میں کوئی انڈیلنے لگی۔

نی شے بے نیازی سے کھڑکی سے باہر دیکھ رہی تھی۔  
”آپ؟“ زار کے بعد ہوسٹس نے اُسے مخاطب کرنا چاہا مگر۔  
وہ اب بھی محو تھی۔ نیچے پھیلے بادلوں کو دیکھ رہی تھی۔  
زار نے ایک اچھتی نظر اُس پر ڈالی۔ رخ خاموشی سے واپس ہوسٹس کی طرف  
کیا۔

”کوئی۔“ اُس کی جگہ بھی وہ ہی بولا۔  
ایئر ہوسٹس نے کپ میں کوئی بھر کر ٹرے زار کو ہی پکڑائی اور آگے بڑھ گئی۔  
زار نے پھر ایک نظر اُسے دیکھا۔ اُس کا رخ اب بھی باہر کی طرف تھا۔  
ایک جھنجھلائی سی سانس لیتے ہوئے اُس نے ہاتھ بڑھا کر اُس کے آگے کی ٹرے  
کھول لی۔

تجبی۔ نی شے کی محویت ٹوٹی۔ اندر دیکھا۔  
زار نے اُس کے سامنے کوئی کی ٹرے رکھی۔  
”اپنا کام خود کرو۔“ اُس کی طرف دیکھے بغیر وہ جھنجھلایا جھنجھلایا سا بولا۔  
مگر۔ وہ چونکی۔

اُس کے لہجے میں جیسے محض جھنجھلاہٹ نہ تھی۔ کچھ خفگی کی بھی جھلک تھی اُس میں  
کچھ ناراضگی بھی تھی جیسے۔  
اُس سے وہ بہت معصوم سا لگ رہا تھا، بچہ سا۔ روٹھا روٹھا سا، جھنجھلایا جھنجھلایا سا۔

لوگ کسی اور شہر جا کر اترنے والے تھا۔ مزید کہ موسم ٹھیک ہونے تک اُن لوگوں نے وہیں قیام کرنا تھا۔۔۔

اور۔۔۔ بے اختیار نی شے کی نظریں زار پر جا نکلیں۔

مہم ہی مسکراہٹ ہونٹوں میں دہاتے ہوئے اُس نے رخ دوسری طرف کر لیا۔

”اب کیا ہوگا؟“ وہ سخت خوفزدہ تھی۔

زار رخ واپس کرتے ہوئے سامنے دیکھنے لگا۔

”مجھے ڈر لگ رہا ہے۔“ نی شے اُسے دیکھتے ہوئے مزید بولی۔

زار کچھ نہیں بولا۔ بلکہ اُسے جیسے ایک گونہ اطمینان ہو رہا تھا۔

ایک بار جہاز نے اور زور سے ہچکولہ کھایا۔ اور۔۔۔

”یہ تو۔۔۔ یہ تو۔۔۔“ غیر ارادی طور پر اپنا ہاتھ اگلی سیٹ سے ہٹا کر اُس نے زارا

بازو پکڑ لیا۔

زار نے اپنے بازو کی طرف دیکھا، پھر اُس کو۔

”ہاتھ ہٹاؤ۔“ وہ اپنے بازو پر رکھے اُس کے ہاتھ کو دیکھتے دیکھتے بولا۔

اور۔۔۔ نی شے نے بچا رگی سے وہاں سے ہاتھ ہٹا لیا۔

”ہم لوگ۔۔۔ کب تک وہاں رہیں گے؟“ نی شے نے سب سے سب سے لہجہ

پوچھا۔

”نہیں معلوم۔“ رکھائی سے کہتے ہوئے وہ پھر سامنے دیکھنے لگا۔

”آپ بہت۔۔۔ بے حس ہیں۔“ اس مصیبت کے موقع پر بھی وہ جھپٹی ہاتھ

کو لئے بیٹھا تھا۔

”ٹھیک ہوں جیسا بھی ہوں۔“

اب جہاز آہستہ آہستہ ہموار ہو رہا تھا۔ باقی لوگوں نے بھی نجات کی سانس لی۔

”میں نے یہ شہر پہلے کبھی نہیں دیکھا۔“ نی شے نے اپنے مخصوص آہستہ آہستہ اند

میں باتوں کی ابتدا کرنے کی خاطر کہا۔ ورنہ تو اُس نے یہاں دو شہروں کے علاوہ

دیکھے ہی کب تھے۔

”تم۔۔۔ تم نے تو بس ایک ہی چیز دیکھا ہے۔“ اُس کے لہجے میں طعنا چھپا تھا۔

”کیا؟“ وہ خوش ہوئی وہ بولا تو۔

”تمہارا منگیتر۔“ وہ سامنے دیکھ رہا تھا۔

اُس کے لب و لہجے پر وہ کھل کر مسکرا بھی نہ سکی کہ اُسے مسکراتے دیکھ کر وہ جو تھوڑی

بہت بات کرنے لگا تھا وہ بھی کرنا چھوڑ دیتا۔

تھوڑی دیر دونوں طرف خاموشی چھائی رہی۔ وہ جھنجھلایا جھنجھلایا سا تھا اور

نی شے۔۔۔ دنوں بعد بہت خوش!

”دس بج چکے ہیں۔“ نی شے نے گھڑی دیکھتے ہوئے ایک بار پھر بات چھیڑی۔

وہی نرم و ملائم لہجہ وہی ہولے ہولے آہستہ آہستہ رفتار۔

”کیوں۔۔۔ جلدی کس بات کا ہے؟“ اُس کا لہجہ اب بھی درشتی لئے تھا۔

”کچھ نہیں۔ نیند آ رہی ہے۔“ اُس کے لہجے سے وہ پھر سہم گئی۔

”سو جائے گا۔ زیادہ شور کرنے کا ضرورت نہیں۔“ اُس نے اپنے سامنے الگا

اخبار اٹھا لیا۔ صبح دیکھ چکا تھا یہ اخبار۔ خواہ مخواہ نظریں دوڑانے لگا۔

”ایک منٹ۔“ وہ صفحہ پلٹنے لگا تو نی شے وہی صفحہ پیچھے سے دیکھتے دیکھتے بول

پڑی۔

”کیا ہے؟“

”کارٹون دیکھ رہی تھی۔“ وہی آہستہ، ملائم اور سہا سا انداز۔

اور زار نے وہی صفحہ اپنے سامنے کر لیا۔

”بہہ۔ بالکل ویسا ہے۔“

”کیسا؟“

”تمہارا منگیتر کی طرح۔“

اور۔۔۔ نہ چاہتے ہوئے بھی اُسے ہنسی آ گئی۔

”ہنستا کیوں ہے؟“

”غلطی ہو گئی۔“ ملائم لہجے میں سہم کے ساتھ غلطی بھی کھل مل گئی۔

اور اب کے۔ بڑی دیر بعد۔ وہ اُس کے لب و لہجے پر ہنس دیا۔  
 ”شادی کب ہو رہا ہے تمہارا؟“ اُس کا لہجہ قدرے دوستانہ ہو گیا۔

”نہیں معلوم“۔ اُس نے رخ کھڑکی کی طرف کر لیا۔ پہلے کیسا بات بات پر  
 کرخت ہو رہا تھا۔

”یہ۔۔۔ انگوٹھی۔۔۔“ اُس کی خفگی کا ہی رد عمل تھا شاید، وہ نرم پڑتا گیا، سیٹ کے  
 بازو پر رکھے اس کے ہاتھ کی طرف دیکھتے ہوئے کہنے لگا، ”تمہارا منگنی کا ہے؟“  
 ”نہیں۔“ انگوٹھی تو وہ اُسی دن اُتار چکی تھی۔ جب پہاڑ پر چوکیدار کا بھانجا زمان  
 اُس کی سسرال والوں کی طرف سے اُس کے رد ہونے کی خبر لایا تھا۔

”وہ کیوں نہیں پہنتا؟“

”بس نہیں پہنتا۔“ واپس رخ اُس کی طرف کرتے ہوئے جانے کیسے وہ اُسی کے  
 سے بختون لب و لہجے میں بولی۔

اور۔۔۔ زار سامنے دیکھتے ہوئے مسکرا دیا۔

”ہمارا۔۔۔ اردو پر ہنستی ہے۔“

”نہیں۔“ اُس کی بڑی بڑی شرمیلی آنکھوں میں اب بھی ناراضگی تھی۔ ”ویسے یہ

ہماری قومی زبان ہے۔“

”اس لئے تو سیکھا ہے۔ ورنہ ہمارا مادری زبان پشتو ہے۔“

”مجھے پتہ ہے۔ اسی لئے تو اردو بھی پشتو میں بولتے ہیں۔“ پھولا پھولا منہ لئے وہ

بولتی جا رہی تھی۔

”میں ماروں گا۔“

”میں رو دوں گی۔“ وہ اُس بچے کی طرح بولی جو رونے سے پہلے منہ بسور کر  
 رونے کی دھمکی دے۔

چند ثانیے وہ اُس کی ناراض ناراض آنکھوں میں دیکھتا رہا۔

”اور مجھ کو بالکل ترس نہیں آئے گا۔“ "Because I hate you." وہ

اچانک سیریس ہو گیا۔ مگر۔

کیا ایسا ہی تھا؟ اُس کی آنکھیں اُس کی بات کا تو ساتھ نہیں دے رہی تھیں۔  
 جہاز لینڈ کر چکا تھا۔

باقی مسافروں کے ہمراہ وہ دونوں بھی بیخبر زلاؤنچ میں آ گئے۔

پھر۔۔۔ آگے چل کر کنویئر بیلٹ کے پاس کھڑے ہو کر وہ اپنے اپنے سوٹ کیس کا  
 نگار کرنے لگے۔

پہلے زار کا آ رہا تھا۔ اُس نے اُتار لیا۔ دو چار چیزوں کے بعد فی شے کا آ رہا تھا۔  
 اُس نے ایک نظر زار کو دیکھا، پھر سوٹ کیس کو، پھر زار کو۔ کہ اُس کا سوٹ کیس  
 اما بھاری تھا، اُس کو اٹھانے کی اسے ہمت نہ ہو رہی تھی۔

اور۔۔۔ زار سامنے دیکھنے لگا۔ ہونٹوں پر آئی مبہمی مسکراہٹ صاف چھپا گیا۔

فی شے کا سوٹ کیس آ کر گزر گیا۔ وہ دیکھتی رہ گئی۔ بے بسی سے۔

تھوڑی دیر بعد چکر کاٹ کر وہ پھر پاس آنے لگا تھا۔

”زار پلیز! میری مدد کریں میں اکیلی نہیں اٹھا سکوں گی۔“ پتہ نہیں کیسے اُس کا نام  
 ل کی زبان پر آ گیا۔ اب کے اُس نے پیشگی درخواست کی اُس سے۔

”زار نہیں۔ مسٹر زار کہو۔ اور دوسرا یہ ہے کہ میں۔۔۔ نہیں اٹھاؤں گا۔“

اور۔۔۔ اسی اثناء میں سوٹ کیس ایک بار پھر اُس کے سامنے سے گھوم کر واپس چلا  
 لیا۔

فی شے نے ادھر ادھر دیکھا، کرامت بابا بھی نظر نہیں آ رہے تھے۔ زار کا پی اے  
 کی شاید بیٹھریں کہیں گم تھا۔

”پلیز!“ اُس نے پھر زار کا سہارا لیا۔

”نہیں۔“

”کیوں؟“

”بس۔۔۔ نہ میں تمہارا بوجھ اٹھا سکتا ہے۔“ اُس کا اشارہ ایک بار اور ان کی طرف  
 ”اے دو! فی شے کے سوٹ کیس کی طرف تھا۔“ اور نہ تمہارا منگیتر کا۔“ اب کے اُس  
 اشارہ خود فی شے کی طرف تھا۔

انہیں کی پڑھائی ہوئی لگتی تھی۔ اُسے دل ہی دل میں ہنسی آئی۔ کرامت بابا کو اُس کی اور نی شے کی رکھوالی کرنے بھیجا گیا تھا۔ گو بہانہ بڑا مقبول تھا نی شے کا خیال رکھنے کا! مگر اوپر جا کر۔ وہ اور بھی زور سے بچوٹکا۔ جب اُسے پتہ چلا کرامت بابا کا کمرہ نی شے اور زار کے کمروں کے بیچوں بیچ واقعہ تھا۔ یہ بھی یقیناً دادا جان کا حکم تھا۔

مگر۔ دادا جان کو شاید یہ معلوم نہ تھا کہ نی شے کے جملہ حقوق کسی اور کے حق محفوظ تھے اور اُسے کسی اور کا حق اٹھالے جانے کا کوئی شوق نہیں تھا۔ اُس نے تختی سے سوچا۔

تھوڑی سی اُسے اپنے پی اے اور کرامت بابا سے سخت سی بھی محسوس ہوئی۔ کیا سوچ رہے ہوں گے وہ لوگ مگر۔ پھر۔ جیسے دادا جان اس وقت بھی اپنے پلان پر خوش خوش دھیرے دھیرے مسکرا رہے تھے۔ وہ ہر بات بھول گیا۔ اپنے دادا پر پیار آنے لگا، ٹھیک کیا تھا انہوں نے جو بھی کیا تھا۔

آگے بڑھ کر وہ اپنے کمرے میں گھس گیا۔ رات کا کھانا کھاتے ہی وہ لوگ سو گئے۔ کیونکہ زار سارے دن کا تھکا ہوا تھا اور نی شے کو حسب عادت نیند آ رہی تھی۔

معا اُس کا سوٹ کیس پاس آ گیا۔ ہاتھ آگے بڑھاتے ہوئے زار نے آرام سے اتار لیا۔

”بات کرتا ہے۔“ ہاتھ جھاڑتے ہوئے وہ نظروں ہی نظروں میں اپنے پی اے اور کرامت بابا کو تلاش کرنے لگا۔

پھر اُسے۔ اپنا پی اے تو تیزی سے اپنی طرف آتا دکھائی دیا مگر۔ کرامت بابا اب بھی دور مسافروں اور سامان میں گھرے کھڑے تھے۔

”ویسے۔“ کچھ معلوم ہوا دادا جان نے کس خوشی میں اپنے بچپن کے دوست قربانی دے کر یہاں بھیجا۔ وہ اب بھی اُدھر ہی دیکھ رہا تھا۔

ایئر لائن کی بس انہیں خوبصورت ہوٹل میں لے آئی۔ وہ اور نی شے لوہی میں بیٹھے تھے۔ زار کا پی اے اور کرامت بابا کمروں کی با

میں مصروف تھے۔ وہ جب بھی کسی کاروباری نوٹز پر جاتا۔ اُس کا پی اے ہمیشہ اُس کی مدد کے

اُس کے پاس والے کمرے میں ٹھہرتا۔ مگر آج۔ جانے کیوں وہ نہیں چاہتا تھا وہ قریب کہیں ٹھہرے۔

مبادا وہ اُس کے اور نی شے کے درمیان کچھ ٹوٹ کرے۔ ماتھے پر آئی معذرتا، ہونٹوں پر اُبھری غیر محسوس مسکراہٹ بھی تو بعض وقت بہت کچھ سمجھا دیتی ہے اور وہ کوئی سکیئنڈل نہیں چاہتا تھا۔ خاص طور سے اس قسم کی کوئی بھی بات نی شے کے لئے مشکل پیدا کر سکتی تھی۔

بہر حال پی اے پاس آ گیا۔ اُس نے واقعی اُن کے لئے چوٹی اور اپنے تیسری منزل پر کمرے پسند کر لئے تھے۔ شاید خود خیال آیا تھا کہ اُس کے ساتھ مگر

لڑکی تھی۔ یا پھر اُس کو مچلی منزل پر بھیجنے میں کرامت بابا کا ہاتھ تھا۔ مگر۔ کرامت بابا نے خود اُن کے ساتھ وہیں اوپر کمرہ لے لیا تھا۔

وہ سمجھ رہا تھا یہ سب پلان دادا جان کا تھا۔ اُس کا وہیں ماتھا ٹھکا تھا جب دادا نے بتایا تھا کہ کرامت بابا بھی ساتھ جائیں گے۔ کمرہ اُن کے ساتھ لے لینے کی کٹ

تھوڑی دیر یوں ہی پڑا رہا۔ پھر سیدھا ہوا۔ دونوں ہاتھ سر کے پیچھے باندھ کر  
بارگرددیکھتا رہا۔ دوبارہ اوندھا لیٹا۔ چند لمحوں میں پھر بورہو گیا۔ کروٹ لے کر کہنی  
کے بل لیٹا۔

”Hell...“ وہ اُٹھ گیا۔ ”بیکاری بھی کیا چیز ہے۔“ وہ بڑبڑایا کہ دن کو تو عام  
مالات میں اُس کے روٹین میں پانچ منٹ بھی کہیں نہ کہیں فکس ہوتے تھے۔  
دروازہ کھول کر وہ کوریڈور میں نکل آیا۔ سامنے ہی تازہ اخبار لگے ہوئے تھے۔  
خوش ہوتے ہوئے آگے بڑھا۔

تبھی۔ اُس نے دیکھا۔ بیرانی شے کے کمرے میں ناشتہ دے رہا تھا۔ اخبار  
اٹھاتے اُٹھاتے وہ جیسے ایک پل کو سوچ میں پڑ گیا اور پھر۔ قدم خود بخود اُس کے  
دروازے کی طرف بڑھے۔

”ٹھک ٹھک۔“ اُس نے دستک دی۔ ایک نظر اُس نے کرامت بابا کے کمرے پر  
بھی ڈالی، کہیں اُس پر مکمل کرفیو تو نہیں لگا تھا؟ مخصوص دھیمی مسکراہٹ اُس کے لبوں کو  
پھو کر گزر گئی۔

”لیں۔“ اندر سے آواز آئی۔

اور وہ۔۔۔ کمرے میں داخل ہو گیا۔

”گڈ مورنگ مئم۔“ اُس کا لب ولہجہ بالکل دوستانہ تھا۔

”ہیلو۔“ اُسے غیر متوقع دیکھ کر اُسے خوشی کے ساتھ حیرت بھی ہوئی۔

وہ آگے بڑھ آیا۔ نی شے شاید نہائی تھی۔ بال تولیے میں لپیٹے تھی۔ اُس کے آگے  
پر ناشتہ لگا تھا اور وہ بس شروع ہی کرنے والی تھی۔

”کیا ہم یہاں بیٹھ کر اخبار دیکھ سکتا ہے۔“

”جی۔“ وہ اور کہتی بھی کیا؟

”تھینک یو۔“ وہ اُس کے دائیں طرف کی کرسی پر بیٹھ گیا۔

تھوڑی دیر میں جلدی جلدی تمام صفحات کی سرخیاں دیکھ لیں۔

پھر۔ انہی سرخیوں میں سے کچھ کی تفصیل پڑھ ڈالی۔ اور اب وہ یوں ہی صفحے

یہاں موسم معتدل تھا۔ اُس کے ڈریسز ظفر نے یقیناً گرم رکھے ہوں گے  
رات ہی اُس کا پی اے دادا جان کو موسم کی خرابی کی وجہ سے اُن لوگوں کی یہاں آمد  
اطلاع دینے لگا تھا تو اُس نے صبح تڑکے کی فلائٹ سے اپنے ہلکے کپڑے منگوا لئے تھے  
نی شے سے بھی پوچھا تھا مگر اُس نے کہا تھا وہ گزرا چلا لے گی۔

صبح نہانے کے بعد وہ تیار ہوا۔ نیچے ڈائننگ ہال میں ناشتہ کرنے جانے لگا تو ایک  
پل کو غیر ارادی طور پر نی شے کے دروازے پر رکا مگر۔ پھر سوچا سو رہی ہوگی۔ اُسے  
ڈسٹرب نہیں کرنا چاہئے تھا۔

ناشتہ کر کے وہ دوبارہ اوپر آ گیا۔ کمرے میں آ کر تھوڑی دیر یوں ہی بلا مقصد کلا  
کھڑکی سے باہر دیکھتا رہا۔ ٹریلنگ، شور، وہ مڑا اور۔۔۔ بستر پر آ کر اوندھا لیٹ گیا۔

الٹ پلٹ کر کے چھوٹی موٹی خبروں پر نظریں دوڑا رہا تھا۔

”تم۔۔۔ رات کو ٹھیک سے سو یا۔“ وہ اب بھی اخبار پر نظریں جمائے تھا۔

”جی۔“ اپنے آگے نیپکن بچھاتے ہوئے اُس نے آہستہ سے کہا۔

”تمہارا باڈی گارڈ رات کو...“ وہ ’چوکس‘ لفظ نہیں جانتا تھا۔ ایک کر رہ گیا۔

”میرا مطلب ہے رات کو وہ۔۔۔ جاگتا تو رہا نا۔“ اُس نے ’جاگتا‘ پر ہی اکتفا کیا۔

”رات کو کیوں جاگتا؟“ ہنسی روکتے ہوئے وہ انجان بن گئی۔

”بھئی۔۔۔ میرا مطلب ہے رات کو اُس نے تمہارا خیال رکھا؟“ اخبار ایک طرف

رکھتے ہوئے وہ اُس کی طرف دیکھنے لگا۔ ”تمہارا خیال رکھنے کو آیا ہے نا۔“ اُس کے

آخری جملے میں دادا جان کے پلان پر لطیف سی چوٹ تھی۔

”میں تو سو رہی تھی۔“ نی شے نے خوبصورتی سے کندھے اُچکائے۔ وہ بھی اُسے

چراہی تھی۔

”میں بھی کل شام سے دیکھ رہا ہے پلین میں بیٹنے سے لے کر اس وقت تک اُس

تمہارا خیال آیا ہی نہیں۔ بیچارہ تمہارا سوٹ کیس لیے لیے چکر کاٹ رہا تھا...“

”ٹھک ٹھک ٹھک۔۔۔ دروازے پر دستک ہوئی۔

”آ جائیں۔“ نی شے نے کہا۔

کرامت ہا ہاتھ۔ سراندر ڈال کر ایک نظر ارد گرد ڈالی۔ جوں ہی نظر زار پر پڑا

وہ جیسے ایک لمحے کو ساکت سے ہو گئے۔

”کیا بات ہے کرامت بابا۔“ ہنسی ضبط کرتے ہوئے زار نے پوچھا۔

”کچھ نہیں۔“ وہ جلدی سے بولے۔

”کچھ تو ہے۔“

”وہ... مردانہ آواز آرہی تھی... میں نے کہا...“ وہ واپس چل دیئے۔

اور زار۔۔۔ خوبصورتی سے ہنسنے لگا۔

”آپ... ناشتہ کریں گے۔“ نی شے نے دیر سے پوچھا

”نو ٹھیک یو۔ میں کر چکا ہوں۔“

”چائے نہیں گے؟“

جھکی جھکی نظریں، ملائم لب و لہجہ، رفتار دھیمی دھیمی۔

”ہاں۔ پی لوں گا۔“ وہ انکار نہ کر سکا۔ ”مگر۔۔۔ تم کیا کرو گے؟“

پیالی تو ایک ہی تھی۔

”آپ پی لیں۔ میں تو ویسے بھی ناشتہ کروں گی پہلے۔“

”ٹھیک ہے بنا دو۔“

”آپ... خود... پیالیں۔“ پتہ نہیں کیوں آج اُسے تنگ کرنے میں اُسے حرا

آ رہا تھا۔

”اوہ۔۔۔“ وہ چونکا۔ پھر دھیرے سے مسکرا دیا۔ ”لاؤ۔ پیالیتا ہے۔“ اُس نے

پیالی اپنے قریب کر لی۔

چائے ڈالی، پھر دو چار قطرے دودھ کے پٹکائے اور چمچ چلا کر پیالی ہونٹوں سے لگا

لی۔

”یہ... چائے ہے؟“ وہ غور سے اُسے سب کرتے دیکھ رہی تھی۔

”تم کو کیا لگتا ہے۔“ وہ مسکرا دیا۔

”چینی تو ڈالیں۔“

اُس نے چپ چاپ کپ میز پر رکھ دیا۔

”یہ۔۔۔ اٹھاؤ۔“ اُس کا اشارہ چینی دان کے ڈھکن کی طرف تھا۔

”کیا؟“ وہ جان بوجھ کر انجان بن رہی تھی۔ اُسے اکتے یا کوئی اور لفظ گھسیٹنے اُسے

اٹھا لگتا تھا۔

”یہ۔۔۔ شوگر پاٹ کا اوپر سے...“ وہ اُس کی چھیڑ خانی سمجھ رہا تھا۔ مگر کیا کرتا کہ

ہاں واقعی اُس سے مات کھا گیا تھا۔

”شوگر پاٹ کے اوپر کیا ہے؟“ وہ باز نہیں آرہی تھی۔

”تمہارا منگیتر۔“ ہاتھ بڑھا کر اُس نے ڈھکن اٹھا کر نیچے رکھ دیا۔ تھوڑی سی چینی

والی میں ڈالی اور چمچ چلانے لگا۔



”اب اس کو واپس اپنا جگہ پر رکھو۔“

اس نے واپس نہیں رکھا۔ خاموشی سے اُسے نکلتی رہی۔ اُس نے پھر اُس کے منگیت کا ذکر چھیڑا تھا۔ کوئی اور بات بھی تو ہو سکتی تھی۔ اُس سے ہٹ کر اُس سے پرے۔ ”لاؤ ہم رکھ دیتا ہے ورنہ تم خفا ہو جائے گی کہ ہمارا منگیت کو واپس اپنا جگہ نہیں رکھا۔“ اُس نے ڈھکن دوبارہ چینی دان پر رکھ دیا۔

”منگیت، منگیت... بھاڑ میں جائے میرا منگیت۔“ وہ اچانک بولی۔ پتہ نہیں کیوں؟ نی شے چاہتی تھی وہ کوئی اور بات کرے۔ جو اُس کے اور زار کے متعلق ہو۔ کسی اور کا ذکر نہ آئے سچ میں۔

”دیکھو۔ ہم نے پہلا بھی کہا تھا مشکل اُردو نہیں چلے گا ہمارا ساتھ۔“ اُس نے واقعی پہلے بھی ایک باری شے سے صاف صاف کہہ دیا تھا وہ اردو میں مشکل الفاظ کا متحمل نہیں ہو سکتا تھا۔ ”کیا مطلب ہے بھاڑ کا؟“

”جنم۔ جنم میں جائے میرا منگیت۔“ اُس نے اپنے مخصوص دیرے دیرے انداز میں کہا۔

اور۔ زار مسکرا دیا۔ تیزی کے بول بولنا تو اُس کے بس میں ہی نہیں تھا جیسے۔ ”اور جس دن وہ چلا جائے جنم میں، ہم کو بتا دو ہم اُسی دن تم سے شادی کر لیا۔“ اُس کی آنکھوں میں دیکھتے دیکھتے اُس نے کہا۔

نی شے کی پلکیں یکبارگی جھک گئیں۔ آہستہ آہستہ ٹوسٹ پر کھن لگانے لگی۔ زار چند لمبے اُسے دیکھتا رہا۔ پھر گھونٹ گھونٹ کر کے چائے حلق سے اُتارنے لگا۔

”لیکن تم۔ حقیقت میں ایسا نہیں چاہتی۔ اپنے منگیت کو چاہتی ہے تم۔“ وہ اپنے کپ میں چائے کو گھور رہا تھا۔ ”میں ہی بیوقوف تھا۔“ اُس نے گہری سانس لی۔ آخری گھونٹ لے کر خالی کپ میز پر رکھ دیا۔ ہونٹوں پر تلخ سی مسکراہٹ ابھر آئی۔ ”پچھلے دنوں تو میں سوچ رہا تھا گھر سے کہیں چلا جائے۔ نہیں دیکھ سکتا تھا میں تم کو۔ پھر سوچا دادا جان کو کہہ کر تم کو۔ بس جواب دے دے مگر۔ بہہ دادا جان! تو تم کو Love کرتا ہے Love۔ پہلے ہی تمہارا واسطے دو خاتون کو رخصت کر دیا تھا

میں ہم کو ہی کہہ دیتا۔ جاؤ۔۔۔“

”میرے لئے دو خاتون۔“ اُس کا جھکرا اٹھا۔

”ہاں۔ تمہارا آنے سے پہلے دو اور خاتون بھی آئے تھے انٹرویو دینے۔ دادا جان نے افسوس کے ساتھ واپس کر دیا تھا۔“

”مگر کیوں؟“ اِس وقت ایک بار پھر اُس کے ذہن میں سوال ابھرا۔ دادا جان نے اُسے کیوں گھر میں خواہ مخواہ ایک فرد کی جگہ دے دی تھی؟

”بس۔ عمر کا زیادہ تھا دونوں۔“ ایک بار پھر۔ اُس کی آنکھوں میں کچھ دیر لمبی کی ہشاش بشاش چمک۔ لوٹ آئی۔

”کیا مطلب؟“

”کیا خبر دادا جان کہتا تھا۔ اب مجھ کو تھوڑا بتائے گا کہ چھوٹا لڑکی کا کیا ضرورت پڑ گیا اُن کو اس عمر میں۔“

اور وہ خوبصورتی سے فس دی۔ اُسے زار کی اپنے دادا کی Ragging بہت اچھی لگی۔

ناشتے کے بعد وہ اُنٹھی۔ ہاتھ روم جا کر ہاتھ صاف کئے، واپس آئی۔ زار وہیں ٹانگیں سیدھی پھیلائے سرکری کی پشت سے لکائے کرسی پر نیم دراز تھا۔ پرلی طرف جا کر کھڑکی کے قریب کھڑے ہوتے ہوئے اُس نے بالوں پر سے ہاتھ ہٹا لیا۔ جھول کر ڈھیر سارے نم بال نیچے لٹک گئے۔ وہ آہستہ آہستہ برش کرنے لگی۔

”تمہارا بال بہت خوبصورت ہے۔“ وہ چونکی۔ زار تھا، جانے کس وقت پاس کھڑا ہوا تھا۔ اپنی مخصوص دھیمی آواز میں بولا تھا۔

اُس کی نظروں میں وہی اپنائیت تھی۔ لہجے میں وہی یگانگت تھی۔ اُسے اپنی روح تک سرشار لگنے لگی۔ اُس کی زندگی لوٹ آئی تھی۔ مگر۔ اگلے ہی لمحے۔ جیسے وہ سنبھل گیا۔ غلط ہو گیا۔

”میں تیار ہوتا ہوں جا کر۔ ایک ضروری کام تھا یہاں۔ موقع ملا ہی ہے تو کرتا

باجت کا غماز تھا اور موسم کے لحاظ سے اُس کا مدھر پر نفوم حرا نگیز تھا۔  
 ”کام ہو گیا آپ کا؟“ کھڑکی کے پاس کرسی پر بیٹھی نی شے نے پوچھا۔  
 ”ہاں۔ تمہارا منہ دیکھ کر گیا تھا نا۔ فوراً کام ہو گیا۔“ وہ خوش خوش  
 بولا۔ پھر۔

جیسے کچھ خیال آ گیا۔ بٹاشت مانسی پڑ گئی۔  
 ”تم کیسا رہا؟ کیا کرتا رہا؟“ وہ اُس کے پاس آتے ہوئے بولا۔  
 ”کچھ نہیں اخبار دیکھا۔ پھر یوں ہی لیٹی رہی اب اُٹھی ہوں۔“  
 ”اچھا۔ اب تمہوڑا دیر میں لیٹتا ہوں۔ بس کھانے تک۔“ اجازت طلب  
 نفلوں سے اُسے دیکھتے ہوئے اُس نے کوٹ اُتار کر کرسی کی پشت سے لٹکایا۔  
 اور۔ دو قدم چل کر آرام سے اُس کے بیڈ پر لیٹتے ہوئے بازو آنکھوں پر رکھ

نی شے یوں ہی بیٹھی اُسے دیکھتی رہی۔  
 وہ کچھ دیر ساکت پڑا رہا۔ پھر۔ بازو آنکھوں سے قدرے کھسکایا۔  
 ”کیا دیکھتا ہے؟“ وہ دیر سے بولا۔  
 اور نی شے شیشا کر دوسری طرف دیکھنے لگی۔  
 مسکراتے ہوئے زار نے پھر آنکھیں ڈھک لیں۔  
 ایک بار پھر نی شے کی نظریں اُس طرف اُٹھیں۔  
 وہ جیسے بازو کے نیچے سے اُسے ہی دیکھ رہا تھا۔ مسکراتے ہوئے کروٹ اُس کی  
 رفلے لی۔ بازو پھر آنکھوں پر رکھ لیا۔

اب نی شے نے اُس طرف دیکھنا چھوڑ دیا۔ اپنے ناخنوں سے کھینچنے لگی۔  
 کافی دیر بعد جانے کیسے نظریں پھر اُس پر پڑیں۔  
 وہ بڑے اہتمام سے کہنی کے بل لیٹا اُسے دیکھ رہا تھا۔ پھر کہنی ہٹا کر سر کیوں پر  
 لٹا دیا۔ پھر سے اُسے دیکھنے لگا۔  
 نی شے کی پلکیں مرنے اُٹھنے لگیں۔ اور پھر اُس نے نظریں سامنے کے یو پ

جائے گا۔ تم اپنا خیال رکھنا۔“  
 ”کتنی دیر تک آئیں گے آپ؟“ اُس نے دیر سے پوچھا۔  
 ”آجائے گا۔ یہاں کون انتظار کرتا ہے۔“ اُس نے مسکراتے ہوئے اُس  
 آنکھوں میں دیکھا۔

اور نی شے جھنجھالی مگنی۔ کیا وہ خود کچھ اندازہ نہیں کر سکتا تھا؟ کیا وہ اُسے چاہ  
 نہیں تھی؟ کیا اُسے انتظار نہیں ہوگا؟  
 مگر۔ دوسرے ہی لمحے وہ نارمل ہو گئی۔ اُس کے خیال میں وہ کسی اور کی جوتھی  
 مڑتے ہوئے اُس نے رخ کھڑکی کی طرف کیا اور۔ گھوم کر اُس کے نم ذرا  
 سارے بال زار کے ہاتھوں کو چھو گئے۔

”میں۔ بارہ بجے تک آ جاؤں گا۔“ وہ غیر ارادی طور پر اُس کے بال ا۔  
 ہاتھوں سے محسوس کرتے ہوئے پھر کہنے لگا۔ ”کھانا اکٹھا کھائے گا۔“  
 ”جی۔“ رخ اُس کی طرف کے بغیر ہی اُس نے کہا۔

”اتنا سیریس کیوں ہو گیا ہے؟“ وہ خود ہی اُس کے سامنے ہوتے ہوئے بٹا  
 لہجے میں بولا۔  
 ”سیریس تو نہیں ہوں۔“ اور۔ تمام نزاکتیں آنکھوں میں سمٹ کر دھواں دھواں  
 ہونے لگیں۔

وہ چند لمحے اُسے یوں ہی تنکرا رہا۔ پھر۔ آہستہ سے کندھے اُچکائے۔  
 ”دل چاہتا ہے تم سے بہت سا باتیں کریں۔ مگر۔۔۔“ وہ کچھ اُلجھ سا مکیا تو  
 ”اوکے۔ See you later چلا ہے۔“

وہ بڑے بڑے قدم اٹھاتا وہاں سے چل دیا۔  
 ٹھیک بارہ بجے وہ واپس آ گیا۔ سیدھا اُس کے کمرے میں۔  
 سفید بے داغ پیٹ کوٹ میں لمبوس وہ۔ سمٹیک لگ رہا تھا۔ گرمی کے بل  
 میں آج وہ اُسے پہلی بار دیکھ رہی تھی۔  
 اُس کی سفید شفاف قمیض کے گلے کے اوپر کے وہ بٹن کھلے تھے، اُس کا سینہ برا

چوڑی۔ آواز اُداس سی لگنے لگی۔

وہ اٹھ کر کھڑکی میں آکھڑی ہوئی۔ یوں ہی باہر دیکھتی رہی۔ سڑک پر کی ٹریفک، ہوٹل کی وسیع پارکنگ۔

وہاں سے ہٹ کر وہ الماری کے پاس آگئی۔ ایک بجنے میں پندرہ منٹ تھے۔ کپڑے نکال کر وہ ہاتھ روم گئی۔ جلدی جلدی تیار ہونے لگی۔

نئی چیک شلوار قمیض پر نیلا شغون کا دوپٹہ لیا۔ بال درست کئے۔ اور اپنا مخصوص پرفیوم لگاتی کمرے کے اندر آگئی۔

”پاگل کر دیتی ہو مجھ کو۔“ وہ اٹھ کھڑا ہوا۔ ”کون سا پرفیوم ہے یہ؟“

”چلیں... کھانا کھاتے ہیں۔“ اُس نے اُن سی کر دی۔

”چلو۔“ کوٹ دوبارہ پہنتے ہوئے اُس نے بال درست کئے۔

دونوں کمرے سے باہر نکل آئے۔

”یہ کرامت بابا تو واقعی کسی کام کا نہیں۔“ ذرا ایک نظر کرامت بابا کے دروازے پر ڈالتے ہوئے کہنے لگا۔

”کیا مطلب؟“

”اتنا دیر سے میں تمہارے کمرے میں تھا، اُس کو ہوش ہی نہیں۔“

”ضروری نہیں کہ اُسے اس خیال سے بھیجا گیا ہو۔“

”I bet... دادا جان نے اُسے اسی لئے بھیجا ہے۔“

اُسے یقین تھا اس بارے میں۔ وہ جانتا تھا دادا جان کو۔ ایک جوان لڑکی لڑکے کا ساتھ خاص طور سے جب راتیں بھی گزارنی ہوں، وہ احتیاط لازمی سمجھتے تھے۔ اور نی شے کے لئے یہ احتیاط ذرا زیادہ ہی برتا جا رہا تھا یہ بھی اُسے معلوم تھا۔

لفٹ سے نیچے آ کر کوریڈور میں سے ہوتے وہ ڈائنگ ہال میں داخل ہونے لگے، نظریں پیچھے پڑیں۔ لفٹ میں سے نکلتے ہوئے کرامت بابا۔ تیزی سے اُن کے پیچھے آ رہے تھے۔

ذرا کا زور دار قبضہ بلند ہوا۔

پر جمادیں۔

وہ اب بھی ایک ٹک اُسے دیکھے جا رہا تھا۔

نی شے کی نظریں پھر بھٹکیں، اُس پر پڑیں۔

وہ دھیرے سے مسکرا دیا۔ نظروں میں جانے کیا کیا تھا؟ کھوے شکایتیں، شرم، شرارتیں، سب گڈمڈ۔

”بس کریں۔“ وہ بدحواس ہوئی جا رہی تھی اور وہ تھا کہ نظریں گاڑھے ہوئے تھا۔

”اوں ہوں۔“ اُس نے سرفنی میں ہلایا۔

اور ٹنگ آ کر وہ وہاں سے اٹھ کر زار کے پچھلی طرف پڑی کرسی پر آ بیٹھی۔

زار نے لڑھک کر کوٹ اُس کی طرف لے لی۔ پھر سے اُسے اُسی انداز میں

دیکھنے لگا۔

”کیا دیکھ رہے ہیں۔“ اُس سے نہ رہا گیا۔

”تم کو۔“ وہ بدستور مسکرا رہا تھا۔

”کیوں؟“

”بس۔“ آنکھیں میری اپنی ہیں۔“

”اچھی بات نہیں ہے۔“

”مجھ کو کون روک سکتا ہے۔“ گرے بلو آنکھیں مزید شوخ ہو گئیں۔

لا جواب سی وہ پھر سامنے دیکھنے لگی۔ اور وہ۔

اور بھی محویت سے اُسے دیکھنے لگا۔

”میں ماروں گی۔“ اُس کی نظریں اُسے بے کل کئے دے رہی تھیں۔

”نہیں۔ مجھ کو مارنے کا تم کو کیا حق ہے۔“

نی شے کے خوبصورت چہرے پر سایہ سالہا گیا۔

”پھر آ پکو مجھے اس طرح دیکھنے کا کیا حق ہے؟“

”ہاں۔“ یہ تو ہے۔“ وہ بھی سنجیدہ ہو گیا۔ بازو ایک بار پھر آنکھوں پر رکھا۔

”پتہ نہیں کیوں۔“ کبھی کبھی میں بھول جاتا ہوں کہ۔“ اُس نے بات ادھورا

”شام کو باہر جائیں گے اچھا۔“ پلیٹ میں کھانا نکالتے نکالتے زار بولا۔  
 وہ ہولے سے مسکرا دی۔ بولی کچھ نہیں۔  
 پلیٹ میں سلاڈ لے کر اُس نے باقی ڈشز پر نظر ڈالی۔ پھر چپ سی رہ گئی۔ آج پھر  
 دسٹ کانٹے کا مسئلہ درپیش تھا۔  
 ”آج میں نہیں کاٹ کر دے گا۔“

”کیوں؟“

”جب کابات اور تھا اب اور ہے۔“

”جب تو شاید ایسی کوئی بات ہی نہ تھی۔“

”جب کیا بات تھی؟“

”جب تم میرا مہمان تھی اور آج۔“

”آج کیا ہوں؟“

”آج میرا دشمن ہوں۔“ وہ ہنس دیا۔

وہ بھی ہنس دی۔

”کاٹ دیں نا پلیز۔“ اُس نے خوشامدی۔

”یہ مت کھاؤ۔“ وہ اپنا پیس مزے سے کھاتے ہوئے بولا۔

”دل کرتا ہے نا۔“

”دل۔ تمہارا پاس دل ہے؟“

”ہے۔“

”چھوڑو۔ دل دیا بھی تو کس چیز کو۔“ اُس نے پھر اُس کے منحنی سے منگیتر پر  
 ہٹ کی۔

”ٹھیک ٹھاک تو ہے بھارا۔“ وہ اُسے چڑانے لگی۔

”بھارا؟“ اُس کا سائیڈ لینا اُسے اچھا نہ لگا۔ سلاڈ سے کٹا ہوا آدھا لیموں لے کر

سنے کی ٹوک میں پھنسا یا۔ ”یہ ہے تمہارا منگیتر۔“

”آپ میرے منگیتر کی انسلٹ کر رہے ہیں۔“ وہ بمشکل اپنی ہنسی روک پائی۔

”یہ اب ہمارے سامنے کسی ٹیبل پر بیٹھ کر ہم پر نظر رکھے گا۔“  
 فی شے کو بھی ہنسی آگئی۔ شاید زار کی بات ٹھیک تھی۔ اُن دونوں کو اکٹھا دیکھ کر ہر ہار  
 کرامت بابا کا گڑبڑا سا جانا، بدحواس سا ہو جانا۔ یہی وجہ تھی غالباً۔  
 زار اُسے دو ایک گوشے میں لگی میز پر لے گیا۔  
 پھر آؤر لے کر چل دیا۔

اور زار۔ ایک بار پھر اپنے سامنے بیٹھی فی شے کو غور سے دیکھنے لگا۔ اب تو اُسے  
 اچھا لگ رہا تھا اُسے گھورتا۔ وہ جو شپٹا، گھبرا جاتی تھی۔  
 ”مجھے ایسا مت دیکھیں۔“ فی شے نے احتجاج کیا۔  
 ”میں تو دیکھے گا۔“ وہ بھی آج ڈھیٹ بنا تھا۔  
 ”دیکھتے رہیں پھر۔“ مگر۔

اس کے باوجود وہ اُس کی نظروں کی تاب نہ لاسکی۔ پلکیں جھک گئیں۔ ہاتھ میں  
 پکڑے کانٹے سے میز پوش پر لکیریں کھینچنے لگی۔

”اس نے کیا قصور کیا ہے۔“

”کس نے؟“ اُس کا ہاتھ رک گیا۔

”ٹیبل کلاتھ نے۔“

اور وہ پھر سے وہیں لکیریں کھینچنے لگی۔

”یہ۔ یہ۔“ وہ ”پھٹنے“ کے لئے لفظ تلاش کرنے لگا تھا۔

اور فی شے کو جیسے ایک گونہ تسکین ہوئی۔ کیوں وہ اُسے اتنی دیر سے تنگ کئے جا رہا  
 تھا۔

”یہ... کیا؟“ فی شے کی آنکھوں میں شوخی تھی۔

”یہ۔ ٹیبل کلاتھ۔ زخمی ہو جائے گا۔“

اور۔ نہ چاہے ہوئے بھی فی شے زور سے ہنس دی۔

کتنی کھجائے ہوئے وہ بھی بھارگی سے ہنس دیا۔

تجھی پھر آیا۔ اُن کے سامنے کھانا لگایا اور واپس چل دیا۔

”انسٹ۔ میں تو اُس کو مار ڈالے اگر تم کہے تو۔“

”اُس کو مار ڈالنے کے بعد میں آپ کو کسی مصیبت میں پھنسنے نہیں دیکھ سکتی۔“

”ہونہ۔ کوئی نہیں پھنستا مصیبت میں۔ بڑے بڑے قتل ہوئے ہیں۔“ اُس کی آنکھیں تاریک سی نظر آنے لگیں۔ ”مگر یہ کہو کہ تم نہیں چاہتا ایسا۔ دو انگلی میں مسل دے گا اُس کو تو۔ اس طرح کر کے۔“ اُس نے چنگلی بجا لی۔

”یہ... پانی پی لیں۔“ نی شے کے ہونٹوں پر شریر سی مسکراہٹ تھی۔

اور۔ زار۔ اُسے دیکھتے ہوئے مصالحت سے مسکرا دیا۔

”اسی لئے تو۔ تم سے محبت ہوا تھا۔ کول، ملائم، نرم، نازک... جیسے اس دنیا کے لئے بنایا نہ ہو۔“

”روسٹ کاٹ دیں نا۔“ ایک بار پھر نی شے نے آہستہ سے کہا۔

”نہیں۔“ بچوں کی سی ضد پھر اُس کے لہجے میں لوٹ آئی۔

”ٹھیک ہے۔ میں آپ کا لے لوں گی۔“ ساتھ ہی اُس نے اُس کی پلٹ میں سے پیس اٹھالیا۔

ہاتھ بڑھا کر زار نے اُس کی وہی کلائی پکڑ لی۔ چند لمحے پکڑے رہا۔ پھر جانے کے خیال آیا۔ چھوڑ دی۔

”سوری۔ کبھی کبھی خیال نہیں رہتا۔“

”کس بات کا؟“

”کہ تم۔ میرا نہیں ہے۔“

اور۔ نی شے نے گہری سانس لی۔

کیا وہ اُسے کبھی بتا بھی سکے گی؟ اپنی معنی ٹوٹنے کے متعلق اور یہ کہ اب اُس کا اُس آدمی سے کوئی رشتہ باقی نہیں رہا تھا؟ ایسا موقع آئے گا بھی اُس کی ہمت کیوں نہیں بندھتی تھی؟

”رات ڈنر کے بعد فلائٹ جا رہی ہے۔“ ہاتھ نیپکن سے صاف کرتے ہوئے

اُس نے بتایا۔

”ٹھیک گود۔“

”کیوں۔ ہمارا ساتھ اچھا نہیں لگتا؟“

”یہ بات نہیں ہے۔“

”پھر کیا بات ہے؟“

کہانا ختم کر کے وہ اُس کی جھکی جھکی نظروں کو دیکھتا اُس کا انتظار کرتا رہا۔

”چلیں۔“ نی شے اٹھنے لگی۔

دونوں اوپر آ گئے۔

”شام ٹھیک چار بجے اوکے۔“ اُس کے کمرے پر آ کر زار نے پھر یاد دلایا۔

”کرامت بابا...“ اُسے اچانک خیال آیا۔

”لاک کر دے گا اُس کو کمرے کے اندر۔ یاد کرے گا۔ پھر کسی کی چوکیداری کا ذمہ نہیں اٹھائے گا۔“ وہ خوشگوار سی سے کہہ رہا تھا اور۔

نی شے کی مسکراہٹ اچانک غائب ہو گئی۔ اُسے مل سٹیشن پر واقع وہ کوٹھی اور کمرہ یاد آ گیا۔ جس میں زار نے اُسے لاک کروایا تھا۔

وہ آگے اپنے کمرے کی طرف بڑھا۔ اور نی شے دروازہ کھول کر بوجھل سے قدم اٹھاتی اپنے کمرے میں آ گئی۔

اُسے زار نے کیوں بند کروایا تھا؟ ابھی ابھی سی وہ بستر پر پڑ گئی۔

شام کے سائے گہرے ہو چلے تھے، پارک میں سے اکاؤڈا لوگ بھی جانے لگے تھے اور۔ دور درختوں کے عقب میں ابھرتی دودھیا چاندنی پورے چاند کے طلوع ہونے کا پتہ دے رہی تھی۔

وہ دونوں اب بھی پارک کے ایک گوشے میں بیٹھے تھے۔ نی شے نے واپس ہانے کا تقاضا بھی کیا تھا، کیونکہ پیکنگ بھی کرنی تھی، ڈنر بھی باقی تھا اور روانگی بھی تھی۔ مگر۔

جانے کیوں؟ زار یہ سمجھتے ہوئے بھی کہ وہ کسی اور کی امانت تھی نادانستگی میں اُس کا زیادہ سے زیادہ ساتھ چاہتا تھا۔ غیر ارادی طور پر اُسے روکے جا رہا تھا۔  
 تبھی۔۔ یہ بڑا چاند نمودار ہو گیا، ہر سودھر روشنی پھیل گئی۔  
 ”چاند کتنا خوبصورت ہے نا۔“ بچ سے ٹیک لگائے نیچے بیٹھی فی شے کے قریب ہی گھاس پر لیٹے لیٹے وہ چاند کے سحر سے مسحور سا بولا۔

”ہاں۔“

”مگر تم سے زیادہ نہیں۔“ اُس نے کروٹ اُس کی طرف لے لی۔

وہ مسکرا دی آہستہ سے۔

”ہائے داوے مس۔ تم نے بتایا نہیں تمہارا شادی کب ہو رہا ہے۔“

لاشعور میں بسایہ سوال شاید اُسے ہر وقت پریشان کئے رہتا تھا۔

”مجھے نہیں معلوم۔“ اُسے دیکھتے دیکھتے اُس نے تھکے انداز میں سر اپنے گھٹنوں پر

رکھ لیا۔

”تھک گئے ہو؟“

”ہاں۔“

وہ پھر سیدھا ہو لیٹا۔

”میں تم کو۔ آفر بھی نہیں کر سکتا۔“

”کیا؟“

”کہ تم۔۔ یہاں سر رکھ لو۔“ اُس نے اپنے چوڑے سینے کی طرف اشارہ کیا۔

”ریٹ لے لو تھوڑا دیر۔“

فی شے آہستہ سے مسکرا دی۔ کہتی بھی کیا۔

زار نے کروٹ پر لی طرف لے لی، پھر اوندھالیٹ گیا۔ سر بازوؤں کے حلقے

میں لے لیا۔ تھوڑی دیر اسی طرح رہا۔ پھر سیدھا ہو گیا، اور ایک بار پھر۔۔ لڑھکتے

ہوئے فی شے کی طرف آ رہا۔

”پور ہو گیا ہوں۔“

”وہ تو ہوتا تھا۔“

”تم جو دور دور رہتا ہے۔“ ساتھ ہی اُس کا پاؤں کھینچ کر سیدھا کرتے ہوئے اُس نے اُس پر سر رکھ لیا۔ ”میں تھک گیا ہے اور نہیں ہو گا مجھ سے۔“ اُس نے بازو آنکھوں پر دھر لیا۔

”کیا؟“

”یہی کہ۔ تم کسی اور کا ہے۔ میں چھو نہیں سکتا۔ ہاتھ نہیں لگا سکتا۔ بات بھی سوچ سوچ کر کرنا پڑتا ہے۔“ وہ جھنجھلایا جھنجھلایا سا کہہ رہا تھا۔

اور معاً۔ تیز ہوا کا جھونکا آیا۔ پاس سے کئی پتے اُڑدور جا گرے۔

پھر تیز ہوا چلی، قد آور درخت جھوننے لگے اور دیکھتے ہی دیکھتے آندھی شروع ہو گئی۔

”چلیں نا۔“ وہ گھبراہٹ میں گئی۔

”نہیں۔“

”دیکھیں آندھی تیز ہو رہی ہے۔“ وہ ادھر ادھر دیکھنے لگی۔ درخت جھکے جھکے

بارہے تھے، پتے ادھر ادھر اُڑ رہے تھے اور۔۔ بڑا سا چاند غبار میں چھپ رہا تھا۔

”ہونے دو۔۔ میرا دل نہیں چاہتا ہے جانے کو۔“ وہ بدستور اُس کے گھٹنے پر سر

رکھے تھا۔

آندھی تیز تر ہوتی گئی، اندھیرا بڑھتا گیا، قریب کے درخت سے شاخ ٹوٹی اور

فی شے گھبرا کر زار پر جھک آئی۔

”ڈر لگتا ہے۔“ وہ خوفزدہ لہجے میں بولی۔

اور جانے کیسے؟ زار سب بھلا بیٹھا۔ اُسے مضبوط بازوؤں کے حصار میں لے لیا،

سینے سے جکڑ لیا۔

”میں جو ہوں تمہارا ساتھ ہاں۔“

اور فی شے کو لگا۔ وہ ناقابلِ تسخیر قلعے میں آگئی تھی۔ دنیا کی کوئی طاقت اب اُس

کا کچھ نہیں بگاڑ سکتی تھی۔

”تم۔ اتنا اُداس کیوں ہو گیا؟“ اب ایک اور اندیشے نے سر اُبھارا۔  
 ”تم شاید اُس کو Like کرتا تھا؟“ زار کی آواز ڈوب سی رہی تھی۔  
 ”نہی آنکھیں لئے وہ مسکرا دی۔“  
 ”میں نے تو اُسے دیکھا تک نہیں تھا۔ پھر Like کیسے کرتی۔“

”مگر وہ۔۔۔ تصویر۔۔۔“ اُسے اچانک خیال آیا۔

”پہلے کی پڑی تھی چیزوں میں... پھاڑ دی ہے اب۔“ اُس کا حسین چہرہ اب بھی  
 یوں میں گھرا تھا۔

”تو پھر اتنا خفا کیوں ہے؟“ وہ مزید تسلی چاہتا تھا شاید۔

”بس... پچھلے دن یاد آ گئے۔“ منگنی ٹوٹ جائے انسلٹ کی بات تو ہوتی  
 ہے۔“ اُس کی خوبصورت آنکھوں میں آنسو تیر گئے۔  
 اور۔۔۔ زار کو جیسے دنیا جہان کے خزانے مل گئے۔

آہستہ سے اُس کا سراپے پہلو سے لگا لیا۔ باری باری دونوں آنکھوں پر  
 پار کر لیا۔

”تمہارا منگیتر گرہٹ ہے۔ اُس نے تمہارا انسلٹ نہیں کیا۔ میرا زندگی بنا دیا ہے۔“

وہ روتے میں مسکرا دی۔

وہ اب بھی اُسے بازو کے گھیرے میں لئے تھا۔ چہرہ اُس کے چہرے سے لگائے

”تم نے مجھ کو بتایا نہیں کہ تم بھی مجھ کو Like کرتا ہے؟“

اتنے براہ راست سوال کا جواب وہ کیا دیتی، پلکیں جھپکاتی رہ گئی۔

”ہاؤنا۔“

”وہ چپ رہی۔“

”لو لو نا ہاں۔“ وہ اُس کی بند بند آنکھوں میں دیکھ رہا تھا۔

اور۔۔۔ اُس کی بہت کچھ کہتی نظروں کا تاب نہ لا کر نی۔ شے نے چہرہ اُس کے سینے

اُپالیا۔

کچھ دیر یوں ہی گزر گئی۔ پھر جیسے زار کو احساس ہوا۔ اُسے آہستہ سے اپنے سے  
 الگ کیا۔ اُٹھ کر بیٹھ گیا۔

”آئے ایم ریلی سوری نی شے۔“ اُس کی آواز میں غدا امت تھی۔ ”مجھ کو بالکل  
 خیال نہیں رہا۔“

وہ اپنے کپڑوں پر سے گھاس جھاڑ نے لگا۔ پھر جیسے جمعہ سلاسا اُٹھا۔

”کہہ دو اپنا منگیتر سے یا جلدی شادی کر کے لے جائے یا چھوڑ دے میرا  
 واسطے۔“ وہ جیسے اب یہ سب مزید برداشت نہ کر سکتا تھا۔

”اگر... اگر وہ مجھے۔۔۔ چھوڑ چکا ہو تو۔“ اُس نے ہمت کر ہی لی کہ اس سے بہتر  
 موقعہ اُسے اور نہیں ملتا تھا۔ بعد میں۔۔۔ پتہ نہیں وہ یہ بات کرتا یا نہیں؟ پھر اگلے دو

دن وہ معروف بھی رہتا۔ اور واپس جا کر تو۔۔۔ شاید وہ اُس کی طرف آتا ہی نہیں۔  
 ”اگر وہ تمہیں چھوڑ چکا ہے۔“ وہ اُٹھ کھڑا ہوا۔ ”تو میں تم سے شادی کر لے اُ“

”سپیل۔“

آندھی کا زور کچھ کم ہو چلا تھا۔ پر پارک کے بڑے بڑے درخت اب بھی جھوم  
 رہے تھے، پھولدار پودے اب بھی ہلکورے لے رہے تھے۔

”آؤ اُس طرف چلتے ہیں شیڈ میں۔ روشنی بھی ہے وہاں۔“ ہاتھ سے تمام کر دو  
 اُسے شیڈ میں لے آیا۔ یہاں واقعی کچھ سکون تھا۔ روشنی بھی ہو رہی تھی۔

”تو۔۔۔ تمہارا منگیتر تم کو چھوڑ چکا ہے۔“ وہ شاید اُس کی بات کو یوں ہی مذاق سمجھ  
 رہا تھا، شیڈ کے کھمبے سے ٹک کر کھڑے ہوتے ہوئے دھیمے لہجے میں بولا۔

”وہ واقعی مجھے چھوڑ چکا ہے۔“ وہ سنجیدگی سے بولی۔ ”ہماری منگنی ٹوٹ چکی ہے۔  
 اُس نے دوسری جگہ شادی بھی کر لی ہے۔“ وہ آہستہ آہستہ کہتی گئی۔

زار بے یقینی کے عالم میں اُسے دیکھ رہا تھا۔

”مذاق کر رہا ہے؟“

”نہیں۔“ وہ اچانک اُداس ہو گئی تھی۔ پچھلے تلخ دن یاد کر کے دکھی ہو گئی تھی۔

وہ اُس کی آنکھوں میں دیکھ رہا تھا۔ سچائی جاننے کی کوشش کر رہا تھا۔

وقت بہت کم رہ گیا تھا۔

معافی شے چونکی۔ زار کی نظروں کی تپش کی ہی وجہ تھی شاید۔ نظریں اٹھا کر اُسے دیکھنے لگی۔

وہ بڑے غور سے اُسے دیکھ رہا تھا۔

”کیا ہے؟“ وہ دھیرے سے بولی۔

”کچھ نہیں۔“ سفید ڈنر جیکٹ پر سیاہ بولگائے وہ بہت پنڈ سم لگ رہا تھا۔

نی شے نے پھر پلٹ پر نظریں جمادیں۔

لحوں میں ہی اُسے پھر احساس ہوا وہ اب بھی اُسے دیکھ رہا تھا۔

پھر اُس کی نظریں اُنھیں۔

واقعی اب وہ۔۔۔ وہ اُسی انداز میں اُسے دیکھے جارہا تھا۔

وہ آج دن کو بھی اُس کے بیڈروم میں اُس کے بیڈ پر لیٹا اُسے گھیر رہا تھا مگر۔۔۔ تب کے اور اس وقت کے دیکھنے میں بڑا فرق تھا۔ تب اُس کے انداز میں حسرت تھی، بے یقینی تھی اور اس وقت۔۔۔ بہت دلیری تھی، بڑی بے باکی تھی۔

”کیوں دیکھتے ہیں ایسا۔“

وہ مسکرایا، خوبصورتی سے کندھے اُچکائے۔

”میرا مرضی۔“

وہ پھر خاموش ہو گئی۔ مگر زار نے نظریں نہیں ہٹائیں۔

”کھانا کھائیں۔“

”کھا رہا ہوں۔“ وہ واقعی کھا رہا تھا۔ مگر نظریں اُس پر ہی جمی تھیں۔

”دیر ہو رہی ہے۔“

”I know۔“ نظریں بدستور اُس پر تھیں۔

”میں اُٹھ جاؤں گی۔“

”میں بھی اُٹھ جائے گا۔“

”میں جلی جاؤں گی۔“

اُس سے بڑھ کر اقرار اور کیا ہوتا؟ وہ بے خود سا ہو گیا۔

”اگر یہ سچ ہے تو آج کاراٹ میری زندگی کا یادگار رات ہے۔“ اُسے ارادہ

کا طوفان بہت اچھا لگنے لگا۔ جو مئے درخت اپنے پیار کے ہمو معلوم ہوئے۔ پورا

چاند اپنی محبت کا گواہ دکھائی دیا۔

”سچ ہے۔“ اُس کے سینے میں چہرہ چمپائے وہ ہولے ہولے سے بولی۔

اُس کا چہرہ اٹھا کر چند لمبے اُس کی نظریں اُس کے خوبصورت چہرے کا طواف کرنا

رہیں۔

پھر آہستہ سے اپنے ہونٹ اُس کے ماتھے پر لٹکا دیئے۔

”آؤ اب چلیں۔“

وہ واپس آئے، نی شے کے دروازے پر آ کر قدرے آگے بڑھتے ہوئے

نے آہستہ سے کرامت بابا کے دروازے پر دستک دی۔ جلدی ہی وہ دروازے پر آ گئے۔

”کیا حال ہے کرامت بابا؟ بی بی کا خیال تو رکھتا ہے نا؟“

”ک۔ کیوں نہیں صاحب۔ سب ٹھیک ٹھاک ہے۔ بس۔ ابھی شام کو ذرا آگ

لگ گئی تھی ویسے پتہ نہیں کیا ہے یہاں کی آب و ہوا میں۔۔۔“

”جو۔ وہاں کا آب و ہوا میں ہے۔“ زار نے کہا۔ کہ وہ تو گھر پر بھی بسا اوقات

کری پر بیٹھے بیٹھے اونگھتے رہتے تھے۔

کرامت بابا جھل سے مسکرا دیئے۔

”اچھا بابا جلدی جلدی تیاری کریں۔ کھانے کے بعد جانا ہے۔“

رخ نی شے کی طرف کرتے ہوئے زار نے اُسے خوبصورت ونگ دی۔ جس

مطلب تھا کرامت بابا کو اُن کے باہر جانے کا کوئی علم نہ ہوا تھا۔

نی شے دھیرے سے مسکرا دی۔ زار آگے بڑھ گیا اور۔۔۔ نی شے لاک کھول

اپنے کمرے میں چلی گئی۔

ڈائننگ ہال میں وہ دونوں جلدی جلدی کھانے میں مصروف تھے کہ جانے



”میں بھی چلا جائے گا۔“

اور نی شے سچ سچ اٹھ گئی کہ کھانا وہ بس کھا ہی چکی تھی۔

وہ بھی اٹھ کھڑا ہوا۔ نیکیں میز پر رکھا۔

”پلو میڈم۔ اتنا بھی اکڑا چھا نہیں۔“

اور وہ دونوں ڈائننگ ہال سے باہر نکل آئے۔

خوبصورت شام گھر آئی تھی۔ بھاری پردے گر لئے گئے، تپوں کی دودھیا  
دشٹی میں ہر چیز بہت بھلی لگ رہی تھی۔

نی شے اور زارا بھی ابھی گھر پہنچے تھے۔ دادا جان کے کمرے میں چوڑی کھڑکی کے  
زیب لگے صوفوں پر بیٹھے چائے اور چوکیٹ کیک سے لطف اندوز ہو رہے تھے۔

گو۔ زار خاصا محتاط تھا۔ پھر بھی دادا جان اُس کے اور ساتھ ہی نی شے کے  
اُسرے سے بہت کچھ پڑھ سکتے تھے۔ اور وہ خوش تھے کہ اُن کی سیکم کار گر ثابت ہوئی تھی،  
اُنوں کو اکٹھے بھیج کر چند روز قبل تک دونوں کے چہروں پر چھائے سائے دور کرنے  
کا کامیاب رہے تھے۔

”دادا جان میں آپ کے لئے ایک Terrific چیز لایا ہوں۔ چائے پیتے پیتے

”Calm بیٹا“۔ ہاتھ بڑھا کر دادا جان اُس کی پیٹھ سہلانے لگے۔ ”بیٹھو“۔ ہاتھ سے پکڑ کر انہوں نے اُسے بھر بٹھالیا۔

پھر۔ دونوں چپ چاپ بیٹھے رہے۔

دادا جان کچھ سوچ رہے تھے اور۔ زار بار بار ہاتھ مل رہا تھا۔ بیقرار لگ رہا تھا۔ بے کل ہو رہا تھا۔

پھر دادا جان سوچوں سے اُبھرے۔ ایک نظر زار پر ڈالی۔

”Take it easy“۔ ایک بار پھر انہوں نے اُس کی پیٹھ پر ہاتھ

پڑا۔

پھر۔ زار اٹھا۔ دادا جان کے ڈریسنگ روم میں گیا۔ خاصی دیر بعد واپس آیا۔  
 نو کچھ نارمل لگ رہا تھا۔ جیسے اپنے جذبات پر قابو پانے کے لئے ہی یہاں سے اٹھ کر  
 ڈریسنگ روم گیا تھا۔

”مجھ کو بھی جانا چاہئے وہاں دادا جان“۔ وہ اب جیسے اپنے حواسوں میں آ گیا  
 تھا۔

”ہاں بیٹا“۔ دادا جان نے گہری سانس لی۔ ”کرامت تو بھی ساتھ لیتے جاؤ۔  
 نکلنا ہے اُن کا“۔ عبد الرشید کے یہاں ہی تو وہ بقول دادا جان اُن کے گھر سے  
 بگڑا ہوئے تھے۔

”ٹھیک ہے“۔ اُس نے جانے کے لئے قدم بڑھائے۔ ”نہا کر میں  
 جاتا ہے۔ ڈنر پر آؤں گا پھر۔“ نام کیا ہوا۔ اُس نے کلائی پر سے آستین کھسکا کر  
 دیکھا۔ مگر۔

گھڑی وہاں نہیں تھی۔ بے اختیار اُس کی نظریں نی شے کی طرف اٹھیں۔  
 آج واپسی کے وقت ایئر پورٹ جانے سے قبل وہ ہاتھ روم جانے لگا تو گھڑی  
 نار کر قریب گھڑی نی شے کے کوٹ کی جیب میں ڈال دی تھی۔

جہاز میں بیٹھ کر آنے لگے تھے تو اُسے اچانک خیال آیا تھا۔

”گھڑی دیدو“۔ اُس نے قریب بیٹھی نی شے سے کہا تھا۔

وہ بول پڑا۔

”دادا جان کے لئے تم سے بھی بڑھ کر کوئی چیز ہے کیا؟“ وہ بے حد شفقت سے  
 بولے۔

”ہوں۔۔۔ پوائنٹ ہے۔“ اُس نے کپ میز پر رکھ دیا۔ ”سوچتا ہے ذرا۔“  
 سرانگی پر نکاتے ہوئے وہ جیسے باقاعدہ سوچنے لگا۔

اور۔ اُس کے انداز پر دادا جان مسکرا دیئے۔

”ہے کوئی ایسی چیز جو جان دادا سے بھی بڑھ کر ہے۔“

نی شے دلچسپی سے دادا پوتے کے لاڈ پیار کو دیکھ رہی تھی۔

”اوں“۔ اُس نے سرفی میں ہلایا۔ ”نہیں۔“

کتنا اعتماد تھا اُس کے انداز میں۔ کتنا مان تھا، کتنا لاڈ تھا!

اور۔ دادا جان نے اُس کا سراپے قریب کر کے اُس کا ہاتھ چوم لیا۔

چند ٹاپے وہ وہیں اپنا سر دادا جان کے شانے پر نکاتے رہا۔

تبھی۔ کرامت بابا پریشان سے اندر داخل ہوئے۔

”صاحب وہ عبد الرشید صاحب۔“ عبد الرشید زار کے والد کے ساتھ بڑے

پارٹنر تھے۔

دادا جان کا رنگ کچھ بدل سا گیا۔ چپ سے ہو گئے۔

”ہاں وہ۔۔۔ دراصل۔۔۔ کل شام۔۔۔“ وہ رک گئے۔ جیسے بتاتے ہوئے ہنسنے

رہے تھے، جھجک رہے تھے۔ ”عبد الرشید۔۔۔ ختم ہو گیا۔۔۔“

”کیا؟“ زار چونک کر سیدھا ہو بیٹھا۔ ”مگر۔ کیسے؟“

”کسی نے۔ قتل۔ کر دیا۔“ دادا جان سامنے دیکھ رہے تھے۔ اچانک بہت

اُداس بہت دکھی لگنے لگے تھے۔

”قتل؟“ زار بے اختیار کھڑا ہو گیا۔

پرکشش چہرہ تاریک نظر آنے لگا۔ دلنشین آنکھیں درد و کرب میں ڈوب

گئیں۔ دونوں مٹھیاں اضطرابی حالت میں بھج گئیں۔

”اوں ہوں۔“ اُس نے سرانکار میں ہلایا تھا۔

”کیوں؟“

”بس۔“

”راتے میں ضرورت پڑتا ہے نا۔“ گھڑی کے بغیر اُسے اپنا آپ ادھورا سا کلمہ

تھا۔

”نہیں۔“ وہ بچوں کی طرح اڑی رہی۔

”کوئی وجہ؟“

”پچھلے دودن اس گھڑی میں سے پانچ منٹ بھی نہیں دیئے آپ نے مجھے۔“

”اوہ۔“ واقعی پچھلے دودن وہ سارا سارا دن اکیلی رہی تھی۔ رات کو آتا تھا تو بچی

دیر خاصی ہو جانے کی وجہ سے وہ سیدھا اپنے کمرے میں چلا جاتا تھا۔

”گھر پر ٹائم دوں گا۔“ اُس کی آنکھوں میں خوبصورت چمک تھی۔

پتہ نہیں کیوں نی شے کی پلکیں لرزی گئیں۔

”معلوم ہے جتنا ٹائم آپ مجھے دیتے ہیں۔“ وہ شاکی انداز میں بولی۔

”شام کو آیا کرے گا نا۔“

”اور ہر بار بہت ہوا تو دس منٹ، بارہ منٹ ... پھر ٹائم دیکھنا۔ کلب جانے

وقت، کسی کو ایئر پورٹ پر ریسیو کرنے کا وقت ...“

وہ اُسے آہستہ آہستہ آرام آرام سے باتیں کرتے دیکھ رہا تھا۔

پھر۔۔۔ مسخور سا اُس کی آنکھوں میں دیکھتے ہوئے مسکرا دیا۔

”کانی under observation رکھا ہے مجھ کو۔“

اور نی شے پلکیں جھپکاتی سامنے دیکھنے لگی۔

”ٹھیک ہے۔“ اُس نے گہری سانس لی۔ ”نہیں دیتا تو نہ سہی۔“ اُس نے گہ

مصالحات کر لی تھی۔

”میں ... میں بھی چلوں دادا جان اپنے کمرے میں۔“ نی شے دادا جان کا

موجودگی میں اُس کی نگاہ اپنے اوپر پڑتے دیکھ کر۔۔۔ ٹپٹا گئی تھی۔

اوپر سے دادا جان بھی دونوں کو دیکھ رہے تھے۔ چپ چپ سے مگر غور سے، دبیسی

اُداس سی مسکراہٹ بھی ہونٹوں پر ابھرا آئی تھی۔

”ہاں بیٹی جاؤ۔ تھک بھی گئی ہوگی۔“ انہوں نے شفقت سے کہا۔

نی شے اٹھ کر کوریڈور میں نکل آئی۔

”مروادیا نا۔“ دو ہی قدم پر زار نے آلیا۔ آواز میں اب بھی اُداسی کی چھاپ

تھی۔

”یہ لیں۔“ وہ پہلے ہی بدحواس ہو رہی تھی۔ فوراً اُسے گھڑی تھما دی۔

”میں تو بس بتانے لگا تھا دادا جان کو کہ میرا ہر چیز تم نے لے لیا ہے۔“ اُس کے

ساتھ ساتھ چلتے ہوئے وہ کہہ رہا تھا۔

”اور کیا لیا ہے۔“ وہ سبھی سی اُسے دیکھتے ہوئے اپنے مخصوص آہستہ انداز میں

بولی۔

”زار کو۔“ وہ اُس کی آنکھوں میں جھانکا۔ گرے بلوکر ٹلزاب بھی اُداس اُداس

تھے۔ ”جو کبھی میرا تھا۔“

وہ آگے بڑھ گیا۔

اور نی شے اُس کی آخری بات کی گونج سماعت میں بسائے آہستہ آہستہ اپنے

سوئٹ میں آ گئی۔

نی شے بھی اُسے اپنے من مندر کا دیوتا سمجھ بیٹھی تھی۔ سب کچھ بھلا کر سب کچھ  
راموش کر کے۔ کچھ عرصہ قبل اُس نے اُس پر کتنی زیادتیاں کی تھیں، کتنی تکلیفیں دی  
تھیں۔ اُس کے پیار میں ڈوب کر تو وہ جیسے اپنے آپ کو ہی ہار بیٹھی تھی۔  
وہ کھوج، وہ راز، وہ اسرار گواہ بھی کبھی کبھی سر اٹھاتا ذہن میں۔ مگر۔ کہیں  
ہی تو کوئی سرانہ آتا تھا ہاتھ۔ زار کی کسی بات کسی بھی حرکت سے تو ظاہر نہ ہوتا تھا  
کچھ۔

براہ راست وہ پوچھ نہ سکتی تھی۔ کہ خود کلبھاڑی اپنے پاؤں پر مارنے والی بات تھی۔  
کیا نتیجہ نکلتا جانے؟ خود زار ہی اُس سے چھن جاتا تو؟  
اس سے آگے وہ سوچ بھی نہ پاتی تھی۔ وہ تو اُس کی عارضی جدائی سے پریشان تھی  
کہاں کہ۔

زار تین ہفتے کے لئے جرمی گیا ہوا تھا، کسی بزنس کورس کے سلسلے میں۔ اور نی شے کو  
برصہ تین ہفتے نہیں تین صدیاں لگ رہا تھا۔

آج وہ پہنچنے والا تھا۔ اور اپنی بیقراری اپنی بیتابی دیکھ کر وہ خود حیران تھی۔ کیا محبت  
انسان ہر دوسرا جذبہ بھول جاتا ہے۔ کچھ عرصہ قبل وہ کبھی کبھی زار کے لئے بن دیکھے  
لڑت کی شدید لہر محسوس کرتی اپنے دل میں۔ جانی دشمن سمجھتی اُسے کبھی کبھار۔ اور اب  
اس تبدیلی پر متحیر تھی۔

سفید شلوار قمیض پر سفید شفون کا دوپٹہ لئے کھیتوں کے آخری سرے پر قدرے  
اچھے گھاس کے ٹکڑے پر گھٹنوں پر سر رکھے بیٹھی وہ کوئی اسپر معلوم ہو رہی تھی۔

سرسوں کی جگہ اب کوئی نئی فصل سر اُبھار رہی تھی، سامنے کے سفیدوں میں نئے کوئل  
پنے ہوا میں جیسے تالیاں بجا رہے تھے اور۔ آلوچے اور خوبانی کی نیکی شاخوں پر لگے  
انگٹ گھٹوئے فطرت کا حسن لٹا رہے تھے۔

”میڈم“

چونک کر اُس نے رخ پھیرا۔ زار تھا، سفید پینٹ پیل کوٹ اور سفید شوز پہنے  
انے کب سے آیا کھڑا تھا۔

دن یوں ہی سرکنے لگے۔ زندگی جیسے اچانک بہت خوبصورت ہو گئی تھی۔ اتنی  
ساری خوشی، اتنا سارا اطمینان اُسے نصیب ہو گا وہ تو سوچ بھی نہیں سکتی تھی۔ کچھ عرصہ  
قبل پے در پے صدے سہتے ہوئے تو وہ سوچتی تھی دکھ اُس کا مقدر بن گئے تھے۔ خدا  
اچانک اتنا مہربان ہو جائے گا یہ تو اُس کے وہم و گماں میں بھی نہ تھا۔

وہ یہاں بالکل گھر کے ایک فرد کی طرح رہ رہی تھی۔ اب تو کھانے پر بھی اکثر  
وہیں سے بلاوا آ جاتا تھا۔ دادا جان کو اُسے دیکھے بغیر جیسے چین نہ آتا تھا۔

اور۔ زار کی تو جیسے زندگی کو مرکز مل گیا تھا۔ مقصد پالیا تھا منزل مل گئی تھی۔  
کسی دن کسی وجہ سے اُسے مل نہ پاتا تو بے چین ہوا اٹھتا، بے قرار ہو جاتا۔ بے کل

ہو جاتا۔

اُس نے ایک خوبصورت ڈبیہ نکالی۔ کھولی۔ پلیٹیم میں جڑے جگمگاتے  
یروں کا بریلٹ نکالا۔ اُس کی نازک کلائی میں پہنایا۔

”مجھ کو یقین تھا تمہارا کلائی پر لگے گا تو یہ خوبصورت ہو جائے گا۔“

نی شے نے دھیرے سے اپنے ہونٹ بریلٹ پر رکھ دیئے کہ اتنی محبت سے دیئے  
مئے تھے پروہ اُس کا اور کیسے شکر یہ ادا کرتی؟

”ادھر کرومیم یہ Kiss۔“ زار نے اچانک اپنا چہرہ قریب کیا۔ ”یہ گفٹ میں  
ایسا ہے یہ نہیں۔“

اور وہ تا دمِ سی پلکیں جھپکانے لگی۔

پھر اُس نے موضوع بدل دیا۔ دوسری باتیں کرنے لگا۔ اپنے سفر سے متعلق، اُسے  
رگڑی یاد کرنے کے بارے میں، گھر جلدی پہنچنے کی بے تابی سے متعلق۔

”اور ہاں۔ میں کل اپنے فارمز پر جا رہا ہے۔“ گھر پہنچنے کی بے تابی پر اُسے  
خیال آیا۔ ادا جان اُسے ایک بار پھر گھر سے چلتا کر دینے والے تھے۔

”کیا؟“ نی شے بے اختیار بول اٹھی۔ ابھی تو آیا تھا پھر سے جانے کی بات کر رہا  
”کیوں؟“

”آپ اتنی جلدی نہیں جائیں گے۔“ اُس نے کہہ ہی دیا پچھلے تین ہفتے وہ کیا کم  
بیتا رہی تھی اُس کے لئے۔

”دادا جان کا آرڈر ہے۔“ اُس کی بیقراری اُسے اچھی لگ رہی تھی۔

”نہیں۔“ وہ جھنجھلا اٹھی۔

”ہاں۔“

”نہیں۔“

”منت کرو تھوڑا خوشامد کرو پھر سوچے گا۔“

”پلیز زار میں مذاق نہیں کر رہی۔“

”تو میں کب مذاق کرتا ہے۔“

نی شے کی آنکھوں میں دیپ سے جل اٹھے مگر ساتھ ہی اُس کی لامتناہی پیارے  
نظروں کی تاب نہ لاتے ہوئے اُس کی پلکیں جھمکنیں۔

”کب آئے آپ؟“ اپنے دل کی بے ترتیب دھڑکنیں سنبا لیتی وہ بمشکل بولی۔  
دونوں بعد وہ اُس کا سامنا نہ کر پار ہی تھی وہ سمجھ رہا تھا۔ مسکرا دیا دلاؤ دینے سے۔

”تھوڑا دیر پہلے میری جان۔“ وہ وہیں اُس کے قریب بیٹھ گیا۔ ”کیسا ہوائے  
دن؟“ وہ بغور اُس کے جھکے سر کو دیکھ رہا تھا۔

”ٹھیک۔“

”مجھ کو یاد کیا تھا۔“

اُس کی جھکی نظریں اُنھیں لیکن۔ دوسرے ہی لمحے سامنے دیکھنے لگی۔ کہ آج ہم  
دونوں کے بعد اُس کی آنکھیں بھی بہت کچھ کہہ رہی تھیں۔

”بولو نا ہوں۔“ اُس کے چہرے پر انگلی سے خوبصورت سے لکیر کھینچتے ہوئے  
اصرار کرنے لگا۔

”نہیں۔“ ایک بار پھر سرگھٹنوں پر رکھتے ہوئے اُس نے سرنگی میں ہلا دیا۔  
مگر۔ اُس کے چہرے کا رنگ کانوں کی لوؤں تک سرخ ہو رہا تھا۔ نظریں اٹھا

اٹھنے کا نام نہ لے رہی تھیں۔

اُس کا یہ انوکھا اقرار اُسے بہت حسین لگا۔

آہستہ سے اُس کا چہرہ اپنی طرف کیا، دھیرے سے اپنے ہونٹ اُس کے ماتھے  
رکھے۔

”بکسی بکسی تمہارا نا‘ میں ہاں ہوتی ہے۔“ ہاتھ سے اُس کے بال سنوار  
سنوارتے اُس کی نظریں اُس کے چہرے کا طواف کر رہی تھیں۔

وہ چپ چاپ تھی، دم بخود تھی۔  
وہ مسکرا دیا۔ اُس کا شرمیلا انداز مسکور کن تھا۔  
”ادہ لیں۔“ اُسے جیسے اچانک یاد آیا۔ کوٹ کی جیب میں ہاتھ ڈالا۔ ”لہنا“

”اچھا... مت جائیں پلیز۔“

”تھوڑا اور۔“

”پلیز۔“ اُس نے ایک بار اور التجا کی۔

”ایسے نہیں۔“ اُس نے اپنا گال اُس کے نزدیک کیا۔ ”kiss here“

”نہیں۔“ اُس نے جلدی سے اپنے ہونٹوں پر ہاتھ رکھ لیا۔

”ہاں۔“ ایک جھٹکے سے اُس نے اُس کا ہاتھ ہٹایا۔ ساتھ ہی اُس کے نازک

ہونٹ اُس کے گال سے جا گئے۔ ”کیا نہیں نہیں لگایا رہتا ہے۔ اتنا دور ہے آیا ہوں

میں۔“ وہ جھنجھلایا جھنجھلایا سا لگنے لگا۔

نی شے گھبراہٹ گئی۔ اُس کا پارہ فوراً اوپر چڑھتا تھا۔ کچھ پتہ نہیں چلتا تھا اُس کا۔

”اب تو نہیں جائیں گے نا۔“ وہ مصالحت کے انداز میں بولی۔

”جانا تو ہے۔ آرڈر از آرڈر مگر میں کوشش کروں گا تم بھی وہاں آ جاؤ۔“

مسکرایا۔ ”اب میں بھی زیادہ دن تمہارا بغیر نہیں رہ سکتا۔“

”میں... میں کیسے آؤں گی۔“ واقعی وہ کیسے خواہ مخواہ جاسکتی تھی۔

”میں کچھ کر لوں گا۔“ وہ اٹھ کھڑا ہوا۔ ”مگر۔ ایک بات کا خیال رکھنا ہے“

وہ مسکرایا ”وہاں پر وہ کرنا ہوگا۔ یہاں کا طرح نہیں کہ جس طرح مرضی ہوا“

پڑا۔

”اچھا۔“ وہ بھی مسکرا دی۔ وہ خود بھی جیسا دلیس ویسا بھیس کی قائل تھی۔ ”کون

رہا ہے؟“ اُس نے یوں ہی پوچھ لیا۔

”میں اور میرا ٹائیگر۔“

وہ پھر مسکرا دی۔ لمحہ بھر پہلے وہ بڑا سا ذمہ دار سا لگ رہا تھا اور اس

وقت۔ چھوٹا سا معصوم سا۔

”آؤ چلیں۔“ اُس کا ہاتھ تھامتے ہوئے زار نے اُسے اٹھایا۔ ”دادا جان چائے

پر انتظار کر رہے ہوں گے۔“

دونوں پگڈنڈی پر چلتے دادا جان کی طرف چل دیے۔

گاؤں میں کچھ ضروری کام تھا۔ زمین کے کسی حصے پر بڑے دنوں سے کچھ تنازعہ

چلا آ رہا تھا۔ دادا جان آدمی بھجوا کر اپنی سی کوشش کر چکے تھے مگر کوئی خاطر خواہ نتیجہ برآمد

نہ ہو سکا تھا۔ یوں لگتا تھا زار کے گئے بغیر کام نہ ہو سکتا تھا۔ سو چند دن کے لئے اُسے جانا

ہی پڑا۔ مگر۔

اگلے ہی دن اُس کا فون آ گیا۔

”دادا جان آپ کو یاد ہے کل آپ کا برتھ ڈے ہے۔“ خدا نے جیسے دونوں کی سن

لی تھی۔ ”اور میں اس کو ہمیشہ کی طرح سیلبرٹ کرنا چاہتا ہے۔ کل شام چار بجے آپ کو

یہاں پہنچ جانا ہے۔“

”اور جان دادا نی شے کو نہیں بلاؤ گے؟“

”وہ آپ کا بزنس ہے۔“ وہ جانتا تھا ایسے موقع پر وہ نی شے کے بغیر نہیں

آئیں گے۔ اور پھر اُسے دادا جان کا پتہ تھا وہ مردوں پر اُسے گھر میں اکیلا کبھی پیچھے

نہ چھوڑتے۔

”Are you sure?“ دادا جان نے کہا تھا۔

اور وہ۔۔۔ بے بس سا مسکرا دیا تھا۔

جنت حویلی نظر آرہی تھی۔

نی شے نے قریب رکھی اپنی چادر اٹھالی، اچھی طرح اوڑھ لی۔ زار نے کہا تھا  
اں پردہ کرنا ہوگا۔

دادا جان نے چونک کر اُسے دیکھا۔ پھر سامنے دیکھتے ہوئے آہستہ سے  
نکرا دیئے۔ اُن لوگوں کا اور اپنی عزت کا کافی شے کو خیال تھا انہیں اچھا لگا۔

فاصلے گھٹنے لگے اور۔۔۔ بائیں ہی جانب رضا فارم کے گے بورڈ کے ساتھ گاڑی  
لپٹ کر چھوڑ کر ہنگل روڈ پر مڑ گئی۔

اب دائیں جانب دور تک پھیلی ہریالی تھی، اُس پار شاید کوئی فصل تھی۔ بائیں  
اب دور تک پھیلا مالٹوں کا باغ تھا، ہر درخت ان گنت سفید پھولوں سے لدا تھا۔  
اچھے دورویہ چناروں کے بچوں بچ گاڑی گزرنے لگی تو۔۔۔ مالٹوں کے پھولوں کے  
ڈھوکے جھونکے روح تک اترنے لگے۔

گاڑی آگے بڑھتی گئی۔ کھیتوں اور باغ میں کام کرنے والے کسان کام روک روک  
اپنے مالک کو سلام کرتے، ساتھ ہی نی شے نے محسوس کیا اپنے مالک کے ساتھ کسی  
مذہب کی موجودگی کو دیکھتے ہی وہ رخ دوسری طرف کر لیتے۔ اُسے اچھا لگا۔ اِس  
مذہب کے سکھائے آداب اُس کے من کو بھانے لگے۔  
گاڑی کچھ اور آگے گئی۔

”وہ ہماری مسجد ہے۔“ اب کے کرامت بابا دائیں طرف قدرے فاصلے پر بنی  
مذہب کی طرف اشارہ کرتے ہوئے گویا نی شے کو معلومات فراہم کرنے لگے۔ ”اور اُس  
نزدیک ہی وہ سرخ اینٹوں کی بنی ڈھنری ہے۔ وہ پرے پھر مزارعوں کی آبادی ہے  
انہوں نے دور تک پھیلے کچے کچے مکانات کی طرف اشارہ کیا۔

اب پھر۔۔۔ کھیت تھیں، چناروں کے دورویہ درخت تھے اور حویلی کی طرف بڑھتا  
لگاؤ سے آراستہ راستہ۔

”اسے اُس نے دیکھا۔ اونچی پرشکوہ حویلی کسی مضبوط قلعے سے مشابہ تھی۔  
تھپکی اونچی چار دیواری دغا نے دار تھی۔ اور چاروں کونوں پر حفاظتی مورچے

اور یوں۔۔۔ اگلے ہی دن دادا جان اور نی شے بمعہ کرامت بابا کے مسلح کارڈز کی  
نگرانی میں گاؤں کی طرف رواں دواں تھے۔  
دن ڈھل رہا تھا، سورج کا رخ مغرب کی اور ہو گیا تھا اور تاجہ نظر پھیلے کھیت  
فصلیں، درخت نظروں کو بھلے لگ رہے تھے۔

”بیٹی یہ ہمارا گاؤں ہے۔“  
دادا جان کی بات پر وہ چونکی۔  
”وہ دور بائیں جانب ہماری حویلی نظر آرہی ہے۔“ انہوں نے پاس بیٹھی نی۔  
سے مزید کہا۔

نی شے نے اُس طرف دیکھا۔ دور قد آور درختوں میں گھری پتھروں کی بنیاد

قدیم طرز کی حویلی کا اپنا حسن تھا۔ بڑے بڑے کمرے تھے، سفید منقش چتھیں تھیں  
بی لمبی راہداریاں تھیں، خوبصورت محرابیں اور مرمری ستون تھے۔  
مستند مائیں چلتی پھرتی نظر آرہی تھی۔ عرصہ بعد حویلی میں رونق تھی چہل پہل  
تھی۔

”نی شے بیٹی تم ہاتھ منہ دھو لو پھر ہمارے ہی کمرے میں آ جانا۔“ چوڑے سے  
کورڈور میں دادا جان کرامت بابا کی ہمراہی میں آگے بڑھنے لگے۔ ”اور یہ زار  
ہیں بلا کر خود غائب ہو گیا ہے۔“ اب کے وہ کرامت بابا سے کہنے لگے۔  
”تھوڑی دیر میں آ جائیں گے۔ دینو بتا رہا تھا ضروری کام سے گئے ہیں۔“  
کرامت بابا نے کہا۔

”اچھا اچھا۔“ وہ اپنے کمرے میں مڑے۔

اور۔۔۔ نی شے کو ایک وہی ادھیڑ عمر عورت اور دو لڑکیاں پرلے بیڈروم میں لے  
گئیں۔

”یہ کمرہ آپ کا ہے بی بی۔ ہمیں صبح ہی چھوٹے صاحب نے بتایا تھا کہ آپ بھی  
بڑے صاحب کے ساتھ آرہی ہیں ہم آپ کے لئے بھی کمرہ ٹھیک کر دیں۔“ ادھیڑ عمر  
خدیجہ بولی۔  
”شکریہ۔“ نی شے نے ممنونیت سے کہا۔

”یہ میری بیٹیاں ہیں۔ سعیدہ اور حمیدہ۔ میں چھوٹے صاحب کی والدہ کے وقت  
کی یہاں ہوں۔ ہمیشہ اُن کے ساتھ رہی ہوں۔ وہ جہاں جہاں گئیں ساتھ لے گئیں۔  
خدا جنت نصیب کرے بہت نیک تھیں۔ بہنوں کی طرح سمجھتی تھیں مجھے۔ نام کو غرور  
نہیں تھا۔۔۔“ ٹوٹی پھوٹی اُردو میں کہتے کہتے اُس کی آنکھیں نم ہو گئیں۔ ”آج عرصہ  
بعد حویلی میں رونق لگی ہے۔ بڑے صاحب نے اچھا کیا آپ کو ساتھ لے آئے۔“  
آنکھیں رگڑتے ہوئے وہ ہاتھ روم کا جائزہ لینے آگے بڑھی۔

نی شے متاثر سی نظر آنے لگی۔ سعیدہ اور حمیدہ اب بھی کھڑیں ایک ٹاک۔ اُسے دیکھے  
جاری تھیں۔

بنے تھے۔ حویلی کے گرد بنی پتھر کی اونچی فصیل تھی اور فصیل میں بنے آہنی گیٹ کے  
دونوں طرف پہرے داروں کی کونٹریوں کے پاس مسلح پہرے دار مستعد کھڑے تھے۔  
اپنے مالک کی گاڑی دور سے دیکھتے ہی انہیں جیسے مشینی انداز میں حرکت ہوئی اور  
لحوں میں ہی گیٹ کے مضبوط پٹ کھل گئے۔

ایک بار پھر۔ تمام مرد ملازم اُسے دیکھتے ہی وہاں سے چھٹ گئے اور گاڑی دور  
رو یہ سرو کے درمیان چلتی مردانہ حصہ چھوڑ کر پرلی طرف بڑھتی ایک اور گیٹ میں داخل  
ہوئی اور آگے چل کر پورچ میں رک گئی۔

حویلی کی مائیں اُسے دیکھنے اُسے لینے۔ چہروں پر تجسس اور شوق لئے باہر  
طرف لپکیں۔

انہیں جیسے پہلے سے معلوم تھا کہ وہ بھی آرہی تھی، شاید زار نے بتایا تھا

زار۔

پہلی بار اُسے خیال آیا اور اُس کا دل دھڑک سا اٹھا۔  
وہ اُس کے گاؤں آئی تھی، اُس کی حویلی میں۔ کیسے ریسو کرے گا اُسے؟  
دادا جان گاڑی سے اترے تو تمام ملازماؤں نے بڑی عقیدت سے بڑی  
سے انہیں باری باری آداب کیا۔ دو ادھیڑ عمر عورتیں تھیں، تین جوان لڑکیاں تھیں، اُس  
معمر عورت تھی۔

دادا جان نے سب کے سروں پر شفقت سے ہاتھ رکھا۔  
”کیسی ہو حو ابی بی؟“ دادا جان نے معمر عورت کی خوش خلقی سے خیریت دربا

کی۔

”اچھی ہوں۔ اچھا کیا بچی کو لے آئے آپ۔ زار بیٹے نے بتایا تھا آپ  
ساتھ آرہی ہے۔ دیکھتے نہیں آپ کتنی رونق ہو گئی ہے۔“ حو ابی بی کا اشارہ نی۔  
ہی عمر کی لڑکیوں کی طرف تھا جو خاص طور سے اُسے دیکھنے کے اشتیاق میں  
تھیں۔ شوق اور تجسس سے اُسے دیکھ رہی تھیں۔

نی شے بھی اُن سے بہت پیار سے ملی۔ پھر سبھی اندر آ گئے۔



”کیا دیکھ رہا ہے؟“ وہ کندھے پر سے پستول اُتارنے لگا۔

”You look different.“

”I am different.“

”بہت خوش ہوتے ہیں اپنی بڑائی پر۔“

چونکتے ہوئے اُس نے اُس کی طرف دیکھا۔ چند لمحے یوں ہی دیکھتا رہا۔ پھر نکرادیا۔

”ہاں۔“ وہ اب بھی بغور اُس کی آنکھوں میں دیکھ رہا تھا۔

وہ لا جواب سی ہو گئی۔ اُس کی نظروں میں جانے کیا تھا، اُس کی پلکیں گرنے اُٹھنے لگیں۔ from others

"The person you love is always different

from others” وہ پستول سے گولیاں نکالنے لگا۔

وہ اب بھی کچھ نہیں بولی۔ کہتی بھی کیا؟

”آؤ چلیں۔ دادا جان انتظار کر رہے ہوں گے۔“ زار نے ہی کہا۔

اور وہ خاموشی سے ساتھ ہوئی۔

خوبصورت شام گھر آئی تھی۔ حویلی کے پچھواڑے لان کی گھاس نفاست سے زاشی مٹی تھی، روشوں میں موسم کے تازہ پھول بہار دکھا رہے تھے، خوبانی کے درختوں میں کھلے شگوفے بہت خوبصورت لگ رہے تھے۔

یہیں چند کرسیوں پر سب سمٹ آئے تھے۔ درمیان میں میز رکھی تھی، اور یہیں ماگرہ کا کیک کتنا مقصود تھا۔

برتھ ڈے پر اور کوئی مدعو نہیں تھا۔ بس دادا جان، زار، نی شے اور کرامت بابا تھے۔ گاؤں کے لوگوں کو زار نے دن کا کھانا کھلا دیا تھا، کپڑے تقسیم کروائے تھے، یوں اُن سب کو بھی اپنی خوشی میں شریک کر لیا تھا۔

خوشگوار باتوں میں مصروف وہ لوگ میز لگنے کا انتظار کر رہے تھے۔

”سومرہ خاںستہ“۔ حمیدہ اپنی بڑی بہن سعیدہ سے بولی۔

”کیا؟“ نی شے پشتو کے ایک حرف سے بھی واقف نہ تھی۔ اتنا ضرور سمجھ گئی کہ

بات اُسی کے متعلق تھی۔

حمیدہ اور سعیدہ بھی لا چارگی سے ہنس دیں، کیسے سمجھائیں اُسے کہ وہ بھی اردو سے ناواقف تھیں۔ ماں تو کچھ کچھ اُس لئے جانتی تھی کہ زار کی والدہ کے ساتھ شہر میں رہی ہے۔

”بی بی کسی بھی چیز کی ضرورت ہو تو یہ کھنٹی کر دیتا۔“ خدیجہ نے واپس کمرے میں آتے ہوئے سوکچ بورڈ کی طرف اشارہ کیا۔ ”میں باورچی خانے میں ہوتی ہوں، کھانا میں ہی پکاتی ہوں۔“

”اچھا۔ شکریہ۔“ نی شے بولی۔

اور خدیجہ بیٹیوں سمیت کمرے سے چلی گئی۔

نی شے جلدی جلدی نیم گرم پانی سے نہائی۔ ہلکا سلیٹی سلک کا سوٹ پہنا۔ ہمرنگ جوتی پہنی، بال سنوارے، اپنی مخصوص پرفیوم لگائی اور سلیٹی شون کا دوپٹہ لپیٹی کوریڈور میں نکل آئی۔

عین اُسی وقت زار اندر کوریڈور میں داخل ہوا۔

نی شے کی آنکھوں میں قدیمیں سی جل اُٹھیں۔ یکدم ہی سب اور بھی اپنا اپنا لگنے لگا۔

زار اپنی آنکھوں سے میچ کرتا گرے بلوشوار قمیض پہنے تھا، پاؤں میں اپنے علاؤ کی چلی تھی، کندھے سے پستول لٹک رہا تھا، دھوپ کا چشمہ اُتارتے ہوئے وہ اُس کی طرف بڑھنے لگا تو۔

اُسے لگا وہ اپنے روایتی لباس میں بہت ہینڈسم بہت سمارٹ لگ رہا تھا۔

”How are you?“ ہاتھ میں کپڑے اپنے چشمے سے اُس کا گال چھو۔

ہوئے وہ اپنے مخصوص دھیمے لہجے میں بولا۔

”فائن۔“ وہ اب بھی اُسے دیکھ رہی تھی۔

تجھی — حمیدہ پاس آگئی۔

”بڑے صاحب آپ کے مہمان آئے ہیں۔“ وہ مؤدب طریق سے بولی۔  
”کرامت دیکھو کون ہیں۔ بٹھاؤ، ہم آتے ہیں۔“ دادا جان نے کرامت بابا کو  
بھیج دیا۔

اور — تھوڑی ہی دیر میں کرامت بابا کی ہمراہی میں — سعید احمد بمعہ اپنی بیڑ  
شازیہ کے وہیں آ گئے۔  
”رضا صاحب اکیلے اکیلے سالگرہ وہ بھی اپنے فارمز پر — ہم نے سوچا ہم کیوں  
پیچھے رہیں سو آ گئے۔“

پنٹھ چھ سالہ سعید احمد کی دادا جان سے کاروباری جان پہچان تھی۔  
اور شازیہ کو فی شے کچھ عرصہ قبل شہر میں دادا جان کے یہاں ڈنر پر زار سے ماتر  
کرتے دیکھ چکی تھی۔  
”اوہ — تو آپ بھی یہاں موجود ہیں۔“ شازیہ کو جیسے فی شے کی موجودگی پر  
اچھی نہ لگی۔

”ہیلو۔“ فی شے نے آہستہ سے کہا۔

سب وہیں کرسیوں پر بیٹھ گئے۔

”بھئی یہ آپ نے بڑا اچھا کیا آ گئے۔“ دادا جان بولے۔ ”اور شازیہ بیٹی کو؟“  
لے آئے یہ اُس سے بھی زیادہ اچھا کیا ہے اسی بہانے گاؤں بھی دیکھ لے گی۔“  
”اسی کے تو اصرار پر آیا ہوں۔ دراصل صبح گئے آپ کی طرف وہاں معلوم  
آپ تو گاؤں چل پڑے ہیں سالگرہ ہے آپ کی۔ بس شازیہ کی ایک ہی ضد تھی ہم  
چلیں گے۔“

”بہت خوب بہت اچھا کیا۔“

اور یوں — دادا جان کی سالگرہ میں دو لوگوں کا اور اضافہ ہو گیا۔

ایک کٹنا، تالیاں، بجیں، رات پر تکلف ڈنر کھایا گیا۔

سعید احمد کو بمعہ شازیہ کے پرلی طرف مہمان خانے میں ٹھہرایا گیا۔ اور — فی شے

حویلی کے اندر — تھکی تھکائی اپنے کمرے میں گئی، کپڑے تبدیل کر کے بستر میں  
ٹی تو آنکھیں چھت پر جمائے اُسے احساس ہوا۔

شازیہ کے ساتھ ساتھ سعید احمد کو بھی اُس کی یہاں موجودگی بارگزر رہی تھی۔  
نازیہ بات بات میں زار کو اپنی طرف متوجہ کرنے کی کوشش میں لگی تھی اور سعید احمد جیسے  
سے کاروبار کے ساتھ ساتھ اپنی بیٹی کا بھی لائف پارٹنر دیکھنے کے خواہشمند تھے۔

خواہش ہر بات ہر حرکت سے اتنی صاف عیاں ہو رہی تھی کہ — وہاں موجود سبھی  
غیبی سمجھ سکتے تھے۔

زار البتہ — سب سے بات سب سے بڑا تو اُس کی عمر اُس کے رجبے کے لحاظ  
سے کر رہا تھا۔ بلکہ فی شے سے زیادہ بات ہی نہ کی تھی۔ شاید اُسے اپنا سمجھتا تھا اور اپنوں  
سے تکلف نہیں کیا جاتا!

بہر حال — اُس نے بات ذہن سے جھٹکی۔ تھکی ہوئی تھی۔ آنکھیں موند کر سونے  
کی کوشش کرنے لگی۔

”ہاں۔۔۔ چلتے ہیں بس۔ یہ ذرا۔۔۔ خدیجہ نے ایک اور مسئلہ کھڑا کر دیا ہے۔“ وہ اب بھی جیسے الجھے ہوئے تھے۔

”کیا مطلب؟“

خدیجہ کی بیٹی کی پرسوں شادی ہے۔ اس کا خیال ہے کہ فی شے یہیں رہ جائے۔“  
”بہت خوب۔ اگر فی شے یہاں رہ رہی ہے تو شاز یہ بھی رہ جائے کیوں شاز یہ؟“ سعید احمد فوراً بولے۔ ”زار بھی ادھر ہیں تمہیں فارمز پر بھی کھمالائیں گے۔“  
”I would love it papa“.

”کیوں نہیں۔ اگر شاز یہ بیٹی کا دل چاہتا ہے تو ضرور رہ لے۔“

دادا جان نے فراخ دلی سے کہا۔

اُن لوگوں نے اُن کے یہاں ٹھہرنے کی بات کی تھی اور مہمان نوازی اُن کا ایمان

تھا۔

گو وہ سمجھتے تھے سعید احمد کے ارادے۔

سعید احمد اچھے تھے اُن کی بیٹی قابلِ عزت۔ مگر۔

یہ بات تو عمر بھر کی تھی، چند روز کی نہیں۔ انہیں اپنے پوتے کے لئے اونچے گھرانے کی نہیں اونچے اخلاق کی لڑکی چاہئے تھی۔ اونچی سوسائٹی کی نہیں اونچے صفات کی لڑکی کی ضرورت تھی۔ وہ لڑکیوں کی بے جا آزادی کے روادار نہیں تھے، انہیں لڑکی گھر کی چار دیواری سے باہر نہیں بلکہ گھر کے اندر اچھی لگتی تھی۔ سوشل میٹنگز اٹینڈ کرنے کی بجائے اپنے شوہر اور بچوں کی خدمت کو اُس کی جنت سمجھتے تھے۔

اُن کی نظر میں شادی ایک پاکیزہ بندھن تھی۔ حیا، پاکدامنی اور دلوں کے مہندہ پر مبنی بندھن۔ جو۔ دیر پا ہوتی ہے، اٹوٹ ہوتی ہے۔

اور پھر فیصلہ ہو گیا۔ شاز یہ اور فی شے دونوں پیچھے رہ رہی تھیں۔

”کرامت تم بھی یہیں رہ جاؤ۔“ دادا جان دھیرے سے اپنے پاس کھڑے کرامت بابا سے بولے۔

”جی بہتر۔“ وہ جیسے فوراً اشارہ سمجھ گئے۔

دادا جان واپس جا رہے تھے۔ زار کی غیر موجودگی میں اُن کا وہاں رہنا ضروری تھا۔ فی شے بھی تیار ہو رہی تھی۔ زار Upset سا تھا، برتھ ڈے ختم ہو چکی تھی اور اب فی شے کا مزید رک جانے کے لئے کوئی جواز نہیں تھا۔

”بڑے صاحب۔“ دفعتاً خدیجہ اندر آ گئی۔ ”چھوٹی بی بی کو چھوڑ جائیں۔ پرسوں ہی تو سعیدہ کی شادی ہے۔ خوش ہو جائے گی ہمارے دستور بھی دیکھ لے گی۔“

”ہوں۔“ خدیجہ کی بات پر دادا جان جیسے سوچ میں پڑ گئے۔

”آپ بھی تو آئیں گے۔ پھر ساتھ میں بی بی کو بھی لے جائیں گے۔“

اُس نے سارا پروگرام ہی طے کر دیا۔

تبھی سعید احمد اور شاز یہ تیار ہو کر آ گئے۔

”چلتے رضا صاحب اکٹھے ہی نکلتے ہیں پھر۔“ سعید احمد بولے۔

اس لگے پیا نو کے پاس شازیہ کمزری ادھر ہی دیکھ رہی تھی۔  
 ”میں کام سے جا رہا ہے۔ آپ پلیز۔ اپنا گھر سمجھیں۔ نی شے بھی ادھر ہے  
 آپ اکیلا محسوس نہیں کرے گا۔“ وہ وہیں رک کر بولا۔  
 شازیہ کو چھوٹے ہی نی شے کا ذکر اور زار کا اُس کا نام بے تکلفی سے لیتے اور بھی  
 زہر لگا۔

”آپ یہ کیوں نہیں کہتے کہ آپ نے اپنی تنہائی دور کرنے کا سامان کر لیا ہے۔“  
 اس آتے ہوئے وہ گہرے طفر سے بولی۔

زار حیران سا ہوا۔ شازیہ کا رجحان کچھ عرصہ سے اُس کی طرف تھا وہ سمجھتا تھا مگر  
 خود اُس نے کبھی کوئی ایسی بات نہیں کی تھی جس سے وہ اپنا اتنا حق سمجھ لیتی کہ یوں طفر  
 اُٹھ پر اتر آتی۔ بہر حال۔

”میں تو کبھی تنہا نہیں رہا۔“ خوبصورتی سے کندھے اُچکاتے ہوئے مسکرا کر اُس  
 نے بات ٹالنا چاہی۔

”ایک بیچلر تنہا ہی ہوتا ہے۔“ قریب آ کر وہ رک گئی۔ طراب بھی اپنی جگہ تھا۔

”اوہ۔ پھر تو تنہا ہی ہے۔“ وہ اب بھی مسکرا رہا تھا۔

”وہی تو کہہ رہی ہوں تنہائی دور کر دی ہے آپ نے۔“

زار کو بار بار یہ ذکر اچھا نہیں لگا۔ اس کے ساتھ ساتھ یہ ایک لڑکی کی بھی عزت کا  
 اُل تھا۔ مگر۔

”میں آپ کا بات پہلے بھی کبھی نہیں سمجھ سکا ہے۔“ اُس نے اب بھی خوشگوار لہجے  
 بولنا۔

”اور اب کبھی سمجھیں گے بھی نہیں۔ نی شے جو آ گئی ہے۔“ اُس نے نی شے پر  
 اشارے کر کہا۔

”دیکھیں میڈم۔ کسی کا نام اس طرح نہیں لینا چاہئے برا بات ہے۔“

اُس نے اب بھی بہت ضبط کیا۔ ”میں چلتا ہے۔ دیر ہو رہا ہے۔“

”See you later.“ وہ باہر نکل آیا۔

اور۔ زار کی نظریں خواہ مخواہ فی شے کی طرف اٹھ گئیں۔ کہ ایک بار پھر اُن  
 دونوں پر پہرے دار مقرر کیا جانے والا تھا۔

”اور۔ خدیجہ کو اچھی طرح سمجھاؤ رات کو ایک دو عورتیں یاد سے فی شے کے  
 پاس سو جایا کریں۔“ وہ مزید بولے۔

اور یوں۔ دادا جان اور سعید احمد چلے گئے۔ فی شے اور شازیہ وہیں رہ گئیں۔  
 شازیہ کو زار کے یہاں ڈنر پر تھوڑا بہت شبہ ہوا تھا۔ اتنی بے پناہ خوبصورت لڑکی  
 اور۔ اُس پر زار کا اُسے کسی نو جوان کے قریب سیٹ پر بیٹھنے پر یوں ڈانٹ دینا۔ اُس  
 کے بے انتہا غصے کے باوجود اُس کے ساتھ کسی لگاؤ کا اشارہ دیتا تھا۔

پھر کل اُسے یہاں دیکھ کر تو اُس کے شبے کو اور بھی تقویت ملی۔ رات پاپا تیار ہے  
 تھے۔ رضا صاحب فی شے کو گھر کے ایک فرد کی طرح اپنی بیٹی کی طرح سمجھتے تھے۔ اور یہ  
 کہ اُس کا اور کوئی نہیں تھا سوائے اُن کے۔ شازیہ کے خیال میں اُن لوگوں نے اُسے  
 پناہ دی تھی مگر۔

یہ حقیقت تو اپنی جگہ تھی کہ وہ بے حد حسین بے اندازہ نازک تھی اور۔ اُس کو  
 باتوں کا آہستہ آہستہ نرم و ملائم انداز۔

چونکا دینے والی حد تک دلکش اور بے پناہ کشش کا حامل تھا۔

وہ بلاشبہ کسی پتھر دل کو بھی محض اپنی گفتگو سے ہی موم کر سکتی تھی۔

دل میں نفرت و حقارت کا ریل لائے وہ فی شے کو باہر برآمدے میں ہی چھوڑ سیدم

اندر ڈرائنگ روم میں چلی آئی۔

زار فارمز پر جانے کے لئے تیار تھا۔ آج کچھ ضروری پیمائش کرنی تھیں۔ پتو اُڑا

باہر حجرے میں انتظار کر رہا تھا۔

کورڈور میں سے گزرتے گزرتے اُس کی نظریں غیر ارادی طور پر فی شے۔

کمرے کی طرف اٹھیں۔ سامنے کوئی نظر نہیں آیا۔

وہ آگے بڑھنے لگا۔

بائیں طرف ڈرائنگ روم پر نظر پڑی۔ دور پر لے حصے میں۔ کھڑکیوں کے

کرتی رہی۔ کبھی کچھ سمجھ جاتی اور کبھی تو بالکل ہی نہ سمجھ پاتی۔

”آپ پریوں کی طرح نازک اور خوبصورت ہیں۔“ حمیدہ اُسے متاثری نظروں سے دیکھتے ہوئے محبت سے کہہ رہی تھی۔

اُس نے اپنی عادات و اطوار سے چند گھنٹوں میں ہی اُن کے دلوں میں گھر بیٹا لیا تھا۔

”اتنا آسمان پر مت چڑھاؤ پھر نیچے کون اُتارے گا۔“ زار تھا کوریڈور میں سے گزرتے گزرتے رک گیا تھا۔

حمیدہ جھنجپ کر وہاں سے جلدی۔

”کیا ہو رہا ہے؟“ شازیہ کو شاید معلوم ہو گیا تھا کہ زار آ گیا ہے۔ چل کر اُس کے پیچھے ہی نی شے کے دروازے میں آ کھڑی ہوئی تھی۔

”کچھ نہیں۔“ زار نے جلدی سے کہا۔ ”تم لوگ بیٹھو میں نہا کر آتا ہے۔“

”ہونہ۔ میں بیٹھنے کے لئے یہاں نہیں رکی۔ آپ مجھے فارمز پر لے چلیے۔“

اور زار۔ مسکرا دیا۔

وہ بالکل یوں بول رہی تھی جیسے زار کے جملہ حقوق اُس کے نام محفوظ ہو چکے ہوں۔

”کل محترمہ۔ میں بہت سخت تھا ہوا ہوں آج دوبارہ جانا ممکن نہیں ہے۔“

زنی سے بولا۔

”لیکن میں آج ہی جاؤں گی۔“ وہ آج پر زور دیتے ہوئے بولی۔ پتہ نہیں کیوں

لڑکی آدڑ میں دھونس سی بھی تھی جیسے۔ وہ نادانستگی میں شاید نی شے کو دکھانا چاہتی تھی

اور زار کی زیادہ حقدار تھی۔

”اچھا میں کرامت بابا کو کہتا ہے وہ آپ کو لے جا کر گھما دیگا۔“

”مائے فٹ۔“ اُس نے تمللا کر کہا۔ میرا خیال ہے کہ میں اور زیادہ یہاں نہیں

رکتی۔“ کرامت بابا کا خیال ہی اُسے اپنی تھیک لگا۔ کھٹ پٹ کرتی وہاں سے

اُڑی۔

زار چند لمبے اُسے جاتے دیکھتا رہا۔ پھر جیسے الجھتے ہوئے کندھے اچکائے۔

برآمدے کے سفید مرمرین ستون سے لگی نی شے کھڑی تھی۔

اُس نے ایک نظر نی شے پر ڈالی مگر۔ کچھ کہے بنا آگے بڑھ گیا۔ کچھ اُس کا موڑ بھی ٹھیک نہیں رہا تھا اور پھر۔ وہ نہیں چاہتا تھا کہ ڈرائنگ روم میں ہنوز موجود شازیہ

اُسے اُس سے بات کرتے دیکھے اور خواہ مخواہ نی شے پر کچڑا اُچھلے۔

نی شے چپ چاپ سی اندر آ گئی۔ زار کا انداز کیوں بجھا بجھا تھا وہ کچھ نہ کچھ

سکی۔ کچھ شازیہ کی طرف سے بھی پریشان سی تھی۔ رات ہی اُسے خاصا باپ بیٹی

نظروں ہی نظروں میں جیسے بوجھ گردان رہے تھے۔ کچھ حقارت سی بھی تھی نظروں میں

جیسے کمتر سمجھتے ہوں اُسے کہ وہ واقعی کسی بل اوزر کی بیٹی نہیں تھی۔ کچھ طنز سا بھی تھا

انداز میں جیسے کہ وہ کون تھی جو اُن کی بیٹی کے مقابلے میں جم پائے گی۔

نی شے کو اپنا آپ اچانک تنہا محسوس ہوا۔ دلوں بعد جیسے احساس ہوا وہ کہاں

آگئی تھی؟ اور زار بھلے اُس سے پیار کا دعویٰ کرتا تھا دادا جان بہت عزیز جانے

تھے مگر۔

کیا ضروری تھا وہ اُن دونوں کی شادی بھی کر دیتے؟ کیا زار بھی سیریس تھا؟

معاملے میں؟ وہ پہلی بار چونکی۔

وہ کیوں بلا سوچے سمجھے اتنا آگے نکل آئی تھی؟

دو پہر کا کھانا اُس نے اور شازیہ نے اکٹھے کھایا۔ زار کھانے پر نہیں پہنچ سکا تھا

مصرف تھا، شازیہ کا طرز عمل وہی تھا۔ تیز تیز چھتی باتیں۔ تلخ طنزیہ مسکراہٹیں۔

”کارڈز کھیلیں گی آپ؟“ کھانے کمرے سے نکل کر دونوں اپنے اپنے کمرے

میں جانے لگیں تو نی شے نے اُسے دعوت دی۔

”نو۔ میں ان ڈور گیمز نہیں کھیلتی۔“ وہ طنز سے مسکرائی۔ ”گاؤں کی لڑکیاں بہت

ہیں آپ اُن کے ساتھ کھیل سکتی ہیں۔“ وہ پرلی طرف مہمان خانے کی جانب بڑھی۔

اور نی شے کے لیوں پر اُداس سی مسکراہٹ آگئی۔ کیا گاؤں کی لڑکیاں اُس کی

نظروں میں کچھ نہیں تھیں۔

اور پھر واقعی۔ وہ ساری دو پہر حمیدہ کے ساتھ اشاروں کنایوں میں گپ

ہیں آکر اُس کے پاس کھڑی رہی تھی۔

اُس نے جلدی جلدی دیکچوں میں کھانے دیکھے۔ پھر باری باری سب کو گرم کیا۔  
زیب ہی پیٹری میں برتن رکھے تھے، لاکڑ ونگوں میں سالن نکالے۔

ادھر ادھر دیکھا۔ وہیں کچن میں ایک طرف تخت رکھا تھا باہر تار پر دھلا دسترخوان  
باقا وہ لاکر اُس نے تخت پر بچھایا۔ اور کھانا وہیں لگا دیا۔ سلاکٹ کر رکھی، پلٹیں،  
نی کا جگ گلاس۔ سب ٹھیک ٹھاک کر دیا۔

تنبی زار آ گیا۔ گرے شلوار قمیض، دھلے دھلے بال، نکھرا نکھرا چہرہ، شفاف  
بھیں۔ نہا کر وہ فریش لگ رہا تھا۔

”آج یہیں بیٹھ کر کھانا کھانا پڑے گا۔“

زار نے تخت پر نظر ڈالی۔ دھیرے سے مسکرایا اور آگے بڑھتے ہوئے آرام سے  
لتی پالتی مار کر بیٹھ گیا۔

”تم بھی بیٹھو نا۔“

وہ بھی سامنے کے کونے پر بیٹھ گئی۔

”تمہارا کیا خیال ہے میں اس طرح کھانا نہیں کھا سکتا۔“ وہ پلیٹ میں سالن نکال  
رکراتے ہوئے بغیر کسی چیخ چھری یا کانٹے کی مدد کے کھانا کھانا شروع ہوا۔

”میں نے کب کہا۔“ اس کے باوجود وہ اُس کے انداز پر مسکرا رہی  
لی۔

”ویسے مجھ کو اچھا لگ رہا ہے۔ تم بھی کھاؤ نا۔“

”میں نے کھایا ہے۔“

”نو۔ منہ کھولو۔“ وہ نوالہ بنا کر اُس کے منہ کے پاس لے گیا۔

اُسے منہ کھولنا ہی پڑا۔

اور تبھی۔ شازیہ اندر آ گئی۔

چند لمحوں تو جیسے سکتے میں رہی۔ پھر چہرے پر سینکڑوں تنخیاں ابھر آئیں۔ آنکھوں  
بھیک اتر آئی۔

”یہ کیوں اس طرح کر رہا ہے۔ کیا ہو گیا ہے اس کو۔“ وہ جیسے خود سے کہہ رہا تھا۔  
”میں سچ بچ بہت تھک گیا ہے۔“  
وہ واقعی بڑا حال لگ رہا تھا۔ پرکشش نقوش ماند سے اور دلنشین آنکھیں تھکی تھکی  
تھیں۔

”کھانا کھایا ہے آپ نے۔“ تین بچے تھے۔ ابھی کچھ ہی دیر قبل خدیجہ اُس سے  
اجازت لے کر سعیدہ کی شادی کے سلسلے میں ضروری کاموں سے نکلنے گھر جا چکی تھی  
، باہر اور بھی کوئی نظر نہ آتا تھا۔ شاید دوپہر ہونے کی وجہ سے آرام کی غرض سے چلے  
گئے تھے سب۔ پتہ نہیں کیوں وہ پوچھے بتانہ نہ سکی۔

”نہیں۔“ وہ اپنائیت سے اُسے دیکھنے لگا۔ اُس کا یوں پوچھ لینا اُسے اچھا لگا  
جیسے اُسے اُس کی فکر ہو جیسے وہ اُس کی ذمہ داری ہو۔ ”تم کھلا دو نا۔“

اور اُس نے آہستہ سے قدم آگے بڑھائے۔

”کچن میں آجائیے گا۔“ وہ اُس کے پاس سے دروازے سے نکلنے لگی۔

”کچن میں؟“

”ہاں۔“ وہ مسکرا دی۔ ”آج وہیں تکلیف فرمائیے گا۔“ اُس کی بات میں اُس

کے ہمیشہ پر تکلف طور پر کھانے پینے پر لطیف سی چوٹ تھی۔

پتہ نہیں کیوں؟ زندگی میں پہلی بار اُسے اچھا سا لگا۔ کچن میں کھانا کھانا۔

نہ کسی بیرے کے ہاتھوں نہ کسی لگ کے۔

”تم کھلاؤ گے نا؟“

”ظاہر ہے۔ نوکر آرام کر رہے ہیں میں انہیں تو نہیں بلاؤں گی۔“

کتی اچھی تھی۔ کتنی منکسر المزاج تھی، نہ کوئی تکبر نہ غرور۔ وہ اُسے اور ہم

لگی۔

”میں بس جلدی نہ کر آتا ہے۔ ہاں۔“ وہ اپنائیت سے بولا۔

اور نی شے کچن میں آ گئی۔

وہ کچن سے کچھ کچھ واقف تھی۔ دن کو خدیجہ کھانا پکانے کی تیاری کر رہی تھی

”اتنے نیچے آ جائیں گے آپ۔ میں نے سوچا بھی نہیں تھا۔“ وہ طنز سے بولی۔  
گوزار اُس کے عین نی شے کے منہ میں نوالہ دیتے وقت آ جانے پر کچھ  
کڑوا سا ضرور گیا تھا۔ مگر پھر جلدی ہی سنبھل بھی گیا تھا۔ کہ یہ خالصتاً اُس کا اپنا ذاتی  
حاملہ تھا۔

”کیا مطلب؟“

”مجھے آپ پر ترس آ رہا ہے۔ میز کرسی سے تخت پر اتر آئیں گے یہ نہیں سوچا تھا۔  
”تخت تو کسی کسی کو نصیب ہوتا ہے۔“ اُس نے ایک نظر نی شے پر ڈالتے ہوئے  
خوشگوار سے کہا۔  
”ظاہر ہے۔“ اُس کی نظریں نی شے پر تھیں۔ ”ویسے یہی حال رہا تو ایک در  
چولھے پر کھاتے نظر آئیں گے۔“

”میرا بھی یہی خیال ہے۔ جب میرا بیوی میرا بچے کو سنبھالے گا تو میں چولھے پر  
ہی کھانا کھائے گا۔“ وہ خوبصورتی سے ہنس دیا۔

”کیوں۔ دیوالیہ ہونے والے ہیں کیا؟“

”وہ تو میں کبھی کا ہو گیا ہوں۔“ جانے کیا مطلب تھا اُس کا مگر۔

وہ اب بھی ہنس رہا تھا۔

اور شاز یہ غصے میں واپس پلٹ گئی۔

”اے۔ بات سنو۔“ وہ جلدی سے بول پڑا۔

مگر وہ کچن سے باہر نکل چکی تھی۔

رخ واپس موڑ کر وہ نی شے کی طرف دیکھنے لگا۔ سارے طنز اپنے وجود پر سستی وہ

جھکائے خاموش بیٹھی تھی۔

وہ سمجھ رہا تھا اُس کے محسوسات۔ شاز یہ کھلم کھلا اُس کی بے عزتی کر رہی تھی۔

مگر۔ وہ بھی کیا کرتا؟ وہ اُس کی مہمان بھی تو تھی۔ در نہ۔

کہیں اور اس نے اس قسم کی اور اس لہجے میں باتیں کی ہوتیں تو وہ اتنا پولا

کبھی نہیں رہتا۔

”نی شے۔“

”جی۔“ اُس نے جھکا سر اٹھایا۔

ادہ۔ اُس کی لیشی آنکھیں نم تھیں۔ شریقی رنگوں میں اداسی، دکھ گڈٹ ہو رہے  
تھے۔

”پلیز نی شے۔ مجھے معاف کر دو۔ میں۔۔“

اور پتہ نہیں کیوں؟ نی شے اپنے آنسو آنکھوں ہی میں چھپاتی وہاں سے اٹھ آئی۔  
اپنے کمرے میں گئی اور بستر پر پڑ کر بے اختیار رو دی۔

وہ الجھ سی گئی تھی۔ یہ لڑکی بار بار اُس کی انسلٹ کر رہی تھی۔ زار اُسے۔۔ چپ  
لہا کر اسکتا تھا۔ پہلے کے مراسم تھے شاید پھر اُس کی مہمان بھی تھی۔

بہر حال۔۔۔ شام چائے اُس نے کمرے میں ہی منگوائی۔ اور۔۔

تھوڑی دیر بعد وہ چونگی۔ زار شاید کہیں باہر جا رہا تھا۔ خاصا تھکا ہوا تھا پہلے ہی۔  
جانے کیا کام پڑ گیا تھا؟

رات ڈنر پر کرامت بابا اُسے بلانے آئے تو اُس نے بھوک نہ لکنے کا بہانہ کر دیا۔

ٹاز یہ کازار کی موجودگی میں سامنا ہی نہ کرنا چاہتی تھی۔

زار کا اس میں دوش نہیں تھا مگر اُسے زار پر بھی غصہ تھا۔

یوں ہی بستر میں گھس کر سو رہی۔

رسالہ ایک طرف رکھ کر وہ آہستہ آہستہ چھری سے ٹوسٹ پر مکھن لگانے لگی۔  
 ”بی بی رات میں کمرے میں آئی تو آپ سو رہی تھیں۔“ خدیجہ وہیں نیچے قالین پر  
 بیٹھ گئی۔

”ہاں۔ میں جلدی سو گئی تھی۔“

”رات دراصل شازیہ بی بی کا چھوٹے صاحب سے جھگڑا ہو گیا۔“ وہ آہستہ  
 ہستہ بتانے لگی۔  
 ”کہاں؟“

”شازیہ بی بی کے کمرے میں۔“

”اوہ۔“ وہ پھر الجھنے لگی۔

”میں اصل میں اُس طرف تل کے پاس دیکھے دھور رہی تھی۔ سب صاف سنائی  
 ے رہا تھا۔ پہلے چھوٹے صاحب اور شازیہ بی بی کی آوازیں آرہی تھیں۔ چھوٹے  
 صاحب کہہ رہے تھے، اتنا تھکا تھا پھر بھی تم کو فارمز پر لے گیا اب کیوں خفا ہو مگر۔  
 شازیہ بی بی بہت غصہ میں تھیں۔ چھوٹے صاحب نے بڑا منایا مگر۔ وہ کسی طرح مان  
 لی نہیں رہی تھیں۔ یہی کہتی تھیں کل صبح سویرے مجھے بھیجیں۔ پھر آج صبح نکل گئیں  
 ارا بیور کے ساتھ۔“

تو۔ کل وہ دوبارہ فارمز پر گیا تھا۔

اور۔ اس وقت اُس کا ناشتہ اس لئے کمرے میں بھجوا دیا گیا تھا کہ شازیہ جا چکی تھی  
 اور شاید اُس کی روانگی سے پریشان تھا ناشتہ ہی نہیں کر رہا تھا۔  
 پتہ نہیں کیوں؟ اُسے اپنے اور زار کے درمیان فاصلہ سا نظر آنے لگا۔  
 خاموشی سے ناشتہ کیا اور۔ کوریڈور میں نکل آئی۔

”رات دراصل شازیہ بی بی کا چھوٹے صاحب سے جھگڑا ہو گیا۔“

”کہاں؟“

”شازیہ بی بی کے کمرے میں۔ چھوٹے صاحب کہہ رہے تھے اتنا تھکا تھا پھر بھی تم  
 کو فارمز پر لے گیا اب کیوں خفا ہو۔ چھوٹے صاحب نے بڑا منایا۔“

صبح اٹھی۔ حمیدہ قریب قالین پر بستر لگا کر سو رہی تھی اُسے بھی جگایا۔ منہ ہاتھ دھو  
 اُس نے لیمن رنگ کے کاشن کی تمیض شلوار پہنی، سفید ڈوری کی نازک سینڈل پہنی  
 کپڑوں کے ہر رنگ شیفون کا بڑا سا دوپٹہ لیا۔ اور رسالہ لے کر کھڑکی کے قریب  
 صوفے پر بیٹھ کر خالی خالی نظروں سے اور اراق پلٹنے لگی۔  
 تبھی۔ خدیجہ بڑے میں ناشتہ لئے آ گئی۔

کل تو سب نے مل کر ڈائننگ روم میں ناشتہ کیا تھا آج۔ بہر حال۔

”چھوٹے صاحب کہتے تھے آپ کا ناشتہ آپ کے کمرے میں دے دیا جا۔“

اُس کے سامنے میز پر پڑے رکھتے ہوئے خدیجہ نے اُس کی الجھن دور کر دی۔  
 اُس نے بھی نہیں پوچھا کہ زار خود کہاں ناشتہ کر رہا تھا یا پھر شازیہ کہاں تھی؟



ذہن میں خدیجہ کی باتوں کی گونج لئے وہ اوپر کی منزل پر دادا جان کی لائبریری میں آگئی۔

رات وہ ڈنر پر نہیں مگنی تھی مگر زار نے وجہ معلوم کرنے کے لئے کسی ملازم تک کو نہ بھیجا۔ آج تک اُس نے اُس کے کمرے کی دہلیز تک پارنہ کی تھی۔ شازیہ کے وہ پرلی طرف اتنی دور اُس کے کمرے میں گیا۔ وہ غصہ ہوئی تو اُسے منانے لگا۔

ایک بار پھر اُسے زار اپنے آپ سے دور فاصلے پر نظر آنے لگا۔

دادا جان کی لائبریری خاصی وسیع تھی۔ کارپٹ اور ہوادار تھی۔ بے شمار حلیف یہاں سے وہاں تک تقریباً ہر موضوع کی کتابوں سے سجے تھے۔ بڑی بڑی ضخیم کتابیں تھیں، درمیانے سائز کی، چھوٹی، پتلی ہر قسم کے کتب و رسائل موجود تھے۔ کتابوں کی نوعیت کے لحاظ سے سیکشن بنائے گئے تھے۔ ہر سیکشن پر کتابوں کی قسم درج تھی، یوں کہ دیکھنے والے کو باآسانی مطلوبہ چیز مل جاتی تھی۔

پوری لائبریری میں عمدگی، نفاست اور صفائی کا بے حد خیال رکھا گیا تھا۔ چوڑی کھڑکی کے پاس آرام دہ لاؤنجر اور ساتھ ہی میز تھی۔ پڑھنے والا کتاب کے ساتھ ساتھ اطراف کی ہریالیوں، دور بچے نہر کے سیمیں پانیوں اور اُس پر سرمئی پہاڑ کے پیچھے ڈوبتے سورج کے نظارے سے بھی لطف اندوز ہو سکتا تھا۔

آگے بڑھ کر وہ مختلف کتابوں پر نظریں دوڑانے لگی۔

کچھ کتابیں زار کے پردادا کے وقتوں کی تھیں، اُن پر اُن کا نام اور تاریخیں درج تھیں۔ کچھ پر دادا جان کے نام تھے۔ لگتا تھا پشت در پشت مطالعے کا شوق رہا تھا۔ سائنس، ہسٹری، لٹریچر، نفسیات، سیاست، شکاریات، کوئی بھی تو موضوع ایسا نہیں تھا جس پر یہاں کتابیں موجود نہ تھیں۔

وہ لٹریچر کے سیکشن پر آ کر رُک گئی مگر — یہاں بھی خاصا غور طلب لٹریچر تھا۔ بھاری اور سوچنے والی کتابیں تھیں۔ وہ کوئی ہلکی چیز ڈھونڈنے لگی۔

ٹیکسٹ بک کا سٹ تھا، ڈکشنری، ڈی ایچ لارنس، ٹی ایس ایلٹ، بائرن،

ورڈز ورثہ — اور —

اُس نے وہی نکال لی۔ ورڈز ورثہ اُسے اچھا لگتا تھا۔ عام لوگوں کے عام واقعات عام زبان میں۔ نیچر کا تمام تر حسن جیسے اُسی کے قلم کا مرہون منت ہو۔

کتاب لے کر وہ کھلی کھڑکی کے پاس لاؤنجر پر آ بیٹھی۔

پہلی ہی نظم پڑھ رہی تھی کہ۔ میز میوں پر بھاری قدموں کی چھاپ سنائی دی۔ زار کے سوا یہ کوئی اور نہ تھا۔

پتہ نہیں کیوں؟ اُس کے خوبصورت چہرے پر سایہ سالرز گیا۔ ماتھے پر شکن نمودار ہوئے۔

”تم یہاں ہے اور میں نے پورا حویلی چھان مارا۔“ ٹائیٹ سوٹ پر ہاف لینتھ جینی گاؤن لئے وہ لائبریری میں داخل ہوا۔

”کیا ضرورت تھی؟“ کتاب اب بھی اُس کے آگے تھی — لہجہ بدلا بدلا سا۔ زار حیران سا ہوا۔

”کیا بات ہے؟“ آگے بڑھ کر اُس نے اُس کی کتاب بند کر دی۔

”کچھ نہیں۔“ اُس نے کتاب دوبارہ کھول لی۔

”کیا ہوا ہے؟“

نی شے نے نظریں کتاب پر جمادیں۔ بولی کچھ نہیں۔

”واہ — میں تو برباد ہو جائے گا۔“ اُس کا انداز بہت معصومانہ تھا۔ ”اُدھر وہ ناراض اُدھر یہ خفا۔“ وہ خوشدلی سے بولا۔

”میں خفا نہیں ہوں۔“ زار کا اُس کا شازیہ سے مقابلہ کرنا اُسے اور بھی برا لگا۔

”پھر؟ غصہ ہے۔“ وہ گھٹنہ ٹیکتے ہوئے اُس کی کرسی پر جھک گیا۔

”آپ — پڑھنے دیں مجھے۔“

زار نے ایک نظر اُس کو دیکھا۔ خفا خفا، برہم برہم وہ اور بھی اچھی لگ رہی تھی۔

وہ مسکرا دیا۔ پھر نظریں اُس کے سامنے کھلی کتاب پر گئیں۔

”ورڈز ورثہ پڑھ رہا ہے۔“

وہ چپ رہی۔

”ہونہ۔ یہ بھی کوئی پوہٹ ہے۔“ اُس نے اُسے چڑایا۔

”مجھے اچھا لگتا ہے۔“ اُس کی نظریں بدستور کتاب پر جمی تھیں۔ وہ بھی سرسری نظر دوڑانے لگا۔

”ہہ۔ سست پڑ جاؤ گی اُس کی طرح۔“ اب اُس کی آنکھیں فی شے کے چہرے کا طواف کر رہی تھیں۔ نظریں شوخ اور مسکراہٹ شریقی۔

”وہ سست نہیں تھا بہترین پوہٹ تھا۔“ اُسے اپنے پسندیدہ شاعر کی برائی اچھی نہ لگی۔

”ایک ڈسٹرکٹ میں تو کوئی بھی رہتا تو پوہٹ بن جاتا۔“ اُس کی نظریں برابر اُس کے چہرے پر جمی تھیں۔

”پھر تو سارے ایک ڈسٹرکٹ والے پوٹس ہوں گے۔“

”ہیں نا۔“

”بس پڑھنے دیں مجھے۔ اچھا لگتا ہے مجھے۔ نیچر کو اُس سے بڑھ کر کس نے خوبصورتی دی ہوگی۔“

”ہاں۔ یہ کہنا۔“ وہ سیدھا ہو کھڑا ہوا۔ ”وہ جنت میں پیدا ہوا تھا، جنت میں زندہ رہا تھا اور جنت ہی میں دفن ہوا تھا۔ اس کا پوٹری میں تم کو Peace ستاروں

بھرے آسمان میں ملے گا۔ اور نیند کسی پہاڑ کے Calm چوٹی پر آئے گا۔ اُس کا نیچر بہت پرسکون بہت پر امن ہے۔ نیچر کا دوسرا رخ کتنا خوفناک کتنا خونخوار ہے۔ اس پر

اُس نے کبھی قلم نہیں اٹھایا۔“

”نیچر کے خوفناک اور خونخوار رخ پر اُسے لکھنے کی کوئی ضرورت نہیں تھی۔“ اُس نے پھر اپنے من پسند شاعر کا سائیلڈ لیا۔

”ہوں۔“ وہ کتابوں کی شیلٹون کی طرف چلا گیا۔ ”تم کہہ سکتا ہے ایسا۔“ وہ مختلف کتابوں پر نظریں دوڑاتے ہوئے پھر کہنے لگا۔ ”اُس کو کسی پہاڑ کا سائیلڈ پر

سپ ہوتے ایوانچ کا گرج نے کبھی اپنا طرف متوجہ نہیں کیا۔ کسی جنگل میں خونخوار ولف جان بھی لے سکتے ہیں یہ اُس نے کبھی نہیں سوچا۔ اُس نے تو انسانی زندگی میں

بھی کسی طوفان، کسی شعر کا ذکر نہیں کیا اور تو چھوڑ دو۔“ وہ ہنس دیا۔ ”اپنا کلاسیکل پوہٹم میں وہ تو ایک بیوی کو بھی نصیحت کرتا ہے کہ وہ اپنا جذبات پر کنٹرول کرے اور۔ اب چھوڑ دو۔“ جانے کیا کہنے والا تھا وہ؟ بات ادھوری چھوڑ کر شلیف سے ایک کتاب نکال کر الٹ پلٹ کرنے لگا۔

وہ اُس سے شاکی تھی مگر۔ اُس کی لٹریچر سے دلچسپی اور معلومات کا اُسے آج علم ہوا۔ گو وہ ورڈز ورثہ سے خاصا ناراض لگ رہا تھا۔ اُس کی آخری بات اور اُس کے اب دلچسپ پڑاؤ اس نے اپنی ہنسی بمشکل ضبط کی۔

”نصیحت کرنا کوئی بری بات تو نہیں۔“ وہ اب بھی کتاب پر نظریں جمائے تھی۔

”ہاں۔“ وہ پھر اُس کی طرف متوجہ ہوا۔ ”آتش فشاں پھٹنے سے جزیرہ Krakatoa کوڑتے دیکھتا۔ جس کا گرو سال بھر تک پورا گلوب پر لٹکا رہا، جس

کاوجہ سے لنڈن تک میں ڈوینا سورج نیلا، سبز اور سرخ نظر آتا اور رات کو چاند اور ستارے سبز نظر آتے تو۔ اُس کے شعر بھی نیلے سرخ ہو جاتے۔ شعلوں کے بارے

میں لکھنا شروع کر دیتا۔ پتہ چل جاتا کہ نیچر منہ زور ہے، Destructive ہے۔ ہر پہاڑ ایک ڈسٹرکٹ کے کلفوں کی طرح سرسبز اور پیش فل نہیں۔“

وہ چونکی۔ مذاق میں شروع کی ہوئی بحث کو وہ کہاں سے کہاں لے گیا تھا۔

یوں بول رہا تھا جیسے امن و آسودگی سے کوئی بیر ہو۔ تلخ ہو رہا تھا، جیسے امن و امان کی جگہ ڈسٹرکشن زیادہ اچھی لگتی ہو۔ اُس کا یہ روپ نیا تھا!

”ہمارا ہی ملک میں سیلاب کا تباہیاں دیکھتا تو بھول جاتا اپنے دریا پر قصیدے لکھتا۔ میں حیران ہے اُس کو کبھی خیال نہیں آیا کہ ہر دریا ٹیئرز کی طرح میڈ نہیں ہوتا

، چپ چاپ سکون سے نہیں بہتا سر بھی اٹھا سکتا ہے، تباہی مچا سکتا ہے، لوگوں کو بے گھر کر سکتا ہے، عزیزوں کو ایک دوسرے سے جدا کر سکتا ہے، ہمیشہ کے لئے ختم کر سکتا ہے۔“

اُس کے پرکشش نقوش تناؤ کی زد میں تھے، ہونٹ جھپٹے ہوئے۔

خفگی بھول بھال وہ ایک بک اُسے دیکھے جا رہی تھی۔

”اس کلاشکوف اتج میں ہوتا نا۔“ وہ پھر سے کہنے لگا۔ ”تو چھوڑ بھاگتا سارا

یہی۔ ”تمہارا شاعر بہت اچھا ہے۔ کبھی کبھی تو میں خود چاہتا ہوں کہ اُس کا دنیا میں کھو جاؤں، مگر وہ چاہاؤں اپنا آپ کو بھی نہ ملوں۔“ رُخ اُس کی طرف کرتے ہوئے اُس نے اداس سی گہری سانس لی۔

وہ چپ چاپ اُسے دیکھے جا رہی تھی۔ اپنی ہر ناراضگی ہر خفگی بھول کر۔ پتہ نہیں کیوں وہ بھی دکھی ہو گئی تھی، افسردہ لگنے لگی تھی۔

”کیوں۔ تم کو کیا ہو گیا؟“ وہ اُس کی طرف آنے لگا۔

”کچھ نہیں۔“ وہ گود میں رکھی کتاب کو دیکھنے لگی۔

”اے۔“ اُس نے اس کا ٹھکا سر اٹھایا۔ ”خوش رہا کرو۔ دیکھو ہمارا طرف۔ ہم کتنا خوش رہتا ہے؟“

وہ مسکرا رہا تھا، بلاشبہ کی کوشش کر رہا تھا مگر۔ اُس مسکراہٹ کے پیچھے اُس بلاشبہ کے پیچھے اب بھی۔ دکھ تھا، کرب تھا، اذیت تھی۔

نی شے نے کتاب بند کر دی۔ اپنے پہلو میں میز پر رکھ دی۔

”بھئی بات سے بات نکل پڑا تھا۔ تم نے کیوں کتاب بند کر لیا۔“

”نہیں پڑھتی۔“ افسردگی کے ساتھ ساتھ وہ خفا سی لگ رہی تھی۔ اس پوئٹری نے زار کو جو اداس کر دیا تھا۔

”او کے۔ اس کو پڑھو۔“ وہ نی شے کی پشت کی طرف والے شیلف کی طرف بلا جا جہاں علامہ اقبال کا پورا سیٹ سجا تھا۔ ”یہ بھی ہو ہاتھ کا سر ہانا سبزے کا ہو چھوٹا، کا خوب دیکھتا ہے مگر ساتھ ہی وہ یہ بھی کہتا ہے کہ، شمشیر و سناں اول طاؤس و رباب آخر، پورا قوم کا تقدیر بدلنے کا طاقت ہے اس کے قلم میں۔“ وہ علامہ اقبال سے متاثر نظر آ رہا تھا۔

وہ خاموش رہی، جانے کیا سوچ رہی تھی۔

”یہ بھی نہیں۔“ وہیں کھڑے کھڑے وہ مسکرایا، اپنی اداسی پس پشت ڈالنے لگے۔ اُس کا موڈ آف ہونے کو اپنی ذمہ داری سمجھتے ہوئے وہ اُسے خوش کرنے کی کوشش کر رہا تھا۔ ”اچھا۔ شیلیئر، پڑھو۔“ وہ پاس کے شیلف کی طرف دیکھنے

شاعری جس طرح فریج ریلیوشن چھوڑ دیا تھا۔ انسان کو مضبوط ہونا چاہئے مضبوط۔ کسی بھی برا وقت کے لئے تیار۔ آگ ہونا چاہئے آگ۔ اُس کی منٹھیاں بھینچ گئیں، جڑے جڑے لگے۔ ”مقابلہ کرنے کا ہمت ہونا چاہئے۔ انتقام کا جذبہ ہونا چاہئے۔ بدلہ لینا چاہئے بدلہ۔ مگر۔ وہ کیا بدلے کا بات کرے گا اُس کے تو ملک میں اس قدر امن ہے کہ پولیس کا پاس بھی بندوق تو کیا چاقو تک نہیں ہوتا جس سے پبلک کا نہ سہی اپنا تو حفاظت کر سکے، چاقو۔“ جیسے وہ خود اپنی بات سے چونکا۔ ”کیا تمہارا شاعر نے چاقو سے کسی کو مرتے دیکھا ہے؟ کبھی اُس نے لکھا کہ سات آٹھ سال کے بچے پر کیا گزرا ہو گا جب اُس کا آنکھوں کے سامنے اس کا باپ کو چھرا مار دیا ہو گا؟“ کہاں سے کہاں پہنچ گیا تھا وہ۔ رُخ پھیر کر اُس نے سر بازو پر رکھتے ہوئے شیلف سے ٹکا لیا۔ کچھ دیر یوں ہی کھڑا رہا۔ جیسے اپنے آپ پر قابو پانے کی کوشش کر رہا ہو۔ ”انسان بہت دکھی ہے بہت درد کا مارا ہے۔“ بہت دور سے جیسے اُس کی ڈوبتی سی آواز آئی۔ دکھ تھا جس میں، درد تھا جس میں۔

”آپ۔ آپ کیوں دکھی ہو رہے ہیں؟“ وہ بھی بے چین سی ہو گئی، کہے بنا نہ رہ سکی۔

”ہوں۔“ چونک کر وہ اُسے دیکھنے لگا۔ ”نہیں تو۔“ پھر بھی۔ اُس کی آواز ڈکھ گہرا ہو گیا، درد بوا ہو گیا۔ ”بس ویسے ہی کبھی کبھی۔“ وہ ہتھیلی سے اپنی کپٹی، گردن سہلاتے ہوئے دوسرے ہاتھ میں پکڑی کتاب کو تھکنے لگا۔ ”کیا کبھی کبھی ایسا نہیں ہو کہ انسان صرف اس لئے خوش رہتا ہے کہ کوئی اور اُس کا دکھ نہ جان لے اس لئے نہ ہے کہ دوسرا اُس کا آنسو نہ دیکھ لے۔“

اُس کے لہجے میں بے پناہ اداسیاں تھیں، انداز میں بے اندازہ مایوسیاں تھیں۔ کیا وہ بھی دکھی تھا؟ مگر۔

اُسے کیا دکھ ہو سکتا تھا؟ ایک پرنس کی سی شان و شوکت سے رہنے والے اس آدمی کو کیا دکھ ہو سکتا تھا؟

”پتہ نہیں کیا کیا کہہ گیا ہے میں۔“ وہ دکھ سے مسکرایا۔ کتاب واپس اپنی جگہ

”رات آپ نے پوچھا تک نہیں میں نے کھانا کیوں نہیں کھایا؟“ شکوہ اس کی زبان پر آ ہی گیا۔  
 ”تم نے کھانا نہیں کھایا تھا“۔ وہ حیران سا بولا۔  
 ”نہیں۔“  
 ”مگر کیوں۔“

”بس میرا دل نہیں چاہتا تھا میز پر آنے کو۔“  
 ”اوہ۔“ اس نے ایک لمحہ توقف کیا۔ ”شاذ یہ کاباتوں کی وجہ سے؟“  
 اُسے شبہ گزرا۔

”ہاں۔“  
 ”میں رات کھانے پر نہیں تھا۔ گاؤں سے باہر ایک دوست نے ڈنر پر بلایا تھا وہیں گیا تھا۔ اور پھر میں۔ رات کا وقت اور۔ گاؤں میں رہ کر کیسا تمہارا کمرے میں آ سکتا تھا۔“ نرمی کے ساتھ اس کا لہجہ کچھ معذرت بھی لئے تھا۔  
 ”نی شے نام سی کلنے لگی۔ واقعی اُس نے اس سے قبل بھی رات کے وقت کبھی اُس کے کمرے میں قدم نہیں رکھا تھا۔ اُسے اس کے خیالات کی قدر ہوئی۔“  
 ”آؤ۔ باہر چل کر بیٹھتا ہے۔“

اُسے ہاتھ سے تھامتے ہوئے وہ وہیں دروازے سے باہر نکل کر چھت پر ایک طرف سائے میں رکھی کین کی کرسیوں پر لے آیا۔  
 شفاف نیلگوں آسمان بھلا لگ رہا تھا۔ سفید بادل کا ایک آوارہ ٹکڑا دھوپ سے آنکھ بجولی کھیل رہا تھا اور۔ بہت اوپر آ کاش کی وسعتوں میں ایک تنہا عقاب شاہانہ انداز میں تیر رہا تھا۔

”بیٹھو۔“ اُس نے اپنے مقابل کی کرسی کی طرف اشارہ کیا۔

دونوں بیٹھ گئے۔ تھوڑی دیر دونوں طرف خاموشی چھائی رہی۔

”رات۔ آپ شاذ یہ کے کمرے میں تھے۔“ نی شے اپنا دوسرا شکوہ بھی چھپانے لگی۔

لگا۔ ”بھئی تم تو خواہ خواہ سیر لیں ہو گیا۔“  
 ”موڈ نہیں رہا۔“ وہ بھی۔ اس کی خاطر مسکرا دی۔  
 اُس نے رخ اُس کی طرف کر لیا، دونوں پہلوؤں پر ہاتھ دھرتے ہوئے گہری سانس لی۔  
 پھر۔ بالکل سامنے کی فلیٹ میں ایک کتاب پر نظریں ٹھہر گئیں۔  
 ”ہمارا بارے میں جانا چاہے گا کچھ؟“ آگے چل کر اُس نے وہ ضخیم کتاب نکال لی۔

اُن کے بارے میں؟ وہ سوالیہ نظروں سے اُسے دیکھنے لگی۔  
 ”The Pathans سر آلف کیرو نے لکھی ہے۔“

غیر اختیاری طور پر اُس کے ہاتھ آگے بڑھے۔  
 مسکراتے ہوئے زار نے اُسے کتاب پکڑا دی۔ اس کا موڈ ہنسا تو! یہی بہت تھا۔  
 ”Once—he was Governor Frontier.“ مگر اب۔ وہ اِ  
 دنیا میں نہیں ہے۔

نی شے اُسے دلچسپی سے بات کرتے دیکھ رہی تھی۔ کہ اب وہ بھی نارمل لگ رہا تھا  
 چہرے پر چھائے دکھ اور اداسی کے سائے معدوم ہو گئے تھے۔

”کتاب میں اُس نے پٹھان قوم کا تاریخ بہت اذیتنا انداز میں لکھا ہے۔“  
 مسکرایا، دلشیں آنکھوں میں شوخی لہرائی۔ ”دیکھنا کتنا امپر لیں لگتا ہے ہم پٹھان سے“  
 وہ بھی مسکرا دی۔ کتاب اپنے سامنے کھول لی۔  
 ”لیکن۔ تم اس کو اس وقت نہیں پڑھے گا۔“ اس نے کتاب اُس کی گود۔

اُٹھالی، بند کر دی۔

”کیوں؟“

”باتیں کرو گے مجھ سے۔“ اُس نے بند کتاب نی شے کے قریبی میز پر رکھ دی۔  
 ”میں۔ باتیں نہیں کروں گی۔“ اُس کی ناراضگی واپس لوٹ آئی۔

”کیوں؟“

”یہ مذاق نہیں ہے۔“

”کچھ مذاق ہے کچھ مذاق نہیں ہے۔“ وہ اب بھی اُسے تنگ کر رہا تھا۔

ہاتھ چمڑا کر وہ دونوں ہاتھوں سے اُس کا سینہ پٹینے لگی۔

”کون سا مذاق ہے کون سا نہیں ہے؟“

محفوظ ہو ہو کر وہ اُس کے نازک وارہستہ راہ، ہنستا رہا۔

”ڈیمارکیشن مشکل ہے مگر۔ جو کچھ تھا پہلے تھا اب نہیں ہے۔“

اُس کے ہاتھ قابو میں کر کے اُس نے اُسے اپنے قریب کی کرسی پر بٹھا دیا۔

”اب تم مل گیا ہے۔ مرکز مل جاتا ہے آدمی کو تو ادھر ادھر تکلیف کرنے کا کیا

ضرورت ہے پھر۔“

”اب آپ یہی کہیں گے۔“

”ایسا بات نہیں ہے۔“ وہ سنجیدہ ہو گیا۔ ”میں نے پہلا بھی کبھی کوئی غیر ذمہ دار

درکت نہیں کیا ہے۔ ہمیشہ اپنے اوپر نظر رکھا ہے کہ مجھ سے کوئی ایسا کام نہ ہو جس سے

برا، میرا بزرگوں کا، خاندان کا بدنامی ہو۔ پھر کچھ حقوق ہم پر سوسائٹی کا بھی ہوتا ہے۔

اُس کا بھی احترام کرنا پڑتا ہے۔“

اس وقت وہ بہت مدبر اور ذمہ دار سا لگ رہا تھا بلکہ عموماً وہ بردبار اور سنجیدہ رہتا

تھا، دادا جان کے سامنے البتہ معصوم بچہ سا لگنے لگتا تھا۔

”کبھی آپ کو دادا جان سے ڈانٹ پڑی؟“ جانے کیوں اُسے اتنا بردبار سا دیکھ

کر اچانک اس کے ذہن میں آیا۔

اور وہ زور سے ہنس دیا۔

”یہ خیال کیسا آیا؟“

”بس آگیا۔“ اُس کے لہجے میں شوخی عود کر آئی۔ ”اچھا لگتا ہو گا ڈانٹتے ہوں

کے تو۔“

”ہاں۔۔۔ کبھی کبھی ہوتا ہے ایسا مگر۔ اُن کے ڈانٹ میں بھی پیار ہوتا ہے۔“

اُل کے لہجے میں دادا جان کے لئے ڈھیر ساری محبت تھی عقیدت تھی۔

زار چوٹک سا گیا۔ جیسے بات کی تہہ تک پہنچ گیا۔ مسکرا دیا۔

”جان میری۔ میں خود اُس کے کمرے میں نہیں گیا تھا۔ ڈنر سے واپس آ رہا

تھا تو وہ اپنے کمرے سے نکل کر آ گیا۔ ضروری بات کا کہہ کر کمرے میں آنے کو کہا۔

معلوم ہوا وہ صبح ہر حال میں جانا چاہتا ہے۔ میں نے کوشش کیا سمجھانے کا۔“

”منانے کی۔“

ایک لمحہ کو وہ چپ ہو گیا۔ پھر آہستہ سے ہنس دیا۔

”مناتے صرف ایک کو ہیں۔“ وہ خوشگوار سی سے کہنے لگا۔ ”باقی کو سمجھاتے ہیں

سمجھا۔“

اور وہ دھیرے سے مسکرا دی۔ شکوک و شکوے معدوم ہو رہے تھے۔

”پہلے بھی کسی کو منایا ہے؟“

”ہوں۔ نہیں۔ منانے کا نوبت نہیں آیا بس۔ تھوڑا بہت گپ شپ ہو جا

تھا۔ مگر وہ پہلے کا بات تھا اب ایسا نہیں ہے۔“

”فلرٹ ہیں۔“ وہ شاکی انداز میں بولی۔

”نہیں۔ فلرٹ نہیں ہوں۔ اگر کوئی بات کرنے کا خواہشمند ہے اور میں بار

کر لے یا پھر۔“ اُس کی آنکھیں اچانک شوخ ہو گئیں، مسکراہٹ شریر۔ ”کوئی آیا

ٹیلیفون کال آ جائے تھوڑا دیر گپ شپ کر لے۔ میں شریف بھی ہوں مگر تھوڑا تھو

بے ایمان بھی ہوں۔“

”بڑے بے ایمان ہیں تھوڑے نہیں ہیں۔“

اُس نے جاندار قہقہہ لگا لیا۔

”میڈم تم کو ایک بات بتائے اگر کوئی تم کو یہ کہے کہ وہ اس عمر میں بزرگ۔

کبھی یقین مت کرنا سمجھا۔“

”سمجھا۔“ اُسی کے لہجے میں کہتی وہ اٹھ کھڑی ہوئی اب اور نہیں سن سکتی تھی۔

جھٹ سے اُس نے اُسے ہاتھ سے پکڑ لیا۔ اپنے قریب لے آیا۔

”مذاق کر رہا تھا یار۔ تم بھی کیا چیز ہے۔“

”وہ خفا ہو جائیں۔“

کیا آرام سے ہر بات کہہ رہا تھا! شپٹا کر وہ دوسری طرف دیکھنے لگی۔  
”ہاں تو اُس رات میں نے مووی لگا لیا اُن کا طرف کا کنکشن بند کرنا یا نہیں رہا۔  
شروع ہوا مگر۔۔۔ اب ہر مووی کا تو پتہ نہیں ہوتا نا کہ اندر سے کیسا ہے۔ ستوری ذرا  
It's theme was too-bold۔۔۔ اور فون کا گھنٹی بج گیا۔

”یہ خرافات بند کرو۔“ دادا جان چلائے۔

اور میں نے بند کر دیا۔

تھوڑا دیر کے بعد پھر لگایا۔ سستی کا مارے اٹھا نہیں کہ کنکشن اُس طرف کا آف کر  
پڑا رہا بستر میں۔ ایک بار پھر گھنٹی بجی۔

”خز کا بچہ بند کرو۔“ پھر دادا جان نے کہا۔

میں نے بند کر دیا مگر۔ کیا یہ زیادتی نہیں تھی؟ اور اگلے دن کرامت بابا نے بتایا  
جان کہتا تھا اس کا اب شادی کر دینا چاہئے۔

اُس کی نظریں نی شے پر جمی تھیں۔ کچھ کہتی ہوئی نظریں، کچھ بولتی ہوئی نظریں۔  
نی شے نظریں چرانے لگی۔

”میں نے کہا تھا نا کچھ کہے گا تو۔ گھبرا جائے گا تم۔“

”خز کا بچہ کا کیا مطلب ہے؟“ اُس نے بدلنا چاہی۔

”گلدھے کا بچہ۔“ وہ آرام سے بولا۔

”اور سومرہ خاتہ دہ کے کیا معنی ہیں۔“ اُسے اُس دن والی حمیدہ کی بات یاد

”اوہ ٹنکا۔ پھر مسکرایا۔

”تم کو کہا تھا کسی نے؟“

”ہاں۔“

”ہمہ۔“ نظر کمزور ہے اس کا۔

”کیوں؟“

تجھی۔ ملازمہ زار کا ناشتہ وہاں لے آئی۔

نی شے ایک بار پھر نام ہی ہوئی۔ اُس کا یہ اندازہ بھی غلط نکلا۔ زار نے ناشتہ کرنا  
تھا ابھی اور اُس نے سوچا تھا شازیہ کے جانے کی پریشانی میں ناشتہ کر ہی نہیں رہا تھا۔  
ملازمہ ناشتہ میز پر لگا کر واپس چل دی۔

”ناشتہ کر لیا تھا۔“ نیپکن اپنے آگے بچھاتے ہوئے زار نے اُس سے پوچھا۔

”جی۔“

”چلو ایک کپ چائے پی لو کمپنی دو مجھ کو۔“

اُس نے آدھا کپ چائے بنالی۔

”بتائیں نا۔ کیوں ڈانٹتے ہیں؟“

”کیوں۔“ اور اُس کا فلک شکاف تہقہہ گونجا۔ ”ابھی کچھ دن پہلے جرمنی جانے

سے پہلا بھی ڈانٹا تھا۔“ وہ جس پیتے پیتے بولا۔

”کس بات پر؟“ وہ دلچسپی سے پوچھنے لگی۔

”رات کو میں اپنے کمرے میں مووی دیکھ رہا تھا۔ وہاں سب کمروں میں کنکشن

ہے۔ کوئی اور بھی دیکھنا چاہے تو اپنا کمرے میں چینل آن کر کے دیکھ سکتا ہے۔ میں

مووی دیکھتا ہے تو عام حالات میں دادا جان کا طرف سے کنکشن بند کر دیتا ہے۔“

”کیوں؟“

”کیوں؟“ وہ ہنسا۔ اس لئے کہ۔ میں پرائیویسی چاہتا ہوں۔“

”مووی میں کیا پرائیویسی؟“

”ہوں۔ بہت دور تک پوچھتا ہے ہاں۔“ وہ خوبصورتی سے ہنسا۔ اب میں کچھ

کہے گا تو تم۔“ اُس کی نظریں نی شے پر جم گئیں۔

جانے کیا تھا اُس کی نظروں میں؟ نی شے کی پلکیں گرنے اٹھنے لگیں۔

”اچھا کیا تھا ڈانٹا تھا دادا جان نے۔“ وہ دیر سے بولی۔

”اس پر نہیں ڈانٹا تھا اُن کو معلوم ہے کہ میں بچہ نہیں ہے۔ میں خود فضول

چیزیں نہیں دیکھتا زیادہ سے زیادہ Kissing ہوتا ہے اور وہ کوئی ایسا بات نہیں

”آپ اچھے آدمی نہیں ہیں۔“

اور۔۔۔ زار کا زرد دار قہقہہ گونجا۔

”ایسا بات نہیں ہے۔“

”عورتوں کے مجسمے رکھتے ہیں کمروں میں۔“ وہ دھیرے سے بڑبڑائی۔

”Correction عورت کا مجسمہ رکھتا ہوں کمرے میں۔ ایک عورت صرف

پنہ بیڈروم میں۔“

”بد معاش۔“

”نہیں۔“ وہ مسکرایا۔ ”کیوریاسٹی میڈم کیوریاسٹی۔“ اس کی نظریں شریر تھیں۔

”تم یہ کیوں نہیں سوچتا کہ بنانے والے نے اُس پر کتنا محنت کیا ہے، کیا

Imagination ہے اس کا، کیا باریکیاں سمجھتا ہے۔“

”بس کریں اب۔“

”اچھا سنو۔ اٹلی سے آیا تھا تو غیر متوقع دادا جان آگئے کمرے میں۔ میرے ہاتھ

ٹاٹا تھا جلدی سے مجسمہ پر پھینک کر اُسکو کور کر لیا۔“

”اچھا ہوتا دیکھ لیتے۔“

”دیکھا تو تھا۔“

”پھر؟“

”منہ سے تو کچھ نہیں کہا۔ ہاں دل میں ضرور بولا تھا۔“

”کیا؟“ اُسے ہنسی آگئی۔

”یہی کہ۔۔۔ کبھی وہ خود بھی جوان تھے، اس معاملے میں مجھ سے دس قدم آگے

۔“

وہ پھر ہنس دی۔

”اچھا پھر ڈانٹا؟“ اس کا تجسس برقرار تھا۔

”اُس وقت تو نہیں البتہ بعد میں ایک دن کہا تھا دن کا آغاز خدا کے پاک نام

کا کرو یہ نہیں کہ آنکھیں کھولو تو سامنے بے حجاب بت رکھا ہو۔“

”اس کا مطلب ہے۔۔۔ کتنا خوبصورت ہے۔ اور تم۔۔۔ پتہ نہیں، پہلے بھی کسی نے کہا

ایسا؟“ اُٹا اُس نے سوال کر دیا۔ نظریں شوخ اور ہونٹوں پر شریر مسکراہٹ تھی۔ غور سے

دیکھ رہا تھا اُسے۔

نی شے کی پلکیں جھک گئیں۔ اُس نے جب بھی اُسے غور سے دیکھا وہ تاب نہ

لا سکی۔

”اچھا سنو۔ میں نے مووی پھر لگایا۔“

”تیسری بار۔“

”ہاں۔ دادا جان کی طرف کنکشن بند کر کے میں نے فلم دیکھ لیا۔“

”آپ نے دادا جان کا کہنا کیوں نہیں مانا۔“ وہ مسکراتے ہوئے بولی۔

”میرا دل چاہتا تھا دیکھنے کو۔ اب میں بچہ تو نہیں کہ برا اثر لے۔“ وہ چھری سے

ٹوسٹ پر شہد لگاتے ہوئے بولا۔

اور نی شے نے دیکھا بہت سویر ہونے کے باوجود اس وقت اپنے مخصوص انکے

سنہیلے پختون زدہ لب و لہجے میں اپنی خواہش کا اظہار کرتے ہوئے وہ بہت معصوم لگ

رہا تھا۔ کچھ دیر قبل کے اُس کے پرکشش نقوش پر تاریک سایوں، آنکھوں میں کرب اور

لہجے میں دکھوں کا اب کوئی شاہ نہ تھا۔ جانے کیوں نی شے نے چاہا وہ اسی طرح خور

رہے۔ ہشاش بشاش۔ اداسیوں اور دکھوں سے دور۔ پراسن اور پرسکون۔

”اور کس بات پر ڈانٹا تھا؟“ اُسے اچھا لگ رہا تھا۔

چند لمحے وہ سوچتا رہا۔ پھر ہنس دیا۔

”میں ایک شیچولا یا تھا اٹلی سے، عورت کا ہے۔“

اور نی شے کو یاد آیا وہ پہلی پہلی بار اُس کے بیڈروم میں گئی تھی تو نیم عریاں عورت

مجسمہ دیکھ کر اُس میں بھی جلدی سے نگاہ دوسری طرف کر لی تھی۔

”کیوں رکھتے ہیں ایسی چیزیں۔“

”واٹ اکوہین“ وہ دلا دینی سے ہنسا۔ ”کمرہ اچھا لگتا ہے۔“

اُس نے پہلو بچایا۔

”ذرا۔ آزادی زیادہ ہے نا وہاں۔“ وہ بے نیازی سے سیب کھا رہا تھا۔

”پھر کیا ہوا؟“ فی شے کی ڈوبتی سی آواز ابھری۔

زار کی نظریں ایک بار پھر اٹھیں، اس کے چہرے کو بغور دیکھا۔

”دادا جان پلیز۔“ میں نے اصرار کیا۔

”تمہاری عمر ہے بٹاک جانے کی۔“ اخبار ایک طرف رکھتے ہوئے وہ باقاعدہ

غصہ ہونے لگا۔

اب اُن کو کون سمجھاتا کہ یہی تو عمر ہوتا ہے۔“ فی شے کے چہرے کے بدلتے رنگوں

پر نظریں جمائے وہ سنجیدگی سے کہتا گیا۔

”پتھر زکا وہاں کیا کام۔“ وہ مزید بولے۔

اب میں اُن کو کہہ بھی نہیں سکتا تھا کہ بیوی بچوں کا وہاں کیا کام؟

”دادا جان ایاز کو دیکھ کر خیال آیا تھا میں بھی چلا جائے۔“

”ایک ایاز کو دیکھ کر تمہیں خیال آ گیا کہ بٹاک جاؤ اور ہر سال لاکھوں حاجیوں کو

دیکھ کر تمہیں ایک بار بھی خیال نہیں آیا کہ حج پر جاؤ۔“ دادا جان برسے لگا۔

میں پھر نہیں کہہ سکا کہ دادا جان آپ کو بھی کب میرا عمر میں خیال آیا تھا۔ خاموش

ہو گیا کہ دادا جان کے سامنے میں اس سے زیادہ نہیں بول سکتا تھا۔

”پھر کیا ہوا؟“

”پھر یہ ہوا کہ میں نہیں گیا مگر۔ پچھلے سال دو ہفتے کے لئے بزنس کانفرنس پر جا جان

جانا پڑا۔ جاتے ہوئے میں نے راستے میں دو راتیں بٹاک میں گزار لئے دادا جان کو

پتہ بھی نہیں چلا۔“ وہ ایک بار پھر فی شے کی آنکھوں میں دیکھ رہا تھا۔ ”میں نے سوچا

دادا جان خود تو پتہ نہیں میرا عمر میں کہاں کہاں پھرتا ہوگا اور پھر۔ سوچا ابھی گیا تو گیا

ورنہ اس کا بھی کیا گارنٹی ہے کہ کل کو بیوی بھی منع کر دے کہ مت جاؤ بٹاک سو موقعہ

سے فائدہ اٹھالیا۔۔۔“

اڑی اڑی سی رنگت لئے فی شے اپنے سامنے رکھے کپ کو دیکھ رہی تھی۔

”بٹاک میں ایسی کیا بات ہے کہ آپ گئے بغیر نہ رہ سکے۔“ دور کہیں اس کے لہجے

”ٹھیک تو کہتے تھے۔ آپ ہٹا کیوں نہیں دیتے اُسے۔“

”ابھی وقت نہیں آیا مائے ڈیئر۔“ بڑی سنجیدگی سے کہتے ہوئے اُس نے سیب اٹھا

کر چھیانا شروع کیا۔

چند لمحے وہ خاموش رہی۔

”کچھ اور سنائیں؟“ اُسے بہت اچھا لگ رہا تھا سب۔

”تم کو میرا دادا جان کا غصہ ہونے میں حزا آتا ہے۔“

”ہاں۔“

”اوکے let me think for a while۔“ وہ سوچنے لگا۔

”ہاں۔“ کچھ وقت پہلے کا بات ہے ایک فرینڈ بٹاک جا رہا تھا کام سے۔ مجھ کو

بولاتم بھی چلو۔ میں نے دادا جان سے اجازت لینا چاہا۔ پتہ نہیں کیوں مجھ کو لگتا تھا وہ

مجھ کو اجازت نہیں دے گا۔ خیر۔

”وہ۔ دادا جان ایاز بٹاک جا رہا ہے۔“ میں نے کچھ جھکتے ہوئے کہا۔

”تو؟“ انہوں نے اخبار کا پیچھے سے کہا۔

”کہتا ہے میں بھی ساتھ جاؤں۔“

”NO۔“ وہ برہم لگنے لگے۔

”کیوں؟ بٹاک میں ایسی کیا بات تھی؟ فی شے نے پوچھا۔

”کچھ نہیں۔“

”پھر وہ برہم کیوں ہوئے؟“

زار نے ایک نظر اُسے دیکھا، پھر ایک دوہل دیکھتا رہا، پھر۔ آنکھوں میں شوا

کی چمک لہرائی، شرارت اُتر آئی۔

”یونو بٹاک ذرا۔“ معنی خیز سے انداز میں کہتے ہوئے اُس نے بات ادھر

چھوڑ دی۔ سیب کا پیس کھانا شروع کر دیا۔

پتہ نہیں کیوں فی شے کے خوبصورت چہرے پر سایہ سالہرایا۔

”بٹاک ذرا کیا؟“



”وہاں کا کلچر ہم سے مختلف ہے And that's all اور اب تم ہنس دو۔ کہ دادا جان نے مجھ کو ڈانٹا تھا رامیٹ۔“

اور وہ سچ سچ ہنس دی۔

”چلو شاہاش اب میرا لئے چائے بنا دو۔“ وہ خوشگوار سے بولا۔

اور نی شے خاموشی سے اُس کے لئے چائے بنانے لگی۔

چینی پیالی میں ڈال کر وہ دیر دیر سے چچ چلا رہی تھی، نظریں پرچ پر بنی تصویر کے خوبصورت پھولوں پر جمی تھیں۔

”کیوں۔۔۔ پھر اپنا شاعر یاد آ گیا۔“ اس کی محویت دیکھ کر ایک بار پھر اُس نے اُسے درڈ زور تھکے نام سے چھیڑا۔ ”ویسے میں شرط لگاتا ہوں اگر تم اس کا دادی کبیر پنڈ میں رہتی نا تو وہ تم پر بھی ضرور نظم لکھ ڈالتا۔“ چائے کی پیالی اس کے ہاتھ سے لیتے ہوئے وہ پھر کہنے لگا۔ ”تمہارا ہالوں پر وہ صفحے لکھ ڈالتا۔ تمہارا آنکھوں پر بے شمار لکھتا درتہارا ہاتھوں کا انداز پر تو۔۔۔ مرجاتا۔“

ابھی کچھ دیر قبل حمیدہ کی پشتوں میں کی ہوئی اس کی خوبصورتی کی تعریف کو وہ اُس کی نظریں کمزوری قرار دے رہا تھا، دل میں معترف ہوتے ہوئے بھی انجان بن رہا تھا۔ مگر اس وقت نادانستگی میں وہ اس کی ڈھیر ساری تعریف کر گیا تھا۔ کھنی خمیدہ پلکیں اٹھا کر وہ اُسے دیکھنے لگی۔

چائے کی پیالی ہونٹوں سے لگائے وہ اب بھی اُسے دیکھ رہا تھا۔ نظروں میں بنائیت بھی تھی، شوخی کی دھج بھی تھی۔

”اوں ہوں۔“ نی شے نے سراٹھار میں ہلایا۔ ”نظر کمزور ہوتی اس کی بھی۔“

اور۔۔۔ بات کی تہہ تک پہنچ کر اُس کا فلک شکاف تہتہ کونجا۔

اُس کی بات پر اتنے حسین انداز میں کی گئی نی شے کی لطیف چوٹ اُسے محفوظ کر گئی۔

اور پھر۔۔۔ پیالی میز پر رکھتے ہوئے وہ تہتہ لگا تار ہا۔

میں طہر ساتھا، ٹیلی آنکھوں میں شکوک سے تھے۔

”ایسے ہی بس۔“ اُس نے چوڑے کندھے اچکائے، اس کی آنکھوں میں جھانکا۔

’One Night in Bangkok, makes a hard man tremble.‘ وہ خوبصورتی سے گنگٹانے لگا۔

”کوئی اچھا کام مت کریں آپ۔“ وہ غصے غصے تھی۔

”اچھا کام کروں گا تو ڈانٹ کیوں پڑے گا۔“ وہ اب بھی اُسے دیکھ رہا تھا۔

نی شے چپ سی ہو گئی۔ میز پر انگلی سے تیز تیزی لکیریں کھینچنے لگی۔

”تم کو ہی شوق تھا کہ دادا جان مجھ کو ڈانٹے، خوش ہو رہا تھا اُن کا مجھ پر غصہ ہونے پر۔ اب بتا دیا تو۔ تم بھی ڈانٹا ہے۔“

کوئی اور موقع ہوتا تو وہ اس کی بات پر بے اختیار ہنس پڑتی مگر۔

جانے کیوں اس وقت وہ بالکل چپ تھی۔

”ہو گیا نا سیریس۔“ زار نیپکن سے ہاتھ پونچھنے لگا۔ ”میں تو مذاق کر رہا تھا، تنگ کر رہا تھا تم کو۔ اگر آدمی خود مضبوط ہے نا تو اس کو کسی ملک کا ماحول خراب نہیں کر سکتا سمجھا۔ یہ تو تم curious ہو تو مجھ کو یکدم خیال آیا تم کو تنگ کرے۔ ورنہ بنگاک بہت اچھا جگہ ہے دیکھنے کا قابل ہے۔“

”تو پھر دادا جان کیوں آپ کو۔۔۔“ اُس کے چہرے کے رنگ واپس لوٹنے لگے تھے۔

اور زار نے گہری سانس لی۔

”تم کو اور دادا جان کو بس ایک ہی جگہ میں بند کر دینا چاہئے۔“

نہ چاہتے ہوئے بھی وہ مسکرا دی۔

”دراصل دادا جان کو میرا ساتھ بہت محبت ہے، بہت چاہتے ہیں ہم کو۔ کسی جگہ کا متعلق معمولی سا شک بھی پڑ جائے تو بالکل اس طرح روکتا ہے ہم کو وہاں جانے سے جیسے میں تین چار سال کا بچہ ہے اور کوئی غلط طریقہ اپنالے گا۔“

”بنگاک کے متعلق بھی۔“

نی شے اُس کے قریب بیٹھی یوں ہی بے خیالی میں اپنے خوبصورت ہاتھ کی نازک  
خزرو ملی انگلیوں سے میز پوش سہلا رہی تھی۔

”میں کچھ کہوں“۔ زار نے آہستہ سے اُس کے ہاتھ پر اپنا مضبوط ہاتھ رکھا،  
ہولے سے دبایا۔ ”میرا نظر ٹھیک ہے۔“

نی شے کی چلتی انگلیاں رک گئیں۔ چونک کر اُسے دیکھنے لگی۔

‘This tough impracticable heart is governed by  
a dainty finger girl.’

زار کی آنکھیں بہت کچھ کہہ رہی تھیں، ڈیر سارا بول رہی تھیں۔

اگلے ہی پل اُس کی پلکیں جھک گئیں۔ چہرے پر لالی سی دوڑ گئی۔

ڈیرے سے اپنا ہاتھ اُس کے ہاتھ کے نیچے سے نکال لیا۔

وہ مسکرا دیا۔ اُس کا شرمیلا شرمیلا انداز دل میں اترنے والا تھا۔

”کچھ اور کہوں؟“

نی شے کی جھکی پلکیں انھیں۔

‘I mistooke the place’

‘I misssd thy eare and hit thy lip.’

وہی کہتی بولتی نظریں اُس کی آنکھوں میں جھانک رہی تھیں۔ شوخی لئے شرارت  
لئے۔

اُس کا چہرہ کانوں کی لوؤں تک سرخ ہو گیا۔ نظریں تورا کر گر پڑیں۔

”اور بھی کچھ سننا چاہے گا۔“ دلنیش انداز میں ہونٹ سکوڑتے ہوئے اُس نے

اپنی ہنسی، مشکل روکی۔

”جیس“۔ اُس نے سرنئی میں ہلایا۔ نظریں اب بھی جھکی جھکی تھیں چہرہ اب بھی گلابی

گلابی۔

”اچھا ذرا گرم چائے تو ڈال دوںا“۔ اُس کی چائے بدستور پیالی میں تھی، وہ بہت

گرم چائے پیتا تھا، باتوں میں ہی شاید۔ اُس کی چائے اُس کی مرضی کے مطابق نہ

رہی تھی۔

”عادتیں خراب ہو رہی ہیں آپ کی دن بدن“۔ وہ پھر سے اُس کے لئے چائے  
پنانے لگی۔

”اے۔۔۔ آج کھانا پھر خود بنا دوںا“۔ اُس کی بات سے ہی جیسے اُسے خیال

آیا۔۔۔ دور کہیں اُس کی آواز میں خواہش سی تھی، تنہا سی تھی۔ جیسے ادھوری رہ گئی تھی

کہیں، تشہ رہ گئی تھی کسی جگہ۔ کل اُس نے خود اپنے ہاتھوں سے سب کچھ کر کے دیا

تھا تو اُسے بہت اچھا لگا تھا۔ جیسے خواہش تکمیل پانے لگی تھی۔ جیسے تنہا بار آور ہونے لگی

تھی۔

”میں۔۔۔ میں کیسے اتنا زیادہ زیادہ...“ کل تو اُس نے صرف کھانے گرم کر کے

دیئے تھے۔ اُن کا بھاری بھر کم بندوبست، وہ تو سوچ بھی نہیں سکتی تھی۔

اُن کا کھانا وغیرہ بہت بڑے پیمانے پر بنتا تھا۔ گھر کے لئے پکاتا تھا۔ کئی کئی مہمان

ہوتے تھے۔ بے شمار ملازمین تھے، کئی چوکیدار تھے۔

اور اُسے؟ وہ تو بس معمولی سا چھوٹا موٹا کھانا پکانا بھی مشکل سے جانتی تھی کیونکہ می

نے اُسے اس جھنجھٹ میں ڈالا ہی نہیں تھا۔

”تم کو کس نے کہہ دیا زیادہ زیادہ۔۔۔ تم صرف میرا لیے پکانا۔ میں آج تقریباً فارغ ہے

، صرف تھوڑا دیر کو باہر جانا ہے، ایک بجے تک آئے گا، تب تک تم تیار کر لے گا ٹھیک۔“

اُسے بس اچھا لگ رہا تھا یہ سب۔ کوئی اُس کا تھا صرف اور جو اپنا ہوتا ہے اُس پر ہی تو

انسان اپنی خواہش ظاہر کر سکتا ہے۔

”ٹھیک ہے۔“ وہ ڈیرے سے بولی۔ پھر سامنے دیکھنے لگی۔

”آپ چائے پیئیں میں ذرا دیوار سے سامنے کھیت دیکھوں گی۔“ ہنوز وہیں بیٹھے

اُس نے چھت کی دعدانے دار دیوار کی طرف اشارہ کیا۔

”دیوار سے نہیں اُس۔۔۔ مورچے میں سے دیکھو۔“ زار نے کونے کے مورچے

کی طرف اشارہ کیا۔ ”دیوار سے نظر آتا ہے، لوگ دیکھتے ہیں پھر۔“

”اچھا۔“ وہ مسکرا دی۔ گاؤں آ کر زار کے طور طریقے ہی بدل گئے تھے جیسے۔

”ویسے۔ یہ مورچے کس لئے ہیں؟“ وہ تجسس سے بولی، اُس کے لئے یہ بالکل نئی چیز تھی۔

”یہ۔“ وہ چائے کا گھونٹ لیتے لیتے رُک گیا۔ ”یہاں سے ہم دشمن پر فائر کرتا ہے۔“

”دشمن پر؟“

”ہاں۔ کبھی۔ اگر ضرورت پڑے تو۔ اپنا حفاظت کے لئے کرنا پڑتا ہے۔“

وہ بے حد حیران سی اُسے دیکھ رہی تھی۔

”کبھی۔ ایسا ہوا ہے؟“

”ہاں۔“ وہ مسکرایا، پھر سے چائے پینے میں مصروف ہو گیا۔ ”لینڈ لارڈز کا کبھی کبھی واسطہ پڑتا ہے ایسا خطروں سے۔ تم کو فکر مند ہونے کا ضرورت نہیں۔“ وہ لا پرواہی سے بولا۔

پتہ نہیں کیوں؟ وہ واقعی پریشان سی ہو گئی تھی، فکر مند سی ہو گئی تھی جیسے۔

وہ ہنس دیا۔ خوبصورتی سے۔

”تم تو پریشان ہو گیا۔ بھئی جہاں زمینیں ہو گا وہاں جھگڑا تو ہو گا۔“

وہ مسکرا دی۔ کیا آسان سی منطق تھی۔

”مگر۔ آپ جھگڑتے ہی کیوں ہیں؟“ اُسے اُس کی پچھلی کئی باتیں یاد

آئیں۔ اُس کے منہ کی تصویر دیکھتے ہی آتش پا ہو جانا اُس پر اُس نوجوان پر برس

پڑنا، اعجاز کو مار پیٹ کر نوکری سے علیحدہ کرنا، ابھی کچھ دیر پہلے لائبریری میں تلخ ہو جانا

اور۔ خودنی شے کو اغوا کر دانا مقید رکھنا۔ وہ اُسے قہر و غضب والا، جلد جھپٹ پڑنے

والا لگا۔

”میں نہیں جھگڑتا۔“ وہ پھر ہنس دیا۔

”تو پھر کون جھگڑتا ہے۔“

”بھئی کوئی غصہ دلائے گا تو ہم جھگڑے گا نہیں تو اور کیا کرے گا؟“ اُس کے چہرے

پر مصویت تھی۔

”پھر فائر کریں گے؟“

”نہیں۔ پناہ چھوڑے گا۔“

اور نہ چاہتے ہوئے بھی وہ اُس کی بات پر ہنس دی۔

اُس نے چائے کا آخری گھونٹ لیا۔ خالی پیالی میز پر رکھی۔ وہ خاموشی سے اُسے دیکھ جا رہی تھی۔

”ڈر گیا ہم سے؟ وہ مسکراتے ہوئے اُسے دیکھنے لگا۔ ”تمہارا بھی تصور نہیں۔ اتنا

ازک اتنا فریجائیل ہو تم اور تمہارا آدمی اتنا رُف ہف ہے۔“

وہ سرخ سی ہو گئی، پلکیں یکبارگی جھک گئیں۔

زار محظوظ سا ہوا۔ سرکری کی پشت سے ٹکا دیا۔

دیکھو۔ ہم خود سے خواہ مخواہ کسی سے جھگڑا نہیں کرتا۔ لیکن اگر کوئی کیننگی کرتا

ہے۔ تنگ کرتا ہے تو اُس کو ہم ضرور سیدھا کرتا ہے۔ اُس کے لئے چاہے فائر کرنا

پڑے۔“

نی شے کے چہرے کی سرخی ماند پڑ گئی۔ ایک بار پھر دبے ہوئے اندیشے جاگ

اٹھے۔ اگر کسی دن وہ اُسے پہچان گیا تو؟

کیا ردِ عمل ہو گا اُس کا؟ کیا فائر؟...

”تم کس سوچ میں پڑ گیا۔ جاؤ نا اوپر سے دیکھو کھیت کتنے خوبصورت لگتے

ہیں۔“

”ہاں۔“ فکروں میں غلطاں وہ اٹھ کھڑی ہوئی۔

لیکن اگر وہ پہچان بھی گیا تو۔ اُس نے اُس کا بگڑا کیا تھا؟ کیا کیا تھا اُس نے؟

یہ کیوں کیا تھا اُسے؟

اور اس وقت۔ دنوں بعد پھر اُسے خیال آیا۔

کیوں کیا تھا اُس نے ایسا؟

وہ اُس کا خوف بھول بھال گئی۔ تجسس نے پھر سر اُٹھایا۔ راز جاننے کی خواہش

ایک بار پھر بیدار ہوئی۔ مگر۔

کب اُسے پتہ چلے گا؟ کیا اور بھی وقت درکار تھا ابھی؟  
سوچوں میں کھوئی وہ پتھر ملی دعدا نے دار دیوار کے ساتھ ساتھ چلتی مورچے کے  
اندر آگئی۔ سوراخوں میں سے دیکھا۔  
تاجہ نظر سربزکھیت، بل کھاتا نہر کا سیس پانی، پانی کے کنارے اُگے جموتے  
جھولتے بے شمار سرسبز پتوں کے درخت۔ محور کن لگ رہا تھا سب۔

اُس نے سوچیں ذہن سے جھٹک دیں۔  
”آپ۔ مجھے قارمز پر لے چلے تا کسی وقت۔“ اُس نے وہیں سے کہا۔  
”ضرور لے جاؤں گا مگر دن کو نہیں کہنا شام کو۔ سورج گرنے کے بعد۔“  
وہ مسکرا دی۔ اُس کی کبھی ٹھیک رواں گئی سے اور کبھی ٹوٹی پھوٹی اکٹھی بنجھلتی اردو کی  
اب اُسے عادت سی پڑ گئی تھی۔

”سورج ڈھلنے کے بعد کیوں؟“ گرنے سے اُس کا مطلب ڈھلنا ہی تو تھا  
۔ واپس چلتی وہ پھر اُس کے پاس آگئی۔

”لوگ دیکھتے ہیں نا پھر۔“  
”تو... وہ... شاذیہ کو جوکل...“ مگر اُس نے بات وہیں روک دی۔ یہ ذکر  
چھیڑ کر وہ تکی پیدا کرنا نہیں چاہتی تھی۔

”اُس کا بات اور ہے۔ اُس طرح تو اور بھی کئی خاتون آ کر قارمز پر گھوم پھر کر گیا  
ہے۔“

وہ کچھ سمجھ نہ سکی۔ سوالیہ نظروں سے اُسے دیکھتی رہی۔  
”تمہارا بات الگ ہے۔ میں نہیں چاہتا ہے کہ کہیتوں میں کام کرتے ہوئے مرد  
تمہیں دیکھیں۔“

اور وہ دیر سے مسکرا دی۔ وہ اُسے اور لڑکیوں سے الگ سمجھتے ہوئے اُس کے  
تحفظ کا خاص خیال رکھ رہا تھا اُسے اچھا لگا۔  
”ٹھیک ہے نا۔“ وہ اپنا نیت سے بولا۔  
”ٹھیک ہے۔“ اُسے زار کا عورت کا تحفظ اچھا لگا رہا تھا مگر۔

وہ مسکرائی۔ پھر اُس کی آنکھوں میں شوخ سی چمک لہرائی۔ مسکراہٹ میں  
زارت عود کر آئی۔  
”دم گھٹ جائے گا آپ کی بیوی کا آپ کی پابندیوں میں۔“ پھر بھی اُس نے  
سے چھیڑا۔

وہ مسکرایا۔ سیدھا بیٹھتے ہوئے نظریں وہیں پاس کھڑی فی شے پر جمادیں۔  
”میرے سینے پر سر رکھ کر سوئے گا میرے دل کا دھڑکنوں میں رہے گا۔ میرا  
مانوں میں سانس لے گا۔“ دونوں ہاتھوں سے اپنا پہلے سے کھلا گلا مزید وا کرتے  
ہوئے وہ کہہ رہا تھا۔ ”اور دم گھٹ جائے گا۔“  
اُس کا چوڑا سینہ بھر پور مردانہ وجاہت لئے تھا۔ جانے کیوں فی شے کا رنگ سرخ  
ہو گیا۔ اپنی چھیڑ بھول بھال گئی۔  
وہ محفوظ ہوا۔ دیر سے مسکرایا۔

”اس گاؤں میں پابندی ضرور ہوگا۔ پردہ میرا باپ دادا کا روایت ہے۔ اس  
کے علاوہ جی مون سوئٹرز لینڈ میں ہوگا۔ چھٹیاں یورپ میں گزارے گا۔ شہر میں بے  
لگ رائیڈنگ دونوں اکٹھا کرے گا اس پر مجھ کو کوئی اعتراض نہیں ہوگا۔ لیکن جسم کا  
انٹل سوئٹرز لینڈ میں بھی نہیں ہوگا۔ مردوں سے آزاد گفتگو اور بے باک قبضہ کسی  
بین آدمی کے ساتھ بھی نہیں ہوگا۔“

وہ ہولے سے مسکرا دی۔ اپنے جدی روایتوں کا پاس رکھنے والا یہ آدمی اُسے اور  
نا اچھا لگنے لگا۔

کری پیچھے کھسکا کر وہ اُٹھنے لگا۔

”آؤ نیچے چلتے ہے۔ میں تیار ہوتا ہوں پھر میں تم کو اپنا سٹیڈ فارم لے جاتا ہوں  
اکو گھوڑے دکھاؤں گا اپنے بھی دادا جان کے بھی تم کو ضرور پسند آئے گا۔“

دونوں نیچے آ گئے۔ زار تیار ہونے اپنے کمرے میں گیا اور فی شے اپنے کمرے  
ماچلی آئی۔

یوں ہی بے مقصد کمرے میں ادھر ادھر ٹھہرنے کے بعد وہ دوبارہ کوریڈور میں نکل

آئی۔ چلتے چلتے وہ آخری سرے تک آگئی۔

یہاں دروازہ تصویروں کی ایک بڑی گیلری میں کھلتا تھا۔ یہاں سے لیکروہاں تک دیواروں پر بڑی بڑی قیمتی فریموں میں تصویریں لگی تھیں۔ ایک سے بڑھ کر ایک ہار عبث شخصیت تھی۔ لباس اور وضع قطع سے جیسے کوئی جاگیردار ہوں، سردار ہوں، کہیں کے۔ وہ متاثری کھڑی انہیں دیکھ رہی تھی۔

”یہ دادا جان کا فادر ہیں، میرا گریٹ گریڈ فادر۔“ جانے کس وقت زار آکر

پاس کھڑا ہوا تھا۔

چونک کر اُس نے دیکھا۔ گرے شلوار قمیض پہنے اس وقت پھر اس کے کندھے سے پستول لٹک رہا تھا۔ ہاتھ میں پکڑی جیب کی جاپی کی، کی چین تک کی ساخت ایک بلٹ کی شکل کی تھی۔

خطرہ سے کھیلنے والے، ہر دم لوہے فولاد سے لیس یہ جو شیلے لوگ۔ دل کے کتے نرم، فراخ دل، وسیع القلب تھے۔

سحر کار شخصیت والے اپنے یونانی دیوتا کو وہ پوجا کی نظروں سے دیکھ رہی تھی۔ ”کیا کریں۔“ وہ مسکرایا، سمجھ گیا وہ کیا سوچ رہی تھی۔ اُس کا بغیر بھی گزارا مشکل ہے۔

”مگر وہاں آپ ایسے نہ تھے۔“ اُس کا اشارہ اُس کے شہر میں رہن سہن کی طرف تھا۔

”ہاں۔ وہاں ہم قدرے آرام سے رہتا ہے مگر۔“ لوڈڈ پستول وہاں بھی بریف کیس میں ہر دم موجود رہتا ہے۔

وہ کچھ الجھی سی اُسے دیکھے جارہی تھی۔

”نہیں سمجھا۔“ وہ اپنائیت سے اُسے دیکھ رہا تھا۔

”نہیں۔“ اُس نے معصومیت سے سر نہی میں ہلایا۔

چند لمحے وہ بغور اُسے دیکھتا رہا۔ پھر۔

آہستہ سے اُسے بازوؤں میں بھر لیا، ہولے سے اپنے ہونٹ اُس کے ماتھے پر رکھ

چنے۔

”تم کس امن کے شہر سے آیا ہے ہاں۔“ حسب عادت اُس کی نظریں اُس کے رے کا طواف کر رہی تھیں، ہاتھ اُس کے بال سہلا رہا تھا۔ ”میں تو اس کا بغیر ان پلٹ محسوس کرتا ہوں۔“

”مجھے پستول کی شکل سے ڈر لگتا ہے۔“ وہ واقعی ان چیزوں سے خوف کھاتی تھی۔ اور۔ زار کا فلک شکاف قہقہہ گونجا۔

”اور بنے گا ایک پٹھان کا بیوی جس کا اوڑھنا بچھونا ہی اسلحہ ہے۔ جیسا تم عورت ازبور کا شوق ہوتا ہے زیور اکٹھا کرتا ہے اسی طرح ہم اسلحہ جمع کرتا ہے۔ آؤ میں تم کو اسلحہ دکھاؤں۔ تمہارا ڈر ختم ہو جائے گا۔“

اُس کے بھی کیا عجیب و غریب شوق تھے!

”پہلے یہ تصویریں دکھائیں۔“

”Sure۔“ وہ آگے بڑھتے ہوئے اُسے ایک ایک کے متعلق بتانے لگا۔ ”یہ برداداد جان کا چچا کا ہے۔ یہ میرا نانا کی ہے۔ یہ دادا جان ہیں ان کو تو تم جانتا اور یہ۔ یہ میرے بابا جان ہیں۔“ اُس کی آواز اُس کا لب و لہجہ پر کشش نقوش لانا چانک اُداسی کی زد میں آگئے۔

نی شے نے دیکھا اُن کی شکل و صورت زار سے بہت ملتی تھی، بہت باوقار تھے وہ۔ ”آؤ چلیں۔“ زار نے اُسی کمرے میں آگے بڑھتے ہوئے جلدی سے جیسے اُسے ڈر تھا کہ وہ مزید یہاں ٹھہرے گا تو مزید اُداس ہوگا۔ ”تم کو اپنا لادکھائے۔“

وہ بھی ساتھ ہو لی کہ وہ اُسے اُداس دیکھ ہی نہیں سکتی تھی۔ کچھ دیر قبل لا بیری میں ادا افرودہ ہوا تھا تو اُسے لگا تھا اُس کی ساری افرودگی خود اُس نے من میں منتقل ہو

لا۔

”اوہ۔ ایک منٹ۔“ دروازے کو لگا مضبوط تالا دیکھ کر وہ کہنے لگا۔ ”میں ت بابا سے چابی لے آئے۔“ وہ واپس مڑا، پھر مسکرایا۔

ازکا۔ تم تو گھبرا ہی جائے گا سن کر۔“ وہ ایم سکسٹین سے سامنے نشانہ لیتے ہوئے رہا تھا۔

ایک پل کو۔ جانے کہاں سے اُسے خیال آیا۔ اُسے پتہ چل گیا کہ وہ وہی لڑکی جسے اُس نے قید کر رکھا تھا تو؟ کیاری ایکشن ہوگا اُس کا؟ کیا یہی ایم سکسٹین؟ جبر جبری سے آگئی۔

کتنا کریز تھا اُسے اسلحے کا! انتقام کا جذبہ ہونا چاہئے، بدلہ لینا چاہئے۔“ اُسے اُس کی تھوڑی دیر قبل اوپر لائبریری کی باتیں یاد آ گئیں۔ اتنا انتقام ت کیوں تھا؟ غور و درگزر کی بات کیوں نہیں کرتا تھا؟

”پھر یہ پتلو ہیں ریو لورز ہیں۔“ وہ کہہ رہا تھا۔

اور وہ اپنے خیالوں سے چونک کر اُس کی طرف دیکھنے لگی۔

”یہ چار سو پچپن بور ہے۔“ اُس کے ہاتھ میں ریو لور تھا۔ ”دادا جان کے فادر کا یہ۔“ اُس نے وہ بھی واپس رکھا اور ساتھ ہی ایک رائفل اٹھالی۔

تھوڑی دیر اُسے الٹ پلٹ کر دیکھتا رہا۔ جانے کہاں سے چمکتی دکتی آنکھوں میں برساری اُداسی آسمی۔ ہنستا مسکراتا چہرہ تاریک سایوں میں گھر گیا۔

”یہ۔ میرا بابا جان کا ہے۔“ اُس کی آواز جیسے دور کہیں سے آرہی تھی۔

چند لمحے اور وہ اُسے بغور دیکھتا رہا۔

”مگر۔“ اُس نے گوی دیکھی سانس لی۔ ”کس کام کا؟“ اُس نے اُسے بکس ہاتھ اچھال دیا۔ ”یہ سارا اسلحہ کس کام کا؟“ وہ اچانک سب یوں ہی چھوڑ چھاڑ

لانے کی طرف بڑھنے لگا۔

وہ بھی حیرت سے اُسے ہنکتی اُس کی تقلید کرنے لگی۔

”Do you believe in friend ship?“ آنکھوں میں کرب لئے

نے رکتے ہوئے اُس سے سوال کیا۔

کیا ہو گیا تھا آج اُس کو؟ کوئی جواب دیئے بنا وہ ابھی سی پریشان سی اُسے دیکھ

لا۔

”اب کرامت بابا پھر بہانہ نہ بنا دے۔ پتہ نہیں کیوں دادا جان اور کرامت بابا کو مجھ پر اعتبار نہیں ہے۔“

وہ بڑے بڑے قدم اٹھاتا کوریڈور میں نکل گیا اور نی شے اُس کی بات کی معصومیت پر مسکراتی ایک نظروزی تالا لگے دروازے کو دیکھتی۔ ایک بار پھر دیواروں پر لگی تصویروں کی طرف متوجہ ہو گئی۔

تھوڑی دیر بعد وہ واپس آ گیا۔

مل گیا چابی۔ کرامت بابا کا تکیہ کے نیچے سے۔

آگے بڑھ کر اُس نے چابی گھمائی اور بھاری وزنی تالا کھل گیا۔

”آؤ۔“ اور وہ اُس کے ساتھ اندر داخل ہو گئی۔

یہ کمرہ نسبتاً چھوٹا تھا۔ دیواروں پر جگہ جگہ قدیم ساخت کی تلواریں اپنے خول میں بند لنگ رہی تھیں۔ کچھ بندوقیں تھیں، خنجر تھے، ایک طرف ایک بہت بڑا بکس تھا۔ زانے کھولا۔

ان گنت اور انواع و اقسام کے بندوق، رائفل، ریو لور، پستول اور کچھ خنجر تھے۔

اسلحہ کی چمک دمک اور صفائی و حفاظت کمینوں کی اسلحہ سے محبت کی نشاندہی کرتا تھا۔ زار کی دلنشین آنکھوں کی چمک بتا رہی تھی اُسے اسلحے سے کتنی رغبت تھی۔

پتہ نہیں کیوں؟ وہ سہم سی گئی۔ اکٹھا اتنا اسلحہ کسی گھر کے اندر رکھا اُس نے پہلا دیکھا تھا۔

”یہ بارہ بور ہے۔“ زار نے ایک گمن اٹھائی پھر دوسری۔ ”اور یہ بور ہے۔“ انہیں ایک طرف رکھتے ہوئے اُس نے ایک رائفل اٹھائی۔ ”یہ سیدن ایم۔ پھر یہ بائیس بور رائفل ہے۔ یہ پرانا تھری ناٹ تھری ہے۔“ وہ تینوں

رکھ کر اُس نے دو اور چیزیں اٹھالیں۔

”یہ ہے میڈم کلاشکوف اور یہ دوسرا ایم سکسٹین۔ دونوں فلی آٹومیٹک گن ز؟“ وہ ایم سکسٹین کو اشتیاق سے الٹ پلٹ کر رہا تھا۔ ”زبردست گونج ہوتا ہے!

کچھ ٹاپے پہلے زار کی اضطراری حالت پر اُس کی پریشانی، اب اُس کی اس وقت پر بے یقینی سی۔ اتنا حوصلہ اُس کا بھی کہاں تھا۔

خوبصورت آنکھیں بیگ ہی گئیں۔

”آتا ہے“۔ پانی پی کر اُس نے گلاس صوفے کے بازو کے پاس رکھی میز پر اُس کے آنسو دیکھ کر وہ گڑبڑا سا گیا۔

”تو پھر کیوں کہتے ہیں ایسا؟“

”سوری پھر نہیں کہوں گا“۔ اُس نے اُس کا ہاتھ ہونٹوں سے لگا لیا۔ ”پتہ

کیا ہو جاتا ہے مجھ کو۔ جلدی Irritate ہو جاتا ہوں، غصہ آ جاتا ہے بڑا۔ پھر بے بسی سا چھا جاتا ہے۔“ وہ کچھ سوچ سوچ کر کہہ رہا تھا۔ ”دنیا

یمان اٹھنے لگتا ہے۔ تم ملے ہو جب سے مجھ کو لگتا تھا مجھ میں کافی چینیج آ گیا ہے

ج پتہ نہیں کیوں بہت روز بعد ٹیپ لوز کر گیا۔ آئندہ ایسا نہیں ہو گا۔ تم پریشان

ہونا۔ ہوں۔“

”تم میرے ساتھ ہو گی تو میں۔ ٹھیک ہو جائے گا آہستہ آہستہ میرا ساتھ دے گی

نم آنکھیں لئے وہ مسکرا دی۔

”تم میرے ساتھ ہو گی تو میں۔ ٹھیک ہو جائے گا آہستہ آہستہ میرا ساتھ دے گی

نی شے نے دھیرے سے اپنے ہونٹ اُس کے ہاتھ پر رکھ دیئے۔

دو آنسو لڑھک کر اُس کے ہاتھ پر جا گرے۔

اُس کا اقرار بہت اٹو کھا تھا، نرالا تھا۔

زار نے اُسے سینے سے لگا لیا۔

”میں تم کو اپنا سانسوں سے بھی زیادہ چاہتا ہوں“ وہ دھیرے دھیرے اُس کے

ہلاتا رہا۔

اور۔ اُس کے سینے سے لگ کر نی شے کو جیسے دونوں جہانوں کا سکون مل رہا تھا۔

”آپ پھر اُداس نہیں ہوں گے۔“

”نہیں ہوں گا۔“

”دوستی پر یقین رکھتا ہے تم؟ جگری دوستی پر؟“ وہ اب بھی اُس پر نظریں جمائے

تھا۔ گھاسل زخمی نظریں۔

”آپ۔ آپ۔ آپ کو کیا ہو جاتا ہے۔“

”پتہ نہیں۔ مجھ کو بھی پتہ نہیں۔“ دیوار سے ٹکتے ہوئے وہ ٹکست خوردہ لہجے میں

کہنے لگا۔ ”میں خود Vague سا رہتا ہوں۔“

ہر طرف دھواں سا نظر آتا ہے۔ سب کچھ بے معنی لگتا ہے۔ اپنا زندگی بے مقصد

لگتا ہے۔“

کیا تھا یہ سب؟ کچھ دیر پہلے وہ لائبریری میں بھی تلخ ہو رہا تھا۔ اس

وقت۔ اس وقت۔ چند لمحے قبل کی وہ اپنی ہر سوچ بھلا بیٹھی ترس آنے لگا اُس

پر۔

کیوں تھا ایسا؟ کیا ہو گیا تھا اُس کو؟

”آپ پلیز۔ ریٹ لیں تھوڑا سا۔“ اُسے بازو سے تھامے وہ دھیرے

دھیرے اُس کے کمرے کی طرف لے چلی۔

وہ بھی۔ ایک فرمانبردار بچے کی طرح چپ چاپ ساتھ ہو لیا۔

وہ بڑھال سا تھا۔ قدم جیسے ساتھ نہ دے رہے تھے۔ کمرے میں لا کر وہ اُن

صوفے پر لے آئی۔ کشن صوفے کے بازو سے ٹکائے تو اُن پر سر رکھتے ہوئے

خاموشی سے دراز ہو گیا، آنکھیں موند لیں۔

نی شے اُس کے لئے گلاس میں پانی لے آئی۔

”یہ پانی پی لیں۔“

اُس نے آنکھیں کھولیں۔ وہ گلاس میں پانی لئے کھڑی تھی۔

”Do you really love me?“ گلاس لیتے ہوئے اُس نے اُن

کا وہی ہاتھ تھام کر اُسے اپنے پہلو میں صوفے پر بٹھاتے ہوئے اپنا بیت سے پوچھا۔

”یقین نہیں آتا؟“ وہ تو پوچھا کرتی تھی اُس کی۔ کیا سوال کیا تھا

نے؟

”وعدہ۔“

”وعدہ۔“

”تو پھر چلیں۔ مجھے اپنے گھوڑے دکھائیں۔“ وہ اُس کا دھیان ہٹانے کا طریقہ بتا رہی تھی۔

”ہاں چلو۔“ وہ اٹھنے لگا۔ وہ بھی یہی چاہتا تھا کہ نی شے کی توجہ ہے۔

تبھی کوریڈور میں کرامت بابا کی بوکھلائی ہوکھلائی سی باتوں کی آواز سنائی دی۔ ”میری ذرا نظر ادھر ادھر ہوئی اور چھوٹا صاحب لے اڑا چاہی۔ اب اس کے سے کون جان چھڑائے گا۔“ اُن کی آواز میں پوتے کے لئے شفقت بھری تنہمتھی ادا کے لئے مالک کے ساتھ ساتھ ایک دوست کی بے تکلفی بھی تھی۔ نی شے کو اچھا لگا۔

”باپ رے۔“ زار مسکراتے ہوئے صوفے سے اُٹھ آیا۔ ”آؤ چلیں نی شے کا ہاتھ تھام کر وہ پچھلے دروازے سے باہر نکل آیا۔ ایک تو اس لئے کہ وہ چاہتا تھا کرامت بابا اُسے اُس کے کمرے میں دیکھیں دوسرے یہ کہ وہ کرامت سے چاہی اُن کی آنکھ بچا کر لایا تھا اب اُن کی بزرگی کا لحاظ بھی لازم تھا۔

”اب پتہ نہیں کہاں نکل گیا ہے۔“ اُس کا کمرہ کھلا اور خالی دیکھ کر وہ قدر جھانکے۔ ”بندوق پستول بھی ویسے ہی چھوڑ گیا ہوگا، سنبھال کر گھوڑی رکھا واپس۔ پتہ نہیں کب بڑا ہوگا کب عقل آئے گی۔“

اور۔ زار نے نی شے کی طرف دیکھا۔ جیسے اپنی سرزنش پر اُس کا رد عمل چاہتا ہو۔

”بہت اچھا ہوا۔“ اُس کی معصوم مسکین سی شکل دیکھ کر نی شے نے کہا۔

وہ ہنس دیا۔ خوشگوار سی۔

اس وقت پھر۔ اُس کی اداسی، افسردگی، کرب و اذیت چھٹ گئے تھے۔

”تم بھی دشمنوں میں سے ہے۔“

”ہاں۔“ وہ بے اختیار ہنس دی۔

محمود کر وہ دونوں سامنے کی طرف آگئے۔ اُسی پورچ میں جس میں وہ شہر سے آکر حویلی میں اُترتی تھی۔

”بی بی کے لئے اندر سے چادر لاؤ۔“ زار نے حویلی میں سے آتی خدیجہ کی رشتہ کی بھانجی سے کہا۔

اور پھر۔ وہ نی شے کو جیب میں لیکر اپنے سٹیڈ فارم لے آیا۔

بہت بڑے احاطے کے گیٹ سے وہ لوگ اندر داخل ہوئے۔ جیب روک کر وہ دونوں اتر آئے۔

دور تک پھیلے فارم کے اُس پار ان گنت کھنے درخت تھے، بنگلہ سے سفید بادل ادھر ادھر منڈلا رہے تھے، نرم خرام ہوا۔ ہریالیوں میں اٹھکیلیاں کھیل رہی تھی۔

کچھ فاصلے پر گھوڑے سدھانے کے لئے لکڑی کا گول دائرے کی شکل کا جنگل بنا تھا۔ اس طرف دائیں جانب دور تک اصطلیل تھا، الگ الگ پائینٹز میں کئی گھوڑے بندھے تھے، خوبصورت، اعلیٰ نسل کے قیمتی گھوڑے۔

”اے۔ دیکھو کون آیا ہے۔“ زار پہلے پورشن میں سیاہ رنگ کی ایک خوبصورت گھوڑی کی گردن پر ہاتھ پھیرتے ہوئے کہنے لگا۔ ”میرا محبوب ہے۔“

ناشے کی آنکھوں میں دیکھتے ہوئے وہ گھوڑی کے کان کے پاس سرگوشی کرتے ہوئے دلا۔ ”بولو کیسا لگا تم کو۔“ گھوڑی ہنہنائی۔

”اچھا لگتا۔“ اُسے تسلی دیتے ہوئے اُس نے ایک نظر اُس کے خوراک پر ڈالی اور اگر دُراُس کی جگہ پر۔ سب ٹھیک ٹھاک تھا۔

”یہ لیلیٰ ہے۔“ اب وہ نی شے سے مخاطب ہوا۔ ”دادا جان کی فیورٹ۔“

دونوں آگے بڑھے۔ دوسرے حصے میں آئے۔

”یہ مجھوں ہے۔“

نی شے اُس کے نام پر مسکرا دی۔

”دراصل۔ یہ لیلیٰ کا بہت آگے پیچھے ہوتا تھا۔ دادا جان نے اس کا نام

غول رکھ دیا۔“



وہ اور آگے بڑھے۔

”یہ — مڈنائیٹ ہے۔“ وہ ایک اور سیاہ چمکتی گھوڑی کی کمر پر پیار سے ہاتھ پھیرتے ہوئے بولا۔ اپنا نام کی طرح رومیٹک اور مست ہے۔“  
گھوڑی اپنے مالک کی قربت پا کر خوش نظر آرہی تھی۔ زار نے اُس کے چہرے سے اپنا گال ٹکا لیا۔ ”ہمارا لڑکا کب آئے گا میری جان۔“  
اور نی شے — گھوڑی اور مالک کی اس بے تکلف گفتگو سے شٹا کر دوسری طرف دیکھنے لگی۔

”تم بھی فوراً گھبرا جاتا ہے۔ آؤ۔“ ہنستے ہوئے اُسے اگلے پورشن میں لے آیا۔  
”یہ شوگر ہے — بہت سویٹ بہت خاموش۔“ یہ ایک سیاہی مسائل براؤن رنگ کی خوبصورت گھوڑی تھی۔ زار نے اُس کا چہرہ تھپتھپایا۔ ”مائٹز مت کرنا تو آج زیادہ بات نہیں ہوگا ہمارا محبوب گھبرا جاتا ہے۔ گھبرا جاتا ہے یا شرما جاتا ہے ہاں؟“  
رخ نی شے کی طرف کرتے ہوئے اُس نے اُس سے پوچھا۔  
وہ منہ سے کچھ نہیں بولی۔ نازک کئے اُس کے سینے پر مارنے لگی۔  
”دیکھ رہے ہو شوگر — تمہارا عاشق پٹ رہا ہے ایک لڑکی سے۔“  
اُس نے اُس کا ہاتھ اپنے دونوں ہاتھوں میں جکڑ لیا۔  
شوگر سے عشق کے اظہار پر نی شے نے اُسے خشمگیں نظروں سے دیکھا۔  
”جل گیا شوگر لڑکی جل گیا۔“

نی شے نے زور سے اپنا پاؤں اُس کے پاؤں پر رکھا۔ اور آگے بڑھ گئی۔  
”آؤ وچ۔“ وہ چوٹ کھائے انداز میں ٹانگ دونوں ہاتھوں میں پکڑے ہوئے گول گول گھوما۔ ”اچھا شوگر چلتا ہے، ہم اُس کو چاہتا بھی بہت ہے نا۔ دل دے رکھا ہے اُس کو۔ رہ نہیں سکتا اُس کے بغیر۔ سی یو۔“ اُس کی آواز میں مصنوعی تکلیف تھی۔  
لنگڑاتا ہوائی شے کی طرف بڑھا۔

نہ چاہتے ہوئے بھی اُسے بے اختیار ہنسی آ گئی۔

یہاں اعلیٰ نسل کا سفید گھوڑا بندھا تھا۔

”یہ تھنڈر ہے۔ آج تک اس نے کوئی ریس نہیں ہارا۔ کیوں تھنڈر تم کو ہمارا محبوب اچھا لگا؟۔ ہوں۔“ وہ کان اُس کے منہ کے پاس لے گیا۔ ”نہیں۔“ سرسیدھا کرتے ہوئے اُس نے خوبصورتی سے کندھے اُچکائے۔ ”اچھا لگنا بھی نہیں چاہئے۔ ہم جو اُس کو پیار کرتا ہے۔ پھر تم کیسے کرے گا؟“  
وہ مسکرا دی۔ اُس کی بھی کیا دنیا تھی! مگر تھی بہت انوکھی، بہت حسین!  
زار نے گھوم پھر کر اُس کی بھی خوراک، جگہ وغیرہ چیک کی۔

”This is the Great Sultan۔“ وہ اگلے پورشن میں چمکتے براؤن صحتمند گھوڑے کے پاس آ گیا۔

”کتنا خوبصورت ہے۔“ نی شے بولی۔

”سنا سلطان تم نے۔ مگر — زیادہ اکثر نامت۔ یہ پیار صرف ہم سے کرتا ہے۔“ اُس نے نی شے کو شیریںی دیک دی۔  
نی شے سرخ سی ہو گئی۔

”یہ اس پورا ایریا کا سلطان ہے۔ بڑا رعب ہے اس کا۔ ریس اس نے بھی کبھی نہیں ہارا۔ اور۔“  
وہ آگے آ گیا۔

”This is the legendary Rukhsh۔“ مگر رستم کا نہیں زار کا گھوڑا۔“ اُس نے صحتمند خوبصورت گھوڑے کی پیٹھ پر محبت سے ہاتھ پھیرا۔ ”رکھش اتنا بہادر ہے کہ آج رستم بھی ہوتا تو اُسے ماننا پڑ جاتا کہ یہ اُس کے رکھش سے زیادہ دلیر ہے۔“

وہ اور آگے بڑھے۔

”یہ سردار ہے۔“ اُس نے سفید شفاف گھوڑے کا چہرہ تھپتھپایا۔

سرداروں جیسا شان ہے اس کا۔ بہت بڑا دل والا ہے، بہت حوصلے والا ہے، بہت مہمان نواز ہے۔“ وہ مسکرا مسکرا کر کہہ رہا تھا۔ ”مگر میرا سوا کسی اور کو اپنے اوپر سواری کرنے نہیں دیتا۔“

اپنے گھوڑے کی تنگدلی کا ذکر اُس نے بہت دلچسپ انداز میں کیا تھا۔  
وہ بھی مسکرا دی۔ پھر آگے بڑھ گئی، اگلے حصے میں۔

”سردار فریاد ہے۔ میرا دل ہے اس کا پاس اور رسید تک دیئے بغیر چلا گیا۔ کیا پتہ منکر ہی ہو جائے۔ کچھ کرو سردار اپنا لوگ اکٹھا کر دو رنہ ...“  
”بس آجائیں اب زیادہ واویلا کرنے کی ضرورت نہیں۔“ نی شے نے واپس مڑتے ہوئے اُسے ہاتھ سے کھینچ لیا۔  
”او کے سرداری یو“۔ ایک بار پھر وہ لنگڑا کر چلنے لگا، وہی پاؤں ٹیڑھا کر کے۔

اور۔ نی شے نے گہری سانس لی۔  
کافی دیر تک وہ اُسے اپنے گھوڑوں سے ملواتا رہا۔ اُن سے متعلق معلومات فراہم کرتا رہا۔  
اُس کی باتوں کا انداز بہت دلکش تھا اور باتیں بہت بامعنی، دلچسپ اور پر مزاح تھیں۔  
پھر۔ وہ دونوں واپس حویلی آ گئے۔  
زار اپنے کمرے میں چلا گیا اور۔ نی شے کچن کی طرف چل دی۔ کہ آج زار کی فرمائش پر کھانا اُسی نے پکانا تھا۔

خدیجہ کو تو آج صبح ہی اُس نے آنے سے منع کر دیا تھا۔ آج شام سعیدہ کی مہندی تھی بہترے کام کرنے تھے اُس نے۔ حمیدہ بھی ماں کا ہاتھ بٹانے گھر گئی تھی، دوپہر کا کھانا اُسی نے آ کر بنانا تھا۔

نی شے نے کپڑے دھونے والی ملازمہ کو بھیج کر اُسے بھی آنے سے منع کر دیا۔ کہلا دیا کہ وہ خود ہی تیار کرے گی کھانا۔ باقی کی مدد وہ اسی ملازمہ سے لے سکتی تھی۔  
کچن میں آ کر وہ سوچ میں پڑ گئی۔ خانہ داری کے کاموں کا اُسے کوئی خاص تجربہ نہیں تھا، بس کبھی کبھی شوقیہ تھوڑا بہت کر لیتی تھی گھر میں اور۔ زار بڑے بڑے پر تکلف

اور سٹائش کھانوں کا عادی تھا۔ کھانا خاص تھا یا نہیں میز ضرور یہاں سے وہاں تک کئی قسم کے کھانوں سے سجی ہوتی تھی۔ پھر اُن کا خانساں خاصا ماہر تھا جبکہ یہاں خدیجہ بھی لگتا تھا بہت تجربہ رکھتی تھی کھانا پکانے میں۔ بہر حال۔

اُس نے سوچا وہ اپنے طور طریقے پر کرے گی جیسا سمجھ میں آئے گا کہ آج زار نے خود ہی کہا تھا وہ اُس کے لئے پکائے۔  
ملازمہ سے اُس نے چاول صاف کروائے، سبزی کٹوائی، مٹر صاف کروائے اور خود۔

کھانا پکانے میں لگ گئی۔ کچی میں پیاز سرخ کیا، ٹماٹر کاٹ کر ڈالے، ہاتھ دھو کر تولیے سے خشک کرتے کرتے اُس کی نظر کھڑکی سے اُس پار پڑی۔  
زار حجب پروگرام تیز قدم اٹھاتا گلابوں کی باڑ کے ساتھ ساتھ چلتا باہر کام سے جا رہا تھا۔

پھر۔ وہ چوکی۔ دور پر لی طرف تندور میں روٹیاں لگاتی خدیجہ کی بھانجی کے پاس سے ایک جوان لڑکی زار کو دیکھتے ہی اس طرف باڑ کی سمت آنے لگی تھی۔  
”یہ بہت بے باک لڑکی ہے۔ گاؤں کے لڑکوں کو دانہ ڈالتی ہے۔“ کل ہی خدیجہ اسی لڑکی کے متعلق کہہ رہی تھی۔ ”یہ لوگ نئے نئے آئے ہیں اس گاؤں میں۔ اس کو خبر نہیں ہمارے بڑے صاحب اور طبیعت کے ہیں، بزرگ ہیں اس زمانے کے۔ ذرا بھی شک پڑا تو چلتا کر دیں گے۔ اپنے گاؤں میں وہ اس قسم کی باتیں برداشت نہیں کر سکتے۔“

باڑ کی اوٹ میں آ کر وہ پاس سے گزرتے زار کو عجیب سی نظروں سے دیکھ رہی تھی۔ بے باک سی نظریں، بے باک سا انداز۔

زار سامنے نظریں رکھے آگے نکل گیا تھا۔ اور وہ لڑکی اُسے نظروں سے اوجھل ہونے تک دیکھتی رہی تھی۔ پھر آہستہ آہستہ واپس تندور لوٹ گئی تھی۔

اُس کا یہ انداز جانے کیوں نی شے کو اچھا نہ لگا۔ شاید اس لئے کہ وہ زار کو چاہتی تھی اور اُس کی چاہت بہت پاکیزہ، بہت بے لوث تھی۔ زار کو اپنا سمجھتی تھی کسی اور کی سستی

نظریں اُس پر پڑتی برداشت نہ کر سکتی تھی۔ زار بے حد ہینڈسم تھا، مردانہ وجاہت کا شاہکار تھا کسی کی بھی نگاہ کا مرکز بن سکتا تھا مگر۔ وہ نہیں سہہ سکتی تھی یہ سب۔ بے چین سی وہ پھر سے کام میں لگ گئی۔

زار تو سیدھا نکل گیا تھا۔ اُس طرف نظر تک نہ اٹھائی تھی، شاید پتہ ہی نہیں چلا تھا کہ باڑ کے اُس پار سے کوئی اُسے دیکھ بھی رہا تھا۔ اُس نے دل کو تسلی دی اور خیال ذہن سے جھٹک دیا۔

اُس نے جلدی جلدی مٹر قیمہ پکایا۔ چاولوں میں مختلف سبزیاں ڈال کر دم کر لئے رکھ دیا۔ گھڑی دیکھی ساڑھے بارہ ہو رہے تھے۔ زار کہہ گیا تھا وہ ایک بجے تک آئے گا وہ ایک سے ڈیڑھ بجے تک لٹچ کرتا تھا اور باقی کاموں کی طرح وہ کھانے کے اوقات میں بھی بہت پیکیو کرتا تھا۔

اُس نے تخت کی طرف دیکھا۔ پتہ نہیں کیوں اُسے یقین تھا وہ آج بھی یہیں کھانا مانگے گا۔ مگر۔ تخت پر کسی نے پانی گرایا تھا گلیا تھا۔

وہ یوں ہی پٹیری میں جانگلی پھر اُس سے پرے کمرے میں۔ یہاں قالین بچھا تھا، ایک طرف صوفہ بھی رکھا تھا، صاف ستھرا کمرہ تھا شاید یوں ہی بیٹھنے بٹھانے کے کام آتا تھا۔

اُس نے پٹیری میں الماری سے صاف دسترخوان نکالا اور اس کمرے میں لا کر قالین پر بچھا دیا۔ برتن لا کر وہیں لگا دیئے۔

واپس آ کر چاولوں سے ڈھکتا اٹھایا۔ ابھی چچے سے دانے دیکھ ہی رہی تھی کہ چونکی۔

پتہ نہیں کب سے دادا جان آئے دروازے میں کھڑے اُسے اپنا بیت سے دیکھ رہے تھے۔ کرامت بابا بھی ساتھ تھے۔ سعیدہ کی شادی میں شرکت کے لئے کل کی بجائے آج ہی آگئے تھے، کوئی اور بھی کام تھا شاید۔

جلدی سے اُس نے ڈھکتا دوبارہ رکھ دیا۔ لپک کر اُن کے پاس آگئی۔ سلام کیا، سر تعظیماً اُن کے آگے جھکا دیا۔

”وعلیکم السلام بیٹی۔“ انہوں نے شفقت سے اُس کے سر پر ہاتھ رکھا۔ ”ملازمہ ہاں ہے؟ تم کیوں کر رہی ہو یہ سب۔“

”وہ... خدیجہ ماسی آج فارغ نہیں تھی۔ حمیدہ کا بھی میں نے سوچا ماں کا ہاتھ پالے گی...“ وہ زار کی خواہش کا ذکر نہ کر سکی، اور پھر یہ حقیقت تھی خدیجہ اور حمیدہ کو اُس نے اس لئے چھٹی دے دی تھی کہ وہ لوگ گھر میں تیاری کر سکیں۔

”الحمد للہ۔“ وہ بہت متاثر نظر آنے لگے۔ ”بیٹی دل خوش ہو گیا تمہیں کام کرتے دیکھ کر۔ گھر کی چار دیواری میں اپنی ہانڈی چولہا کرنے والی لڑکیاں خوش نصیبوں کے ہاں پیدا ہوتی ہیں۔ آج ہم بھی کھائیں گے تمہارے ہاتھ کا کھانا۔“

وہ اچانک پریشان ہو گئی۔ یک نہ شد دوشد۔ وہ تو زار کے سٹینڈرڈ کا کھانا تیار نہ کر سکتی تھی اوپر سے دادا جان بھی آگئے تھے۔ وہ... دادا جان مجھے تو اچھا کھانا بنانا نہیں آتا بس...“

”بیٹی شرط اچھا کھانا بنانے کی نہیں ہے۔ بات گھر کے امور سے دلچسپی اور کینوں کے خواہشات کے احترام کی ہے۔“ دادا جان ابھی تک دروازے میں ہی کھڑے تھے۔ اور سفر کے تھکے ہوئے بھی لگ رہے تھے۔

”دادا جان۔“ اُس نے جلدی سے اُن کے ہاتھ سے چشمے کا کیس چابیاں تھام لیں۔ ”آپ کمرے میں چلے... میں چائے لے کر آتی ہوں۔“

اور وہ انہیں اُن کے کمرے تک یوں لے آئی جیسے یہ گھر واقعی اُس کا بھی ہو اور دادا جان دُور سے چل کر اپنے گھر آئے ہوں۔

اُس نے جلدی جلدی پردے ہٹائے، کھڑکیاں کھولیں۔ اُنکے بیٹھنے کے لئے کمرے کی پشت سے کشن نکائے۔ پھر صاف تولیہ لائی، ہاتھ روم میں رکھا۔

”آپ منہ ہاتھ دھو لیجئے۔ میں بس ابھی چائے لائی۔“ اور وہ کمرے سے باہر نکل آئی۔

”کیوں بھائی کرامت۔“ دادا جان نے مسکرا کر کرامت بابا کی طرف دیکھا۔ ”یہ لڑکی تمہیں کیسی لگی؟“

”بہت نیک بچی ہے صاحب۔ اس زمانے میں ایسی شریف لڑکیاں کم ہی نظر آتی ہیں۔

آخر وہ بھی ایک عمر گزار چکے تھے۔ وہ بھی اس بڑے گھرانے میں۔ کتنی سارا لڑکیاں دیکھ چکے تھے اب تک اس طبقے کی۔ کتنی کتنی بار تو ان کے طور طریقے دیکر باقاعدہ کانوں کو ہاتھ لگا چکے تھے۔

”بس تو سمجھ لو ہم نے پسند کر لی۔“ وہ کمرے کے وسط میں کھڑے مسکراتے ہوئے کہہ رہے تھے۔ ”پسند تو ہم نے اُسے پہلے دن ہی کیا تھا۔ بلکہ تمہیں معلوم ہے اخبار میں اشتہار دلوانے کا سارا چکر ہی یہ تھا۔ ہم چاہتے تھے زار ہماری زندگی میں گھر بسالے۔ وہ کسی طرح ماننا نہیں تھا۔ پھر ارد گرد لڑکیاں بھی منڈلاتی رہتی تھیں، سب لگتا تھا کی لاچ کی وجہ سے تھا، ہمیں فکر تھی کہیں بہک گیا تو؟ ایسی شادیاں سودمند نہیں ہوا کرتیں۔ ہم اکثر سوچتے کہ کوئی لڑکی ایسی ہو جس کو نزدیک سے جانچا جائے پر کھا جائے مگر کچھ میں نہ آتا تھا کیسے؟

پھر ایک دن ذہن میں آیا اپنی دیکھ بھال کے بہانے لڑکیوں کا انٹرویو کر لیں گے۔ اول تو جو پڑھی لکھی چھوٹی عمر کی لڑکی اسی سال کے بوڑھے کی خدمت کے لئے آئے گی ظاہر ہے اُس میں بھی کچھ نہ کچھ خدا ترسی، ہمدردی، خلوص اور اچھائی ضرور ہوگی۔ ورنہ تو کتنی نوکریاں ہیں، دفنروں میں، سکولوں میں، بینکوں میں کہیں بھی جاسکتی تھی۔ دوسرے یہ کہ ہمارے ملک میں فی الحال جاب کی خواہشمند خاص طور پر کسی گھر میں دیکھ بھال کرنے والی لڑکی کا تعلق عام طور پر بہت اونچے طبقے سے نہیں ہوتا جہاں لڑکی شوہر کے درجے سے واقف نہیں رہی، جہاں گھر کی چار دیواری کے تقدس کا علم نہیں رہا، جہاں حیا پردے کی عظمت کی خبر نہیں رہی۔ ہمیں زار کے لئے طبقہ نہیں لڑکی چاہئے تھی۔ جو طبقے کی اونچائی کا بوجھ نہ لئے پھرتی ہو بلکہ خود اپنی خوبیوں سے مالا مال ہو۔ اونچی سوسائٹی کی بے شک نہ ہو مگر اونچے کردار کی ضرور ہو۔ انٹرویو کے وقت ہمارا خیال تھا ہم شکل و صورت عادات و اطوار بھی جان لیں گے۔ سچ پوچھو تو۔“

رکے۔ مسکرائے۔ پھر گویا ہوئے۔ ”ہم تو اس کی شکل و صورت دیکھتے ہی مرے

تھے۔ اپنا زار بہت ہینڈسم ہے تابس ایسی ہی خوبصورت لڑکی کا خواب دیکھتے تھے ہم اُس کے لئے۔ اوپر سے اس کی گفتگو کا انداز۔

بھائی اس قدر آہستہ آہستہ نرم و ملائم لہجے میں بات کرنے والی لڑکی تیز و تند کیسے ہو سکتی ہے۔ اور ہمارا اندازہ صحیح نکلا۔ یہ خوبصورتی کے ساتھ ساتھ خوب سیرت بھی ہے۔ ہے نا؟“

وہ تصدیق کے لئے کرامت بابا کی طرف چشمہ قدرے نیچے کئے مسکراتے ہوئے دیکھ رہے تھے۔

”صاحب آپ نے میرے دل کی بات کہہ دی ہے۔ ہم سب کے لئے اس حویلی کے لئے، اس گاؤں کے لئے ایسی ہی بہو کی ضرورت ہے۔ اس وقت آپ نے کہتے تو میں خود ہی بات کرتا۔ گھر بتا ہی ایسی لڑکیوں سے ہے۔ بزرگوں کی خدمت کو اپنی سعادت سمجھنا خوش قسمت لڑکیوں کا وظیفہ ہوتا ہے۔“

”بس تو سمجھو بات طے ہے۔“ وہ ہاتھ روم کی طرف چل دیئے۔ یہ اتنے دن تو ہم ذرا۔ اس کو جانچ پرکھ رہے تھے۔

”اپنے زار صاحب سے بھی بات کی ہوتی۔“

اور دادا جان نے سرور سا قہقہہ لگایا۔ وہیں رگ گئے۔

”کرامت یہاں مار کھا گئے۔ اتنا بھی نہیں سمجھ سکے۔“ پھر قدرے توقف کیا۔

”ہاں سمجھو گے بھی کیسے۔ وہ تو دادا کی جان ہے۔ دادا ہی سمجھتا ہے اُس کو۔ ارے بھائی وہ تو شروع دن سے اُسے پسند کرنے لگا ہے۔ یہ الگ بات ہے کہ اُس وقت وہ نہیں سمجھ رہا تھا اپنے جذبہ بات، ہم سمجھ رہے تھے سب۔“

کرامت بابا زار کے لئے اُن کی بے پایاں محبت دیکھ دیکھ کر مسکرا رہے تھے۔

دادا جان کو چائے دیکر وہ واپس کچن میں آ گئی۔

ایک بار پھر وسط کچن میں کھڑی وہ سوچ میں پڑ گئی۔ یہ سادہ سا کھانا وہ دادا جان کے سامنے کیسے رکھ سکتی تھی؟ زار کو تو جیسے کیسے بھلنا ہی لیتی مگر ان کے لئے؟ مرغی فریزر میں رکھی تھی وہ پکا بھی لیتی لیکن اگر۔ اچھی نہ پک سکی تو؟

”تم دادا جان کو کیا سمجھتا ہے۔ چیز موجود ہوتا ہے تو کھا لیتا ہے۔ اگر نہیں ہے تو کبھی  
 بس کیا۔“

”سچ کہہ رہے ہیں۔“

”سچ کہہ رہا ہے۔“

”اوہ۔“ اُس کے جیسے سر سے بوجھ اتر گیا۔ ”آپ چلیں میں کھانا لگاتی ہوں۔“  
 پہلا منہ ہاتھ دھولو پھر کھانا لگنا۔ وہ اپنے رومال سے اُس کے ماتھے  
 ہلدی کا داغ صاف کرتے ہوئے مسکرا رہا تھا۔ ”خاصا مصالحو دار  
 ہے تم۔“

ہلدی جلدی فی شے نے کھانا برتنوں میں نکالا اور پرے کرے میں دسترخوان پر

ارغ ہو کر وہ دادا جان اور زار کو بلا لائی۔

کرے میں آ کر دادا جان کو قالین پر بچھے دسترخوان پر لگا کھانا بہت اچھا لگا۔  
 ’بیٹی آج مدتوں بعد اسی انداز میں کھانا ملا ہے۔‘ قالین پر بیٹھ کر اپنے آگے بڑا  
 نا بچھاتے ہوئے وہ گویا ہوئے۔ ”سردیوں میں اسی کرے میں بیہیں قالین پر  
 ان بچھا کر زار کی دادی ہمیں کھانا کھلایا کرتی تھیں۔ زار کا باپ بھی ہوتا تھا،  
 سامنے بیٹھا کرتا تھا۔“ وہ اچانک اُداس لگنے لگے۔

’دادا جان۔ آپ یہ لیں۔‘ زار نے جلدی سے اُن کا دھیان ہٹانے کو ڈش  
 لیا۔

دینی شے نے سوچا خود بھلے باپ کی رائفل دیکھ کر اُداس ہو مگر دادا کو اُداس  
 نہیں دیتا تھا۔ اُن دونوں کی آپس میں محبت کو اُس نے ہمیشہ رشک کی نظر سے  
 دیکھا۔

’ہاں۔“ وہ سمجھ گئے، بات بدل لی کہ آج یہاں لگا کھانا دیکھ کر وہ بہت خوش بھی  
 ’م ضرور لیں گے۔ فی شے بیٹی کے ہاتھ کا بنا کھانا ہے۔ اور پھر میز کرسی کے  
 شے سے ہٹ کر ہم بہت آرام سے بھی بیٹھے ہیں۔‘ انہوں نے سالن اپنی پلیٹ

تجھی۔ زار اندر داخل ہوا۔ وہی ماحول تک کو سحر انگیز بناتی شخصیت، وہی  
 اپنائیت بھری نظریں۔

”زار... وہ... وہ...“ وہ خامسی پریشان لگ رہی تھی۔  
 ”کیا؟“

”وہ... دادا جان آئے ہیں...“

”مجھ کو معلوم ہے۔ میں اُن کے کمرے سے آ رہا ہے۔“

”مگر... میں... کھانا... اُن کے لئے۔“

”ہم تینوں مل کر کھائے گا۔“

”اوہ۔ مگر... میرا کھانا اتنا اچھا نہیں ہے۔“ مارے بے بسی کے اُس کی آنکھیں نم  
 ہونے لگیں۔

زار کو ایک پل کو حیرت ہوئی۔ وہ تو واقعی بے اندازہ نازک تھی۔ ذرا سی بات ہوئی  
 اور۔

”اے۔ چوڑیوں کا بار ہے تم تو، ذرا ہاتھ لگایا اور ٹوٹ گیا۔“

وہ ہاتھ سے اُس کے پریشان بال سہلا رہا تھا، آنکھیں اُس کے چہرے پر  
 منڈلا رہی تھیں، اور لب و لہجہ میں واقعی تحیر پوشیدہ تھا۔

”آپ۔ کچھ مدد کریں نا۔“

اُس نے اُس کا ہاتھ اٹھا کر ہونٹوں سے لگالیا۔

”بتاؤ۔ کیا مدد کریں۔“ وہ اپنائیت سے بولا۔

”وہ... آپ بتائیں۔ میں نے دو چیزیں بتائی ہیں۔ اور کیا بتاؤں؟“

اُسے سچ سچ کی فکر لاحق تھی۔

وہ مسکرا دیا۔ دھیرے سے۔ کہ اس معاملے کے تو وہ قریب سے بھی کبھی نہیں گزرا  
 تھا۔

”اور کچھ مت بتاؤ۔ جو ہے کافی ہے۔“

”مگر دادا جان۔“

سا گیا۔

میں نکالا۔  
کھانا بس بن گیا تھا۔ چاول زیادہ گل گئے تھے اور تپے میں گٹھیاں راز کی نظریں اُس طرف اُنھیں۔ چند تاپے اُسے بغور دیکھتا رہا پھر۔  
تھی۔ نمک مصالحہ البتہ گزارا تھا۔  
دادا جان تو بار بار تعریف کئے جا رہے تھے کہ اُن کے خیال میں کھانا اچھا بنا۔  
نہیں تھا بلکہ اُسے بنانا بڑی بات تھی۔ اور زار۔  
”دادا جان کچھ پتہ چلا یہ مسکچر قسم کا کیا چیز ہے۔“ اُس کا اشارہ اپنی پلیٹ!

سبزی میں کپے چاولوں کی طرف تھا۔  
وہ نی شے کو تنگ کر رہا تھا، دادا جان سمجھ رہے تھے۔  
”یہ سبزی میں بنے چاول ہیں اور بہت لذیذ۔“ مسکراتے ہوئے وہ بہت ابا۔  
سے کہہ رہے تھے۔

”اچھا۔“ وہ کھانے لگا۔  
”اور یہ جو سالن ہے شاید کچھ کوفتہ ہے کچھ کوفتے کا چورا ہے۔“ تپے کی گٹھیاں اُسے زار کے کہنے کے مطابق کام کرنے پر۔

کوفتہ اور تپے کو کوفتے کا چورا بنا رہا تھا۔  
”اچھا ہے۔“ وہ پھر کہنے لگے۔ ”وہاں جا کر کک کو بھی طریقہ بتا دو تاکہ پھر بنا  
کبھی کبھی۔“

اور نی شے نے خشمکیں نظروں سے اُسے دیکھا۔  
مسکراتے ہوئے وہ کھانے میں مصروف ہو گیا۔ اُس کی مسکراہٹ میں شفیق  
شرارت تھی۔

”میں نے اس کو کہا بھی تھا تم خواہ مخواہ تکلیف مت کرو ملازمہ بنا۔  
مگر۔“

اُس کے سفید جھوٹ پر اُس نے ایک بار پھر اُسے دیکھا۔ کیونکہ آج تو خاص  
اُس نے ہی اُسے پکانے کو کہا تھا۔

”یہ کہتا تھا اس نے کھانا پکانے کا خاص ٹریننگ لیا ہے ضرور پکائے گا۔“  
وہ اُسے چھیڑ رہا تھا وہ سمجھ رہی تھی مگر۔۔۔ پھر بھی جانے کیوں اُس کا

میں نکالا۔

کھانا بس بن گیا تھا۔ چاول زیادہ گل گئے تھے اور تپے میں گٹھیاں راز کی نظریں اُس طرف اُنھیں۔ چند تاپے اُسے بغور دیکھتا رہا پھر۔  
تھی۔ نمک مصالحہ البتہ گزارا تھا۔  
دادا جان تو بار بار تعریف کئے جا رہے تھے کہ اُن کے خیال میں کھانا اچھا بنا۔  
نہیں تھا بلکہ اُسے بنانا بڑی بات تھی۔ اور زار۔  
”دادا جان کچھ پتہ چلا یہ مسکچر قسم کا کیا چیز ہے۔“ اُس کا اشارہ اپنی پلیٹ!

سبزی میں کپے چاولوں کی طرف تھا۔  
وہ نی شے کو تنگ کر رہا تھا، دادا جان سمجھ رہے تھے۔  
”یہ سبزی میں بنے چاول ہیں اور بہت لذیذ۔“ مسکراتے ہوئے وہ بہت ابا۔  
سے کہہ رہے تھے۔

”اچھا۔“ وہ کھانے لگا۔  
”اور یہ جو سالن ہے شاید کچھ کوفتہ ہے کچھ کوفتے کا چورا ہے۔“ تپے کی گٹھیاں اُسے زار کے کہنے کے مطابق کام کرنے پر۔

کوفتہ اور تپے کو کوفتے کا چورا بنا رہا تھا۔  
”اچھا ہے۔“ وہ پھر کہنے لگے۔ ”وہاں جا کر کک کو بھی طریقہ بتا دو تاکہ پھر بنا  
کبھی کبھی۔“

اور نی شے نے خشمکیں نظروں سے اُسے دیکھا۔  
مسکراتے ہوئے وہ کھانے میں مصروف ہو گیا۔ اُس کی مسکراہٹ میں شفیق  
شرارت تھی۔

”میں نے اس کو کہا بھی تھا تم خواہ مخواہ تکلیف مت کرو ملازمہ بنا۔  
مگر۔“

اُس کے سفید جھوٹ پر اُس نے ایک بار پھر اُسے دیکھا۔ کیونکہ آج تو خاص  
اُس نے ہی اُسے پکانے کو کہا تھا۔

”یہ کہتا تھا اس نے کھانا پکانے کا خاص ٹریننگ لیا ہے ضرور پکائے گا۔“  
وہ اُسے چھیڑ رہا تھا وہ سمجھ رہی تھی مگر۔۔۔ پھر بھی جانے کیوں اُس کا

ہرے دار جس کو بھی باہر دیکھے گا گولی مار دے گا۔“

اُسے پہلے ہی دن زار کا انتخاب یاد آیا۔

یہاں کا ماحول ہی کچھ اور تھا۔ کبھی کبھی تو وہ سن کر دل ہی جاتی۔

کیا یہ لوگ جنگ و جدل کے دلدادہ، اسلحہ اور بارود کی کھن گرج کے رسیا تھے؟ مگر دسے ہی لمحے احساس ہوتا پتھروں کے مضبوط قلعے میں رہتے ہوئے، لوہے فولاد سے بس یہ لوگ اپنے پہلو میں بہت صاف بہت نرم اور بہت حساس دل رکھتے تھے۔ گاؤں کے لوگ ان پر جان چھڑکتے تھے، بے اندازہ محبت کرتے تھے، اور بے انتہا عزت دیتے تھے۔ بعض اوقات تو اُسے لگتا جیسے دادا جان کی ریاست کے والی تھے اور زار اُن ادلی عہد۔ رعایا اپنے والی کی شفقت کے زیر سایہ خوش و خرم تھی اور اپنے مشفق والی پر ہرلعزیز ولی عہد کی درازی عمر کے لئے دعا گو۔

آج شام کو اُن لوگوں نے واپس جانا تھا۔ دادا جان پاس کے کسی گاؤں میں قح کے لئے گئے تھے اور زار وہی زمین کے تازے کے سلسلے میں آخری مراحل طے کرنے۔

نہانے کے بعد اُس نے ہلکے گلابی رنگ کے کپڑے پہنے، ہمرنگ جوتی پہنی، بال لٹمی کئے اور کپڑوں سے میچ کرتا شنون کا دوپٹہ لیتے ہوئے کوریڈور میں نکل آئی۔ رانگ روم کے پاس سے گزرنے لگی تو میز پر رکھے TIME پر نظر پڑی۔ وہ اندر چلی لی۔

رسالے کے اوراق پلٹتی وہ وہیں کھلی کھڑکی کے پٹ سے تک کر کھڑی ہو گئی۔

ابھی چند ہی صفحے دیکھے تھے کہ کھڑکی کے قریب برآمدے میں کسر پھسکی آواز اُن کی نظر اٹھا کر دیکھا وہیں پاس ہی خدیجہ کی بھانجی کھڑی کپڑے استری کر رہی تھی۔ اب ہی وہی اُس دن والی لڑکی کھڑی تھی۔

”بیکار باتیں مت کرو سیکنے۔“ خدیجہ کی بھانجی کی بات اور اشاروں سے فی شے نامطلب لے سکی۔

سیکنڈ ڈھٹائی سے فس دی۔ پھر۔ زار کا نام لے کر کچھ کہنے لگی۔ آنکھوں میں

سر پر دوپٹہ ڈال لیتی۔ نظریں جھکا کر بات کرتی اور حتی الامکان اُن کی اور زار خواہش پوری کرنے کی کوششیں کرتی یہ سب دیکھ دیکھ کر وہ دل ہی دل میں انتخاب پر خوش ہوتے اور اپنے منصوبے کو جلد ہی عملی جامہ پہنانے کی سوچتے۔ رات وہ خدیجہ کے گھر سے مہندی سے خاصی دیر سے لوٹی۔ بہت اچھا لگا تھا سب۔

پھر۔ سعیدہ کی شادی بھی ہو گئی۔ اُن کے رواج و دستور دیکھ دیکھ کر وہ اندوز ہوتی رہی۔ حسب معمول سعیدہ کی شادی کا سارا بندوبست دادا جان نے کیا اسی طرح گاؤں کی ہر لڑکی کی شادی کی ذمہ داری اُنہی کے سر تھی۔ گاؤں کی بیاؤں دیکھ بھال، قیموں کی پرورش اُن کے ذمے تھی، اسی طرح گاؤں سے باہر بھی غر کے لئے مفت ہسپتال، ناداروں کے لئے بغیر معاوضہ مدد سے اور کئی فلاحی ادارے کی زیر سرپرستی چل رہے تھے۔ یہ سب جان کر اُس کی نظروں میں دادا جان اور زار قدر اور بھی بڑھ گئی تھی۔

شام کو زار اُسے فارمز پر لے گیا۔ وہی کھیتوں، فصلوں اور باغات کا لائن سلسلہ۔ کافی دیر تک وہ ادھر ادھر گھومتے رہے۔

شام کے دھند لکے گہرے ہونے لگے۔ ہوا خشک ہونے لگی، مزارعوں کے چہرے چھوٹے کچے مکانوں میں بتیاں ٹمٹمانے لگیں تو۔ مدہوش نی شے کو زار جیسے ہوش کی میں لے آیا۔

”چلیں۔ دادا جان انتظار کر رہا ہوگا۔“

”ہاں اور پھر۔“ وہ مسکرائی۔ ”جتنی دیر یہاں ہوگی اتنی ہی دیر آپ لوگوں ساری روٹین میں بھی ہوگی۔“

اُس کا اشارہ رات تمام کام ختم ہونے کے بعد سب کے کمروں کے اندر مینے بعد بڑے بڑے بھاری بھر کم کتوں کے کھل جانے کی طرف تھا، مسلح پہرے داروں گھر کے اندر پہرہ دینے کی طرف تھا۔

”رات کو تم غلطی سے بھی کمروں کے باہر قدم مت رکھنا۔ مخصوص ٹائم کے

ایک پل کو تو وہ بے سمجھا ہی نہیں۔ مگر دوسرے ہی لمحے اُس کی گھٹی بھونکیں اوپر اٹھ گئیں۔ پرکشش لب متبسم ہو گئے۔ وہ بات کی تہہ تک پہنچ گیا تھا۔  
 بنا کوئی جواب دیئے وہ اب بھی مسکرا مسکرا کر اُس کی آنکھوں میں دیکھ رہا تھا۔  
 ”بڑی فینز ہیں یہاں بھی“۔ وہ جل کر بولی۔

وہ اب بھی مسکرا رہا تھا، اب بھی اُس کی آنکھوں میں آنکھیں ڈالے تھا۔  
 پتہ نہیں کیوں نی شے کال ڈوبنے سالگا۔  
 وہ خاموش تھا مسکرا رہا تھا، کہیں۔  
 ”بولتے کیوں نہیں“۔ اُس کی آواز رندھنے لگی۔  
 وہ اب بھی کچھ نہیں بولا۔ دو قدم چل کر پرلی کھڑکی میں جا کھڑا ہوا۔ چپکے سے ہنس دیا۔

”کیا کریں۔ صورت ہی ایسی ہے۔ لڑکیاں دیکھتا ہے تو فین بن جاتا ہے۔“  
 ”تو... تو... یہ لڑکی...“  
 وہ اب بھی پیٹھ کئے تھا، اب بھی ہنس رہا تھا۔  
 ”میں فرشتہ تو نہیں انسان ہے۔“ وہ سنجیدگی سے کہہ رہا تھا۔  
 اور۔ نی شے کے بڑی دیر کے روکے آنسو گالوں پر بہہ نکلے۔  
 ”تھوڑا تاک جھانک یہاں کر لیتا ہے تھوڑا کپ شپ وہاں کر لیتا ہے۔“ کہتے کہتے وہ مڑا۔ مگر۔

نی شے پر نظر پڑی۔ تو ساری شرارت بھول بھال گیا۔ جلدی سے پاس چلا آیا۔

”میں مذاق کر رہا تھا۔ گاؤں کی لڑکیاں تو ماں بہن ہوتا ہے۔ یہ دیکھیں نہ دیکھیں مجھ کو کوئی فرق نہیں پڑتا۔ میں نے کبھی نظر اٹھا کر ان لوگوں کا طرف نہیں دیکھا۔ کیونکہ میں ان کو اپنا بہنیں سمجھتا ہے۔ ان کو تو کوئی اور دیکھے تو آگ لگتا ہے کہاں کہ میں خود دیکھے۔“ وہ اگلیوں سے اُس کے آنسو پونچھ رہا تھا۔  
 ”مگر۔ وہ کیوں دیکھتی ہے۔“

آج پھر وہی بے باک سی چمک تھی۔ انداز میں پھر وہی ڈھٹائی تھی۔  
 ”بس چپ۔“ خدیجہ کی بھانجی نے کچھ تیزی سے کہا۔  
 اور سیکہنہ قہقہہ لگا کر ہنس دی۔ پھر جیسے چونکی۔ سامنے اشارہ کیا اور زار کا ایک بار پھر نام لیا۔

نی شے کی نظریں بھی سامنے گئیں۔  
 اس وقت پھر زار نگاہوں کی پاؤں کے پاس سے گزرتا چلا آ رہا تھا۔ دو ایک ماماں وہاں بھی کام سے ادھر ادھر آ جا رہی تھیں۔ ارد گرد بے نیاز نظریں سامنے رکھے وہ برآمدے کی طرف بڑھ رہا تھا۔ نی شے نے نوٹ کیا تھا وہ جب بھی گھر کے اندر آتا تھا بے حد محتاط انداز سے آتا تھا۔ عورتیں اس پاس ہوئیں تو نظریں نیچی کر کے گزر جاتا تھا۔ بہت خیال رکھتا تھا۔

برآمدے میں پہنچ کر اُس نے سن کا گلزار دیں۔ اُس کی گرے باؤ آنکھیں انوکھی کشش کی حامل تھیں اُس کی بھرپور مردانہ وجاہت ہی ایسی تھی، سحر انگیز شخصیت ہی ایسی تھی۔ اس میں لڑکیوں کا نہیں پیدا کرنے والے کا بھی ہاتھ تھا وہ جانتی تھی مگر۔ پھر بھی وہ بے چین ہو رہی تھی، بے کل ہو رہی تھی۔  
 اُس کی نظریں غیر ارادی طور پر اُس لڑکی کی طرف اٹھیں۔ اس وقت پھر وہ وہیں کھڑی ڈھٹائی سے اُسے گھور رہی تھی۔

ادھر ادھر دیکھے بغیر ہی زار اندر کوریڈور میں آ گیا۔  
 نی شے کھڑکی سے ہٹ آئی۔ مخالف سمت چل کر پیانو کے پاس کھڑی ہو گئی۔  
 ”ہیلو“۔ زار اندر چلا آیا۔  
 ”ہیلو“۔ اُس کا لہجہ بجھا بجھا سا تھا۔  
 ”کیا ہو رہا ہے۔“

”بڑی نیچی نظریں کر کے آرہے تھے۔“ اُن سنی کرتے ہوئے وہ بول ہی پڑی کہ اب شاید اُس لڑکی کی حرکتیں اور نہ دیکھی جاتی تھیں۔ اُس کے لہجے میں طنز سا ابھرا آ جاتا تھی سی کھل مل گئی تھی۔



”دراصل میرا شکل بہت مسکین ہے تا ترس آ جاتا ہوگا۔“  
 اور۔ اُسے دیکھتے دیکھتے نی شے کے گالوں پر آنسوؤں کے قطار بہہ نکلے۔  
 وہ گڑبڑا گیا۔ اپنے رومال میں اُس کے آنسو جذب کرنے لگا۔  
 ”مذاق کر رہا تھا، تنگ کر رہا تھا تم کو۔“ اُس نے باری باری اُس کی دونوں  
 آنکھوں پر پیار کیا۔ ”اب مسکرا دو پلیز۔“  
 اور وہ۔ روتے میں مسکرا دی۔  
 زار نے اُس کا ہاتھ اٹھا کر ہونٹوں سے لگا لیا۔  
 ”کوئی دیکھ لے گا۔“ وہ جھجکتے ہوئے بولی۔ کہ کھڑکیاں کھلی تھیں، اور برآمدے  
 میں کچھ دیر قبل دولڑکیاں موجود تھیں۔  
 ”دیکھنے دو۔“ اب کے اُس نے اُس کے ماتھے پر اپنے ہونٹ رکھ دیئے۔  
 ”شرم نہیں آتی۔“  
 ”آتا ہے۔“ وہ مسکرایا۔ ”چلا جاتا ہے۔“  
 ”میں ماروں گی۔“ آج پھر اُس نے دھمکی دی۔  
 وہ یکدم اُس کے قدموں میں گھٹنے ٹیک کر بیٹھ گیا۔ دونوں ہاتھوں سے قمیض کا گلہ  
 چاک کر دیا۔  
 ”مارو۔“ اُس نے آنکھیں میچ لیں۔ پرکشش ہونٹ بچوں کی طرح وا کئے وہ  
 انتظار کرنے لگا۔  
 چند لمحوں نے اُسے اپنائیت سے دیکھتی رہی پھر جانے کیا ہوا؟ بہت سارے آنسو  
 اُس کی آنکھوں میں اکٹھے ہو گئے۔ اپنی اتنی پیاری اتنی معصوم چیز اپنے اتنے قیمتی  
 سرمائے بیش بہا خزانے کی طرف وہ کسی اور کا انتقام برداشت نہ کر سکتی تھی۔  
 کوئی جوابی کاروائی نہ پا کر زار نے آنکھیں کھول لیں، اٹھ کھڑا ہوا۔  
 ”اے۔“ دونوں ہاتھوں سے اُسے کندھوں سے تھامتے ہوئے وہ حیران سا بولا۔  
 اور۔ اُس کے کندھے پر سر رکھ کر وہ بے اختیار رو دی۔  
 زار نے اُسے سینے سے لگایا۔ چپ کرایا، تسلی دی۔

پھر۔ وہ چپ ہو گئی، قدرے مطمئن بھی مگر۔ وقفوں وقفوں سے اب بھی  
 ہچکیاں لے رہی تھی۔  
 ”ویسے۔ ایک بات ہے۔“ وہ انگلیوں سے اُس کے نم گال پونچھتے  
 ہوئے بولا۔ ”یہ تو میری طرف دیکھا تھا کسی نے۔ اگر میں نے ہی کسی کی طرف  
 دیکھ لیا تو۔“  
 نی شے کی متورم سرخ آنکھیں اُس پر جم گئیں۔ اُس کی آنکھوں کے شرعی رنگوں کی  
 کرچیاں ہو رہی تھیں، نظریں ذخی گھائل لگ رہی تھیں۔  
 ”نہیں۔ نہیں پلیز۔“ وہ گھبرا گیا کہ۔  
 وہ پہلے ہی بہت رو چکی تھی، بہت آنسو بہا چکی تھی۔ اور زیادہ مذاق کی متحمل نہیں ہو  
 سکتی تھی۔  
 اور۔ اُس کے انداز پر۔ بیچلی آنکھیں لئے نی شے مسکرا دی۔  
 دھوپ چھاؤں کا یہ امتزاج بے حد حسین تھا۔ زار بے خود سا، بے بس سا، بیقرار سا  
 اُسے دیکھتا رہا۔  
 ”اگر آپ نے کسی کی طرف دیکھ لیا تو میں۔ ہمیشہ کے لئے چلی جاؤں گی۔“  
 اتنی بڑی بات بھی وہ کہہ سکتی تھی، وہ تصور بھی نہیں کر سکتا تھا۔  
 ”اور میں۔“ وہ اچانک دھکی ہو گیا تھا۔ ”مر جاؤں گا۔“  
 نی شے نے جھٹ سے اپنا ہاتھ اُس کے منہ پر رکھ دیا۔  
 ”کیسی بات کرتے ہیں۔“  
 ”تم بھی تو کرتے ہو۔“ وہ بچوں کی سی معصومیت سے بولا۔  
 ”آئندہ نہیں کروں گی۔“  
 ”وعدہ۔“ اُس نے اپنا مضبوط ہاتھ آگے بڑھایا۔  
 ”وعدہ۔“ اپنا نازک سا ہاتھ اُس نے اُس کے ہاتھ میں دیدیا۔  
 تبھی۔ دونوں نے دیکھا۔ وہ دونوں لڑکیاں سامنے کا صحن طے کرتیں واپس جا  
 رہی تھیں۔

”تنگ کر رہا تھا تم کو۔ قسم سے“۔ اُس نے اُس کے بے ترتیب بال درست کئے۔  
الگیوں سے اُس کے آنسو پونچھے۔ ”معاف کر دو پلیز“۔

”کہاں سے پتہ چلی ہیں یہ باتیں“۔ شاید اپنی تسلی کی خاطر وہ اپنی بند بند سو جھی  
سو جھی آنکھوں سے اُسے دیکھتی بھرائی سی آواز میں بولی۔

اُس کا ہر روپ خوبصورت تھا۔ رو کر اُس کی آنکھیں اور بھی خوبصورت ہو گئی  
تھیں۔ سرخ چمکیلے رنگ بھیک کر اور بھی روشن ہو گئے تھے۔

”وہ۔ کرامت بابا اور حوآبی بی کو کہتے سنا تھا۔“

نی شے نے چونک کر اُسے دیکھا۔ کرامت بابا ستر کے لگ بھگ اور حوآبی بی  
اُن سے بھی زیادہ عمر کی تھیں۔

”پچاس سال پہلے آپ اُن لوگوں کے پاس کھڑے اُن کی باتیں سن رہے تھے۔“  
”میں نے کب کہا ایسا۔“

”تو پھر؟“

”اب کرتے ہیں نا۔“ وہ خوبصورتی سے ہنس دیا۔

اور۔ نہ چاہتے ہوئے بھی نی شے بے اختیار ہنس دی۔

معاذوں چوٹکے۔ خدیجہ اور کرامت بابا دونوں کی آوازیں صحن میں سے آنے  
لگی تھیں۔

”باڈی گارڈز۔“ زارنی شے کی طرف دیکھتے ہوئے بولا۔ پھر جیسے اُن کی بے  
وقت مداخلت پر جھنجھلا سا اٹھا۔ ”ہہہ۔ ویسے ایک بات ہے۔ کبھی کبھی مجھ کو لگتا ہے۔

یہ تھوڑا بہت موقعہ دادا جان ہم کو خود دے رہا ہے۔ ورنہ چند روز پہلے تمہیں گاؤں میں  
اس طرح پیچھے چھوڑ جانا۔ میرا میٹنگ پر تم کو بھی ساتھ بھیج دیتا۔“ وہ کچھ سوچ سوچ کر

کہہ رہا تھا۔ ”ورنہ تو۔ دادا جان اس معاملے میں اتنا لبرل نہیں۔ کیا وہ چاہتا ہے کہ  
ہم ایک دوسرے کو پسند کریں۔ کیا وہ چاہتا ہے کہ ہم دونوں شادی کر لیں۔ ہوں۔“ وہ

سوالیہ نظروں سے اُسے دیکھنے لگا۔

”مجھے کیا پتہ۔“ وہ سرخ ہو کر بولی۔

”تم کو پتہ ہے یہ لوگ کس طرح عشق لڑاتا ہے۔“ زار اچانک خوشگوار سی سے  
بولا۔

وہ دھیرے سے مسکرا دی۔ دلچسپی سے اُسے دیکھنے لگی۔

”لڑکا کہتا ہے۔ اے۔ کنوئیں پر پانی بھرنے آیا کر میں تجھ کو راستے میں ملے گا۔ یا  
کہتا ہے چاند ٹکٹے کا دن ہے تو چھت پر آ جانا میں تجھ کو چاند کے بہانے دیکھ لے گا اور یا  
پھر کہ۔ اے لڑکی کبھی ادھر بھی پھیرا ڈال میں راستے میں کھڑا انتظار کرتا رہتا ہوں۔“  
”بہت باتیں پتہ ہیں۔“

”ہاں۔ تھوڑا بہت تجربہ ہم کو بھی ہے۔“ وہ اُس کی آنکھوں میں دیکھ رہا تھا۔

اور۔ نی شے کا ہاتھ اُس کے ہاتھ میں ڈھیلا پڑ گیا۔ چہرے کا رنگ سفید ہونے لگا  
نظریں ایک بار پھر گھٹاں سی۔

”کیا کریں۔ یہ گاؤں کا لڑکیاں چیز ہی ایسا ہے۔“

اور۔ نی شے کی آنکھوں میں سرخ سنہری وزعفرانی رنگ دھواں دھواں ہونے  
لگے۔

زار ایک بار پھر گڑبڑا گیا۔ جھٹ سے دونوں ہاتھ جوڑ لئے۔

”پلیز۔ مذاق ہے سب۔ پلیز۔“

”کیوں رلاتے ہیں۔“ اور وہ واقعی رو دی۔

”اب جو رلایا نا تو جو چور کو سزا دیتے ہو وہ ہم کو دو۔“

اُس کی سنجیدگی سے کبھی گئی با محاورہ اُردو پر نی شے روتے میں مسکرا دی۔

”بس ایک بار ہوا تھا ایسا۔ صرف ایک بار۔“ وہ خاصا سنجیدہ تھا۔ اور نی شے  
سریا نو سے فیک کر پھوٹ پھوٹ کر رو دی۔

وہ آگے بڑھ آیا۔ کافی مذاق کر چکا تھا، کافی رُلا چکا تھا اُسے۔ کندھے سے تھام کر  
اُس نے اُس کا رخ اپنی طرف کیا اور۔ چپکے سے ایک بار پھر دونوں ہاتھ جوڑ لئے۔

نی شے نے ایک نظر اُسے دیکھا۔ پھر اُس کے کندھے سے لگ کر خاموشی سے رو  
دی۔

”تو آؤ کر لیں شادی“۔ وہ اُسے ہاتھ سے پکڑ کر پچھلے لان میں کھلنے والے دروازے کی طرف بڑھا۔

اور وہ اُس کی اُستادی پر جزیبہ ہو کر رہ گئی۔

”اور وہ باڈی گارڈز؟“ وہ اُس کے ساتھ ساتھ چلتی بولی۔

”رات کو دو دو عورت تمہارا پاس والا کمرے میں سوتا ہے۔ خدیجہ کا بیٹی خود بخود تم کا کمرے میں سوتا ہے۔“

”خود بخود نہیں۔“ کبھی کبھی وہ اُس کی اردو کی تصحیح کر دیا کرتی تھی۔

”جو بھی ہے۔“ وہ اپنی پہریداری پر جھنجھلایا جھنجھلایا کہہ رہا تھا۔ ”دن کا وقت بھی اکثر بغیر کوئی اجازت لیے کرامت بابا کو ریڈور میں آ جاتا ہے۔ میں بھی کچھ۔“ وہ مسکرایا۔ ”میں بھی چپ کر جاتا ہے۔ دل میں چور سا ہوتا ہے نامیڈم۔“ وہ دونوں گھنے درخت کی چھاؤں میں لگی کرسیوں پر بیٹھ گئے۔ ”تم کا پیار نے ہم کو کمزور بنا دیا ہے۔ سب بغیر اجازت بغیر پوچھے کوریڈور میں چلتا پھرتا ہے۔“ اُس نے گہری سانس لی۔ ”دیکھے گا بکرے کا والدہ کب تک خیر مناتا ہے۔“

اور نہ چاہتے ہوئے بھی نی شے کھکھلا کر ہنس دی۔

ایک تو وہ ایک جملہ بھٹک بولتا تھا اوپر سے محاورہ۔

”کیوں؟“ وہ سمجھ گیا اُس نے پھر اردو کی کوئی غلطی کی تھی۔

ایسی جو وہ ضبط نہ کر پائی تھی۔ ہنسنے پر مجبور ہو گئی تھی۔

”کچھ نہیں۔“

”پھر بھی۔“ اُسے تجسس تھا۔

”کچھ نہیں۔“

”پلیز!“

”بکرے کا والدہ نہیں بکرے کی ماں کہتے ہیں۔“

”اوہ۔۔۔ سوری۔“ وہ سرخ سا ہوا۔

کبھی اتنا سویر، مدبر سا۔ کبھی اتنا بچہ سا معصوم سا۔

وہ دمیرے سے مسکرا دی۔ Adorable تھا۔

شام چار بجے وہ لوگ شہر کے لئے چلنے لگے تو اُسے احساس ہوا اُس نے یہاں چند بہت حسین بہت خوبصورت دن گزارے تھے۔

کل زار گاؤں کسی ضروری کام سے گیا تھا۔ آج بارہ بجے تک واپس لوٹنے کو کہا تھا رپورے چار گھنٹے لیٹ پہنچا تھا۔ انتظار کرتے کرتے وہ بے حال ہو رہی تھی۔ پھر پتہ نہ کیوں اُسے اُس لڑکی کا خیال آ گیا تھا، مضطرب ہو گئی تھی۔ گو وہ جانتی تھی، زار نے ہی نظریں اٹھا کر اُسے دیکھا بھی نہیں تھا۔ مگر وہ لڑکی تو کوشش کر رہی تھی۔ سامنے نے کی۔ آج زار کو آنے میں دیر ہوئی تو خواہ مخواہ تلخ ہونے لگی اُس کی دیری کو اُس نے منسوب کرنے لگی۔

”کیا حال چال تھے گاؤں کے۔“ دور کہیں اُس کی آواز میں طعنت تھا۔ گاؤں سے اُدھر لڑکی تھی۔ زار سمجھ گیا مگر۔

”ٹھیک تھا سب۔“ اُس نے Ignore کیا۔

”کیسی تھی وہ لڑکی؟“ وہ براہ راست بولی۔ قریب ہی درخت کے تنے سے ٹکی لڑی تھی۔

”میں ضروری کام سے گیا تھا لڑکی کا حال معلوم کرنے نہیں۔“ زار مسکراہٹ میں لگایا۔

مگر۔ اُس لڑکی نے تو اُسے دیکھا ہوگا۔ اُنہی بے باک آنکھوں سے، بے باک راز سے۔ وہ تو اُس کا دیکھنا بھی برداشت نہ کر سکتی تھی۔

”اُس نے تو آپ کا حال معلوم کیا ہوگا۔“ لہجے کا طعنہ نمایاں ہو چلا تھا۔ اُس نے کوئی جواب نہیں دیا۔ ہنس دیا۔ سحر انگیز آنکھیں مخصوص انداز میں اُس کے چہرے کا طواف کرنے لگیں۔ ہاتھ حسب عادت اُس کے چہرے پر گھر آئی لٹ ڈالنے کو گیا۔

مگر آج۔ وہ حسب معمول اُس کی دلاویز ہنسی، آنکھوں کے سحر اور اُس کے فکے لہس کی تاب نہ لاتے ہوئے شیشائی نہیں، اُس کی پلکیں لرز کر جھکیں نہیں، ہونٹ لپکائے نہیں کہ۔

جانے کیوں اُس کی خاموشی اُس کی ہنسی آج پھر اُسے اُس لڑکی کی تائید میں نظر

دل دیرے دیرے سرک رہے تھے۔ دن میں تمازت اور شام میں خوشگوار ہو چلی تھیں۔ بوگن ولا میں سرخ اور موچے میں سفید سفید پھول آنے لگے تھے۔ ہوا کے جھونکے عطر بیز ہو گئے تھے۔ وہ اور زار ایک دوسرے کے بہت قریب آ گئے تھے اتنا کہ کسی دن وہ اُسے نظر نہ آتا تو اُسے اپنا دل بیٹھتا سمجھ سکتا۔ اور زار۔ وہ تو اُسے اپنی آتی جاتی سانس سمجھ بیٹھا تھا۔ کبھی وہ روٹھتی تو زار بے کل ہو جاتا مگر۔ زار خفا ہو جائے اُس سے اُس بے قراری کا تو وہ سوچ بھی نہیں سکتی تھی۔ اور۔

آج شام یہی تو ہوا تھا۔

اُس کی سویٹ کے پھوڑے دور تک درختوں کے پتوں بچ چہل قدمی کرتے کرتے دونوں میں تکرار ہو گئی تھی۔ وہی گاؤں کی اُس لڑکی سیکڑے کی وجہ سے۔

اُس کے خوبصورت ماتھے پر شکنیں اُبھر آئیں۔ شرعی آنکھوں میں طعنا جھلک آیا اور۔۔۔ ہاتھ اٹھا کر اُس کا ہاتھ وہیں روک لیا۔

”کیا ہوا؟“ وہ حیران سا اُسے دیکھ رہا تھا۔

”کچھ نہیں۔“ لہجے میں ہمدی لئے وہ واپس لوٹنے کو پلٹی۔

زار ہکا بکا سارہ گیا۔ اتنا سیریس لے گی وہ اس بات کو وہ تو سوچ بھی نہیں سکتا تھا۔

ہاتھ بڑھا کر اُس نے جاتی نی شے کے بال پکڑ لئے، کھینچ کر اپنے قریب کیا۔

”کیوں خواہ خواہ تلخ بنارہا ہے زندگی کو؟“

”چھوڑ دیں میرے بال۔“ وہ سختی سے بولی۔

”تم اُس لڑکی کا ذکر ہی کیوں کرتے ہو؟“ وہ اب بھی مصالحت پر تھا۔

”خود تو گاؤں کے پھیرے لگائیں اُس کی وجہ سے اور میں ذکر ہی نہ کروں۔“

اُس نے اب بھی اُس کی دیری کا گلہ نہیں کیا۔ اُس کے گاؤں جانے پر ہی طعنا کیا۔

زار کا رنگ سرخ پڑ گیا آنکھوں میں قہر اُتر آیا۔

وہ پہلے بھی کہہ چکا تھا وہ جو بھی تھی اُسے وہ بہن سمجھتا تھا، بات تب ہی ختم ہو چکی تھی۔ ایک بار جب بہن کہہ دیا تھا اُس نے تو یہ تکرار اُس کے اُس جذبے کو توہین نہیں تو اور کیا تھا؟

”اتنا گرا ہوا بات تم کر سکتی ہو میں سوچ بھی نہیں سکتا تھا۔ تمہارا جگہ کوئی اور ہوتا تو میرا ہاتھ اٹھ جاتا۔“

اور۔۔۔ بڑے بڑے ڈگ بھرتا وہ وہاں سے چل دیا۔

نی شے دم بخود رہ گئی۔ وہ واقعی حد سے بڑھ گئی تھی مگر۔۔۔

وہ کیا کرتی کہ وہ یہ سب برداشت نہیں کر سکتی تھی۔ اُس کے پیار میں وہ اتنا گے بڑھ آئی تھی کہ اُس کے آس پاس کسی اور لڑکی کی پرچمائیں بھی برداشت نہیں کر سکتی تھی۔

وہیں درخت سے ٹک کر وہ بے اختیار رو دی۔ پھوٹ پھوٹ کر، بلک بلک

۔۔۔ کیونکہ اس سے قبل زار اُس سے کبھی اتنی سنجیدگی سے خفا نہیں ہوا تھا۔ اب کیا ہوگا؟ روتے روتے وہ چوکی۔ اُس کی خفگی کے تصور سے ہی وہ بے قرار جا رہی تھی۔

اور۔۔۔ اتنا اچانک برس پڑے گا یہ بھی تو اُس کے وہم و گمان میں نہ تھا اور نہ شاید۔ ہا آخری جملہ زبان پر آنے سے قبل ہی روک لیتی۔ آنسو پونچھتی وہ اپنے کمرے میں آ گئی۔

شام کے چھنچھکے تھے، مگر دنوں میں خاصا فرق آ گیا تھا۔ سورج اب بھی غروب ہوا تھا۔ ہریالی ساری سنہری ہو رہی تھی اور آکاش پر اکاؤ کا بادل تاریخی ہو رہے۔

مضعل ذہن دول نڈ حال وجود لئے وہ ہاتھ روم میں نہانے چل دی شاید اسی نے کچھ طبیعت ہلکی ہو جائے۔

نہادھو کر اُس نے ہلکے آسمانی رنگ کے کپڑے پہنے، اپنی پسندیدہ مدمر پر فوم لگائی الجھے ہیکے بالوں پر برش کرنے لگی۔ مگر۔۔۔ ٹھنڈے پانی کا شاور لینے کے بعد بھی ت میں بشاشت نہ آ سکی۔ جھین، غلش، بے قراری بے کل کئے دے رہے تھے۔

زار کی کچھ دیر قبل کی دلا ویز ہنسی، سحر انگیز آنکھوں کا اُس کے چہرے کا ف، مخصوص انداز میں اُس کے چہرے سے بال ہٹا کر سنوارنے کے لئے اٹھا۔

کتنی بے حسی سے اُس نے اُس کا ہاتھ وہیں روک لیا تھا۔ پشیمانی اُسے پاگل کئے جا رہی تھی۔

ایک بار پہلے بھی وہ اُس پر غصہ ہوا تھا، مگر چہ اُس بار اُس میں نی شے کا کوئی تصور تھا مگر وہ۔۔۔ کتنا سخت برہم ہوا تھا آنکھوں میں چنگاریاں بھر گئی تھیں، شخصیت ہمہ نگہاؤں گئی تھی اور پھر دنوں اُس سے بات تو درکنار یوں کترا کر نکل جاتا جیسے جانتا نہیں تھا، اُسے۔۔۔ اب کے۔۔۔

اب کے تو تصور بھی نی شے کا تھا۔ جانے کتنے دن لگ جانے تھے اُس کی خفگی میں۔

مگر نہیں۔ تب وہ برداشت کر گئی تھی کہ وہ اُس کے اتنے قریب نہیں آئی تھی۔ اب۔ اب وہ ایک پل بھی اُس کی ناراضگی برداشت نہیں کر سکتی تھی۔ کہ وہ جانتی تھی رات اُس نے کروٹیں بدل کر اور روکر گزارنی تھی۔ وہ اُسے منائے گی۔ فون کرے گی اُسے۔

یہی فیصلہ کر کے اُس نے جلدی جلدی برش کیا۔ اور بالوں کو سوکھنے یوں ہی کھا چھوڑ کر ٹیلی فون کے پاس کرسی پر آ بیٹھی۔

ریسیور اٹھا کر نمبر ڈائل کئے۔ دوسری ہی رنگ پر اُس نے اٹھالیا۔

”czar here“ اُس کی گھمبیری آواز آئی۔

”نی شے بول رہی ہوں۔“

چند ٹاپے وہاں خاموشی چھائی رہی۔ اور پھر آہستہ سے ریسیور واپس کر ڈیل پر رکھنے کی آواز آئی۔

نی شے نے ایک سیکنڈ ہاتھ میں پکڑے ریسیور کو دیکھا پھر دوبارہ کر ڈیل پر رکھ دیا۔ تھوڑی دیر انتظار کرتی رہی۔ اور پھر دوبارہ نمبر ڈائل کرنے لگی۔

ادھر سے کال ریسیو ہوئی۔ مگر بولا کوئی نہیں۔

”زار میں نی شے ہوں۔“

اور ایک بار اور۔ سلسلہ منقطع ہو گیا۔

اور پھر۔ یوں ہی ہوتا رہا۔ نی شے کال ملائی رہی اور زار سلسلہ منقطع کرتا رہا۔ جھنجھلا کر نی شے اٹھی۔ کرسی کی پشت پر سے کپڑوں کے ہمرنگ بڑا سا شون کا

دوپٹہ لیا اور۔ باہر نکل آئی۔

وہ اُس کے پاس جائے گی۔ منا کر رہے گی کہ تصور بھی اُس کا تھا اور۔ پوری رات

جاگ کر بھی نہیں کاٹی جاتی تھی۔

دادا جان کی طرف سے ہو کر وہ کور بیڈور سے ہوتی ہال میں آگئی اور پھر اوپر اُس کے کمرے کی طرف جاتی سیز جیوں پر ہوئی۔

وہ دور ایک بار پہلے بھی اِس طرف آئی تھی۔ کبھی صفائی دیکھنے ایک بار دادا جان کو

ارکی لائبریری سے کوئی کتاب چاہئے تھی۔ مگر۔ آج۔ خواہ خواہ ہی اُس کے قدم جیسے ساتھ نہیں دے رہے تھے اور پھر اُس کے روم میں جانے کا تو سوائے شروع کے ایک دن کے اُس نے کبھی سوچا بھی نہیں تھا۔ آج۔

وہ بہت سخت مجبور تھی کہ اُس سے وہ اذیت برداشت نہیں ہو رہی تھی۔ جو اُس کے امن روح تک میں کہو کے لگا رہی تھی۔ کہاں کہ وہ اُس کی معمولی سی تکلیف کا نہیں جانتی تھی آج خود اُسے تلخ کڑوی باتوں کا زہر پلا گئی تھی۔

دھڑکتے دل کے ساتھ اُس نے اُس کے دروازے پر دستک دی۔

”لیں“ بھاری سی آواز آئی۔

اور وہ۔ آہستہ سے اندر داخل ہوئی۔

دیکھا۔ زار اپنے بستر پر رخ پر لی طرف کئے سر بازوؤں کے حلقے میں لیے لسمیت اوئد حالینا تھا۔

وہ آگے بڑھ آئی۔

آہٹ پر زار نے رخ اِس طرف کیا۔

اُسے اپنے کمرے میں دیکھ کر ایک پل کو آنکھوں میں حیرت سی ابھری مگر دوسرے لمحے حیرت کی جگہ غصے نے لے لی۔ رخ واپس پر لی طرف پھیر لیا۔

وہ اُسے بالکل بچے کی طرح لگا۔ روٹھا روٹھا سا۔ پاس آ کر وہ اُس کے قریب ماکئی پٹی پر بیٹھ گئی۔

”زار۔۔۔“ اُس نے اُس کا بازو چھوا۔

زار نے جھٹ اپنا بازو سمیٹ لیا۔ بولا کچھ نہیں۔

اُس کا حوصلہ قدرے بڑھا۔ وہ ناراض ضرور تھا مگر پچھلی بار کی طرح پتھر کی طرح نہیں۔

”زار۔“ وہ اپنی نازک انگلیوں سے اُس کے بال سہلانے لگی۔

”کیا ہے؟“ ہنوز بازوؤں کے حلقے میں سر دیئے اُس نے اُس کا ہاتھ آہستہ سے

اپنے بالوں میں سے ہٹالیا۔

”خفا ہیں مجھ سے۔“

”ہاں۔“

وہ مسکرا دی۔

”میں منانے آئی ہوں نا۔“

”میں غصہ بھی ہے۔“ چہرہ اب بھی بازوؤں میں چھپا تھا۔

اور وہ مزید مسکرا دی۔ بچے کی معصومیت کیا ہوگی اُس کے سامنے۔

”معاف کر دیں نا پلیز۔“

اور۔۔۔ روٹھی روٹھی شکل لئے وہ سیدھا ہوا۔ نیچے لگا کر مسہری کی پشت سے

لگا دی۔

”تم نے بہت برا بات کہا ہے مجھ کو۔“ پہلی بار اُس کی طرف دیکھتے ہوئے وہ

بھی ناراض ناراض لہجہ میں کہہ رہا تھا۔

”میں مانتی ہوں۔“ جانے کہاں سے ڈھیر ساری نمی اُس کی بھی آنکھوں میں

آئی۔۔۔ آئندہ ایسا نہیں ہوگا۔“

وہ خفا تھا اور خفا خفا ہی نظریں اُس کے چہرے پر جمائے تھا۔ اُس کی

آنکھوں میں دیکھ رہا تھا۔

پھر۔۔۔ ہاتھ بڑھا کر آہستہ سے اُس کے ڈھیر سارے بھیجے بالوں سے اُسے

اُس کا چہرہ اپنے قریب کیا۔

”وعدہ کرتا ہے نا۔“ وہ اب بھی بغور اُس کی آنکھوں میں دیکھ رہا تھا۔

”ہاں۔“ اُس نے اثبات میں سر ہلایا۔ آنکھوں کی نمی موتی بن کر گاؤں پر

آئے۔

”مجھ کو نہیں معلوم وہ لڑکی کون ہے۔“ اُس نے باری باری دونوں موتی

ہونٹوں میں جذب کر لئے۔ ”تم خود اُس کو حویلی آنے سے منع کر دو۔ مگر پلیز۔ آ

ایسا سوچنا بھی نہیں۔ مجھ کو گالی لگتا ہے۔ اپنے گاؤں کا ہر لڑکی میرا بہن ہے۔“

”آپ نے دیر کر دی تھی۔ تو مجھے طرح طرح کے شک ہونے لگے تھے۔“ وہ نادام سی

ہی۔

”اوہ۔۔۔ میں اس لئے لیٹ ہو گیا تھا کہ سلطان کو زکام ہو گیا تھا اور جب تک

لازم دوائی بنا کر نہ دیتا میں خود سلطان کو کھلا نہ دیتا میں وہاں سے چلنا نہیں

پاتا تھا۔ پھر۔۔۔ مڈنائٹ کا بھی کچھ طبیعت ٹھیک نہیں تھا، اُس کا بچہ ہونے والا

ہے نا۔۔۔“ وہ آرام سے کہہ رہا تھا۔

ٹیٹھا کرنی شے سامنے دیکھنے لگی۔ اپنے گھوڑوں سے اُسے کتنا پیار تھا یہ وہ

اڈاں جا کر دیکھ چکی تھی۔

”اب تو بات کلیئر ہو گیا نا۔ آئندہ بے کار سوچ دماغ میں کبھی مت لانا تاہم نے کہہ

باہے نا اپنے گاؤں کا ہر لڑکی میرا بہن ہے۔“

”بس اپنے گاؤں کی۔“ اُس کی بھیگی آنکھوں میں شرخی کی چمک ابھر آئی۔

چند لمحے وہ یوں ہی اُسے دیکھتا رہا۔ بے اندازہ نازک اور شائستہ ہونے کے ساتھ

اتھوہ اکثر بہت شوخ ہو جاتی تھی بڑی چنچل سی۔

”ہاں۔“ وہ بھی سنجیدگی بھول بھال گیا۔ اُس کی آنکھوں میں دیکھنے لگا۔

”کیا؟“

”ہاں۔“ اُس نے اچانک اُسے بازوؤں میں بھر لیا۔ ”مجھ کو ایک اور گاؤں

لڑکی اچھی لگتی ہے۔ وہ بہت خوبصورت ہے، بے اندازہ نازک ہے اُس کا بال بہت

خوبصورت ہے، چہرے سے ہٹتا ہے تو سویرا ہوتا ہے، گرنا ہے تو شام ہو جاتی ہے۔

اُن کا اندازہ اتنا یونیک ہے کہ میں سانس روک کر سنتا رہتا ہوں۔“ وہ اُسے پیار

لے کر تے کہتا گیا۔

”کون ہے وہ؟“

”جس کا گیلیا بالوں میں چھپا ہوا ہوں، جس کا آنکھیں مجھ پر جادو کر رہا ہے،

اُس کے ہونٹوں کا میرا ہونٹوں پر سایہ ہے، جس کے سانسوں کا میرا سانسوں میں خوشبو

ہے۔“

اور بھی کچھ سننا باقی تھا کیا؟ فی شے کے بازو بے اختیار اُس کی گردن میں حائل ہو گئے۔ انداز خود سپردگی کے لئے وہ اُس کے سینے سے لگی رہی۔ لمحے بیتتے رہے۔

”زار۔ کہیں آپ نے مجھے چھوڑ دیا تو؟“ بے پایاں خوشیاں ملیں تو انجام کی فکر لاحق تو ہوتی ہے۔ وہیں اُس کے سینے سے لگی سر اٹھا کر وہ اُسے دیکھنے لگی۔

”ایسا نہیں ہو سکتا۔“ وہ اُس کے چہرے پر گھر آئے بال سنوارتے ہوئے بولا۔

”میں مر جاؤں گی زار ایسا ہوا تو۔“

”اور اگر۔ تم مجھ کو چھوڑ کر چلا گیا تو؟“

”میں ایسا سوچ بھی نہیں سکتی۔“

”میں تو ضرور مر جائے گا اگر تم نے ایسا کیا تو۔“

اور جانے کہاں سے؟ اچانک اُسے خیال آیا۔

وہ کیا بات تھی جس کی وجہ سے اُس نے اُسے ایئر پورٹ سے اغوا کر دیا تھا۔ ہر جگہ اُسے نوکری سے خواب دلو کر اُس کی زندگی اجیرن کر دی تھی۔ وہ پوچھ لے۔

کہ اب تو وہ اُس سے اُسی کے گھر میں جا ب کر کے بدلا بھی لے چکی تھی۔

پھر۔ اُسے خود اپنی بھی تو شناخت کروانی تھی، وہ کون تھی کہاں سے آئی تھی؟ اتنی اُس سے قریب تھی اپنے متعلق اب تو اُسے بتا ہی دینا چاہئے تھا۔ اُس کا ضمیر بھی یہی کہتا تھا۔

تو اُسے اتنا چاہے اور خود فی شے اُسے اپنے ہی متعلق اندھیرے میں رکھے! ابھی اسی وقت اُسے بات کر لینی چاہیے تھی اُس سے کہ وہ دونوں ایک دوسرے کے بے حد قریب تھے، بے پناہ محبت کرتے تھے آپس میں۔ اُسے معلوم ہو گا کہ وہ وہی لڑکی ہے جسے اُس نے کچھ عرصہ قبل مقید رکھا تھا تو وہ کچھ نہیں کہے گا کہ۔ محبت ہر جذبے سے بالاتر ہوتی ہے۔

”زار۔“

”ہوں۔“ اُس کی نظریں ہمیشہ کی طرح اُس کے چہرے کا طواف کر رہی تھی۔

”آپ کو پتہ ہے میں۔“

”مجھ کو پتہ ہے تم۔“ وہ پھر سے اُس پر جھک آیا! ایک بار پھر اُس کے ریشمین

بالوں میں چہرہ چھپا لیا۔ ”میری زندگی ہو۔ اور اپنا زندگی کے بغیر میں زندہ نہیں رہ سکتا۔“

چند لمحے یوں ہی وہ اُس کے بالوں کی بیگی بیگی مہک میں مدھوش ساسرگوشتیاں کرتا رہا۔ پھر۔

سر اُپر اٹھا لیا۔ بالوں میں انگلیاں پھنسا کر درست کیا۔ پشت ایک بار پھر مسہری کی پشت سے ٹکالی۔

”آج صبح سے مجھ کو ٹھہر چکا ہے۔“ وہ تھکا تھکا سا بولا۔

”کیا؟“ وہ اپنی بات بھول بھال گئی، سیدھی ہو بیٹھی۔ اُس کی ذرا سی تکلیف سے لگتا تھا اُس کی جان نکل جاتی تھی۔

”کوئی خاص نہیں۔“ وہ مسکرا دیا۔ ”میں نے دوائی لے لیا ہے۔“

فی شے اُس کا ماتھا چھوا۔ بہت گرم تھا اُس وقت بھی، اُس کی آنکھیں بھی مضحک سی تھیں، چہرہ بھی نڈھال۔

”آپ نے پہلے کیوں نہیں بتایا؟“

”پہلے تو تم کو پیار کر رہا تھا۔“ وہ اُس وقت بھی اُس کی آنکھوں میں دیکھ رہا تھا۔

اُس کی پلکیں گرنے اٹھنے لگیں، چہرہ کانوں کی لوڈوں تک سرخ ہو گیا۔

”آپ... لیٹ جائیں۔“ وہ جھکی نظریں لئے بولی۔

اُس نے تھکی سی سانس لی۔ آہستہ سے بستر میں سلپ ہو گیا، کروٹ اُس کی طرف لیٹے ہوئے دونوں بازو سینے پر باندھ لئے۔

”لولیٹ گیا۔“

”آنکھیں بند کر لیں۔“

”بند کر لیں۔“ اُس نے واقعی آنکھیں موند لیں۔

فی شے چند ثانیے اُس کے پرکشش چہرے کو نگین رہی۔ پھر۔ آہستہ سے وہاں سے اٹھ گئی کیونکہ اُسے صبح آرام کی ضرورت تھی۔

زار کے لیوں کے گوشے پھڑپھڑا اٹھے، شریر مسکراہٹ پھل اٹھی۔ ہاتھ بڑھا کر



بالوں سے کھینچ لیا۔ آنکھیں پٹ سے کھول دیں۔  
 ”بے ایمان۔“ نی شے نے اُس کی بولتی آنکھوں پر اپنا رکھ دیا۔  
 ”مت جاؤ۔“ اُس کا ہاتھ اُس نے ہونٹوں سے لگا لیا۔ ”اسی طرح بیٹھے رہو  
 میرے پاس۔ ہمیشہ۔“

اور۔ دروازے پر دستک کی آواز آئی۔  
 ”ہہہ۔“ وہ جھنجلا اٹھا۔ ”یہ لوگ مجھ کو مرنے کا وقت نہیں دیتا پیار کرنے کا کیا دے  
 گا۔“ وہ واقعی اپنے مشین کی طرح کام کرنے سے عاجز آ گیا تھا۔  
 نی شے اٹھ کھڑی ہوئی۔ ہولے سے مسکرا دی۔ اُس کی مسکراہٹ میں شوخی تھی۔  
 ”میرا خیال ہے خاصا وقت دے چکے ہیں آپ کو۔ یہ الگ بات ہے آپ کو  
 احساس نہیں۔“ اُس نے اپنا پورے آدھے کھٹے اُس کے کمرے میں ہونے کی طرف  
 اشارہ کیا۔

”تم بھی خراب ہے۔“

اُس کے لب و لہجے پر وہ خوبصورتی سے فس دی۔

”میں چلتی ہوں۔“ اُس نے جانے کو قدم بڑھائے۔

”Send him in please“ زار نے دروازے پر کھڑے ملازم کے

لئے کہا۔

اور وہ نپے تلے قدم اٹھاتی باہر نکل گئی۔

ناشتہ سے فارغ ہو کر اُس نے ہلکے سلیٹی پرنٹ کے کپڑے پہنے، ہمرنگ دوپٹہ لیا،  
 بیچنگ سینڈل پہنی اور باہر نکل آئی۔ ارد گرد دیکھا۔ آہستہ آہستہ چلتی وہ دادا جان کی  
 طرف آ گئی۔

کمرے پر پہنچ کر دروازے پر دستک دی۔

کوئی جواب نہیں آیا۔ شاید ہاتھ روم میں تھے۔ وہ واپس لوٹ آئی۔

تھوڑی دیر بعد وہ دوبارہ گئی۔ دوبارہ دستک دی اب بھی کوئی جواب نہیں ملا۔ آج  
 غلاف توقع ایسا تھا۔ وہ پھر واپس لوٹ آ گئی۔

جانے کیا بات تھی؟

کوریڈور کے آخری سرے پر کرامت بابا بل گئے۔

”بابا۔ دادا جان کمرے میں نہیں ہیں کیا؟“  
 ”ہیں تو کمرے میں ہی مگر۔ طبیعت کچھ ٹھیک نہیں ہے اُن کی۔“  
 ”کیا؟“ وہ پریشان لگنے لگی۔

”ہاں بیٹی۔ کل شام سے ہی کچھ پریشان سے تھے۔ رات کھانا کھائے بغیر ہی سونے کے لئے بستر پر چلے گئے تھے۔ رات میں طبیعت زیادہ بگڑ گئی۔۔۔“  
 ”مگر ہوا کیا؟“ وہ اُنکی بات کا نٹے ہوئے پوچھنے لگی۔  
 ”معلوم نہیں۔ کچھ کہتے بھی نہیں ہیں۔ بس خاموش ہیں، بے چین ہیں۔ رات بھی ڈاکٹر آیا تھا، اس وقت بھی دیکھ گیا ہے۔“

”کیا کہتا ہے ڈاکٹر؟“

”یہی کہ کوئی ذہنی صدمہ لگتا ہے۔ آرام کی گولیاں دے گئے تھے۔ اس وقت بھی چھوٹے صاحب آرام کی گولی دے کر گئے ہیں۔ غافل ہیں اس وقت۔“  
 ”اوہ۔۔۔ وہ بے چین ہوا اُٹھی۔

انہیں دیکھنے کو بے قرار ہو گئی مگر۔ ڈاکٹر نے انہیں آرام کی تاکید کی تھی، کسی قسم کی مداخلت سے منع کر گیا تھا۔

اگلے دو دن بھی انہیں دیکھے بغیر ہی گزر گئے۔ زار البتہ ملتا تھا بے حد پریشان تھا، بے کل تھا۔ بقول اُس کے کچھ سمجھ نہ پا رہا تھا۔ کہ دادا جان کو اچانک کیا ہو گیا تھا۔ باوجود اصرار کے وہ اُس سے بھی ہوں ہاں کے علاوہ زیادہ بات نہ کر رہے تھے۔  
 اگلے دن کرامت بابا نے بتایا۔ کل شام سے اُن کی طبیعت قدرے بہتر تھی۔ بات چیت بھی کرنے لگے تھے۔

خدا کا شکر ادا کرتی وہ خوش خوش اُن کے کمرے کی طرف چل دی۔

دروازے پر دستک دی۔ اجازت پائی تو اندر داخل ہو گئی۔

دیکھا دادا جان مسہری کی پشت سے نکلے نکیوں کے سہارے نیم دراز تھے۔ سرخ و سفید رنگت ماند پڑ گئی تھی اور آنکھوں کے نیچے حلقے نمایاں نظر آ رہے تھے۔  
 نظریں نی شے پر پڑیں تو ایک ہل کو جیسے چونک سے اُٹھے۔ پھر۔

اچانک چہرے کا رنگ بدل سا گیا۔ آنکھیں بجھ سی گئیں۔ پھر۔۔۔ بے کل سے نظر اُنے لگے۔ نظریں ادھر ادھر جھٹکنے لگیں۔ دونوں ہاتھ کسی اندرونی خلفشار کی سبب آپس میں ملنے لگے۔

”صبح بخیر دادا جان۔“ وہ آہستہ سے بولی۔ کہ اس سے قبل دادا جان نے ہمیشہ بہت گر مجوشی سے اُسے خوش آمدید کہا تھا۔  
 ”صبح بخیر۔“ وہ دھیرے سے بولے۔

پھر۔۔۔ قریب سے گلاس اٹھا کر دو گھونٹ پانی پیا۔ جیسے کوشش کر کے اپنی اندرونی کشش پر قابو پانے کی سعی کر رہے ہوں۔

آہستہ آہستہ۔ اُن کا رنگ بحال ہونے لگا۔ آنکھوں میں جوت آنے لگی، ہاتھوں کی غیر اختیاری حرکت کم ہونے لگی۔

وہ اب بھی کھڑی تھی۔ پتہ نہیں کیا بات تھی؟ وہ ہمت کھونے لگی تھی۔  
 ”بیٹھو۔“ جیسے کوشش کر کے انہوں نے اپنی توجہ اُس کی طرف مبذول کی۔

وہ قریب کر سی پر بیٹھ گئی۔ ہر بات کے شروع اور آخر میں بیٹی، لگا کر اُس سے بات کرنے والے دادا جان آج اتنے اجنبی اجنبی کیوں تھے؟ اس کے باوجود کوشش بھی کر رہے تھے کہ اپنے اوپر قابو پائیں اور اُس سے اُسی طرح پیش آئیں جیسے پہلے کرتے تھے۔

”اب کیسی طبیعت ہے آپ کی دادا جان۔“ اُس نے بمشکل ہمت مجتمع کی۔  
 انہوں نے نظریں اٹھا کر اُسے دیکھا۔ ایک کرب تھا اُن کی آنکھوں میں، ایک اذیت تھی، ایک درد تھا۔  
 وہ تڑپ اُٹھی۔

”کیا بات ہے دادا جان۔“ بے اختیار وہ اُن کا کانپتا ہاتھ تھام کر سہلانے لگی۔  
 وہ ہونٹ کاٹنے لگے۔ بوڑھی آنکھیں سرخ ہو گئیں۔ کچھ کہنے کو جیسے الفاظ ڈھونڈنے لگے۔

وہ بے چین ہو گئی، بے قرار ہو گئی، بے کل ہو گئی۔ کہ اس نیک بزرگ انسان سے

اُسے بے حد عقیدت تھی، بے اندازہ ہمدردی تھی، بہت محبت تھی۔

”دادا جان بولیں نا کیا پریشانی ہے آپ کو؟“۔ اُن کے جھریوں والے ہاتھ کو عقیدت سے آنکھوں سے لگاتے ہوئے اُس کی آنکھیں نم ہو گئیں۔ انہوں نے اُس کے سر پر ہاتھ رکھا، اپنے آپ کو سنبھالنے کی کوشش کی۔ سامنے دیکھنے لگے۔

”ہاں۔ ہم جنہیں ضرورت پائیں گے۔ تم ایک اچھی لڑکی ہو۔“

وہ سیدھے ہوئے، تنکیوں سے پشت نکالی۔ کھلی کھڑکی میں سے اُس پار دیکھنے لگے۔

جیسے اکٹھا کر رہے ہوں، یادوں کو، باتوں کو، واقعوں کو۔ وہ کچھ حیران سی انہیں دیکھنے لگی۔

”تب زار قریباً آٹھ سال کا تھا۔ ایک شام ہم اپنے کمرے میں بیٹھے کچھ پڑھ رہے تھے کہ ضیاء ہمارا بیٹا آیا بولا۔

”بابا۔ میں ذرا افضل کی طرف جا رہا ہوں۔ رشید بھی وہیں ہوگا، انہوں نے کہلایا ہے کہ میں جو کہوں گا وہ ماننے کو تیار ہیں۔“

افضل اور رشید۔ وہی عبدالرشید خدا مغفرت کرے جو پچھلے دنوں مارا گیا۔ یہ دونوں ضیاء کے بزنس پارٹنر تھے۔ کچھ دنوں سے ضیاء اُن دونوں کی کسی تجویز پر متفق نہیں ہو رہا تھا۔ لہذا اس وقت انہوں نے ضیاء کے پاس ضیاء کے ایک جگری دوست کو۔ جس کا اِن لوگوں کی بزنس سے کوئی تعلق نہیں تھا اور پھر ضیاء کو اُس کی دوستی پر بھی ناز تھا۔ بھجوا دیا کہ وہ اُسے افضل کے یہاں ساتھ لے آئے وہیں بات طے ہو جائے گی۔

”کب تک لوٹو گے بیٹا۔“ ہم نے پوچھا۔

ضیاء نے اپنی گھڑی پر نظر ڈالی، مسکرایا بولا۔ ”ٹھیک دو گھنٹے بعد آپ کے پاس ہوں گا بابا۔“

جاتے ہوئے زار کو بھی ساتھ لیتا گیا کہ زار میں اس کی بھی جان تھی۔

وہ تینوں افضل کی طرف چل پڑے۔ پھر۔ زار نے ہم کو بتایا۔

”افضل اکل کے یہاں چائے پینے کے بعد افضل اکل کی ہی تجویز پر سب باہر چل قدمی کرنے نکل پڑے۔

شام اندھیری ہو چلی تھی۔ میں واک کے دوران بڑوں سے آگے نکل گیا تھا۔ گھنے درختوں کے پتوں سے گزرتے۔ اچانک بابا جان کی دلدوز آواز آئی۔ میں نے مڑ کر دیکھا، بابا جان زمین پر گرے پڑے تھے۔ اور رشید اکل بابا جان کے دوست سے کہہ رہے تھے۔

”آفرین ہے تم پر۔ کس مکاری سے اپنے جگری دوست کو مارا ہے۔“

بابا جان کے دوست کے ہاتھ میں ٹھہرا تھا اور وہ ادھر ادھر دیکھ رہا تھا۔ جب مجھ پر نظر پڑی تو وہ میری طرف بڑھا۔ میں خوفزدہ ہو کر وہاں سے بھاگ نکلا۔ رشید اکل در افضل اکل مجھے پکارتے رہ گئے مگر میں نہیں رکا۔ اُس وقت مجھے اُن سب سے خوف رہا تھا۔ پھر وہ زیادہ بھی تھے۔ مجھ سے بہت بڑے بھی تھے۔

دادا جان نے سرمسمری کی پشت سے نکا دیا۔ آنکھیں موند لیں۔ کہ وہ اتنے گھٹے ہوئے لگ رہے تھے جیسے میلوں بھاگے ہوں۔

”بہت بھاگ دوڑ کی ہم نے۔ چپہ چپہ چھان مارا۔ وہ ملک چھوڑ کر فرار ہونے کا کامیاب ہو گیا۔ انسان کی نیت بدلنے دیر نہیں لگتی ورنہ کون کہہ سکتا تھا کہ ضیاء پر جان لڑکنے والا اُس کا عزیز دوست اپنے ہاتھ سے اُسے ختم کرے گا بہر حال وہ فرار ہوا تو اِن پختہ ہو گیا۔

چھ سات ماہ زندہ رہ کر بہو بھی ضیاء کے غم میں چل بسی۔ ہم اور زار اکیلے رہ گئے۔ زار کا نشانہ بچپن ہی سے بہت اچھا تھا۔ جب بھی ایئر گن سے وہ اپنا مطلوبہ نشانہ لراتا کہتا۔ ”اسی طرح ایک دن بابا جان کے دوست کو اڑاؤں گا مگر ہاتھ آئے سہی۔“ اُس کی آنکھوں میں انتقام کے شعلوں کی لپک ہوتی، بدلے کی چنگاریاں ہوتیں، اُس کی آگ ہوتی۔

وہ دس برس کی عمر سے ہی اپنے باپ کی رائفل لے کر کہتا ”اس سے بدلہ لوں۔“ ایک ایک دن گن رہا تھا کہ کب وہ اس قابل ہوگا کہ بدوق اٹھائے اور باپ کا

بدلہ لے سکے مگر۔

وہ چودہ برس کا ہوا۔ ہمیں بھی اُس کے بازوؤں میں بدلہ لینے کی بھرپور طاقت یقینی نظر آئی تو پتہ چلا۔

ضیاء کا دوست وہیں بیرون ملک انتقال کر گیا۔ تب سے ہی مایوسی اور بے بسی نے زار کو نیم پاگل کر دیا ہے، کبھی بہت ہشاش بشاش رہتا ہے کبھی اچانک اُداسی اور مایوسی آن گھیرتی ہے اُس وقت اُسے ذرا سی بات پر غصہ آ جاتا ہے، سب درہم برہم کر دیتا ہے۔

وہ قدرے ر کے گہری سانس لی۔

”ہماری کوشش ہوتی ہے۔“ وہ پھر کہنے لگے۔ ”کہ اُس کے باپ کی وہ مخصوص رائفل اُس کی نظروں سے دور رہے۔ اُسے دیکھ کر اُسی رائفل سے اپنے باپ کے قتل کا بدلہ نہ لے سکے گا احساس اُسے گھیر لیتا ہے۔ مایوسی اُس وقت شدت اختیار کر لیتی ہے، اُداسی حد سے تجاوز کر جاتی ہے۔ بہر حال۔“

ضیاء کا دوست اپنی موت کے بعد اپنے پیچھے ایک بیوہ اور ایک بچی کو چھوڑ گیا تھا۔ ”وہ بیٹی شے کی طرف مڑے۔“

”تمہیں معلوم ہے وہ بچی کون ہے؟“

وہ اُداس، پریشان، متحیر سی انہیں ایک بٹک دیکھے جا رہی تھی۔

”وہ تم ہو۔“ وہ اُس کا کبھی بھی قسم کا ردِ عمل دیکھے بنا پھر سامنے دیکھنے لگے۔ ”تمہارے باپ نے محمد انوار نے ہمارے بیٹے کو قتل کیا تھا۔ پھر افریقہ فرار ہو گیا تھا۔ وہیں کسی پاکستانی خاتون سے شادی کر لی تھی۔ ایک بیٹی بھی پیدا ہوئی، وہیں بس گیا تھا۔ یہ سب ہمیں اُس وقت معلوم ہوا جب انوار انتقال کر چکا تھا۔“ انہوں نے پھر ایک گہری سانس لی۔

”زار کے دل میں بدلے کی آگ اندر ہی اندر سلگتی رہ گئی۔ ہم نے اُس کی دل جوئی میں کوئی کسر نہیں چھوڑی۔ تھوڑے ہی عرصے بعد ہم نے زار کو انگلینڈ پڑھائی کے لئے بھیج دیا اسی بہانے ہی شاید اس پر دم تپتی آگ میں کچھ ٹھنڈ پڑ جاتی۔“

چند برس وہاں رہ کر واپس آیا تو خاصا سنجیدہ مرد بار، ہو گیا تھا ہر آن بدلہ لینے کی رٹ واقعی مدھم پڑ گئی تھی۔ جیسے سمجھوتہ کر لیا تھا حالات سے کہ مرے ہوئے کو کیا ارنٹا! مگر۔

ابھی کچھ عرصہ قبل ایک روز زار کے قریبی دوست ایاز نے زار سے چھپ کر ہمیں بتایا کہ افریقہ سے محمد انوار کی جوان بیٹی شادی کرنے پاکستان آئی تھی۔ زار نے پتہ نہیں کن کن ذرائع سے اُس کی آمد معلوم کر لی تھی اور اُسے ایئر پورٹ سے اغواء کر اپنی پہاڑ والی کوشی پر اُس وقت تک مقید رکھا تھا جب تک کہ اُس کی شادی کا دن گزر نہیں گیا تھا۔ ایاز کو زار کی یہ حرکت ٹھیک نہیں لگی تھی۔

یہ جان کر ہمیں بہت افسوس ہوا۔ ہمیں یاد آیا انہی دنوں زار سارا سارا دن گھر سے باہر رہتا اور بے حد پریشان رہتا۔ ہم جاننے کی کوشش کرتے بھی مگر وہ ٹال جاتا۔ بہر حال۔

تب تم بھی یہیں تھیں جب ایاز نے ہمیں صورتحال بتائی۔

ہم نے زار سے پوچھ گچھ کی۔ اُسے اُس کی اس حرکت پر بہت سرنش کی۔ ”ایک کمزور لڑکی سے انتقام لینا بزدلی ہے بہادری نہیں، خاص طور سے اُس کی شادی رکوا کر تم نے اتنا ہی بُرا کیا ہے جتنا اُس کے باپ نے کیا تھا۔“ ہم بہت برہم تھے اُس کے اس اقدام پر۔

ہم نے دیکھا بجائے پشیمان ہونے کے وہ بہت خوش تھا بہت مطمئن۔

”صرف یہ ہی نہیں دادا جان ہم نے اُس کا اس ملک میں ایک نہیں چلنے دیا۔ اُس نے جہاں بھی نوکری کا درخواست دیا منظور ہو جانے کے بعد بھی ہم نے اُس کو جواب دلوا دیا۔ اُس جاب سے۔ وہ جس شہر میں بھی گیا میں نے اُس کا پیچھا کر لیا یہاں تک کہ۔“ آرام سے کہتا وہ مسکرا رہا تھا۔

شاید اُس کے انتقام کی کچھ تپش کم ہو رہی تھی اس لئے یوں اطمینان سے بول رہا تھا لہٰذا ہمارے سامنے اُسے دم مارنے کی ہمت نہیں۔

”یہاں تک کہ کیا؟“ ہم نے پوچھا۔

”یہاں تک کہ وہ والپس افریقہ کوچ کر گیا۔“ وہ بے حد خوش تھا۔

دادا جان ایک بار پھر خاموش ہو گئے۔ تھوڑی دیر سامنے دیکھنے کے بعد رخ اس طرف کیا۔ سائینڈ ٹیل پر سے گلاس اٹھایا۔ دو گھونٹ اور پانی پیا۔

”تین چار روز قبل ہماری پہاڑ والی کوٹھی کا چوکیدار آیا تھا۔ تم شاید کسی کام سے باہر جا رہی تھیں اُس نے تمہیں پورچ میں گاڑی میں بیٹھتے دیکھ لیا تھا۔ رخصت ہونے وقت ہم سے ملنے آیا تو اُس نے بتایا کہ تم وہی لڑکی ہو جس کو زار نے وہاں کوٹھی میں بند رکھا تھا۔ وہ بھی اِس انہونی پر پریشان تھا۔ کیونکہ زار نے اس سے قبل کبھی کوئی ایسی غلط حرکت نہیں کی۔ سو ہم۔“ انہوں نے گہری سانس لی۔

”جان گئے کہ تم بھی محمد انوار کی بیٹی ہو۔ ہمارے بیٹے کے قاتل کی بیٹی۔ جس کو ہم نے بڑی محبت سے اپنے پاس رکھا تھا۔ قدرت کی یہ ستم ظریفی بجلی بن کر ہمارے اعصاب پر گری۔ ہم اپنے حواس قائم نہ رکھ سکے۔ بستر پر پڑ رہے۔ زار کے اصرار پر بھی ہم اُسے کچھ نہ بتا سکے کہ۔ ہم جانتے ہیں وہ تمہیں پسند کرتا ہے۔ اپنے باپ کے قاتل کی بیٹی جس کو وہ چاہتا بھی ہے اُسی کے گھر میں موجود ہے کیا وہ برداشت کر پائے گا؟

یہی سوچ کر ہم خاموش ہیں۔ مگر یہ راز کتنے دن چھپ سکے گا؟ تم اچھی طرح جانتی ہو۔“

وہ چونکے۔ نی شے بری طرح رو رہی تھی۔ پھوٹ پھوٹ کر، بلک بلک کر۔

چند لمحے وہ خاموشی سے اُسے دیکھتے رہے۔ پھر اُس کے سر پر ہاتھ رکھا۔

”تم پریشان نہ ہو بیٹی۔ ہم نے یہ چند دن اس کشاکش میں گزارے ہیں۔ تم بہت نیک لڑکی ہو۔ باپ کے کئے کی سزا تمہیں کیوں دی جائے؟ اور پھر۔ ہم نے تم سے وعدہ کیا تھا۔ ہم تمہارے بھی دادا جان ہیں اور اِس میں تم ہمیں پیچھے نہیں پاؤ گی۔ ہم اپنے وعدے سے نہیں پھر سکتے۔“ انہوں نے بڑے ضبط سے کہا۔

اور۔ نی شے کچھ بھی کہے بنا اٹھ کھڑی ہوئی اور ایک بارے ہوئے جواری کی طرح کمرے سے باہر نکل آئی۔

وہ راز! جسے جاننے کو وہ لمحہ لمحہ بے تاب تھی۔ وہ معہ اچھے حل کرنے کی اُسے پہل لٹوہ لگی رہتی تھی۔ وہ پہیلی! جسے بوجھنے وہ یہاں تک آ پہنچی تھی۔ یوں لمحوں میں کھل گیا، نا، جل ہو گیا تھا، بوجھ لیا گیا تھا۔

وہ تو کہاں سے کہاں کے سرے ملا رہی تھی۔ یہ تو اُسی کی ہی ذات کے گرد لپٹے دھاگے تھے جو آج۔ ڈھیلے پڑ گئے، سلجھ گئے، کھل گئے۔

”کیا تمہارا شاعر نے چاقو سے کسی کو مرتے دیکھا ہے؟ کبھی اُس نے لکھا کہ سات اٹھ سال کے بچے پر کیا گزرا ہوگا جب اُس کا آنکھوں کا سامنے اُس کا باپ کو چہرہ مار دیا گیا ہوگا؟“ اُسے گاؤں میں اوپر لائبریری میں زار کی بحث یاد آئی۔

”انسان بہت دکھی ہے بہت درد کا مارا ہے۔“ اُس کی ڈوبتی سی آواز میں دکھ نا، درد تھا۔

”آپ کیوں دکھی ہو رہے ہیں؟“ وہ بھی بے چین ہو گئی تھی۔ پوچھے بتانہ رہ سکی تھی۔

”... کیا کبھی کبھی ایسا نہیں ہوتا کہ انسان صرف اِس لئے خوش رہتا ہے کہ کوئی اور اُس کا دکھ نہ جان لے اِس لئے ہنستا ہے کہ دوسرا اُس کا آنسو نہ دیکھ لے۔“ اُس کے لہجے میں بے پناہ اداسیاں تھیں، انداز میں بے اندازہ مایوسیاں تھیں۔

”کبھی کبھی تو میں خود چاہتا ہوں کہ اُس کا دنیا میں کھو جاؤں، تم ہو جاؤں اپنا آپ لڑھی نہ ملوں۔“ اُس کی گہری سانس بہت اُداس تھی۔

وہ بھی دکھی ہو گئی تھی، افسردہ ہو گئی تھی۔

پھر۔ اُسے اسلحہ دکھاتے دکھاتے اُس نے ایک رات نقل اٹھالی تھی۔ چپکتی چپکتی آنکھوں میں ڈھیر ساری اُداسی آکھٹی تھی۔ ہنستا مسکراتا چہرہ تاریک سایوں میں گہیرا لیا تھا۔

”یہ۔ میرا بابا جان کا ہے“ اُس کی آواز جیسے دور کہیں سے آرہی تھی۔

”مگر۔“ اُس نے گہری دکھی سانس لی تھی۔ ”کس کام کا؟“ اُس نے اُسے بکس لٹا اچھال دیا تھا۔ ”یہ سارا اسلحہ کس کام کا؟“ وہ اچانک سب چھوڑ چھاڑ کر دروازے

اونچے پیڑوں کے جنگل کو عبور کرتی کچے راستے پر آ گئی۔

کوشی کی حدود سے نکل آئی تھی۔ اور آگے بڑھی اور پھر۔ ایک ٹیکسی میں بیٹھ گئی۔ ایک لمحے کو اُسے صادق چاچا کے گھر کا خیال آیا۔ مگر پھر ارادہ بدل دیا۔ وہ جگہ زار کے مخبر کے علم میں تھی۔

اُس نے ٹیکسی کو کسی مقامی ہوٹل میں جانے کو کہا۔ زار کو فی الحال اس واقعہ کا کوئی علم نہیں تھا لہذا اتنی جلدی اُس کے مخبر بھی اُس کا پیچھا نہیں کر سکتے تھے۔ ہوٹل میں ہی رہ کر وہ جلد سے جلد افریقہ واپس جانے کا بندوبست کرے گی۔

کی طرف بڑھا تھا۔

”ہماری کوشش ہوتی ہے کہ اُس کے باپ کی مخصوص رائفل اُس کی نظروں سے دور رہے۔ اُسے دیکھ کر اُسی رائفل سے اپنے باپ کے قتل کا بدلہ نہ لے سکنے کا احساس اُسے گھیر لیتا ہے۔ مایوسی اُس وقت شدت اختیار کر لیتی ہے، اُداسی حد سے تجاوز کر جاتی ہے۔“ ابھی کچھ دیر قبل دادا جان کہہ رہے تھے۔

”دوستی پر یقین رکھتا ہے تم؟ جگری دوستی پر؟“ اُس کے کانوں میں پھر زار کی آواز گونجی۔ اسلحے کے کمرے سے نکل کر جاتے ہوئے وہ یہی تو کہہ رہا تھا۔

”آپ کو کیا ہو جاتا ہے؟“ اُس نے پوچھا تھا۔

”پتہ نہیں۔ مجھ کو خود بھی پتہ نہیں“ دیوار سے ٹکٹے ہوئے وہ ٹکست خوردہ لمبے میں کہنے لگا تھا۔ ”میں خود Vague سا رہتا ہوں۔ ہر طرف دھواں سا نظر آتا ہے۔

سب کچھ بے معنی لگتا ہے۔ اپنا زندگی بے مقصد لگتا ہے۔“

کچھ نہ جانتے ہوئے بھی اُسے اُس پر ترس آنے لگا تھا۔

کتنا اُداس تھا وہ تب بھی۔ کتنا دکھی تھا وہ اُس وقت بھی۔

اُس کی اُداسی اُس کا دکھ تب بھی اُسے اُداس، دکھی کر گئے تھے۔ آج تو وہ۔

ٹوٹ ہی گئی تھی۔ چور چور، ریزہ ریزہ ہو گئی تھی۔ بکھر بکھر گئی تھی۔

وہ جو اُس کی زندگی تھا، اُس کی جان تھا، اُس کی روح تھا۔ خود اپنی زندگی کی، جان کی، روح کی وہ ہی۔ دشمن تھی۔

زار نے اُسے پیار کیا تھا، اُس نے اُس کی صرف محبت ہی دیکھی تھی اور وہ مرنے دم تک اُسی محبت کے تصور میں رہنا چاہتی تھی۔

یہاں سے چلی جانا چاہتی تھی کہ اُس سے اُس کی نفرت نہ دیکھی جاتی تھی، اُس کے نفرت کی وہ متحمل نہیں ہو سکتی تھی، اُس کی نفرت زندگی نہیں موت تھی۔

اُس کا دوسرا روپ دیکھنے سے قبل ہی وہ یہ جگہ چھوڑ دینا چاہتی تھی۔

کمرے میں آ کر اُس نے جلدی جلدی اپنا سامان اٹیچی کیس میں ٹھونسا پھیلے دروازے سے ٹیریس کی طرف آئی اور ملازموں کی نظروں سے بچتی بچاتی اونچے

”ہم نے کہا نا کھانا کھا کر آنا“۔ کسی بھی قسم کی پریشانی میں پڑنے سے پہلے وہ پاچے تھے وہ کھانا کھالے۔

”جی اچھا“۔

اور کچھ ہی دیر بعد وہ کھانے سے فارغ ہو کر دوبارہ آ گیا۔

”بیٹھو“۔ دادا جان کچھ سوچتے ہوئے بولے۔

وہ اُن کے مقابل صوفے پر بیٹھ گیا۔

”نی شے چلی گئی ہے“۔ انہوں نے ابتداء کی۔

”کہاں؟“ وہ چونک سا گیا۔

گھر چھوڑ کر چلی گئی ہے۔“

”کیوں؟“ وہ مضطرب ہو گیا، بے قرار ہو گیا، بے کل ہو گیا۔

”ریلیکس۔ اور حوصلے سے ہماری بات سنو“۔

وہ سوالیہ نظریں لئے ہمہ تن گوش تھا۔

”نی شے ضیاء کے قاتل محمد انوار کی بیٹی ہے۔“

”کیا؟“ اُسے جیسے اپنے کانوں پر یقین نہیں آیا۔ آنکھیں پھیل سی گئیں۔ گرفت

لوفنے کے بازو پر سخت ہو گئی۔

”ہاں“۔ چند روز قبل پہاڑ والی کوشمی سے چونکدار کریم آیا تھا۔ نی شے کو یہاں

لکھ کر اُسی نے بتایا۔ تم نے جس لڑکی کو وہاں مقید رکھا تھا وہ نی شے ہی تھی۔“

زار کے چہرے کا رنگ سیاہی مائل ہو رہا تھا۔ منٹیاں بھینچ گئی تھیں اور آنکھوں میں

شٹ اترنے لگی تھی۔

”جلد یاد دیر یہ حقیقت تمہیں معلوم ہو ہی جاتی تھی۔ ہمیں نہیں معلوم وہ یہاں ارادتا

لگتی تھی یا یہ سب اتفاق تھا۔ مگر اچھی لڑکی تھی، نیک لڑکی تھی اور پھر تمہیں پسند تھی۔“

”مر گیا میرا پسند“۔ وہ اضطرابی حالت میں اٹھ کھڑا ہوا۔ آپ نے مجھ کو پہلا

بیل نہیں بتایا۔“

”وہ تو سب ہم نے اپنی جان پر سہہ لیا۔“

زار آفس سے واپس آیا۔ تو ایک خاموش سی کھلبلی عجمی ہوئی تھی مگر میں۔

حسب عادت وہ دادا جان کو سلام کرنے اُن کے کمرے میں گیا تو وہاں بھی لگتا تھا۔

کچھ بے چینی ہے، بے کلی ہے۔

”دادا جان کیسا طبیعت ہے اب آپ کا“۔ انہیں صوفے پر بیٹھے دیکھ کر اُسے

بہر حال ڈھارس ہوئی۔

”خدا کا فضل ہے بیٹا۔ بہتر ہوں اب تو“۔ مگر پریشانی اُن کے چہرے سے

عیاں تھی۔

”کوئی خاص بات ہے کیا؟“۔ وہ قریب آ گیا۔

”نہیں۔ تم کھانا کھا لو پھر آنا“۔

”میں کپڑے بدل کر ابھی آتا ہے۔“ وہ مڑا۔

نہ چپا کر اُس کو آنسوؤں کا نذرانہ دے کر سوتا ہے۔ جو کئی سالوں سے برابر ہر دوسرا  
ات اُسی کا کرتا ہے جو اُس کا ہر عادت ہر بات مجھ میں ڈھونڈتا رہتا ہے جو کسی طرح  
اُس کو بھول نہیں پاتا۔“

دادا جان کی آنکھوں میں نمی تیر گئی۔ ہاتھوں میں کپکپاہٹ ہونے لگی۔  
”ہاں جان دادا“۔ انہوں نے اُس کا کندھا تھپتھپایا۔ آنکھیں جھپکیں۔ ”ہم کہہ  
رہے ہیں کہ ایک کمزور بے بس اور لاوارث لڑکی کو گزند پہنچا کر ہمیں وہ سکون نہیں مل  
سکتا جو ضیاء کے قاتل کو کیفر کردار تک پہنچا کر ہمیں نصیب ہوتا۔“ اُن کی آواز رندہ  
گئی۔ گرفت اُس کے کندھے پر ڈھیلی پڑ گئی۔

زار چومک کر حواسوں میں آ گیا۔ اُس سے دادا جان کی تکلیف نہ دیکھی گئی۔ پہلے  
ی خاصی پریشانی بھگت چکے تھے۔

”آپ۔ لیٹ جائیں دادا جان“۔ اُس نے انہیں سہارا دیا۔ اپنی پریشانی پس  
پشت ڈال دی۔ اگر وہ ضیاء کا بیٹا تھا تو دادا جان تو باپ تھے۔ اپنے جذبات میں وہ دادا  
جان کی حیثیت کو کیسے بھول گیا؟ اُسے اپنا آپ خود غرض لگنے لگا۔

اُس نے انہیں لیٹنے میں مدد دی۔ پھر اُن کے قریب ہی مسہری پر بیٹھ گیا۔ جھکتے  
ہوئے اُن کے ماتھے پر بوسہ دیا۔ اور۔ کئی آنسو دادا جان کے ماتھے کو بھگو گئے۔  
پھر۔ دادا جان کی غم آنکھوں پر نظر پڑی تو اُن کے سینے سے لگ کر وہ بچوں کی طرح رو  
دیا۔

کافی دیر بعد اُس نے سر اٹھایا۔  
”آپ کتنا گریٹ ہے دادا جان“۔ بیٹے کے قتل کے بعد بھی ایک باپ کا  
اتنا فراخ دلانہ رویہ اُن کا ہی حصہ تھا۔ اُس نے اُن کے دونوں ہاتھوں کو عقیدت سے  
اپنی آنکھوں سے لگا لیا۔

”انسان وہ ہے جو دشمن کو بھی معاف کر دے بیٹا“۔ انہوں نے اُس کا ماتھا  
ہلاتے ہوئے کہا۔ ”ہمارا مذہب ہمیں غمور گزر رکھاتا ہے۔“  
”ٹھیک ہے دادا جان۔ جیسا آپ چاہے گا دیا ہو گا۔“

اور دادا جان کی پچھلی حالت سوچ کر وہ تو جیسے ہوش سے بیگانہ ہونے لگا۔  
”آپ نے کیوں سہا۔ مجھ کو بتایا ہوتا میں اُس کا گلہ دہا دیتا ختم کر دیتا اُس سانپ  
کو۔“ اُن کے بستر کی پشت تھا اُس کے ہاتھ جیسے لکڑی کے آر پار ہونے لگے۔  
”اول تو یہ کہ تم اُسے چاہتے تھے۔ دوئم یہ کہ ہم نے اُس کے ساتھ وعدہ کیا تھا۔  
اُس کے تحفظ کا اُس کے۔“

”کون کہتا ہے میں اس کو چاہتا ہے۔ مر گیا میرا محبت۔ اور اُس کا تحفظ کا وعدہ  
ہونہ۔ اُس کا باپ میرا باپ کو قتل کرے اور ہم اُس کا تحفظ کرے؟“ اُس کے لب و لہجہ  
میں زخمی شیر کی چٹکھاڑ تھی، اذیت تھی، کرب تھا۔  
اُس کا ردِ عمل قدرتی تھا۔

اول تو اُس کے باپ کے قتل کی چوٹ مندمل نہ ہو پار ہی تھی۔ اوپر سے جس لڑکی  
سے دیکھے بغیر ہی وہ بے پناہ نفرت کرتا آیا تھا اُسے اپنے تئیں ملک بدر کر چکا تھا۔ وہی  
اُن لوگوں کی مہربانیوں اور خاص طور سے زار کی شدید محبتوں میں رہ رہی تھی۔ اُس کے  
ساتھ مذاق نہیں تو اور کیا تھا!

دادا جان اٹھ کر اُس کے پاس چلے آئے۔  
”جا کر آرام کرو بیٹا۔ ہم جانتے ہیں تمہاری ذہنی حالت اس وقت کیا ہے  
مگر۔ ہونی کو کون روک سکتا ہے۔“ وہ شفقت سے اُس کا کندھا سہلا رہے تھے۔  
”میں اُس کو نہیں چھوڑوں گا۔ پہلے تو ملک میں نہیں چھوڑ رہا تھا اب اس دنیا میں  
نہیں چھوڑوں گا۔ آپ کو نہیں معلوم کہ وہ ارادہ آ یا تھا یا اتفاق سے مگر میں کہتا ہوں وہ  
جان بوجھ کر آیا تھا۔ اوہ۔ کیا کوئی یقین کر سکتا ہے، ظاہر میں اتنا بے ضرر سا لڑکی اتنا  
چال باز ہو سکتا ہے۔“

”حوصلہ کرو بیٹا۔ جلد بازی اچھی نہیں۔ انتقام بھی بہادری سے لیا جانا چاہئے  
بزدلی سے نہیں۔ ہمارا جھگڑا اُس کے باپ سے تھا بیٹی سے نہیں۔۔۔“  
”دادا جان۔“ وہ بے حد حیرت سے انہیں دیکھنے لگا۔ ”یہ آپ کہہ رہا ہے۔“  
ضیاء کا باپ۔ جس کی صبح اُس کا تصویر دیکھنے پر ہوتا ہے۔ جو بغیر ناغہ ہر رات کبیل میں



”نی شے کو ڈھونڈ لو۔ اُس کا ہم لوگوں کے سوا یہاں کوئی نہیں۔“  
 ”دادا جان“۔ اُس کی آواز میں کرب عود کر آیا۔ ”میرا گلہ اپنا ہاتھوں سے دبا لیں  
 مگر اُس کا نام آئندہ میرے سامنے مت لیں۔“ وہ ہلچلی انداز میں بولا۔  
 اور۔ دادا جان دم بخود رہ گئے۔ وہ اتنی بڑی بات کہہ دے گا وہ سوچ بھی نہیں  
 سکتے تھے۔

”ہم وہ ہاتھ نہ توڑ دیں۔ جو ہماری جان کے گلے کی طرف بڑھیں۔“  
 ”دادا جان“۔ اُس نے دوبارہ سر اُن کے سینے پر رکھ دیا کہ یہاں اُسے ہمیشہ  
 سکون ملتا تھا، امن اور شانتی میسر آتی تھی۔

دادا جان کے کہنے پر اُس نے نی شے سے کسی بھی قسم کا انتقام لینا یا گزند پہنچانے  
 کا ارادہ تو ترک کر دیا مگر۔

وہ ہل ہل پیچ و تاب کھارہا تھا، ہل کھارہا تھا، برہم ہو رہا تھا۔

مجسم تھرا، مجسم غضب، مجسم آگ بن گیا تھا۔

اُس کی دانست میں نی شے اُسے پہچان لینے کے بعد اس گھر سے اپنی پرانی دشمنی  
 بان کر ہی، جان بوجھ کر اس گھر میں آئی تھی۔

جاب ایک بہانہ تھا۔ باپ نے تو اُس کے باپ کو مارا ہی تھا۔ اب یہ اُسے  
 اُس نے آئی تھی۔ اپنی اداؤں سے، اپنی نزاکتوں سے، اپنے ناز و انداز سے۔

اُس کی ادائیں فریب تھیں، اُس کی نزاکتیں ریاتھیں، اُس کے ناز و انداز سب

جھوٹ تھے۔ محض اُسے پھانسنے کے ہتھیار تھے۔ کہ۔  
 ان ہتھیاروں سے وہ اُسے مار دینا چاہتی تھی، ختم کر دینا چاہتی تھی، فنا کر دینا چاہتی تھی۔ ذہنی طور پر، دماغی طور پر، جسمانی طور پر۔  
 وہ ارادتا آئی تھی اتفاقاً نہیں۔ اُس کا نام فائزہ انوار تھا۔ سوچی سمجھی سکیم کے تحت باقاعدہ نام بدل کر وہاں آئی تھی۔

اُس سے بدلہ لینا چاہتی تھی کہ اُس نے اُسے اپنے باپ کے قتل کے بدلے میں مقید کیوں رکھا تھا، جا ب کیوں نہیں کرنے دی تھی، ملک چھوڑ دینے پر کیوں مجبور کیا تھا۔  
 بہہ۔ اپنے باپ کے قتل کے بدلے میں وہ یہ بھی نہ کرتا!

اور اب۔ اب تو وہ اُسے یقیناً زندہ نہ چھوڑتا۔ اُس نے اُس کے باپ کے قاتل کی بیٹی ہو کر اُس پر پشیمان ہونے، شرمندہ ہونے کے بجائے اُس کی زندگی سے کھیلنے کی کوشش کی تھی۔ اُسے بیوقوف بنایا تھا۔ اُس کا مذاق اڑایا تھا، دو ہر مذاق!! اور۔  
 اپنے ساتھ مذاق کرنے والوں کو وہ کبھی معاف نہیں کرتا تھا۔

ایک بار۔ صرف ایک بار وہ اُسے مل جاتی اور۔ وہ اُس سے پوچھ لیتا کہ اتنا بڑا ڈھونگ رچانے کی اُس کی جرات کیسے ہوئی؟  
 نی شے کے لئے بے پناہ نفرتیں لئے وہ بیچ و تاب کھا رہا تھا۔ کسی کل چین نہیں تھا، قرار نہیں تھا۔

ملازموں پر بات بے بات بگڑ رہا تھا۔ آفس میں شاف پر بات بات پر برہم ہو رہا تھا۔ بزنس پارٹنرز سے اُلجھ اُلجھ رہا تھا۔  
 زندگی تلخ ہو کر رہ گئی تھی۔ زہر گل گیا تھا جیون میں۔ دو بھر ہو رہا تھا جینا۔  
 اور ایسے میں اُسے آگ لگ جاتی، راکھ ہونے لگتا، بھسم ہونے لگتا۔ کہ۔

یہ تلخی، یہ زہر، یہ دو بھر پن اُسے کیوں ملا؟ یہ سب وہ اُسی کو منتقل کر دینا چاہتا تھا۔  
 ساری تلخی اُسی کو لوٹانا چاہتا تھا، سارا زہر اُسے ہی پھیرنا چاہتا تھا، دو بھر کر دینا چاہتا تھا اُس کی زندگی کہ۔

خود اُس کی زندگی اتنی سستی نہیں تھی، اتنی فالو نہیں تھی، اتنی بے مقصد نہیں تھی۔ کہ اُس جیسی مکار لڑکی کے لئے ضائع ہوتی رہتی۔ مگر۔

دادا جان نے اُس کا کسی بھی قسم کا پیچھا کرنے کھوج لگانے سے اُسے منع کر رکھا تھا۔ کہہ دیا تھا کہ اگر اُس سے مصالحت اُس کے دل کو گوارا نہیں تو وہ مجبور نہیں کریں گے۔ انہیں اُس کی نیک سیرتی کا اب بھی احساس تھا، اپنے وعدے کا اب بھی پاس تھا مگر زار کو وہ اپنے لئے مجبور کرنے کے قائل نہ تھے۔ ہاں اُس کا پیچھا کر کے اُس کے کیریئر میں روڑے اٹکانے پر وہ خوش نہیں ہوں گے یہ انہوں نے ضرور کہہ دیا تھا کیونکہ بقول اُن کے اُس کو بھی اس ملک میں اپنے طور پر جینے کا اتنا ہی حق حاصل تھا جتنا کہ خود زار کو۔

یہ سوچتے ہی وہ آپے سے باہر ہونے لگتا، اعصاب جواب دینے لگتے، دماغ کی رگیں پھٹتی محسوس ہوتیں۔

”سر۔ آپ کا شو فر بڑی دیر سے نیچے آپ کا انتظار کر رہا ہے۔“ انٹرکوم پر اُس کی سیکرٹری بولی تھی۔

چوکتے ہوئے اُس نے آفس میں لگے کلاک پر نظر ڈالی۔  
 ایک گھنٹہ پورا وہ چھٹی کے ٹائم کے بعد آفس میں بیٹھا اپنے سے اُلجھ رہا تھا۔  
 اُسے عدم امت سی ہوئی، اُس کی وجہ سے اُس کی سیکرٹری اور باقی کا پورا شاف بھی یقیناً اب تک وہیں بیٹھے تھے۔

وہ لفٹ سے نیچے آ گیا۔ شو فر گاڑی کا پچھلا دروازہ تھامے منتظر تھا۔ وہ بیٹھ گیا تو گاڑی چل پڑی۔

صبح کی بوند باندی اس وقت تیز بارش کا روپ دھار چکی تھی۔ دنوں بعد پانی پڑا تھا۔

مٹی کی سوندھی سوندھی خوشبو اُس کے مقام کو بھلی لگنے لگی۔ تھکا تھکا ساسر اُس نے بڑی گاڑی کی آرام دہ سیٹ کی پشت سے نکال دیا مگر۔

وہ چونکا۔ سامنے ہی کچھ فاصلے پر انہیں جانب سڑک کے کنارے شاید کسی

سواری کے انتظار میں فی شے کھڑی بارش میں بھیگ رہی تھی۔

پھر۔ اُس کی تمام تر وحشتیں لوٹ آئیں۔ غصہ سے پاگل ہونے لگا۔ ایک بار پھر دیوانہ پن سوار ہو گیا۔

”گاڑی موڑو“۔ اُس نے ڈرائیور سے کہا۔

اور۔ ڈرائیور گاڑی واپس لے گیا۔ قریب ہی اُس کے آفس کی بلڈنگ تھی۔

”روکو“۔ اُس نے پھر کہا۔

ڈرائیور باہر نکل کر اُس کے دروازے پر آ گیا۔

”سر“۔ اُس نے موندب طریق سے پوچھا۔

”تم یہاں سے گھر جاؤ۔ ہم خود آ جائے گا“۔

”لیس سر“۔ اُس نے اُس کے لئے دروازہ کھول دیا۔

ڈرائیور سیٹ پر بیٹھتے ہی وہ تیزی سے واپس اُسی سمت چل پڑا۔

اُس کی قسمت میں تکلیف سے نجات کی سانس ہوگی تو وہ یقیناً اب بھی وہیں کھڑی ہوگی۔ اُسے زیادہ دیر نہیں ہوئی تھی۔

لحوظ میں ہی وہ وہاں پہنچ گیا۔ نجات کی سانس بھی شاید تھی قسمت میں۔ وہ اب بھی تیز ہوا اور بارش کی زد میں وہیں کھڑی تھی۔

اُس کے قریب گاڑی روک کر وہ تیزی سے اُترا اور فی شے کو کچھ سوچنے سمجھنے کا موقعہ دیئے بغیر ہی اُسے پنجرہ سیٹ پر دھکیل کر دروازہ بند کیا اور سامنے سے گھوم کر ڈرائیورنگ سیٹ پر آتے ہوئے گاڑی چلا دی۔

سڑک پر نظریں جمائے وہ خاموشی سے ڈرائیورنگ کرتا رہا۔ گو۔

ذہن میں بگولے اٹھ رہے تھے، جھک چل رہے تھے، طوفان چل رہے تھے۔

فی شے سہمی ہوئی تھی، ڈری ہوئی تھی، خوفزدہ تھی۔

کہ اُس کے چہرے کی تاریکیوں، آنکھوں کی چنگاریوں پر سادھی گہری چپکسی بڑے طوفان کا پیش خیمہ لگ رہی تھی۔

وہ بہت تیز جا رہا تھا، دنوں بعد بارش کی وجہ سے سڑک پر پھسلن ہو رہی تھی، سامنے

سے آنے والی گاڑی سے بچنے کے لئے اُس نے گاڑی کچے میں ڈال دی اور سپیڈ زیادہ ہونے کی وجہ سے وہ بمشکل گاڑی قابو کر سکا۔ بے ساختہ فی شے جھول کر اُس کی سیٹ کی پشت سے جا ٹکرائی۔

”پلیز زار“۔ غیر ارادی طور پر اُس کا ہاتھ اُس کے سٹیرنگ پکڑے ہاتھ پر جا پڑا۔ ”آہستہ چلائیں“۔

”ہٹاؤ اپنا ہاتھ“۔ وہ دھاڑا۔

اُس نے اپنا ہاتھ واپس کھینچ لیا مگر۔

زار نے گاڑی وہیں روک لی۔ رخ اُس کی طرف کر لیا۔

”اب بتاؤ تم میرے گھر کس لئے آیا تھا؟“ اُس کی آنکھیں چنگاریاں اگل رہی تھیں، لہجہ بے پناہ نفرت لئے تھا۔

وہ گم سمی اُسے دیکھ رہی تھی۔ کوئی جواب نہ بن پڑ رہا تھا۔

”یہی ناکہ مجھ سے بدلہ لے لو کہ کیوں میں نے تم کو پہاڑ پر بند رکھا تھا۔“

”جواب دو۔“۔ وہ اُس پر برس رہا تھا۔ اُس کا رنگ سیاہی مائل ہو رہا تھا،

دنت غصے سے کانپ رہے تھے اور سانسیں تیز چل رہی تھیں۔

اور۔ فی شے کچھ بھی بولے بنا ایک ٹک اُسے دیکھے جا رہی تھی، کہتی

ہی کیا۔ اتنی ساری نفرت، اتنی کھن گرج میں اُس کی تو آواز ہی گم ہو گئی تھی کہیں۔

تم مجھ کو بے وقوف بنانے آیا تھا۔ تمہارا باپ میرے باپ کو مارنے کے بعد اب تم کو ختم کرنے آیا تھا۔ محبت کا ڈھونگ بنا کر۔“

اپنی محبت پر اتنا بڑا الزام وہ برداشت نہ کر سکی۔ بڑی دیر کے روکے آنسو بہہ ہی

لے۔

”میں نے کوئی ڈھونگ نہیں کیا۔ میں سچ بچ۔“

اُس کے آنسو دیکھ کر وہ آپے سے باہر ہو گیا۔ اُس کی بات سن کر وہ اپنے اوپر قابو

اور مکاری کیا تو جان لے لوں گا۔“  
نی شے کا چہرہ کھڑکی سے جا کھرایا۔ وہ بے دم سی نظر آنے لگی۔  
اُسے اور بھی غصہ آ گیا۔ اور بھی برہم نظر آنے لگا۔

”مجھ پر اور نزاکت کا جادو نہیں چلے گا۔“ اُس نے اُسے پہلے سے بھی وزنی ایک اور چاٹا رسید کیا۔

وہ بے سدھ تھی کہ ایسے وار اُس نے زندگی میں اس سے قبل کبھی نہ سہے تھے۔ مگر حیران نہیں تھی، وہ اس سے زیادہ کی مستحق تھی، کسی بھی سزا کی۔ اُس کے پاپا نے کام ہی ایسا کیا تھا۔

”تم کو پتہ چل گیا کہ میں کون ہے تو تم اپنا قاتل باپ کا بات جان گیا۔ پھر بجائے اُس کا حرکت پر پشیمان ہونے کے تم نام بدل کر مجھ سے ہی بدلہ لینے میرے گھر تک آ گیا۔ تمہارا اتنا جرات کیا ہوا؟“ اُس نے اُسے جھنجھوڑ ڈالا۔ ”مجھ کو میرے دادا کا خیال نہ ہوتا تو میں تم کو زندہ نہ چھوڑتا۔“

”مجھے معلوم نہیں تھا کہ میرے باپ نے کوئی قتل کیا ہے دادا جان نے ہی مجھے...“ وہ وہیں کھڑکی میں بے سدھ پڑی کھڑی تھی۔  
”خبردار جو زبان پر دادا جان کا نام لایا۔“ وہ پھر چٹکھاڑا۔ ”یہ بتاؤ کہ میرے گھر کیوں آیا؟“ وہ خونخوار نظروں سے اُسے دیکھ رہا تھا۔

نی شے کے نازک چہرے پر دیکھتے ہی دیکھتے اُس کے بھاری ہاتھ کی انگلیوں کے نشان اُبھر آئے تھے۔ ہونٹوں کے پاس سے خون کی باریک سی لکیر پھوٹ نکلی۔

”میں... میں کسی غلط مطلب سے نہیں آئی تھی۔“ وہ نقاہت سے اُسے دیکھ رہی تھی۔ ”نہ ہی مجھے اپنے پاپا کی کسی حرکت کا کچھ علم تھا۔ مجھے تو دادا جان کے اشتہار کا مضمون اٹریکٹ کر گیا تھا۔ مجھے وہ بہت کیوٹ سے بزرگ لگے مگر۔ نیچے اُن کا ایڈریس پڑھا تو میں پہچان گئی، پہاڑ پر چوکیدار مجھے آپ لوگوں کا اتہ پتہ بتا چکا تھا میں نے سوچا آپ سے بدلہ لوں بدلہ وہ نہیں جو آپ سوچ رہے ہیں بلکہ یہ کہ آپ جو مجھے ہر جگہ سے جا ب سے نکلوا رہے تھے میں آپ ہی کے گھر میں جا ب کر لوں اسی لئے

میں اپنے دوسرے نام سے آپ کے گھر آئی۔ میں نے نام نہیں بدلا مجھے زیادہ تر لوگ نی شے ہی پکارتے ہیں۔ جا ب کے ساتھ مجھے یہ بھی تجسس کھینچ لایا کہ ہو سکتا ہے کہ میں یہ راز معلوم کرنے میں کامیاب ہو جاؤں کہ آخر کیوں آپ نے مجھے اُٹھوایا اور اتنے دن قید رکھا...“

”سنو ری اچھا ہے۔“ وہ اُس کی ٹھوڑی پر سے ہوتی گردن میں اُترتی خون کی لکیر کو بے حسی سے دیکھتے ہوئے بولا۔ ”میں اپنے دادا سے بہت مجبور ہے کہ تم کو اس ملک میں برداشت کر رہا ہے مگر۔ ایک بات کان کھول کر سن لو۔ مجھ کو آئندہ آس پاس نظر مت آنا ورنہ مجھ سے برا کوئی نہیں ہوگا۔“

بارش تیز سے تیز تر ہو رہی تھی۔ گاڑی کے شیشوں کے اُس پار کچھ نظر نہیں آ رہا تھا۔ چند لمحے دونوں طرف خاموشی طاری رہی۔  
پھر۔ پتہ نہیں کیسے؟ نی شے نے ہمت اکٹھی کی۔ دروازے کا ہینڈل گھمایا اور جل تھل برستی بارش میں گاڑی سے اُتر گئی۔

اس سنسان راستے میں، دھواں دھار بارش میں، یکہ دہا وہ کیا کرے گی؟ یہ زار کے سوچنے کا کام نہیں تھا۔ اُس نے گاڑی سٹارٹ کی اور۔  
ایک بار پھر۔ تیزی سے آگے نکل گیا۔

لچ پر وہ بمشکل دو نوالے لے سکا۔ دادا جان کے اصرار پر بھی نہیں بتایا کہ اس وقت وہ نی شے کو مل کر آ رہا ہے۔ بیدروم میں آ کر وہ بستر پر اوندھا پڑا۔

اُس کا ذہن ماؤف سا تھا۔ کچھ بھی سوچنے سمجھنے کے قابل نہیں تھا۔ کوئی بھی بات، کوئی بھی واقعہ۔ مگر۔

ایک بات تھی۔ دماغ سے دنوں بعد جیسے بوجھ سا اُتر گیا تھا، دل دنوں بعد جیسے ہلکا سا لگ رہا تھا۔

”مجھے معلوم نہیں تھا کہ میرے باپ نے کوئی قتل کیا ہے۔“ اُس کے کانوں میں نی شے کی آواز گونجی۔ کروٹ لیتے ہوئے وہ سامنے دیکھنے لگا۔ ”میں کسی غلط مطلب

نہ ہو۔ اگر ایسا ہی تھا تو واقعی اُسے تجسس یہاں تک لاسکتا تھا۔ اور پھر۔ وہ۔  
 بہت نازک کمزوری لڑکی تھی اگر اُسے اپنے باپ کے قاتل ہونے کا پتہ ہوتا تو وہ  
 شاید بھولے سے بھی اس گھر کا رخ نہ کرتی۔  
 پھر وہ چونکا۔ اُسے تو لڑائی جھگڑے ہتھیار اسلحے کے نام سے ہی گھبراہٹ ہوتی  
 ہے۔

گاؤں میں وہ اُسے باتوں باتوں میں بتا چکا تھا کہ اگرچہ یہ مورچے رات کو کتوں  
 کی پہریداری، مسلح گارڈز کی چوکیداری، خود زار کا تقریباً ہر وقت اپنے پاس لوڈ  
 ہتول رکھتا۔ اُن کے آبائی اطوار تھے مگر ساتھ ہی اُن لوگوں کے کچھ تازے بھی ایسے  
 تھے جن کی وجہ سے یہ سب اور بھی سختی سے کرنا پڑتا ہے۔ اس کے باوجود وہ۔ اُسے  
 جھگڑا اور اسلحے کا رسیا سمجھ کر خوفزدہ سی ہو جاتی تھی اُس سے اگر اُسے معلوم ہوتا کہ اُس  
 کے باپ نے اُس کے باپ کو قتل کیا تھا تو کیا وہ خود چل کر آگ کے دہانے پر بھسم  
 ہونے آکھڑی ہوتی؟  
 بیچ کمرے میں کھڑا وہ سوچ رہا تھا۔

وہ تو بہت۔ امن پسندی، دھیمے مزاج کی۔ نازک سی لڑکی تھی۔  
 ”مجھ پر اور نزاکت کا جادو نہیں چلے گا۔“ معا اُس کی اپنی آواز اُس کی سماعت  
 سے لگرائی۔ نظریں غیر ازادی طور پر اپنے ہاتھ پر گئیں۔  
 اُس کے چہرے پر اُس کے بھاری ہاتھ کی انگلیوں کے نشان ابھرا آئے تھے۔  
 لکڑی سے لکراتا اُس کا چہرہ خیال میں آیا۔ وہ بے دم سی نظر آنے لگی تھی۔ ساتھ ہی  
 اونٹوں کے پاس سے خون کی پھوٹی لکیر۔

جانے کیوں وہ کچھ پشیمان سا نظر آنے لگا۔ جیسے زیادتی کی تھی اُس کے ساتھ۔  
 چند قدم چل کر۔ وہ دو سیز حیاں چڑھا اور بالکونی کی لاؤنجر پر آ بیٹھا۔  
 قتل تو اُس کے باپ نے اُس کے باپ کا کیا تھا۔ بدلے کی باری تو زار کی تھی۔ وہ  
 ک بات کا بدلہ لینے آ سکتی تھی؟  
 وہ سنبھل کر بیٹھ گیا۔ ذہن کے در پہ جیسے کھلنے لگے۔

سے نہیں آئی تھی۔ نہ ہی مجھے اپنے پاپا کی کسی حرکت کا کچھ علم تھا۔“ وہ سیدھا لیٹ گیا،  
 دونوں ہاتھ سر کے پیچھے باندھتے ہوئے چھت کو گھورنے لگا۔ ”مجھے تو دادا جان کے  
 اشتہار کا مضمون اٹریکٹ کر گیا تھا۔ مجھے وہ بہت کیوٹ سے بزرگ لگے مگر۔ نیچے اُن  
 کا ایڈریس پڑھا تو میں پہچان گئی، پہاڑ پر چوکیدار مجھے آپ لوگوں کا اتہ پتہ بتا چکا تھا،  
 تبھی میں نے سوچا آپ سے بدلہ لوں۔ بدلہ وہ نہیں جو آپ سوچ رہے ہیں بلکہ یہ کہ  
 آپ جو مجھے ہر جگہ سے جاب سے نکلوا رہے تھے میں آپ ہی کے گھر میں جاب کر  
 لوں۔۔۔ میں نے نام نہیں بدلا مجھے زیادہ تر لوگ نی شے ہی پکارتے ہیں۔ جاب کے  
 ساتھ مجھے یہ بھی تجسس کھینچ لایا کہ ہو سکتا ہے میں یہ راز معلوم کرنے میں کامیاب ہو  
 جاؤں کہ آخر کیوں آپ نے مجھے اٹھوایا اور اتنے دن قید رکھا۔۔۔“  
 اٹھ کر وہ کپڑے بدلنے ڈرینگ روم گیا۔

”بدلہ وہ نہیں جو آپ سوچ رہے ہیں بلکہ یہ کہ آپ جو مجھے ہر جگہ سے جاب سے  
 نکلوا رہے تھے میں آپ ہی کے گھر میں جاب کر لوں۔“ کف کے بٹن کھولتے کھولتے پھر  
 اُس کی آواز اُس کے کانوں سے لگرائی ”ہو سکتا ہے میں یہ راز معلوم کرنے میں  
 کامیاب ہو جاؤں کہ آخر کیوں آپ نے مجھے اٹھوایا اور اتنے دن قید رکھا۔۔۔“  
 ”میں نے نام نہیں بدلا۔۔۔“ وہ کپڑے بدلنے لگا ”مجھے معلوم نہیں تھا کہ میرے  
 باپ نے کوئی قتل کیا ہے۔۔۔ مجھے تو دادا جان کے اشتہار کا مضمون اٹریکٹ کر گیا تھا۔۔۔  
 بدلہ وہ نہیں جو آپ سوچ رہے ہیں۔ میں آپ ہی کے گھر میں جاب کر لوں۔۔۔ ہو سکتا  
 ہے میں یہ راز معلوم کرنے میں کامیاب ہو جاؤں کہ آخر کیوں آپ نے مجھے اٹھوایا۔  
 قید رکھا۔“ وہ بالوں میں انگلیاں دے کر درست کرنے لگا۔

”میں آپ ہی کے گھر میں جاب کر لوں۔ ہو سکتا ہے میں یہ راز معلوم کرنے میں  
 کامیاب ہو جاؤں کہ آخر کیوں آپ نے مجھے اٹھوایا اور اتنے دن قید رکھا۔۔۔“  
 کئی دنوں کا گراں بار ذہن سے کم ہوا، دل قدرے پرسکون ہوا تو۔ گھنٹے دو قبل کی  
 نی شے کو دیکھ کر وحشت اور دیوانہ پن بھی جیسے مدھم پڑنے لگے۔ حواس بھی جیسے کام  
 کرنے لگے۔ ہو سکتا ہے وہ سچ کہتی ہو۔ ہو سکتا ہے اُسے واقعی اپنے باپ کی حرکت کا علم

غم و غصہ۔ قبر و غضب میں وہ تو چیزوں کو الجھاتا ہی چلا گیا تھا۔ ٹھنڈے دل سے اُس نے تو کبھی سوچا ہی نہیں تھا۔

وہ کیوں بدلہ لیتی؟ کس بات کا بدلہ لیتی؟

”میں نے سوچا آپ سے بدلہ لوں۔ بدلہ وہ نہیں جو آپ سوچ رہے ہیں بلکہ یہ کہ آپ جو مجھے ہر جگہ سے جاب سے نکلا رہے تھے۔ میں آپ ہی کے گھر میں جاب کر لوں۔“

جانے کہاں سے ایک مبہم سی مسکراہٹ اُس کے لبوں کو چھو گئی۔

بدلہ تو واقعی وہ لے چکی تھی۔ اُس نے واقعی اُسے ہر بار ہر جاب سے جواب دلویا تھا۔ اُسے کسی بھی شہر میں نکلنے نہیں دیا تھا یہاں تک کہ اُسے سو فیصد یقین ہو گیا تھا کہ وہ ملک چھوڑ کر چل پڑی ہے۔

اتنی نازک اتنی فریبکاری سی ہو کر اُس نے زبردست بدلہ لیا تھا۔ اُس کے گھر میں آکر۔ اُس کے نزدیک پہنچ کر۔ اُس کے ذہن و دل پر چھا کر۔ جاب حاصل کر لی تھی۔

اُس کے فرشتوں کو بھی خبر نہ ہو سکی تھی۔ اُسے گمان تک نہیں ہوا تھا، شک تک نہیں پڑا تھا۔

وہ جیت گئی تھی۔ اور خود وہ۔ ہار گیا تھا۔

مگر۔ دنوں بعد پرکشش نقوش پر ابھری طمانیت اچانک غائب ہو گئی۔ دلنشین آنکھوں میں چھائی خوشگوار یکنخت ماند پڑ گئی۔ لبوں پر آئی مسکراہٹ یکدم معدوم ہو گئی۔ وہ نادم سا نظر آنے لگا۔

اپنے باپ کے قاتل کی بیٹی کے بارے میں نرم ہو کر سوچنا۔ اُس کے غیرت کے منافی تھا۔

اُٹھ کر وہ اپنے بیڈ پر گیا۔ لیٹا، آنکھیں موندیں۔

اور پتہ نہیں کیوں؟ دنوں بعد بے خبر ہو کر سو گیا۔

آکھ کھلی تو شام کے پانچ بج چکے تھے۔ خاصی دیر تک سوتا رہا تھا وہ۔ جلدی اسے

ٹھہر کر وہ ہاتھ روم میں کھس گیا۔

”میں کسی غلط مطلب سے نہیں آئی تھی۔ نہ ہی مجھے اپنے پاپا کی کسی حرکت کا کچھ علم نا۔ مجھے تو دادا جان کا اشتہار... کیوٹ سے بزرگ لگے۔ ایڈریس پڑھا... سوچا پ سے بدلہ لوں... آپ ہی کے گھر میں جاب کر لوں...“ ٹھنڈے پانی کا شاور بہتے لیتے اُسے اس کی یہ بات خاصی دلچسپ لگی۔

”مجھے یہ بھی تجسس سمجھ لایا کہ ہو سکتا ہے میں یہ راز معلوم کرنے میں کامیاب ہو اؤں کہ آخر کیوں آپ نے مجھے اُٹھوایا اور اتنے دن قید رکھا۔“ کسی بھی ذی شعور انسان کے ذہن میں یہ سوال ضرور اُٹھتا۔ مگر۔

جان جو کھوں میں ڈال کر راز معلوم کرنے اُس گھر تک پہنچ جانا کسی خاصے دلیر انسان کا ہی کام تھا!

پانی میں پر فوم ملاتے ملاتے جانے کہاں سے ایک پل کو اس وقت پھر ایک غیر سوس مسکراہٹ اُس کے لبوں پر آ بھگی۔

اتنی بے اندازہ نازک لڑکی اور اتنی بولڈ! شیشی واپس رکھنے لگا تو پتہ نہیں کیسے ہاتھ سے چھوٹ گئی، پول کے دہانے پر شیشے بکھر گئے۔ ایک شاید اُسے بھی لگا۔ ہاتھ سے خون لالکیر پھوٹ نکلی اور۔

گاڑی کی کھڑکی سے لگی نی شے کا بے دم سا چہرہ اور ہونٹ کے پاس سے پھوٹی ان کی لکیر اُس کی نظروں میں گھومے۔ وہ ہاتھ دیکھ رہا تھا اسی سے تو اُس نے نی شے دار کیا تھا۔ کیسے یکدم گال پر انگلیوں کے نشان ابھرائے تھے۔

سر جھٹکتے ہوئے اُس نے شاور لیا۔ جلدی جلدی تیار ہونے لگا کہ اُسے ٹینس کی دیر رہی تھی۔

”سر۔ بڑے صاحب فائل مانگ رہے ہیں۔“

وہ ٹپکتے ہی لگا تھا کہ اعجاز کی جگہ تعینات ہوا ملازم خاص آن دمکا۔

”ٹھیک۔ آپ جائے۔ میں لے کر آتا ہے۔“

وہ اپنی رائیٹنگ ٹیبل کے پاس آیا۔ دراز کھولا۔ فائل نکالا تو ساتھ ہی اُس دن کے

نی شے کے سنبھال کر رکھے دو بال فائل میں اُلجھ کر باہر نکل آئے۔ وہ آہستہ آہستہ اٹھا کرنے لگا۔

کچھ دن قبل وہ اُس سے کسی بات پر خفا ہوا تھا۔ اور وہ اُسی شام نم کھلے بال اُسے منانے اُس کے کمرے میں آئی تھی۔ واپس گئی تھی تو یہ بال اُسے اپنے گلے سے لپٹے لے گئے۔ اُس نے احتیاط سے انہیں اس دراز میں ڈال دیا تھا۔

پتہ نہیں کیوں وہ کچھ چپ چاپ سا لگنے لگا۔ بال اکٹھے کر کے نیچے روئی کی ٹوکری میں ڈال دیئے۔ فائل لی اور کمرے سے باہر نکل گیا۔

دادا جان کا سائڈ عبور کرتے ہوئے وہ پچھلے لان میں آ گیا۔ خوشگوار شاموں کا لطف اٹھانے دادا جان یہیں تو بیٹھا کرتے تھے۔ کرامت بابا بھی قریب بیٹھے تھے۔ زار نے فائل انہیں تھما دی۔

”اوکے دادا جان۔ میں چلتا ہے۔“ ٹینس کا دیر ہو رہا ہے۔“ سفید شارٹس، سفید ٹی شرٹ اور سفید جگر زمیں وہ بہت سمارٹ لگ رہا تھا۔ کسرتی جسم مردانہ و جاہت میں اضافہ کر رہا تھا۔

”جاؤ بچے۔ بہا مان خدا۔“

اور وہ چل دیا۔

”ہاں تو تم کہہ رہے تھے کہ فی شے آخر کیوں گئی؟“ وہ فائل ایک طرف رکھتے ہوئے پھر کرامت بابا کی طرف متوجہ ہوئے۔ پھر کچھ سوچنے لگے۔ ایک گہری سانس لی۔ ”تم سے اس گھر کی کوئی بات پوشیدہ نہیں کرامت۔ یہ بھی بتائے دیتے ہیں۔ بلکہ پہلے ہی دن بتا دیتے مگر۔ ہمت نہیں پڑ رہی تھی ہماری۔ ان باتوں کو دہراتے ہوئے ہول اُٹھتے ہیں ذہن ودل میں... اب تو کچھ خوف سا آنے لگا ہے ان باتوں سے... مگر تمہیں بتائیں گے شاید دل کا بوجھ کچھ ہلکا ہو۔“

فی شے دراصل ضیاء کے قاتل محمد انوار کی بیٹی ہے۔ ہمیں کچھ روز قبل پتہ چلا۔ غیر متوقع یہ جان کر ہمیں شدید صدمہ ہوا کیونکہ ہم اُس کو بہت چاہتے تھے۔ دل ہی دل میں اُسے زار کے لئے پسند کر چکے تھے اس سے قبل ہمیں کوئی لڑکی اس قدر مکمل نہیں لگی تھی۔

یعنی ایسی کہ ہر لحاظ سے ہمارے معیار پر پوری اُترے۔ ہمارا اب بھی ایمان ہے کہ وہ بہت نیک سیرت بچی ہے۔ یہ سب جان کر بھی ہمارا دل کہتا تھا وہ زار کے لئے بہترین ہے۔ ہم نے بہت ضبط کیا تھا، بہت سوچ بچار کی تھی۔ کہ باپ کے کئے میں اس کا کیا تصور؟ زار کی بھی تو ساری زندگی کا سوال تھا۔ اچھی سے اچھی لڑکی ہم اُس کو دینا چاہتے تھے۔ شادی اور ازدواجی زندگی ہمارے نزدیک ایک بے حد اہم مسئلہ ہے۔ کل کو زار کے بچوں نے اُسی ماں کی گود میں تربیت لینی تھی، ہماری پوری نسلوں کا سوال ہے۔ اسی لئے ہم نے دل پر بھاری پتھر رکھ کر درگزر کرنا چاہا۔ مگر...

وہ بچاری خود ہی سامنا نہ کر سکی چل دی۔ دوسرے زار بھی کسی صورت اُس کا نام تک سننا گوارا نہیں کرتا۔ ہم بھی فی الحال چپ ہیں کہ اُس کا اس میں کوئی تصور نہیں... اُسے... اپنے... باپ سے... بہت... محبت ہے... چشمہ اُتار کر انہوں نے رومال سے اپنی آنکھیں خشک کر لیں۔

کرامت بابا کی عجیب سی حالت تھی۔ چہرے کا رنگ، آنکھوں کی اُلجھن ہونٹوں کی لرزش زبردست تذبذب کی نشاندہی کر رہے تھے۔

کچھ دیر خاموشی سے دادا جان کو تکتے رہے۔ پھر جیسے ہمت اکٹھی کرنے لگے۔ اور فیصلہ کر ہی لیا۔

”صاحب۔ آج یہ بات بتانی ہی پڑے گی۔“ وہ گویا ہوئے۔ ”پہلے تو سوچا تھا یہ راز اپنے ساتھ قبر میں لے کر جاؤں گا۔ مگر لگتا ہے اور ایسا کرنا ممکن نہیں۔ پہلے بھی اگر پتہ تھا تو زار بیٹے کی جوانی کی خاطر، آپ کی خاطر، اس گھر کے بھلے کی خاطر۔ مگر اب کہوں گا۔ ضرور کہوں گا۔“ اُنکی بھی آنکھوں میں نمی تیر گئی۔

دادا جان پریشان سے انہیں دیکھ رہے تھے۔

”کہو کرامت۔ ایسی کیا بات ہے، ایسا کیا راز ہے۔“

”اپنے ضیاء صاحب کو انوار صاحب نے نہیں عبدالرشید صاحب نے ختم کیا تھا۔“ ”کیا کہہ رہے ہو کرامت۔“ دادا جان کا رنگ، سفید پڑ گیا۔ وہ اس نئی خبر کے لئے لگ جتا نہیں تھے۔

”میں سچ کہہ رہا ہوں سرکار۔ یہ اُن دنوں کی بات ہے جب میں نے آپ کے یہاں سے جا کر عبد الرشید صاحب کے یہاں ملازمت کر لی تھی۔ ضیاء صاحب کے واقعے کو کئی سال گزر چکے تھے۔ ایک شام افضل صاحب عبد الرشید صاحب کے ساتھ ڈائینگ روم میں آئے بیٹھے تھے بیگم صاحبہ نے مجھے اُن لوگوں کو ٹھنڈا دینے کو کہا۔ میں ٹرے میں شربت لے کر گیا۔

”یہ۔۔۔ ضیاء کے گھر نہیں ہوتا تھا؟“ افضل صاحب مجھے پہچان گئے۔

”ہاں۔۔۔ وہی ہے کرامت۔“ عبد الرشید صاحب بولے۔

میں ٹرے رکھ کر واپس نکلا۔ دروازے کے قریب ہی کوریڈور میں گلڈان میں گئے پھول باسی ہو رہے تھے، میں نکالنے لگا کہ میرے کانوں میں افضل صاحب کی آواز پڑی۔

”بھئی کس مہارت سے تم نے جھرا پکڑا یا تھا انوار کو۔ اور لوگ تو کچھ بولے یا نہیں خود ضیاء کے بیٹے نے ہی گواہی دے دی کہ میرے باپ کو انوار نے مارا ہے۔ اور پھر انوار کتنا گھبرایا ہوا لگ رہا تھا جیسے سچ سچ قتل اُسی نے کیا ہو۔ جب سے ملک بدر ہے۔“

”آہستہ۔“ اور پھر خاموشی چھا گئی۔

مجھ پر جیسے دوسری بار قیامت ٹوٹی۔ بمشکل خود کو سنبھالتا چلا۔ تو دیکھا بیگم صاحبہ ڈرائنگ روم کے پاس کھڑی تھیں۔ اُن کا چہرہ بتا رہا تھا انہوں نے بھی بات سن لی تھی۔ میں باورچی خانے میں آ گیا مگر انہیں شاید شک ہو گیا تھا، پیچھے آ گئیں۔ واسطے دینے لگیں کہ کرامت اب تو بات کو گزرے بھی کئی سال ہو چکے ہیں۔ اس بات کا کہیں ذکر مت کرو۔ اس کا کوئی اچھا نتیجہ برآمد نہیں ہوگا۔ رضا صاحب یا زار کچھ کر بیٹھے تو دونوں گھروں کی تباہی ہوگی۔ ہم بھی برباد ہوں گے وہ لوگ بھی خراب ہوں گے۔ عبد الرشید صاحب کی بیگم بہت نیک خاتون ہیں۔ آپ کو معلوم ہے عبد الرشید صاحب کتنے عیاش انسان تھے، بیگم کے یہاں اولاد نہ ہونے کا جیسے بہانہ ہاتھ آ گیا تھا۔ کون سی ذلت تھی جو وہ نہ کرتے تھے۔ بس پھر میں وہاں سے یہاں آ گیا۔ اپنے بچے کے قاتل

کو اور نہ دیکھ سکتا تھا چلا آیا یہاں۔ اور۔۔۔ اپنے ہونٹ سی لئے۔ کہ زار بیٹے کی جوانی تھی میرے سامنے۔ آپ بہت تڑپے تھے سرکار میں حقیقت حال بتا کر آپ کو زار سے ہاتھ دھوئے نہیں دیکھ سکتا تھا۔ مجھے پتہ تھا اب ضیاء کے بعد زار ہی آپ کی کل کائنات تھا۔ میں اسے نہیں اُجاڑ سکتا تھا۔ کسی بھی قیمت پر اسے ہر ابھرا دیکھنا چاہتا تھا سرکار۔۔۔ کرامت بابا کی آنکھوں میں آنسو رواں تھے۔ ”بس یہی میرا قصور ہے، یہی میری غلطی ہے۔“ انہوں نے اپنی دستار سے اپنی آنکھیں خشک کیں۔ ”آج اس لئے بتا دیا کہ عبد الرشید صاحب اس دنیا میں نہیں ہیں۔ اپنے کئے کی کاٹ چکے ہیں۔ اور۔۔۔ شاید میں آج بھی نہ بتاتا۔ مگر آج پھر دوزندگیوں کا سوال ہے۔ آپ نے بتایا تھا زار بیٹا اور ذیشانے دونوں ایک دوسرے کو چاہتے ہیں۔ پھر آپ بھی اُسے بالکل اپنی اولاد کی طرح سمجھتے ہیں۔ اُس کی گھر میں موجودگی سے آپ بہت خوش نظر آتے تھے۔ میں چاہتا ہوں کہ وہ خوشیاں پھر سے لوٹ آئیں صاحب، زار بیٹے کو سمجھائیں۔ میری بات کا یقین نہ آئے تو عبد الرشید صاحب کی بیگم تو زندہ ہیں اُن سے اس بات کی تصدیق کرا لیں۔ اب تو عبد الرشید صاحب کی زندگی کو خطرے کی بات کا بھی اندیشہ نہیں وہ سب بتا دیں گی وہ بہت نیک عورت ہیں۔“

اور۔۔۔ دادا جان دریائے حیرت میں غوطہ زن تھے۔



ہوئے وہ بھی اُس کے ساتھ تھی، ہوٹیل میں لنچ پر زار اُس کے منگیتر کے متعلق بولا تھا۔  
 ”اُس کو مار ڈالنے کے بعد میں آپ کو کسی مصیبت میں پھنسنے نہیں دیکھ سکتی۔“  
 نی شے نے کہا تھا۔

”ہونہ۔ کوئی نہیں پھنستا مصیبت میں۔ بڑے بڑے قتل ہوئے ہیں۔“ اُس کی  
 آنکھیں تاریک سی نظر آنے لگی تھیں۔

”ہاں وہ۔ دراصل۔ کل شام۔۔۔“ دادا جان رک گئے تھے۔ جیسے بتاتے  
 ہوئے ہچکچارہے تھے، جھجک رہے تھے۔ ”عبدالرشید۔۔۔ ختم ہو گیا۔۔۔“ انہوں نے جب  
 بھی قتل کے بجائے ختم کہا تھا۔ جیسے قتل کہتے ہوئے خوف زدہ تھے کہ زار کو وہ واقعہ نہ یاد  
 آ جائے۔

”کیا؟“

”کسی نے۔ قتل۔ کر دیا۔“ اُس کے استفسار پر انہیں بتانا پڑا تھا مگر۔ وہ  
 سامنے دیکھ رہے تھے جیسے زار کا سامنا نہ کر پارہے تھے اچانک بہت اُداس بہت دکھی  
 لگنے لگے تھے۔

”قتل؟“ زار بے اختیار اٹھ کھڑا ہوا تھا۔ پرکشش چہرہ۔ ریک نظر آنے لگا تھا۔  
 دلنشین آنکھیں درد و کرب میں ڈوب گئی تھیں۔ دونوں مٹھیاں اضطرابی حالت میں بھنج  
 گئی تھیں۔

تب وہ یہی سمجھی تھی کہ اپنے والد کے بزنس پارٹنر کے ختم ہونے کا ہی رد عمل ہے۔  
 ”Calm“ ”یہاں۔“ دادا جان نے اُس کی پیٹھ سہلائی تھی۔

پھر۔ دونوں چپ چاپ بیٹھے رہے تھے۔ زار بار بار ہاتھ مل رہا تھا، بے قرار لگ  
 رہا تھا، بے کل ہو رہا تھا۔

”فیک اِٹ اِیڈی۔“ دادا جان نے پھر کہا تھا۔

”آفرین ہے تم پر۔ کس مکاری سے اپنے جگری دوست کو مارا ہے۔“ دادا جان  
 بتا رہے تھے زار کہتا تھا رشید انکل بابا جان کے دوست سے کہہ رہے تھے۔  
 نی شے نے بے چینی سے کروٹ بدلی۔

”کب تک لوٹو گے بیٹا۔“ ہم نے پوچھا۔ ضیاء نے گھڑی پر نظر ڈالی، مسکرایا،  
 بولا۔ ”ٹھیک دو گھنٹے بعد آپ کے پاس ہوں گا بابا۔“ دادا جان اُس دن اُسے بتا رہے  
 تھے۔ مگر یہ نہیں کہا کہ دو گھنٹے گزر گئے لیکن اُن کے لخت جگر کبھی واپس نہیں لوٹے کہ ایسا  
 کہتے ہوئے جیسے اُن کا دم آنکھوں میں آتا تھا۔

”بلکہ ہم نے خود اُس کو کہا ہے کہ جس دن واپس آنا ہو بس آ جایا کرو۔ کب پہنچے  
 ہو کتنی دیر میں پہنچتے ہو یہ مت بتایا کرو۔ کہ وہ دو سیکنڈ آگے پیچھے ہوتا ہے تو ہمارا دم  
 آنکھوں میں آ جاتا ہے۔“ اپنے نور نظر کو کھودینے کے بعد انہوں نے اُس کی واحد نشانی  
 اپنے جان دادا کو کہا تھا۔ یہ انہوں نے پہلی ملاقات میں ہی نی شے کو بتایا تھا۔  
 ”میں تو اُس کو مار ڈالے اگر تم کہے تو۔“ ایک بار کسی میٹنگ کے سلسلے میں جانے

ایک باپ کی کمر توڑ دی تھی اور ایک بیٹے کو جیتے جی اس کی خوشیوں سے محروم کر دیا تھا۔ اور۔۔۔ خود اپنی بیٹی کو۔۔۔ اُس کی سانسوں سے الگ کر رہے تھے۔

”تزار“۔۔۔ تکیوں میں منہ دے کر وہ بلک بلک کر رو دی۔

کہ کل وہ واپس افریقہ جا رہی تھی اور۔۔۔ باوجود کوششوں کے وہ اُسے ایک ہل بھی ذہن سے جھٹک نہیں پارہی تھی۔

کل زار نے اُسے چائے مارے تھے، اُس کا چہرہ گاڑی کی کھڑکی سے ٹکرایا تھا۔ خون کی لکیر بہہ نکلی تھی مگر۔۔۔ یہ تو کچھ بھی نہیں تھا۔

جو نقصان اُس کے پاپا نے زار کو پہنچایا تھا۔۔۔ جوتنخیاں، ہتھکلیاں، ویرانیاں، اُس کی زندگی میں بھر دی تھیں، اُس کے سامنے دو چائے، خون کی بہتی ایک لکیر، کیا وقعت تھی ان کی۔

اسی لئے تو وہ چپ چاپ سہم آئی تھی۔

روتے روتے اُس کی لپکی بندھ گئی۔ کروٹ لے کر سیدھا ہونا چاہی۔ مگر۔۔۔ اُس کا جوڑ جوڑ دکھ رہا تھا، انگ انگ بخار میں پھنک رہا تھا۔ کہ کل جو کافی دیر تک بارش میں بھیکتی رہی تھی، اُداس بھی تھی، دکھی بھی۔ آنکھوں تک میں اُداسیاں بھیرا کئے تھیں، سانسوں تک میں دکھ اُتر آئے تھے۔

وہ یوں ہی پڑی رہی۔ پھر شاید غنودگی نے آلیا تھا۔

”نی شے“۔

مانوس سی آواز تھی، مانوس سے انداز میں ہی کوئی اُس کے بالوں میں اٹکیاں دیئے سہلا رہا تھا۔

کوشش کر کے وہ سیدھی ہوئی۔

زار تھا، اُس کے قریب مسہری کی پٹی پر بیٹھا تھا۔ آگ بگولہ نہیں تھا، آنکھوں میں چنگاریاں نہیں تھیں، انداز میں شعلوں کی لپک نہیں تھی۔

پشیمان سا تھا۔ آنکھوں میں اپنائیت تھی، انداز میں نرمی و ملامت تھی۔

اور۔۔۔ جو اُسے مہربان پایا تو۔۔۔ نی شے کی چھین نکل گئیں۔

”دوستی پر یقین رکھتا ہے تم؟ جگری دوستی پر؟“ گاؤں میں زار نے اُسے یہی تو کہا تھا۔

”اوہ۔۔۔ ایک منٹ“۔۔۔ گاؤں میں اسلحے کے کمرے کو لگا مضبوط تالا دیکھ کر وہ بولا تھا۔ ”میں کرامت بابا سے چابی لے آئے۔ اب کرامت بابا پھر بہانہ نہ بنا دے۔

پتہ نہیں کیوں دادا جان اور کرامت بابا کو مجھ پر اعتبار نہیں ہے۔۔۔“

”ہماری کوشش ہوتی ہے کہ اُس کے باپ کی وہ مخصوص راتقل اُس کی نظروں سے دور رہے۔۔۔“ دادا جان کی بات اُس کے کانوں میں گونجی۔

”مگر۔۔۔ کس کام کا؟“ زار نے اپنے باپ کی راتقل کو واپس بکس میں اچھالتے ہوئے کہا تھا۔

”اُسے دیکھ کر اُسی راتقل سے اپنے باپ کے قتل کا بدلہ نہ لے سکنے کا احساس اُسے گھیر لیتا ہے۔ مایوسی اُس وقت شدت اختیار کر لیتی ہے، اُداسی حد سے تجاوز کر جاتی ہے۔۔۔“

وہ بے کل سی جھٹ کو گھور رہی تھی۔

”کیا تمہارا شاعر نے چاقو سے کسی کو مرتے دیکھا ہے؟ کبھی اُس نے لکھا کہ سات آٹھ سال کے بچے پر کیا گزرا ہوگا جب اُس کا آنکھوں کے سامنے اُس کا باپ کو چھرا مار دیا گیا ہوگا؟“

”دوستی پر یقین رکھتا ہے تم؟ جگری دوستی پر؟“

”سات آٹھ سال کے بچے پر کیا گزرا ہوگا جب اس کا آنکھوں کا سامنے اس کا باپ کو چھرا مار دیا گیا ہوگا؟“

”دوستی پر یقین رکھتا ہے تم؟ جگری دوستی پر؟“

سات آٹھ سالہ زار۔۔۔ باپ کو چھرا۔۔۔ جگری دوست!

”پاپا۔۔۔ یہ کیا کیا ہے آپ نے؟“

اُسے زندگی میں پہلی بار اپنے پاپا سے نفرت سی محسوس ہوئی اتنی مکروہ حرکت کی تھی انہوں نے۔ اتنا بھیاں تک ظلم ڈھایا تھا۔

اور ضبط کا یار نہ رہا تھا، اور برداشت نہ کر پائی تھی، اور سچہ نہ پائی تھی۔  
 ”پلیز فی شے“۔ وہ اُسے چپ کرانے لگا۔ ”مجھ کو معاف کر دو پلیز“۔  
 مگر وہ روئے چلی گئی۔

زار نے دیکھا۔ اُس کے نازک چہرے پر اُس کی اگلیوں کے نشان نیلے پڑ گئے  
 تھے۔ ہونٹوں کے پاس کے زخم پر خون منجمد ہو گیا تھا۔  
 وہ کٹ کر رہ گیا۔ کیا کیا تھا اُس نے؟ وہ اپنے آپ کو ظالم گردانے لگا، سفاک،  
 وحشی!

”بس کرونی شے پلیز“۔ پچھتاوا اُسے کچھ کے لگا رہا تھا۔  
 مگر آج تو جیسے سارے بندھ ٹوٹ گئے تھے۔ وہ بلک بلک کر رو رہی تھی۔  
 وہ پریشان سا پشیمان سا، متاسف سا۔ اُسے دیکھے جا رہا تھا۔  
 اس قدر شدت سے رو رہی تھی وہ تو کہ اُس سے کچھ بن ہی نہ پڑ رہا تھا۔  
 ”نی شے دیکھو میں ہاتھ جوڑتا ہوں پلیز معاف کر دو“۔ اُس نے سچ سچ  
 دونوں ہاتھ جوڑ دیئے تھے۔

”آپ۔۔۔ چلے جائیں پلیز“۔ وہ روتے روتے بولی۔  
 ”میں تو تم کو لینے آیا ہوں“۔ وہ نادم سا بولا۔  
 ”خدا کے لئے آپ مجھے چھوڑ دیں“۔ نی شے کو اُس کی یہ بات بہت انہونی سی لگی،  
 بیکار سی بھی، بے معنی سی بھی۔  
 ”میں تم کو نہیں چھوڑ سکتا۔“

”میں نہیں سننا چاہتی یہ سب“۔ کہ یہ سب باتیں وہ ذہن سے نکال چکی تھی۔  
 ”میں تم کو ایک سیکنڈ نہیں بھولا۔ ہر مومنٹ تم یاد آیا ہے۔ تم سے ملنے کا کوشش  
 نہیں کیا، وہ میرا بس میں نہیں تھا۔“ اُس نے اگلیوں سے اُس کے آنسو پونچھے۔  
 ”اب بھی مت ملنے کیا ضرورت تھی“۔

”اب کوئی ایسا بات ہی نہیں ہے کہ میں تم کو نہ ملے۔“  
 اور پھر باوجود اُس کے رونے کے، باوجود اُس کے منع کرنے کے باوجود اُس کے

احتجاج کے۔ اُس نے اُسے ساری حقیقت بتا دی۔  
 ”اور اب ہمارا آپس میں کوئی دشمنی نہیں ہے۔ تمہارا پایا اور میرا بابا جان بہت  
 کلوز فرینڈز تھے اور۔۔۔ تم۔۔۔ میری زندگی ہو۔“  
 نی شے تو پہلے ہکا بکا سب سنتی رہی۔ پھر جانے کیا ہوا اُسے۔ ایک بار پھر زور زور  
 سے رونے لگی۔

”آپ نے مجھے مارا ہے“۔ وہ اور بھی زور سے رونے لگی۔ ”بہت مارا ہے۔“  
 وہ اُسے بالکل بچی سی لگی، معصوم سی، چھوٹی سی۔  
 ”پھر نہیں ماروں گا۔“  
 ”ڈانٹتے رہتے ہیں۔ کل بھی بہت ڈانٹا تھا۔ غصے کرتے ہیں، زور زور سے بولتے  
 ہیں۔“ وہ روتے ہوئے بولی۔

زار کو ہنسی آ گئی۔ کیا نقشہ کھینچا تھا اُس کا۔  
 ”پھر نہیں ڈانٹنے گا، غصے نہیں کرے گا، زور زور سے بھی نہیں بولے گا۔“ اُس نے  
 اُس کے آنسو اپنے رومال میں جذب کر لئے۔

”ہر دفعہ یہی کہتے ہیں۔ پھر غصے ہوتے ہیں۔“ وہ ہنسی لیتے ہوئے بولی۔  
 ”یہ آخری بار ہے۔ پھر ایسا نہیں ہوگا۔“ اُس کی نظریں اُس کے چہرے پر اپنے  
 ایسے ہوئے نیلوں پر زخم پر جمی تھیں۔ ”معاف کر دو پلیز“۔ وہ متاسف سا بولا۔  
 ”یہاں تھپڑ مارا ہے مجھے آپ نے۔“ اُس کی نظریں اپنے چہرے پر لگی دیکھ کر اُس  
 نے اپنے گال کو ہاتھ لگا لیا۔ ”یہاں سے خون نکلا تھا۔“ وہ ہونٹ کے پاس کے زخم کو  
 لمس کرتے ہوئے بولی۔

زار نے باری باری دونوں جگہوں پر پیار کیا۔  
 ”اب تو معاف کر دو نا۔“ اُس کے لہجے میں التجا تھی۔  
 ”کیا فائدہ۔ میں تو جا رہی ہوں۔“ وہ بڑے آرام سے بولی۔  
 ”کہاں؟“ وہ زور سے چونکا۔  
 ”واپس۔“ نی شے ہنسی لیتے ہوئے بولی۔

”نہیں۔ تم واپس نہیں جائے گا۔“

”میں نے فیصلہ کر لیا ہے۔ ٹکٹ خرید لیا ہے کل جاری ہوں۔“

”فیصلہ بدلا جاسکتا ہے۔ ٹکٹ کینسل ہو سکتا ہے۔“

”نہیں۔ اب میں نہیں رکوں گی۔“

”میرا خاطر بھی نہیں۔“

”اوں ہوں۔“ سرنفی میں ہلاتے ہوئے اُس نے اپنے نم گال پونچھے۔

”میرا لئے نہ سہی دادا جان کا خاطر سہی۔“

”میں خفا ہوں۔ سب سے خفا ہوں۔“ آنسو پھر اُبل پڑے۔

”دادا جان سے بھی۔“

”پتہ نہیں۔ لیکن میں خفا ہوں بس۔“ آنسو لڑیوں میں بہہ نکلے تھے۔

”یہاں میرا کوئی نہیں۔ میں نے بہت دکھ اٹھائے ہیں یہاں۔ بہت تکلیفیں دیکھی

ہیں۔ میں واپس جاؤں گی۔ وہ جگہ وہ ماحول بہت اچھے ہیں۔ وہاں میں نے بہت

خوبصورت دیکھے ہیں۔ سکھ کے خوشی کے۔ وہاں میری می تمیں۔ میری می اور پاپا

کا گھر تھا۔“ اور آنکھوں پر بازو رکھ کر وہ بے اختیار رو دی۔

”ماں باپ بہت اچھے ہوتے ہیں۔ ہر دکھ سکھ بانٹنے والے، ہمدرد، نمکسار۔“

زار سمجھ رہا تھا اُس کے محسوسات۔ واقعی اُس نے اس ملک میں آ کر ایک پل بھی

سکھ کا نہیں دیکھا تھا۔ پے در پے حادثات و مصدمات سے ہی گزری تھی۔ گرچہ ماں باپ

حیات نہ تھے۔ پھر بھی اُس گھر سے اُس ماحول سے اُسے اس قدر انیت تھی کہ جیسے

اب بھی وہ وہاں موجود تھے۔ اُس کے خنجر تھے۔

زار کو اُس پر ترس سا آنے لگا۔ اُس کا دل چاہا اُسے کہے۔ دادا جان کو اپنے ماں

باپ جیسا سمجھو۔ ہم لوگ تمہیں بہت قدر، بہت عزت، بہت پیار دیں گے لوٹ چلو

میرے ساتھ مگر۔ پتہ نہیں کیوں وہ نہ کہہ سکا۔ کہ۔

اُس گھر سے اُسے کوئی خاص خوشگوار لمحے میسر نہ آ سکے تھے۔ اُس گھر کے کین

نے اُسے اس ملک میں قدم رکھتے ہی دکھ دیئے تھے رونا ہی رونا دیا تھا۔

وہ حق بجانب تو تھی یہ سب کہتے ہوئے۔ اُسے واقعی اپنا گھر وہ ماحول تو یاد آتا ہو گا۔ لیکن۔

وہ اُداسی سے مسکرایا۔ وہ بھی تو اُس کے بغیر ادھورا ادھورا سا تھا۔ پچھلے کئی

دن۔ بہت کوشش کی تھی اُسے بھول جانے کی، اُس کے لئے دل میں نفرت پیدا کرنے

کی مگر کامیاب نہ ہو سکا تھا۔ یہ الگ بات تھی کہ اپنے باپ کے قاتل کی بیٹی ہونے کی وجہ

وہ اُس کا نام تک سننا نہ چاہتا تھا۔ اُس کا پیارا اپنی جگہ تھا خود داری اور غیرت اپنی

جگہ۔ دونوں کو وہ بیکجا نہ کر سکتا تھا۔ تب اُس نے واقعی فیصلہ کر لیا تھا اُس کی راہ الگ

اور نی شے کی راہ الگ تھی!

مگر اب۔ حالات رخ بدل چکے تھے۔ وہ پھر اپنی محبت کا حق مانگنے آیا تھا۔

”چلو نی شے بہت ہو گیا اب گھر چلیں۔“ اُس نے اُس کے بال سنوارے آنسو

پونچھے۔

وہ کوشش کر کے اٹھ بیٹھی۔

”میں نہیں جاسکتی پلیز زار۔“

”ایسا نہ کہو نی شے چلو پلیز۔“ اُس نے اُس کی کلائی تھام لی۔ اور پھر وہ چونکا وہ تو

بخار میں پھنک رہی تھی۔

”تم کو تو ٹمپر پڑا ہے۔“

”ہاں۔ کل بارش میں بھیگ گئی تھی۔ پھر آپ نے مارا بھی تھا۔“

وہ اُسے دیکھ رہی تھی۔

”اوہ۔“ ایک بار پھر پیشانی لوٹ آئی۔ ”کوئی دوائی لیا ہے؟“

”نہیں۔“

”کسی ڈاکٹر کو دکھایا ہے؟“ وہ پریشان سا کہہ رہا تھا۔

”میں یہ نیل ڈاکٹر کو دکھاتی؟“

”اوہ۔“ وہ جلدی سے اٹھا۔ ”میں تم کے لئے دوائی لے کر آتا ہوں۔“ ڈاکٹر کا

ک نے بھی نہیں کہا کہ وہ نیل وہ اُسے کیسے دکھاتا؟

تھوڑی ہی دیر میں بمعہ دوائیوں کے وہ نی شے کے پاس ہوٹیل کے کمرے میں تھا۔ چائے بھی آگئی تھی، سینڈوچز بھی۔

زار نے اُس کے سر کو اپنے بازو کا سہارا دیا، اُس کے نیکیے مسہری کی پشت سے لگائے، اُسے اُپر کھینچتے ہوئے نیکیوں سے اُس کی پشت لگائی، پاس بیٹھا۔ گولیاں تھمائیں اور چائے کی پیالی اُس کے ہونٹوں سے لگالی۔

”میں پیالوں کی آپ اپنی چائے نیکیں پلیز“۔ نی شے نے ممنونیت سے کہا۔

وہاں سے اُٹھ کر وہ اُس کے مقابل کرسی پر بیٹھ گیا۔ وہیں درمیان میں میز پر چائے لگی تھی۔ پیالی میں ڈال کر وہ گھونٹ گھونٹ کر کے پینے لگا۔

”نی شے تم ابھی چل رہی ہو میرا ساتھ میرا گھر“۔ وہ پھر بولا۔

”زار پلیز اب میں ارادہ نہیں بدل سکتی“۔

”خفا ہو ہم لوگوں سے“۔

”نہیں“۔

”پھر؟“

”بس میرا دل چاہتا ہے جانے کو۔ سب یاد آ رہا ہے مجھے“۔

زار خاموش ہو گیا۔ وہ ہوم بنگ محسوس کر رہی تھی، کسی بھی قیمت پر جانا چاہتی تھی۔

”ہم یا نہیں آئیں گے۔ دادا جان، میں۔“۔ وہ اُداس سا مسکرایا۔

دیکھتے دیکھتے نی شے کی آنکھیں بھیگ گئیں۔

”دادا جان بہت یاد آئیں گے“۔

”اور میں؟“

وہ صرف مسکرا دی۔ اُداس سی، دکھی سی۔

”یاد ہے ایک بار تم نے کہا تھا۔ میں ہمیشہ کے لئے چلی جاؤں گی۔ اُس نے اُن

کے گاؤں کے قیام کی آپس میں کسی تکرار پر اُس کی کبھی بات دہرائی۔

”اور۔ آپ نے کہا تھا۔ میں مرجاؤں گا“۔

وہ افسردگی سے مسکرا دیا، اُداسی سے۔

وہ دیر تک اُس کے پاس رہا۔ اُس کے چہرے کے نیلیوں پر مرہم لگاتا رہا، اُس کا ٹیپر پچر نوٹ کرتا رہا، اُسے روکنے کی ہر ممکن کوشش کرتا رہا۔ مگر۔

وہ مصر تھی۔ کہ اتنے سارے حادثے اور دکھ سہنے کے بعد اب اُسے اپنا گھر شدت سے یاد آ رہا تھا۔

یہاں اُسے وحشت ہو رہی تھی۔ کھٹن ہو رہی تھی، اُداسی ہو رہی تھی۔ اپنا ماحول اپنا اُس پاس، اپنا گھر۔ جہاں کبھی اُس کے پاپا ہوتے تھے، پھر می ہوتی تھی، وہ ہوتی تھی۔ یادوں نے مل کر اچانک ہلہ بول دیا تھا۔ وہ نہیں رک سکتی تھی۔

”کل۔ کتنے بچے فلائٹ ہے؟“ مجبوراً اُسے لوٹنا پڑ رہا تھا۔

رات ہو چکی تھی اور نی شے کو مزید سمجھانا بے کار جا رہا تھا۔

”صبح سات بجے“۔

زار نے گہری سانس لی۔ اُس کی طرف دیکھا۔

”اوکے۔ کل تم کو ایئر پورٹ چھوڑنے آئے گا پھر“۔

اور وہ۔ چل دیا۔

اگلے دن مقررہ وقت پر اُس نے نی شے کو ایئر پورٹ پر خدا حافظ کہا۔ اور بوجھل

عہ قدم اٹھاتا اپنی گاڑی میں آ بیٹھا۔

”خط لکھے گا مجھ کو؟“ ابھی ابھی اُس نے پوچھا تھا۔

”نہیں“۔ اُس نے سرفی میں ہلایا۔ اُس پار خلاؤں میں دیکھ رہی تھی جیسے ڈر ہو

ریں ملیں تو کمزور نہ پڑ جائے۔

”میں لکھوں؟“

ایک بار پھر اُس نے انکار میں سر ہلایا۔

اُس نے گہری اُداس سانس لی۔

”فون۔ کرو گے؟“

”نہیں“۔ اُس نے اب بھی سرفی میں ہلایا۔  
”اچھا میں کروں گا“۔

”نہیں“۔ جیسے تڑپ کر بولی۔ پہلی بار اُس کی طرف دیکھا۔  
اُس کی آنکھیں نم تھیں، چہرہ اُداس، آواز رندھی ہوئی۔  
اُس نے گہری سانس لی اور — گاڑی چلا دی۔

دن آہستہ آہستہ گزرنے لگے۔ ہفتے مہینوں میں ڈھلنے لگے۔  
وہ اپنا مکان خالی کر دے اُس میں رہنے لگی تھی۔ بڑا روٹی تھی می کو یاد کر کے  
بہ پہلی پہلی بار گھر کے اندر داخل ہوئی تھی۔  
بہت تنہا لگ رہا تھا اپنا آپ، بہت اکیلا۔ پھر — دیر دیر جیسے سمجھوتہ کر لیا  
نمبر آ گیا تھا۔  
ویسے — ایک بات تھی۔ اُسے ماننا پڑ رہا تھا۔ اپنے گھر آ کر اُسے بہت سکون کا  
حس ہوا تھا، بہت طمانیت کا، بہت اطمینان کا۔  
جو کچھ بھی تھا اُس کا اور صرف اُس کا تھا۔ وہ کسی کی مرہون منت نہیں تھی، کسی کی  
مان مند نہیں تھی، کسی کی پابند نہیں تھی۔

اُسے ہر پہل کچھ جان لینے کا تردد نہیں تھا، ہر لمحہ پہچانے جانے کا دھڑکا نہیں تھا، ہر آن پہچانے جانے پر کسی شدید رد عمل کا خوف نہیں تھا۔

یہاں تک کہ۔ اُسے اپنے می پاپا کے یہاں مستقل سکونت اختیار کرنے کا جواز بھی مل گیا تھا۔ سب سے بڑھ کر۔ بعد میں یہ بھی پتہ چل گیا تھا کہ یہ محض اُس کے پاپا پر الزام تھا۔ بہت اونچے پیڑ سٹل پر دھٹائے اپنے پاپا کو وہ تو اب پوجنے لگی تھی۔ اور۔

یہ گھر، یہاں کی ہر چیز اُس کے پاپا ہی کی تو تھی۔ وہ بہت مطمئن تھی اپنے چھوٹے سے پریوں کے دیس جیسے سچے خوبصورت گھر میں۔

اُس نے ایک بہت اچھی جگہ جاب بھی کر لی تھی۔ صبح سے شام چار بجے تک مصروف رہتی تھی۔ واپس آ کر اپنے لئے کوئی بناتی اور اپنے خوبصورت آرام دہ بیڈ روم کی چوڑی کھڑکی کے ساتھ رکھے نرم و گداز صوفے پر بیٹھ کر سامنے گہری سبز ہریالیوں کو کتنی گھونٹ گھونٹ کر کے پیتی۔ پھر۔

ہریالیوں سے بھٹک کر اُس کی نظریں کوئی سے اٹھتے بھاپ کے مرغولوں کے اُس پار گھورنے لگتیں اور۔

وہیں اُسے زار ملتا۔

اُس کی دلشیں باتیں، اُس کا دھیمالہجہ، اکتے سنہیلے بمشکل ادا کرتے اُردو کے جملے، مبہم مسکراہٹیں، مدھنسی اور سب سے بڑھ کر۔ اُس کی گرے بلو آنکھوں کا اُس کے چہرے کا مخصوص انداز میں طواف اور ساتھ ہی ہاتھ سے اُس کے بال ماتھے پر سے ہٹا کر سنوارتے رہنے کا انداز!

تب اُس کی سانسوں تک میں دکھ در آتے۔ آنکھوں میں اُداسیاں بس جاتیں۔ کبھی سوچتی۔ وہ اُسے منانے آیا تھا تو چلی کیوں نہیں گئی اُس کے ساتھ۔ مگر۔ اگلے ہی لمحے سوچتی۔ وہ اُس کے لئے نہیں تھا، وہ دونوں ایک دوسرے کا مقدر نہیں تھے۔ اتنی ساری الجھنوں کے بعد۔ وہ کیا اُس گھر میں رہتی؟ پھر تم آنکھیں لئے وہ تلخی سے مسکرا دیتی۔ اُس کی یادیں ہی اُس کے لئے کافی

تھیں۔

”اگر۔ تم مجھ کو چھوڑ کر چلا گیا تو؟... میں تو ضرور مر جائے گا اگر تم نے ایسا کیا تو۔“ زار نے ایک بار کہا تھا۔

”زار۔ کہیں آپ نے مجھے چھوڑ دیا تو؟ میں مر جاؤں گی زار ایسا ہوا تو۔“ اُس نے بھی تو کہا تھا۔

ایسا ہی ہوتا ہوگا۔ دو محبت کرنے والے ایسے ہی کہتے ہوں گے مگر۔ ضروری تو نہیں کہ اُنکا ملاپ بھی ہو۔

دل تو بہت کچھ چاہتا ہوگا۔ مگر۔ دماغ سے بھی کام لینا پڑتا ہے۔

زار کے لئے شاید وہی لڑکیاں ٹھیک تھیں، شاز یہ ہی ٹھیک تھی۔ ہم پلہ، بدامبری کی۔ کہ نہ وہ اُس پر کسی بدلے کا الزام دھر سکتا تھا، نہ اُس کے باپ کو قاتل ہونے کا دُش دے سکتا تھا۔ وہی اُس کا صحیح جوڑ تھی۔ ٹھیک ہی کیا تھا اُس نے اُس کے ساتھ ابس نہ جا کر۔ اچھا کیا تھا واپس آ گئی تھی یہاں۔

دو موتی لڑھک کر آنکھوں سے گالوں پر آئے تو وہ چوکی۔ کوئی سے بھاپ کے ٹٹے مرغولے غائب ہو چکے تھے، کوئی ٹھنڈی ہو چکی تھی، باہر زور کی بارش ہونے لگی تھی۔ وقت سے پہلے اندھیرا گہرا آیا تھا۔

افردہ سی سانس سے لے کر وہ اٹھی۔ کچن میں گئی اور ایک گرم کپ کوئی کا بنانے لگی۔ کھڑکی میں سے دیکھا۔

سیاہ گھٹائیں اب بھی بوجھل تھیں، بجلی اب بھی تڑپ رہی تھی، آسمان اب بھی گرج رہا تھا، ہوا کے تیز جھکڑ اب بھی چل رہے تھے، جل تھل بارش اب بھی ہو رہی تھی۔

معاذ زور کی کھنٹی ہوئی اور وہ اچھل کر رہ گئی۔

کون ہو سکتا تھا اس طوفانی شام میں!

آگ بند کر کے وہ بیرونی دروازے کی طرف بڑھی۔ کھولا۔ اتنے زور سے وہ کھنٹی لگاؤں پر بھی نہیں چوکی تھی جتنی اس وقت حیران ہوئی تھی۔

زار تھا! بارش میں کھڑا بھیگ رہا تھا۔

وہ اُسے اندر لے آئی، اپنے کمرے میں۔  
 ”آپ بیٹھیں۔ میں آپ کے لئے کوئی لے کر آتی ہوں۔“ اُسے اُس نے وہیں  
 کھڑکی کے پاس اپنی مخصوص جگہ پر بٹھایا۔ کہ۔  
 وہ کہاں سے آرہا تھا؟ کس سلسلے میں آیا تھا؟ کیسے اُس کے گھر تک پہنچا تھا؟ یہ تو  
 بعد میں بھی ہو سکتا تھا۔ اس وقت وہ بھیگا ہوا تھا۔ اور شاید تھکا ہوا بھی۔  
 ”ہاں۔ پلیز۔“ وہی مخصوص لب ولہجہ، وہی اپنائیت بھری آنکھیں وہی محبت بھرا  
 انداز!  
 وہ کچن میں چلی آئی۔ اتنی حیران تھی کہ کچھ سوچنے سمجھنے کی قوت ہی نہ رہی تھی  
 جیسے۔

کوئی کے ساتھ وہ چوکیٹ اور بسکٹ بھی لے آئی۔ ٹرے اُس کے آگے میز پر  
 رکھتے ہوئے وہ نیچی سے سیٹی پر اُس کے مقابل بیٹھ گئی۔  
 ”لیجئے۔“ اُس نے کوئی کا کپ اُس کے سامنے رکھا۔  
 ”تھینک یو۔“ وہ چوکیٹ کا کاغذ اتارنے لگا۔  
 ”دادا جان کیسے تھے۔“ اپنا کپ اٹھاتے ہوئے وہ دھیرے سے بولی۔  
 ”فرسٹ کلاس۔ تم کو بہت یاد کرتا تھا۔“  
 عرصہ بعد۔ وہی لب ولہجہ، پختون زدہ اُردو۔ کان ترس گئے تھے جیسے سننے کو۔  
 ”تم کیسا رہا؟“ چوکیٹ کھاتے ہوئے وہ اُسے دیکھ رہا تھا۔  
 ”ٹھیک۔“  
 وہ مسکرا دیا۔ ٹھیک تو وہ تھی مگر اُداسی جیسے اپنا چھاپ لگا گئی تھی اُس کے خوبصورت  
 چہرے پر۔

”آپ۔ کہاں سے آرہے ہیں؟“

”آف کورس پاکستان سے۔“

”یہاں کوئی کام تھا؟“

”آں۔ ہاں۔“ اُس نے کپ اٹھا کر ہونٹوں سے لگا لیا۔

پتہ نہیں کیوں؟ وہ کہلا سی گئی۔ جانے کیا سننا چاہتی تھی وہ؟  
 ”میرا گھر کیسے ملا؟“ اُس نے اگلا سوال کیا۔  
 ”میرا اُسی دوست نے بتایا جس نے پچھلے سال وہاں مجھ کو تمہارا پاکستان آنے کا  
 بارے میں بتایا تھا۔“  
 ”اوہ۔ کیا وہ یہیں کہیں رہتا ہے؟“  
 ”ہاں۔“ وہ مسکرایا۔ ”تمہارا بارے میں وہ سب کچھ جانتا ہے۔“  
 ”کسی کی پرائیویٹ لائف میں اس طرح جھانکنا کوئی خاص اچھی بات نہیں۔“  
 ”پرائیویٹ لائف۔ تمہارا ہاں۔“ وہ مزید مسکرا دیا۔ ”ویسے میرا لائف کا پرائیویٹ جلد ہی ختم ہونے  
 والا ہے۔ میرا شادی ہو رہا ہے۔“

جانے کیوں فی شے کو اپنا سفید پڑتا رنگ خود بھی محسوس ہوا۔ چپ سی رہ گئی، کچھ  
 بول ہی نہ سکی۔  
 ”گاؤں میں زور و شور سے تیاریاں ہو رہا ہے۔ دادا جان کہتا ہے یہ اُن کا زندگی  
 کا سب سے بڑا ارمان ہے۔“  
 وہ اب بھی چپ تھی۔ کوئی ختم کر کے اُس نے کپ میز پر رکھ دیا۔ پھر اٹھی۔ کہ  
 رات ہونے والی تھی اور اُس کے لئے کھانے کا بھی کچھ بندوبست کرنا تھا۔  
 ”کہاں جا رہا ہے۔“ اُس نے اُس کا ہاتھ تھام لیا۔  
 دنوں بعد اُس کے ہاتھ کا لمس اُسے بے کل سا کر گیا۔ پھر اگلے ہی لمحے وہ سنبھلی،  
 ہاتھ چھڑا لیا۔ کہ وہ بڑی مشکل سے اپنے من کو سمجھا پائی تھی، پھر سے بہکنا نہیں چاہتی  
 تھی۔

”آپ کے لئے کھانا بنانے۔“ رخ دوسری طرف کرتے ہوئے وہ آہستہ سے  
 بولی۔

اور۔ ایک بار پھر۔ اُسے ہاتھ سے پکڑ کر اُس نے آہستہ سے اپنے پاس  
 صوفے کے بازو پر بٹھالیا۔

”فی شے بے کار میں بات کو لبامت کرو۔“ اُسی مخصوص انداز میں اُس کی نظریں



اُس کے چہرے پر منڈلانے لگیں۔ ”کیوں اپنے آپ کو بھی سزا دے رہا ہے۔ مجھ کو بھی پریشان کیا ہوا ہے۔ میں چاہتا تو تم کو وہاں ہوٹیل سے ہی گھر لے جاتا۔ تم کا ایک بات بھی نہ سنتا۔ زبردستی لے کر چلا جاتا۔ مگر۔ جب تم نے کہا کہ ”میرا دل چاہتا ہے جانے کو۔ سب یاد آ رہا ہے مجھے۔“ تو مجھ کو لگا تم ہوم سبک فیل کر رہا ہے۔ تمہارا باتوں سے لگتا تھا تم نے ان تمام واقعات کا بہت گہرا اثر لیا ہے۔ پریشان ہے۔ کنفیوژن میں مبتلا ہے، یکسوئی چاہتا ہے۔ سو میں نے سوچا ٹھیک ہے۔ تم گھر ہو آؤ۔ کچھ دن رہ لو۔ ماحول بدل جائے گا۔ پریشانی کنفیوژن کم ہوگا۔ اور پھر یہاں تم کا سب کچھ تھا، گھر، اس کے اندر تمہارا ماں باپ کا یاد۔ بہت اچھٹ ہوتا ہے انسان کو۔ یقیناً تم کو فرق پڑتا۔ سو۔ میں ظالم نہ بن سکا، خود غرضی ہوتا میرا اگر میں تم کو اور روکتا۔ یہی سوچ کر میں چپ ہو گیا تھا۔ اسی لئے میں نے تم کو کوئی خط نہیں لکھا نہ ہی فون کیا۔ کہ تم کو مکمل پیس میسر ہو جائے، مکمل آرام ملے تم کو۔ اسی لئے میں نے کوئی تعلق نہیں رکھا، ڈسٹرب کرنا نہیں چاہتا تھا۔ میں تمہارا پرالیم جان گیا تھا، تم بہت حساس تھی وہ تمام چیزیں برداشت نہیں کر پایا تھا، بکھر گیا تھا۔ وہاں اور رہتا تو اور مسئلہ بن جاتا۔ اس کا واحد علاج تمہارا ذہنی سکون تھا۔ ماحول کا تبدیلی تھا۔ اُس ماحول سے نکل آنا ہی تمہارا حق میں بہتر تھا۔ اس لئے میں نے سوچا تم یہاں آ جائے تو اچھا ہے کچھ عرصہ یہاں رہو گے تو وہ شور بھرا باتیں بھول جائے گی۔ ورنہ تم مجھ کو اس طرح چھوڑ کر چلا آتا تو۔ تو۔ میں اس طرح سکون سے ہوتا۔ کچھ نہ ہوتا مجھ کو۔“ وہ بہت اپنائیت سے کہہ رہا تھا۔ گرے بلو کرٹلز میں امید، آس کی لو لئے۔

”میں یہاں خوش ہوں۔ سکون سے ہوں۔ بھول چکی ہوں پیچھے سب۔“ پھر بھی اُس کی آنکھوں میں نمی تیر گئی۔

زار نے اُس کے چہرے پر گہر آئے بال ہٹائے۔ اُس کی نم آنکھوں میں جھانکا۔ ”کیوں اپنے آپ پر ظلم کر رہا ہے۔ تم یہاں خوش ہے اس لئے کہ یہاں سے وابستہ تمہارے ماں باپ کا یادیں ہے، سکون سے ہے کہ شاید مکمل یکسوئی ہے تم کو یہاں مگر۔ بھول چکا ہے پیچھے سب۔ یہ غلط ہے۔“

”غلط نہیں ہے۔“ دو آنسو لڑھک کر اُس کے گالوں پر آ رہے۔

زار نے انگلیوں سے اُس کے آنسو اٹھائے۔ چند لمحے غور سے اُسے دیکھتا رہا۔ پھر دھیرے سے اپنے ہونٹ اُس کے ماتھے پر رکھ دیئے۔

”کیوں جھوٹ بولتا ہے ہاں۔“

”جھوٹ نہیں ہے۔“ وہ اب بھی اپنی ضد پر اڑی تھی۔

”تمہارے چہرے پر اُداسی کا چھاپ کہتا ہے تم جھوٹ کہہ رہا ہے، تمہارا آنکھوں میں دکھ کہتا ہے تم جھوٹ کہتا ہے۔“

”نہیں ہے جھوٹ۔“ وہ جھنجھلا اٹھی۔ آواز رندہ گئی اور آنسوؤں کی لڑیاں گالوں میں بہہ نکلیں۔

چند ثانیے یوں ہی وہ اُسے دیکھتا رہا۔ کتنی ضدی تھی۔ اپنی بات پر اڑی بیٹھی تھی۔ پھر۔ آہستہ سے اُسے اپنے پہلو سے لگایا۔

”قسم اٹھاؤ جھوٹ نہیں ہے۔ میرا قسم اٹھاؤ۔“

اور نی شے۔ پھوٹ پھوٹ کر رو دی۔ بلک بلک کر۔

وہ روتی رہی۔ اور زار اُسے پہلو سے لگائے رہا۔

کافی دیر بعد اُس نے سر اٹھایا۔ دل کی بھڑاس شاید نکال چکی تھی۔ آنسو پونچھے پر وقفہ وقفہ سے اب بھی ہچکیاں لے رہی تھی۔

وہ اُسے چھوٹی سی لگی۔ جو اُس سے خفا تھی اب تک۔ روٹھی ہوئی تھی اب بھی۔

اُس کا غصہ، اُس کی گرج، اُس کے تھپڑ اب تک نہیں بھول پائی تھی۔

پچھلا ہر حادثہ ہر واقعہ سب ملا کر ایک کنفیوژن، وائیلنس، بے امنی سمجھ کر۔ سامنا نہ کر سکتے ہوئے یہاں آ فرار ہوئی تھی۔ سکون ڈھونڈنے، امن کی تلاش، شانتی کی جستجو میں۔

”حقیقتوں کا سامنا کرنا سیکھنی شے۔ تم بہت نازک ہو، شیشے کا بنا ہوا مگر۔ وہاں جو کچھ ہوا، یا جو کچھ تم نے دیکھا سنا۔ دنیا اسی کا نام ہے۔ اس میں جینا سیکھو۔ گھبرا کر نرا ڈھونڈنا عقلمندی نہیں۔ فیس کرنا سیکھو۔ مجھ کو دیکھو۔ میں نے بھی تو سب برداشت

کیا ہے۔ اور پھر تم اکیلے تو نہیں۔ میں تمہارا ساتھ ہوں اپنا ہر دکھ مجھ کو دے دو، غم، فکر، سب میرے جھولی میں ڈال دو۔ تم خوش رہو بس۔ بے فکر۔ مطمئن۔“

نی شے نے نظریں اٹھا کر دیکھا۔ اُس کی گرے بلو آنکھوں میں سرخ ڈورے نمایاں ہو گئے تھے، پرکشش نقوش اُداس سے تھے دھیمی آواز گہری گھمبیر تالنے تھی۔

”ہاں نی شے۔ میں ہوں نا تمہارا۔ تم کو اُلجھن کھولنے کا کیوں فکر ہے۔ کسی کنفیوژن کا کیوں سوچ ہے، بے امنی کا کیوں ڈر ہے۔ میں جو ہوں تمہارا ساتھ۔ اپنا ہر غم ہر پریشانی مجھ کو دے دو۔ مجھ کو تو۔ ویسے بھی۔ عادت ہے۔“

”بس کریں۔“ نی شے بے کل ہو گئی۔ کیا اُس کی اُداسی سے بھی زیادہ کوئی اور اُداسی تھی اُس کے لئے، کیا اُس کے دکھوں سے بھی زیادہ کوئی اور دکھ تھا اُس کے لئے۔ وہ اُس کی کربناک آنکھوں میں دیکھ رہی تھی۔

پھر۔ دیرے سے اپنا سر اُس کے کندھے سے ٹکا دیا۔

”بہت یاد آتے تھے آپ مجھے۔ لمحہ لمحہ یاد کیا ہے آپ کو میں نے، ہر سانس کے ساتھ۔“

زار نے اُسے بازوؤں میں بھر لیا۔ دیر تک سینے سے لگائے رہا۔ جیسے پیا سے کو صحرا میں پانی کی بوند مل گئی ہو۔ جیسے مرتے ہوئے کو زندگی مل گئی ہو۔

”میں تم کو لینے آیا ہوں۔ میرا اور کوئی کام نہیں ہے یہاں۔ صرف تمہارا انکٹ کا بندوبست کرنا ہے پھر دونوں واپس جائیں گے۔ چند ہی دنوں میں ہمارا شادی ہوگا۔ دادا جان نے سب تیاری کر لیا ہے۔“ وہ دیرے دیرے کہتا رہا۔

ایک بار پھر نی شے کو خیال آیا رات ہو چکی تھی اور اُس نے ابھی تک اُس کے لئے کچھ نہیں پکایا تھا۔

”کھانا کھائیں گے نا۔“ وہ سر اٹھاتے ہوئے اپنائیت سے بولی۔

”ہاں۔ ضرور کھاؤں گا۔ مگر تم زیادہ وقت نہیں لے گی۔ بس سینڈوچ بنا لو دونوں کھا لے گا۔“

وہ مسکرا دی۔ اٹھ کر کچن میں آ گئی۔

جلدی جلدی چکن فرائی کرنے لگی۔ زار بھی وہیں آ گیا۔ وہیں لگی میز کے پاس کرسی پر بیٹھ گیا۔

”تو تم بھول چکا ہے پیچھے سب۔“ وہ میز پر سے کاٹا اٹھا کر اُس کی کہنوں میں چھپوتے ہوئے کہنے لگا۔

”دیکھیں آپ مجھے زخمی کر رہے ہیں۔“

”اور تم جو میرا دل توڑ کر یہاں آ گیا تھا وہ کوئی بات نہیں۔“

”اور آپ نے جو مجھے تھپڑ مارے تھے وہ ٹھیک تھا۔“ شکوہ اُس کی زبان پر آ رہی تھا۔

”لڑائی کرتا ہے۔“ وہ نادم سا بھی لگ رہا تھا۔

”لڑائی جھگڑے آپ کے لئے مخصوص ہیں۔“ وہ ٹرے میں برتن لگانے لگی۔

”دیکھو میڈم ہم ایک غریب مسکین آدمی ہے۔ لڑائی جھگڑا، مار کٹائی، بندوق، پستول کچھ نہیں جانتا۔ تم خواہ مخواہ الزام دے رہا ہے۔“ میز پر کہنی کے سہارے چہرہ نکائے وہ کہہ رہا تھا۔

نی شے نے ایک خشکی نظر اُس پر ڈالی۔

”اور ہم کو ایسا مت دیکھو۔ شریف آدمی ہے ہم کبھی لڑکی دیکھا نہیں گھبرا جاتا ہے۔“

نی شے نے میز پر کئی اُس کی کہنی پر ہاتھ مارا۔

”بڑا دم ہے بھئی۔“ جان بوجھ کر وہ میز پر جا گرا۔

”چلیں کمرے میں۔ میں کھانا لے کر آتی ہوں۔“

”اکیلا نہیں جاؤں گا۔“

”کیوں؟“

”ڈر لگتا ہے۔“

اُس کی مسکین شکل دیکھ کر وہ دونوں بعد کھلکھلا کر ہنس دی۔

”میں آ رہی ہوں نا۔“

”نا بابا۔ اس طوفان میں اکیلا نہیں جائے گا۔“

نی شے نے زور کی سانس لی۔ پھر سائن ڈش میں ڈالنے لگی، بریڈ نیکن میں لپیٹ کر پلیٹ میں رکھی، فریج سے پڈنگ نکالی۔ سب چیزیں ٹرے میں رکھیں۔ پھر دونوں ہی اُس کے کمرے میں آ گئے۔ وہیں کھڑکی کے پاس لگے صوفے اور میز پر۔

بجلی اب بھی چمک رہی تھی، بادل اب بھی گرج رہے تھے، ہوا اب بھی چل رہی تھی، بارش اب بھی ہو رہی تھی۔

دونوں کھانا کھانے لگے۔ شوخ پھڑکتی باتوں کے دوران۔ زار کی آنکھوں میں آج بھی بڑی کہانیاں تھیں، قصے تھے، داستانیں تھیں۔

جو کہنے کو بے تاب تھیں، سنانے کو چل رہی تھیں بتانے کو بے قرار تھیں۔

نی شے کی پلکیں لرز لرز جاتیں، کانپ کانپ جاتیں، گر گر جاتیں۔

خالی برتن لے کر وہ کچن چل دی۔ ضروری کام نمٹا کر آئی۔ دیکھا۔

زار چادر تانے اُس کے بستر پر دراز تھا۔

”اُٹھیں۔“ اُس نے اُس کا کندھا ہلایا۔

”کیوں؟“

”آپ کا بندوبست سامنے والے کمرے میں ہے۔“

”اس طوفانی رات میں میں اکیلا سوؤں گا؟“

”جنا ب۔“

”مجھ کو ڈر لگتا ہے۔“ اُس نے چادر سر تک تان لی۔

”رات کافی ہو چکی ہے آپ پلیز چلیں دوسرے کمرے میں۔“

”میں ایک قدم اتنا اندھیرا میں نہیں اٹھا سکتا۔“

”میں چھوڑ آؤں گی آپ کو۔“

”اور رات میں کچھ ہو گیا تو؟“ سر منہ چھپائے وہ بولے جا رہا تھا۔ سہی گھبرائی

آواز نکالے۔

”مجھے آواز دے لیں۔“

”میرا آواز نکلے گا ڈر کے مارے۔“ چادر منہ سے ہٹا کر وہ اُسے دیکھنے لگا۔

اور نی شے نے چادر کچھ اس طرح کھینچی کہ وہ لڑھکتا ہوا قالین پر جا گرا۔

اب وہ وہیں پڑ گیا، چپ چاپ۔

”جائیں نا پلیز۔“

”اُٹھائے گا کون۔“

اور نی شے نے گہری سانس لیتے ہوئے سہارے کے لئے ہاتھ بڑھایا۔

اُس کا ہاتھ تھام کر وہ اُٹھ کھڑا ہوا۔

”اوکے۔ چلتا ہوں اب، صبح ملے گا ہاں۔“ اپنا کالر درست کرتے ہوئے وہ

سجیدگی سے بولا۔

”کہاں جائیں گے اس طوفانی رات میں۔“ وہ حیرت سے بولی۔

زار کا جاندار قہقہہ بلند ہوا۔

”میں بھی تو یہی کہتا تھا رات طوفانی ہے۔“ وہ خوشگواہی سے بولا۔ ”ایئر پورٹ

کے پاس والا ہوٹل میں میرا ریزرویشن ہے۔ سامان وہیں پڑا ہے میرا۔ اب چلتا ہوں

صبح آؤں گا، اپنا پاسپورٹ ضروری کاغذات نکال کر رکھنا ریمٹ۔“

”ٹھیک ہے۔“ اثبات میں سر ہلاتے ہوئے وہ دھیرے سے بولی۔

اور پھر۔ وہ چلن دیا۔

تھا، ہر آن اُن لوگوں کے رد عمل کا خوف لگا رہتا تھا۔ اُن کے عام حفاظتی تدابیر پر، اسلحے کے انفراط پر، پہریدار کتوں پر، مسلح گارڈز پر، یہاں تک کہ زار کے گرم مزاج اور اپنے روایات کے مطابق اُس کی اسلحے سے بے پناہ رغبت پر۔ وہ چونک چونک اٹھتی تھی۔ لاشعور میں بسا خوف بوا ہو جاتا تھا۔

وہ ڈسٹرب تھی، اپ سیٹ تھی، پریشان تھی۔ ایسے میں دادا جان کی شفقت اور زار کا پیار ہی تھا جو وہ وقت گزار پاتی تھی۔ مگر جب۔۔۔ وہ بھی نہ رہا تھا تو وہ۔۔۔ ٹوٹ پھوٹ گئی تھی اندر سے۔ ذہنی طور پر بکھر گئی تھی۔ وہاں کی سوچ تک سے وحشت ہونے لگی تھی۔ تبھی وہ۔۔۔ فرار چاہتی تھی، چلی آنا چاہتی تھی وہاں سے، بھول جانا چاہتی تھی سب کچھ۔

سربستہ راز کھلا بھی تو جال میں جکڑا اُس کا باپ نکلا۔ جس کی وہ اپنی ماں سے صرف تعریفیں ہی سنتی آئی تھی، جس کو خود اُس نے بہت اونچے پیدٹل پر بٹھایا تھا۔ دیکھتے ہی دیکھتے اس کا مان چور ہو گیا تھا۔ پھر اچانک پتہ چلا اس کا باپ بے قصور تھا۔ اُس پر الزام لگایا گیا تھا۔ محض ایک الزام کی پاداش میں اُس کے باپ نے جلا وطنی کی زندگی گزاری تھی، اُس کی ماں اور وہ خود بھی اپنے ملک سے ملک بدر رہے تھے، نہ اُن کا کوئی رشتہ دار رہا تھا نہ عزیز۔ وہ اچانک بد دل سی ہو گئی، گلہ سا پیدا ہوا، شکوہ سا۔ اور اُسے زار کی التجاؤں کے باوجود واپس لوٹ آئی۔ سکون کی تلاش میں، اطمینان اُٹھانے، امن پانے!

مگر۔۔۔ آج۔۔۔ وہ کیفیت نہ رہی تھی۔ اچانک وہاں سب اپنا اپنا سا کتنے لگا تھا۔ گھر، گھر کی ہر چیز، گھر کے مکین، کہ شاید اب کوئی راز باقی نہ رہا تھا، کوئی معرہ نہ رہا تھا، کوئی اسرار نہ تھا۔

اُسے دادا جان کا خیال آیا۔ شفقت کرنے والے، محبت کرنے والے، بہت ربان۔۔۔ گھر سونا سونا لگتا ہے نی شے کے بغیر۔ جاتے ہوئے اُسے یہ بھی خیال نہیں آیا

زار ٹھیک کہتا تھا چند روز قبل تک وہ واقعی وہاں کے متعلق کنفیوژن میں مبتلا تھی، الجھن میں پڑی تھی، پریشانی میں گھری تھی۔ سوچتے ہوئے وحشت سی ہونے لگتی تھی، ہیبت سی طاری ہو جاتی تھی، خوف سا آتا تھا۔

شاید اس لئے کہ وہاں رہتے ہوئے اُس کا ذہن سربستہ رازوں میں الجھا رہتا تھا، انجانے معمول میں پھنسا رہتا تھا، اسراروں میں کھویا رہتا تھا۔ دلیر بن کر گئی ضرور تھی، ڈر بن کر سامنا کرنے کا سوچا ضرور تھا، بے دھڑک ہو کر حالات کا مقابلہ کرنے کا فیصلہ ضرور کیا تھا مگر۔۔۔

ہل ہل اپنے پیچھے جانے کا دھڑکا لگا رہتا تھا، لمحہ لمحہ بھید کھل جانے کا خدشہ لگا رہتا

کہ ہم اُس کے بغیر اُداس ہو جائیں گے۔“ زار نے اُسے دادا جان کی بات بتائی تھی۔ اُسے اپنا آپ مجرم سا لگنے لگا۔ اتنے پر خلوص لوگوں سے وہ بد دل کیسے ہوئی تھی؟

”اپنا ہر دکھ مجھ کو دیدو، ہر غم، ہر فکر۔ سب میرے جھولی میں ڈال دو۔ تم خوش رہو بس۔“

اُس کے کانوں میں زار کی بات گونجی۔ کھڑکی سے رُخ اندر کی طرف کرتے ہوئے اُس نے اپنے قریب کی سیٹ پر بیٹھے زار کی طرف دیکھا۔

ناٹکس سیدھی پھیلائے، سریٹ کی پشت سے ٹپکے، آنکھیں موندے جانے کن سوچوں میں گم تھا۔

کتنا نزدیک تھا وہ اُس کے۔ شہرگ سے بھی قریب تر۔

پچھلے کچھ عرصہ میں وہ لوگ کتنے دور چلے گئے تھے ایک دوسرے سے۔ زار اُسے اپنے بابا جا ۱۰ کے قاتل کی بیٹی سمجھ کر اُس کے لئے اپنے دل میں نفرت پیدا کرنے کی کوشش کر رہا تھا اور۔ نی شے اپنے پاپا کے اس ظلم سے پیدا کردہ حالات کا سامنا کرتے ہوئے زار کو بھول جانے کی کوشش کر رہی تھی۔

”زار۔ کہیں واقعی پاپا نے وہ سب کیا ہوتا جو آپ سوچ رہے تھے تو۔“

اُسے جیسے اب بھی حالات سدھرنے کا یقین نہیں آ رہا تھا۔

اُس نے آنکھیں کھول دیں، اُس کی طرف دیکھا۔

پھر۔ اُداسی سی آنکھی چہرے پر، کرب سا اتر آیا آنکھوں میں۔

کچھ نہیں بولا۔ اُداس سا مسکرا دیا۔

”بتائیں نا۔“

زار نے گہری سی سانس لی۔ کچھ سوچا۔

”تم کو اپنے دل کا ہر بات بتانا میرا ایمان ہے۔“ وہ قدرے رُکا، چند لمحے سامنے دیکھتا رہا۔

”اپنا محبت کے بغیر جینا موت کے برابر ہوتا ہے۔ لیکن میں تمہارا بغیر جینے کا کوشش کرتا۔ وہ ایک بار کا موت اچھا تھا تم کو پا کر لمحہ مرنے سے۔ میں کہیں بھی ہوتا کسی بھی حال میں ہوتا تم کو بھول نہ پاتا۔ تمہارا یاد میرے دل میں ہوتا کیونکہ میں نے

صحیح معنوں میں صرف تم کو چاہا ہے۔ مگر۔ میں تم کو اپنا نہ پاتا۔ کہ اس حالت میں میں تم سے انصاف نہ کر پاتا، اپنے بچوں سے انصاف نہ کر پاتا۔ تم کو دیکھ کر مجھ کو اپنا باپ کا قاتل کا خیال آتا۔ اپنا بچوں کے خون میں میں اپنے باپ کے قاتل کا خون برداشت نہ کر پاتا۔ اوہ۔“ اُس نے بیقراری سے سر جھکا۔ ”تم بُرا مت ماننا لیکن۔ میں ایسا کبھی نہ کر سکتا۔“ اس وقت پھر وہ پریشان ہونے لگا تھا۔

آج پھر نی شے کو اُس پر ترس آنے لگا۔ ظالموں نے کتنا دکھ دیا تھا اُسے۔ اُداسیاں، تھکنیاں!

اور۔ نی شے نے سوچا وہ آئندہ ایسی کوئی بات نہیں چھیڑے گی جس سے اُسے دکھ ہو، ایسی کوئی بات نہیں کرے گی جس سے اُسے پریشانی ہو، ایسا کوئی اشارہ تک نہیں دے گی جس سے وہ آزمائش میں پڑے۔

”مگر اب تو ایسا نہیں ہے زار۔ وہ اپنا نیت سے بول۔“

”ہاں۔“ وہ اُداس سا مسکرایا، دلنشین آنکھیں اُس کے چہرے کا طواف کرنے لگیں

اتھ دھیرے دھیرے اُس کے بال سنوارنے لگا۔ ”ورنہ۔ میرا دشمن۔ بہت نازک ت تو خوبصورت تھا۔ اس کے ساتھ دشمنی نبھانا مردانگی کے خلاف تھا۔ نہ نبھانا غیرت کے رُے آتا تھا۔“



کپڑوں میں ملبوس بندہ ہے۔ کہتا ہے اس پوسٹ کی حفاظت کی خاطر ہم نے اپنی جانیں قربان کر دی ہیں۔ اور تم سو رہے ہو۔“

”تو چپ کر۔ تجھے میں رنگے ہاتھوں جو کنگ ٹریک پر گرل فرینڈ کے ساتھ پکڑا تھا۔“ کیپٹن آصف نے کہا۔

”ڈیم اٹ۔ کیڈل لائٹ میں بھی کبھی حلوہ بنا ہے،“ کیپٹن نوید نے اُسے اُس کی گڑبراہٹ یاد دلانی۔

”ہاں ناسر۔ کیڈل لائٹ میں تو صرف ڈنرا چھا لگتا ہے وہ بھی کسی لڑکی کے ساتھ۔“

”نسر۔ اپنے قدم کا خیال رکھیں۔ راستے میں کرپولیسز کا خطرہ ہے۔ سنو کی پتلی سی تہہ میں چھپے ہوتے ہیں۔ اندھیرے میں نظر نہیں آتے۔“

THE MONSTERS IN THE DARK! اُس نے سوچا۔

”مجھے ڈر لگ رہا ہے۔ کہیں آنٹی سمجھ نہ گئی ہوں کہ میں آپ کے پاس آئی تھی..... اب تو مجھے نیند بھی نہیں آئے گی“ وہ گھبرائی سی لگنے لگی۔

”وہ مسکرا دیا۔“ دلاؤ بڑی سے۔

"SLEEP TIGHT, PAKISTAN ARMY IS AWAKE" اس نے خوبصورتی سے کہا۔

’ذہینہ کے بعد اب ’سولجر‘.....

ایک فوجی افر اور اُس کے جوانوں کی سیاچن میں بیس ہزار فٹ بلند پوسٹ پر پل پل خطرات، لمحہ لمحہ سنسنی خیز واقعات، بے شمار قہقہوں اور لازوال محبت کی داستان۔

’سولجر‘ آمنہ اقبال احمد کی ایک اور خوبصورت تخلیق ہے۔

☆

☆

☆

☆

☆

☆

☆

☆

”نسر۔ یہاں احتیاط سے چلیں۔ ہم دشمن کی پوسٹوں کے نیچے سے گزرنے والے ہیں۔“ این سی او نے اُسے وارن کیا۔ ”ہو سکتا ہے گلیشیر کے اس حصے میں ہمارا دشمن کی فائر سے اینکاؤنٹر ہو..... اگر ایسا ہوا اور بلٹس اور راکٹس ہماری طرف آنے لگیں۔ تو ایک بات یاد رکھیں نسر۔ بھاگنے کی کوشش بالکل مت کریں۔“

”یہ مل جائے نا اور ایک گاڑی۔ بس زندگی بن جائے گی۔“ کیپٹن سالار میس میں بیٹھا وی سکرین پر آتی ایک حسین ماڈل پر نظریں جمائے بولا۔

پھر۔ اُس کی آنکھ کھل گئی۔ ان کا چھوٹا سا مسکن SUBARCTIC ہواؤں میں تیر رہا تھا جیسے۔ اگلو کے پینلز چمک چمک۔ چمک چمک کر رہے تھے اور برف کے جھکڑ سیٹیوں کی پر اسرار آوازیں پیدا کر رہے تھے۔

"LONESOME HIGH"۔ سیاہ پتھروں کے بنے چھوٹی کھڑکیوں اور ڈھلانی چھتوں والے دو منزلہ پرانے طرز کے بنگلے پر لکھا تھا۔ اُس پاس کا تمام اسرار تمام حیرت سے سمٹ کر اس نام میں سما گیا تھا۔ وہ مسکور سا ہوا۔



وہی لڑکی سامنے کھڑی تھی۔ وہی اپنی حرکت پر نام، وہی سہمی سہمی، وہی گھبرائی گھبرائی۔

”لڑکی شکل کی کیسی ہے؟“ کیپٹن ثاقب پوچھنے لگا۔

یہ تو اس نے سالار کو بھی نہیں بتایا تھا۔ سیاہ نشلی آنکھیں پوری کھول لیں۔ پرکشش لبوں پر شری مسکراہٹ چل اٹھی۔ ”بہت خوبصورت“

"SHE IS A PARAGON OF BEAUTY" چاہتے ہوئے بھی جیسے وہ حقیقت چھپا نہیں سکا تھا۔

”رات ایک عجیب واقعہ ہوا۔“ وہ قریبی پوسٹ پر ثاقب کو فون پر بتانے لگا۔ ”آدھی رات کو اچانک باہر شور سنائی دیا۔ ہم سب نے فوراً ہتھیار اٹھائے۔ اگلو سے باہر لپٹتے ہوئے پوزیشنیں سنیا لیں۔ تب گارڈ نے بتایا کہ دشمن نہیں تھا۔ ہوا یہ تھا کہ پہرہ دیتے وقت کہیں اُس کی آنکھ لگ گئی تھی۔ کہتا تھا اتنے میں اُس کو کسی نے زور سے تھپڑ مارا۔ دیکھا کہ سفید



- اُسے بھی اچھا لگتا تھا کہ باہر کی دنیا سے رشتہ جوڑ لے۔ کوئی اُس کا بھی دوست ہو، ہمنوا، ہدم! مگر۔۔۔ یہ سب سوچنا۔ اُس کے لئے شاید ایک خواب ہی تھا!
- سڑک سنسان تھی۔ پگڈنڈیاں ساکت اور۔۔۔ زندگی سوئی سوئی! ایسے میں اچانک ایک گاڑی اُس کے پاس آ کر رُکی اور۔۔۔
- اس غلاقے کے بے پناہ حسن کا ایک حصہ ہیزل بھی تھی۔ یہیں پیدا ہوئی تھی، یہیں پلی بڑھی تھی۔ یہاں کے حسن کے ہر تیور کی گواہ تھی۔ تبھی شاید۔۔۔ گہری چھاپ تھی اُس پر یہاں کی ہر ادا کی!
- بُرجلाल دریا کی سی میٹھی تھی اُس کی شخصیت میں ہفت رتے موسم کی سی شوخی تھی طبیعت میں، روم جھم برستی بوندوں کا ترنم تھا اُسکی ہنسی میں!
- مزید پتہ چلا کہ یہ بیگم شاہنواز خان کی اسٹیٹ تھی اور۔۔۔ شارع عام نہیں تھا!
- ہیزل نے سراٹھا کر دیکھا۔ نادر تھا۔ سیاہ قیمتی سوٹ میں ملبوس بہت ہینڈسم لگ رہا تھا۔
- زار کی بس اتنی ہی زندگی تھی۔ یہیں آ کر انسان بے بس ہو جاتا ہے۔ انسان کے اختیار میں کچھ نہیں ہے۔ ہاں البتہ۔۔۔ اُسکی موت اُسی کی وجہ سے ہوئی تھی۔ یہ درد اُسے رہ رہ کر کچھ کے لگاتا تھا۔ نہ وہ اس سے ملتا۔ نہ۔۔۔
- اُس کا دھیان گاہے گاہے اُس لڑکی کی طرف چلا جاتا۔ وہ بمعہ اُس آدمی کے ساتھ والے لوتو۔۔۔
- کمپارٹمنٹ میں تھی۔ آج جانے کس ہم پرنگی تھی؟
- کامران احتیاط سے گاڑی چلا رہا تھا۔ رات گھر آئی تھی۔ وہ بار بار ہیزل کو چھیڑ رہا تھا۔
- ”اور میں۔۔۔ نادر کے لئے کچھ بھی کر سکتی ہوں۔“
- لوٹ آ میرے ساتھی! آمنہ اقبال احمد کے منفرد سائل میں ایک اور حسین اضافہ ہے۔
- آمنہ اقبال احمد کی اولین پبلش ’**فہمینہ**‘ ایک نوجوان فوجی افسر کی تیز و تند بت کی خوبصورت کہانی ہے۔ دشمن کی قید سے فرار کی مدد خطر گردلچپ داستان ہے۔
- ”آ۔۔۔ آ۔۔۔ پ؟“ زبان کے ساتھ ساتھ اُس کے قدم بھی لڑکھڑائے۔
- کیپٹنل کی مدد ہم روشنی میں اُس نے دیکھا اُس کا رنگ سفید پڑ گیا تھا۔
- ”مجھے جان عالم کہتے ہیں؟“ وہ گہری سنجیدگی سے بولا۔
- ”جی؟“ وہ بے یقینی کے عالم میں اُسے دیکھنے لگی۔
- اگر یہ رات دلا آدمی تھا۔ تو پھر اتنا اجنبی بکر کیوں بل رہا تھا؟ اور اگر یہ۔۔۔
- ”میں پاکستانی جنگی قیدی ہوں بابا۔“ وہ دھیرے سے بولا اور۔۔۔ بوڑھا آدمی اُچھل کر رہ گیا۔
- اور پھر۔۔۔ اُسے لگا۔ جیسے وہ اپنے گھر کے گیٹ روم میں نہیں بھوتوں کے مسکن میں آ گیا تھا۔ وہی لڑکی۔ بلاشبہ وہی لڑکی۔۔۔
- پاکستانی جنگی قیدی فرار ہو گیا۔ اخبار۔۔۔ اخبار۔۔۔ آج کی تازہ خبر۔“
- وہ اچھلتے اچھلتے رہ گیا۔ کسی سٹیشن پر شاید ٹرین رکی تھی۔ اخبار بیچنے والا لڑکا ہر کھڑکی میں اخبار گھسائے دے رہا تھا۔
- ”ہم فوجیوں کی بھی کیا زندگی ہے۔ امن ہو تو لڑکیوں کا آئیڈیل اور۔۔۔ اور۔۔۔ جنگ